

**THE BOOK WAS  
DRENCHED**

UNIVERSAL  
LIBRARY

**OU\_196140**

UNIVERSAL  
LIBRARY



OUP—391—29-4-72—10,000

**OSMANIA UNIVERSITY LIBRARY**

Call No M294.55 Accession No M63

PSB N

Author

Title

पुस्तक, रा. अ. न.  
नव वी/१५ एन.

This book should be returned on or before the date last marked below.





॥ श्रीसमर्थ ॥

नवयुगधर्ममाला—खंड दुसरा, पुस्तक दुसरें

---

# नव-वैदिक-धर्म

अथवा

आर्यसमाजाचा विवेचक इतिहास

---

तस्माच्छास्त्रं प्रमाणं ते कार्याकार्यव्यवस्थितौ ।

—श्रीमद्भगवद्गीता—

शास्त्रांत असें सांगितले आहेना, मग तेंच खरें.

---

ग्रंथकार

सदाशिव कृष्णःफडके

---

प्रथमावृत्ति—सन १९२८

प्रकाशक  
सदाशिव छुष्ण फडके  
पनवेल, ( जिल्हा-कुळाबा ).  
ॐ ॐ ॐ

~~या प्रकाशकाचे~~ सर्व हक्क प्रथकारांनी आपले स्वाधीन ठेविले आहेत.]

ॐ ॐ ॐ  
मुद्रक  
अनंत सखाराम गोखले  
'विजय' प्रेस, ५७० शनिवार, पुणे.





श्रीव्यास-दर्शन

॥ श्रीसमर्थ ॥

श्रीमद्दयानंदांस एकच एक प्रमाणभूत असलेले जे  
अपौरुषेय वेद त्यांमधील भासणारे विरोधादि दूर  
करून एकवाक्यता करणारीं ब्रह्मसूत्रे ज्यांनी तयार  
केली, साऱ्या जागतिक व्यवहारास आदर्श-  
भूत होणारा इतिहास ज्यांनी सांगितला,  
साऱ्या जन्मत्कल्पना ज्यांनी

अगोदरच करून ठेवल्या,  
ज्यांनी सगुणनिर्गुणाच्या पूर्व-  
पश्चिम कक्षा सांघल्या,  
त्या चिरंजीव आणि  
त्रिकालज्ञ

भगवान् श्रीवेदव्यास

यांच्या पुण्यस्मरणार्थ  
जनता-जनार्दन सेवेस  
नम्रपणे सादर केला असे.

सदाशिव कृष्ण फडके.



---

नव-वैदिक-धर्म  
अथवा  
आर्यसमाजाचा विवेचक इतिहास  
भाग १ ला

---

श्रीमद्दयानंद

---

किंमत दीड रुपया

---



# पुरस्कार



ह्या प्रथाचे लेखक श्रीयुत सदाशिव कृष्ण फडके, वकील (पनवेल) ह्यांनी ह्या ग्रंथाची हस्तलिखित प्रत छापण्यास देण्यापूर्वी मजकडे पाठविली होती. एका कट्ट्या सनातनी लेखकाने लिहिलेले स्वामी दयानंदांचे हे अशा प्रकारचे चरित्र आणि आर्यसमाजाचे विवेचक समीक्षण मोठे मनोरंजक झाले आहे. त्याची हस्तलिखित प्रत मी बारकाईने वाचली आहे आणि त्यावरून मी अस म्हणतो की, आर्यसमाजाच्या कार्यक्षेत्रापासून लेखक फार दूर रहात असून ग्री दयानंदांचे चित्र त्यांनी मूळ स्वरूपातच उठावदार रीतीने रंगविले आहे; व नसे करताना ग्रंथकारांनी माट्या कांही सूचना मान्य केल्या आहेत याबद्दल मा त्यांचा आभारी आहे. या ग्रंथावरून वाचकांस आर्यसमाज आणि त्याचे संस्थापक यांच्याबद्दल महत्त्वाच्या सर्व गोष्टी कळव येतील

ह्या ग्रंथाचे लेखक चाणाक्ष आणि अनुभवी दिग्गज पुरतकाची भाषा सरळ आणि सुबोध आहे. आर्यसमाजी गृहस्थांकडून आपल्याला मिळावी तशी माहिती मिळत नाही, असे ग्रंथकारांनी मला अनेक वेळां कळविले आहे. पण असे अस- तांती आर्यसमाजाच्या वास्तव्यावरून त्यांना वस्तुस्थितीची कल्पना बरोबर झालेली दिग्गजे

त्यांच्या लिहिण्याशी आर्यसमाजी गृहस्थांचा कोठे कोठे मनभेद होईल. पण त्यांनी हे यिसरतां कामा नये की, हा ग्रंथ पुढा सनातनी विद्वान लेखकाने सनातन धर्माच्या दृष्टीने लिहिलेला आहे आणि अर्थातच तसा त्यास लिहिण्याचा पूर्ण हक्क आहे. यामुळे अशा परिस्थितीत त्या विद्वान् ग्रंथकाराने या ग्रंथलेखनांत जे विलक्षण यत्न मिळविले आहे, त्याबद्दल त्यांचे अभिनंदन केल्यावांचून माझ्याने राहवत नाही

नम्र निवेदक

ज्वालापुर

दिना १ नवंबर १९२८

नरदेवशास्त्री वेदतीर्थ,

व्यवस्थापक, ज्वालापुर महाविद्यालय.



आपले आर्यसमाज-विवेचक-इतिहासापैकी पहिले पुस्तक मी वाचून पाहिलें. आपण यांत श्री० स्वामी दयानंद सरस्वती यांचे जे चरित्र दिले आहे व त्यांच्या मताचे जे प्रतिपादन केले आहे ते वाचकांस चांगले मार्गदर्शक होईल असें मला वाटते.

स्वाध्याय-मंडळ, औंध, }  
तारीख २ नवंबर १९२८ }

श्री. दा सातवळेकर.

## प्रस्तावना

नव-युग-धर्म ह्या आरंभिलेल्या प्रथाचा पहिला खंड गेल्या बलिप्रतिपदेस प्रसिद्ध केला त्या वेळीं त्यापुढील खंडाचेही लिहिणे तयार आहे, अशी कित्येकाची समजूत झाली, परंतु घस्तुस्थिति तशी नव्हती नव युग धर्म ह्या समप्रथांची रूपरेषा अगोदर आसून ठेविली होती खरी, पण त्या प्रथांचा पहिला खंड कितपत विद्वन्मान्य होतो आणि त्यास लोकांप्रथ कितपत मिळो याचा अगोदर काहींच अदाज नमन्यामुळे दुसरा खंड लिहिण्यास ठेवणे मनातच येईना शिवाय त्यास जरूर असणारा वेळही मिळाला नाहीं. पण त्यानंतर पहिल्या खंडावर विद्वानांनी आपल्या उदार बुद्धीने मान्यतेचा छाप मारला. इतकेच नव्हे तर या पुढील भागही लवकरच प्रसिद्ध व्हावेत अशीही आपला सद्विचार प्रदर्शित केली. तेव्हा श्रीमज्जगद्गुरु अकराचार्य, महात्मा गांधी, प्रो० पाटकशास्त्री, प्रो० गवडे, श्रीमंत पंतप्रतिनिधीगणेश, श्री० नात्यागाडेच केळकर अशा अनेक प्रेरण पुढपाची ही सद्विच्छा माझ्या हातून कशा पुरी होईल हा एक माठीच विवचना उत्पन्न झाली.

लहान मुलाला आईनें कोतुकाचे केवळ त्याचे व्यापमाणे माझ्यासारख्या अनभ्यस्तान्यांच्या पहिल्याच प्रयास विद्वानांनीच उत्तरे उपलब्ध करले. ते थोरान्या अंदायीबुद्धीस गाजेभेच जाले. पण हेवळ केवळ त्यातच त्याप्रमाणे मुलाची भूक जमन नाहीं. याप्रमाणे केवळ विद्वान्या पसतानेच पुढास लव कसा प्रसिद्ध करावा हा प्रश्न मुद्राप्रयोगास नव्हता. प्रपचाच अनेक व्यवधाने आणि विवचना त्या समजून प्रथ तयार करायस वेळ काढून आणावा, आणि त्यातही मोठ्या शिकर्ताने ती तयारा केलीच. तरी प्रथप्रकाशनास लागणाऱ्या खर्चाची व्यवस्था कशी व्हावी, हे दोन मांटेच प्रश्न होते. पैकी पहिला प्रश्न जरी काहींसा माझ्याच स्वार्थान्ता असला तरी दुसरा प्रश्न तितका साड्या आटोक्यातील नमन्यामुळे तो सुटणे पहिल्या खंडास मिळणाऱ्या लोकांप्रयास अवलंबून होते. त्याही वावरीत मुंबई सरकारने प्रथम खंडाचे चार भाग शाळाच्या वाचनालयाकरिता मजूर केले, तसेच इंदूरच्या प्रथोतेजक मंडळाने शंभर व ग्वाल्हेरसरकारनी दीडशे रुपये उत्तेजनादाखल दिले व अशा रीतीने त्यांनी खुद्द महाराष्ट्रातील सस्थानांवरही आघाडी मारली ज्या प्रांतातील मुख्य भाषाही मराठी नाहीं, अशा दूरच्या इंदूर व ग्वाल्हेर सस्थानांतून आलेल्या ह्या प्रोत्साहनाबद्दल त्याचे आभार मानावे

तेवढे थोडेच आहेत अशा प्रकारे शाब्दिक आणि सापत्तिक प्रोत्साहन मिळाल्यामुळे समग्र ग्रंथ पुरा करून प्रसिद्ध करण्याचे नैतिक वचन जास्तच जाणवू लागले.

सामान्य लोकांच्यासवर्षी मात्र जो फार निराशाजनक अनुभव आला तो वस्तु-स्थितिनिदर्शक म्हणून येथे नमूद करणे वावगे होणार नाही मराठी वाचक-वर्गात आज धार्मिक ग्रंथ वाचण्याची प्रवृत्ति थोडीच आहे आणि तीही ज्या वर्गात आहे तो वर्ग प्रायः पुराणमताभिमानाच असल्यामुळे त्यात ब्राह्म समाजाचा इतिहास वाचण्याची जिज्ञासा नाही श्रीमत आणि सावकार, वकील आणि डॉक्टर, हा रापन्न वर्ग आपल्या खाजगी व सार्वजनिक स्वरूपाच्या भिन्न विषयात इतका गुतलेला आहे की, स्वतःच्या वाचनाच्या जिज्ञासेने नसली, तरी मराठी साहित्यास मदत करणे हे आपले कर्तव्य आहे, या बुद्धीनेही ग्रंथकारास उत्तेजन देण्याचा विचार त्याच्या मनात येण्यास अवसरच मिळत नाही नोकर-वर्गापैकी वरिष्ठ अमलदारास इग्रजी दैनिकापलिकडे इकडे तिकडे पाहण्यास सवडच नसते, आणि नोकरांपैकी कनिष्ठ वर्ग आपला नोकरांचा शीण घालविण्या-करिता नाटकें, कादंबऱ्या वगैरे केवळ करमणुकीचे वाडमयच वाचीत असतो आत प्रोफेसर्स, सपादक वगैरे वाडमयप्रेमी विद्वानांचा वर्ग राहिला पण त्यांच्यापुढे इग्रजी वाडमयाचा इतका ग्रथसभार रोज नवीन येत असतो की, त्याची ज्ञानार्जनाची रोजकीर्द तारखेवर आणून ठेवणेच त्यास मुण्किलाचे होते मग ब्राह्म-समाजाचा इतिहास मराठीतून वाचण्याचा द्राविडी प्राणायाम ते कोटून करणार ? या सर्व अडचणींपेक्षा अधिक जाचक आणि सर्वव्यापी अशी ही गोष्ट आहे की, हिंदु-स्थानास उत्तरोत्तर असह्य होत चाललेल्या पारतंत्र्याचे दैन्यात साहित्यप्रेम करण्याइतके कोणासच स्वास्थ्य नाही ! अशा ह्या स्थितीत तार,पूरवाले बुकसेलर-कडून नेहमी नवीन नवीन येणाऱ्या कंटलांगाच्याद्वारे इग्रजी साहित्योद्यानास येत चाललेला वाढता बहार पाहून इग्रजी व मराठी साहित्यातील हें सुदार्थ अतर कधी तरी तुटणे शक्य आहे काय असा निराशाजनक विचार मनात आल्यावाचून रहात नाही ! आणि खरोखरच श्रीमत, सस्थानिक, साहित्योत्तेजक-मडळें आणि वाचनालयाचे चालक ह्यांनी नवीन प्रसिद्ध होणाऱ्या ग्रंथास जरूर ते साहाय्य देण्याचे मनावर न घेतल्यास, नव युग-धर्मच काय, पण याहून अधिक महत्त्वाचेही नवीन ग्रंथ निर्माण होणे अशक्यप्रायच होईल

बरील निहत्साहक परिस्थितीस प्रो० राजवाडेप्रभृति काहीं टीकाकारांच्या कडक टीकांची जोड मिळाली. त्यासंबंधी माझे म्हणणे स्वतंत्ररीतीनेच लोकांपुढे

माडणें योग्य व इष्ट असल्यामुळें पुढे यथावकाश तसे करण्याचें वाचकास आश्रासन देऊन येथें काहीच न लिहिणें बरे याशिवाय आणखी निरनिराळ्या टीकाकार मित्रांनी सहानुभूतिपूर्वक अनेक सूचना केल्या आहेत कोणाचे म्हणणे यापुढील खड प्रसिद्ध करण्यापूर्वी ते तत्साप्रदायिकांना दाखवावे, तर कोणी म्हणतात की, महाराष्ट्रधर्म म्हणजे काय किंवा सनातनधर्म तरी कशास म्हणावे हे दाखविण्याची जबाबदारी मजवर अग्न निव्वळ त्या दृष्टीनेच हा इतिहास मी लिहावा चरित्र, इतिहास आणि टीकात्मक रसर्मक्षण, याची माडणी निरनिराळी करावी, असे कोणी सुचवितात, तर कोणास सत्या स्वीकारलेली सामग्री विवेचनाची पद्धतीच अधिक योग्य वाटते कोणास मुख्य विरोधी स्वमताचा धागा मबध्र विवेचनात 'सूत्रे मणिगणाइव' याप्रमाणे अविरत टिकावयास पाहिजे आहे, तर कोणास स्वमताचे दिग्दर्शनसुद्धा न करता नुसतें इतिहासकथनच अधिक पटतें ! कोणास काहीं ठिकाणी भाषा कठोर वाटते तर कोणास ती याद्दूनही अधिक निर्भीड व स्पष्ट हवी प्रथातील भाषा कोणास वाङ्मयदृष्ट्या आवडत असली तरी तात्त्विक इतिहासलेखनास ती अयोग्य वाटते, तर कोणी चुरचुरीत चटणीफोडणीशिवाय साधे अत्र रुचकर होत नाही त्याप्रमाणें वाङ्मयाचा आनंद देणारी भाषा असल्याशिवाय तुमचा हा एवढा मोठा रूक्ष इतिहासप्रथ वाचणार तरी कोण असा प्रश्न करतात ग्रंथान टीकाविषयक झालेल्या सुधारणा बरील आमची टीका कोणास अगदी योग्य वाटते तर कोणी आमच्या सूचना पैकीं एखाददुसरी मानावयाची तरी ब्राह्मणे शाकर वनव्याशिवाय गति नाही असा विनोद करतात अशा अनेक मित्रभावाने केलेल्या सूचनाप्रमाणें मराठी पुस्तक चार रूपयाचे घेण्याची वाचकास भवय व सवड नाही, हाहि पण एक अनुलिखित पण अनुभवसिद्ध अशी सार्वत्रिक सूचना दिसते

तात्पर्य. माझ्या नव-युग धर्माच्या प्रथम खंडासवधीं टीकाकारांना ज्या अनेक सूचना केल्या आहेत, त्यापैकीं कोणतीही सूचना पूर्णाशी मान्य केल्यास दुसरी अमान्य केल्यासारखें होऊन त्यापैकींच एखाद्या टीकाकार मित्रास कदाचित दुखावल्यासारखें होणारच शिवाय एखाद्या प्रथास प्रवृत्त झालेल्या प्रथकाराचें स्वतंत्र व्यक्तित्व असतेच व त्यालाही पूर्ण वाव मिळणें युक्तच होय हा दुसरा खड लिहितांना या कांही अशी परस्पर विरोधी सूचनापैकी माझ्या शक्यतेप्रमाणें होईल तितक्या मी यथामति विचारांत घेतल्या आहेत. त्याने माझ्या मित्रांचें सर्वांशीं नाही तरी बरेंच समाधान होईल अशी आशा आहे

या ठिकाणी एक आप्रहःची व प्रेमाची विनंति मात्र माझ्या वाचकांस करावीशी वाटते. ती ही की, कोणत्याही विषयाची चर्चा करू लागले—त्यांत धर्मासारख्या विशेष महत्त्वाच्या व मनुष्याच्या जीवितान्या मूळ आकाक्षाचा विचार करणाऱ्या विषयाचे विवेचन करू लागले—कीं मतभेद हा होणारच किंवा दुना असा मतभेद होणे, हेच बुद्धीच्या व विचाराच्या जिवनपणाच चिन्ह होय जगात निर्माण झालेले निरनिराळे धर्म, त्यातील विविध पथ व त्यातील नानाविध उपपथ हे याचेन निदर्शक आहेत अशा वेळेला या विषयाचा निरनिराळ्या वाजनी विचार होऊन त्यातून पूर्ण सत्य नाही—कारण ते समर्थीद मानवी बुद्धीच्या वाहेरचेच आहे—तरी शत्रय तितके त्या पूर्ण सत्याला प्रतिविवित करणारे विचार वाहेर पडावेत अशी सर्वांचाच इच्छा असणार सर्व विवेचक इतिहास किवा निरनिराळ्या धार्मिक चळवळींची परीक्षणे, याचा मुख्य उद्देश हाच होय या वावतीत क्वचित् एकाद्या ग्रथकाराने प्रतिपादलेल्या मताने दुसऱ्या व्यक्तीच्या किवा समाजाच्या भावना मुखविणे शक्यच नव्हे तर फारच संभवनीय आहे कारण धार्मिक भावनांचा प्रथम फारच नाजूक असतो पण या वावतीत वाचकानी आपले मन अतिशयच उदार ठेवणे जरूर असते आपल्या स्वतःच्या भावना व मते ही जशी एकाद्या समाजाला किवा व्यक्तीला प्रिय असणार तशीच दुसऱ्या समाजाची किवा व्यक्तीची गोष्ट आहे आणि स्वतःची मते माडण्याचा दोषानाही सारखाच अधिकार व जिव्हाळा असणार या वेळी ग्रथकाराने प्रतिपादलेले मत हे त्याचे प्रामाणिक मत आहे की नाही, एवढेच पाहणे जरूर आहे सर्व मधुरलेल्या पाश्चात्य देशातून त्याच उदार वृत्तीचा स्वीकार होत असून तिची जोपासना व संवर्धन करण्याकरिता तेथील विद्वान् लोक नेहमी दक्ष असतात किंवा दुना अशा सद्भावनाप्रेरित विचारस्वातंत्र्याशिवाय तत्त्वज्ञानाची किवा जगाची प्रगत होणे अशक्यच आहे कोणत्याही सस्थेचा किवा धर्मपथाचा इतिहास लिहावयाचा म्हणजे तो न्यामधील व्यक्तीचान् इतिहास असल्यामुळे लेखकाच्या प्रामाणिक समजुतीप्रमाणे त्याचे गुणदोषविवेचन करणेही अपरिहार्य होते यास्तव वाचकानी कृपा करून असे लक्षात घ्यावे की, माझ्या परिस्थितीतील लेखक इतक्या अनास्थित एवढ्या अडचणी सहन करून जो हा ग्रथसंसार बघार करण्यास सिद्ध झाला, तो कोणा व्यक्तीची बदनामी करण्याकरिता खचित नव्हे. हे एवढे विस्ताराने येथे लिहिण्याचे कारण इतकेच की, नवयुग-धर्म-माले-पैकी पहिला खड प्रसिद्ध झाल्यावर त्याविषयी कांहीं कांहीं ठिकाणी अशा तःहेची

अनुदार वृत्ति दाखविली गेली असून कांहीं टीकाकारांची मजल तर लेखकाच्या हेतूविषयीही शंका घेण्यापर्यंत गेली आहे

अशा टीकाकारांपैकी मुख्य, संप्रदायाने किंवा मताने ब्राह्म दिसतात या ब्राह्म टीकाकारासंबंधी आज मला येथे काहीच अधिक लिहितां येत नाही. कारण नुसती टीका करूनच न थाबतां, माझ्या ब्राह्मसमाजाच्या विवेचक इतिहासा-ने ब्राह्म स्त्री-पुरुषाची बद्दामां झाली असे म्हणून ब्राह्मानी मजवर फौजदारी करण्यापर्यंत मजल नेली अगून तें काम हल्लीं कोर्टांपुढें सुरू आहे यामुळे ह्या बाबतीत विशेष काही लिहिणे यांग्य पाटन नाही शिवाय टीकेम प्रतिटीका करून वाद वाढवू नये, या बुद्धीने मी आजपर्यंत त्याच्यासंबंधी मौनच स्वीकारलें आणि यापुढेही शक्यतो तीच वृत्ति राग्नावी असे मी ठरविले आहे ब्राह्म टीकाकारांनीं केलेली टीका कितपत यथार्थ आहे, हे निर्विकार मनाने माझे पुस्तक वाचणारे सुज्ञ वाचक सहज ठरवू शकतील मला असा पूर्ण भरवसा आहे की, ठाकूर आणि भाडारकर, सेन आणि चदावरकर, रांय आणि रानडे, यांची आत्मनिरीक्षणाची तीव्र दृष्टि ह्या पुढाऱ्यांचे अनुयायी अगिकारतील तर त्यांस माझ्या पुस्तकात वैषम्य वाटण्यासारखे काहीच आढळणार नाही गेल्या शंभरदांडशे वर्षांत ब्राह्मण आणि त्यांनी अनुगमलेला रूढ सनातन हिंदुधर्म, यांवर ज्यांने त्याने वाटेल तसे हल्ले चढवावे आणि कर्मठ, भाविक आणि श्रद्धालू अशा हिंदूजनतेच्या धर्मभावना नाटक खुशवाव्या, असाच प्रकार एकसारखा सुरू आहे अशा स्थितीत हे टीकाकारपथाचे वाक्प्रहार काहीं अशीं तरी अनाठायी आणि अन्यायाचे आहेत, असे ज्याचे प्रामाणिक मत झालें आहे, त्याने तें निर्भांडपणे जगाच्या पुढे माडून, उलट टीकाकारपथाचे काहीं दोष जर त्यांच्या पदरात घालण्याचा प्रयत्न केला तर त्याचाही शांतपणे विचार करण्यास त्यांनी तयार असले पाहिजे ज्यांना पूर्वापार जनशब्दांच्या प्रवाहाविरोद्ध सुधारणा घडवून आणावयाची महत्त्वाकाक्षा आहे, त्या धर्मवीरांनीं प्रतिपक्षांनी टीका सहन करण्याइतका धिम्मपणा धरणें खचितच जरूर आहे

तात्पर्य, मी ज्या संप्रदायाचा विचार आतापर्यंत केला आहे व यापुढें करणार आहे, त्या त्या संप्रदायाच्या वाचकास माझे अशी विनंति आहे की, त्यांनीं परमतसहिष्णुता व स्वकीय दोषनिरीक्षणदृष्टि अगिकारून माझ्या या पुस्तकाकडे पहावें. कारण या एकंदर मालेंतील धार्मिक आणि सामाजिक विषय अत्यंत वादग्रस्त असल्यामुळे त्यांत मतभेद होणे स्वाभाविक आहे आणि सत्यनिर्णयाच्या

दृष्टीनें इष्टही आहे. अशा विवेचक इतिहासात यशापयशाची व सूक्तासूक्तेची चिकित्सा करताना निर्मांडपणाने होणारें दोषदर्शन हे एकापरी अपरिहार्य असें महत्त्वाचें असा आहे, हे वर दर्शविलेच आहे श्रीमद्भयानदानीं मतमतातराचा विचार करताना तरी अनेक मतवाद्याचा काय थोडा जोरानें निषेध केला आहे ! तशीच टीका त्याच्या मतावर कोणी करू लागल्यास ती निर्विकारपणें ऐकून घेण्याइतका शातपणा आर्यानीही अवश्य ठेवला पाहिजे, अशी अपेक्षा केल्यास ती खाचित्तच वावगी ठरणार नाही

ह्या नववैदिकधर्माचे पहिले दोन भाग मुख्यत्वेकरून आर्यलेखकाचे आधारेंच लिहिलेले आहेत त्यामुळे त्यात टीकेचा भाग घेण्याचा सभव बहुतेक नाहीच पण तिसरा भाग हा केवळ टीकाविषयक मुद्द्याकरिताच अलग केल्यामुळें त्यांत मुख्य विषयच टीका हाच असणार यासाठीं मीं केलेल्या दोषदर्शनात हसक्षीरन्झायानें जें वाचकांस प्राह्य वाटेल तें ध्यावे, त्याज्य वाटेल तें सोडून द्यावें. पण याच्यापुढें जाऊन लेखकाच्या प्रामाणिक बुद्धीवर निष्कारण बे-भरवसा करण्याइतके अनुदार होऊ नये एवढीच विनंति आहे. याशिवाय मीं केलेल्या विवेचनाचा विचार करून उलट माझ्याच विचार-सरणींतील माझी चूक मला कोणी दाखवून देण्याचा प्रयत्न केल्यास माझ्या लिहिण्याचे श्रम सार्थकी लागल्यासारखे होऊन मी त्या प्राजल टीकाकारांचा ऋणीच होईन. कारण सध्याच्या आपल्या धर्माच्या अवनत स्थितींत, व पाश्चात्य संस्कृतीच्या अभूतपूर्व जबरदस्त धक्क्याने सुरू झालेल्या धर्मविचाराच्या खळबळींत, आपल्या प्राचीन धर्माचें, व त्यात सुधारणा करून धर्मसेवा करू पाहणाऱ्या निरनिराळ्या धर्मपथाचें, चिकित्सापूर्वक नीट मनन होऊन काहीं सत्य निर्णीत झाल्यास, तेंच आपल्या धर्माचें, राष्ट्रान्चे व संस्कृतीचें निःश्रेयस साधल्यासारखें होणार आहे. व आधुनिक धार्मिक चळवळीचें चिकित्सापूर्वक विवेचन करण्याचें महत्त्वाचें कार्य जे मीं अगिकारलें, त्यात या महत्तम कार्यांत आपल्या अल्प शक्तीप्रमाणें आपणही थोडी पाइकी करावी व या धर्मसेवा-यज्ञात अशभागी होऊन पुनीत व्हावें, एवढाच माझा हेतु आहे.

वास्तविक पूर्व-सकल्पाप्रमाणें [१] प्रार्थनासमाज [२] आर्यसमाज आणि [३] थिऑसोफी मिळून नव-युग-धर्ममालेचा दुसरा खंड व्हावयाचा होता. परंतु ब्राह्म-प्रार्थना-समाजाच्या मंडळींचीं कलुषित झालेलीं मनं अद्याप निवळलीं नाहींत हें एक, आणि ब्राह्मसमाजाच्या शतसांख्यिक उत्सवानिमित्त बरेंच महत्त्वाचें

वाङ्मय प्रसिद्ध होण्याचा संभव आहे हे दुसरे, अशा कारणांमुळे प्रार्थना-समाजाचा इतिहास कांही दिवस मागे ठेवणे भाग पडले. शिवाय माझा ब्राह्मांचा इतिहास आणि रा० वैद्यांचा प्रार्थनासमाजाचा इतिहास, ही दोन विस्तृत पुस्तके नुकतीच प्रसिद्ध झाली असता, त्यात आणखी माझ्या नवीन प्रार्थनासमाजाच्या इतिहासाची गर्दी न करणे हेही ठीक दिसले. तेव्हा दुसऱ्या खंडाची वरीलप्रमाणे तीन वेगळी पुस्तके योजून त्यांपैकी दुसरे पुस्तक अगोदर प्रसिद्ध करण्यास घेतले. पण तेही द्रव्याभावीं एकदम छापणे अशक्य झाले ! तेव्हा कित्येकांच्या सूचनाप्रमाणे ह्या पुस्तकाचे [१] श्रीमद्भयानंद, [२] आर्यसमाज व [३] आर्यमत समीक्षा, असे आणखी तीन भाग करून ते स्वतंत्र पुस्तकरूपांनी प्रसिद्ध करण्याचे ठरविले. त्यांतील श्रीमद्भयानंद हा पहिला भाग आज प्रसिद्ध होत आहे. द्रव्यादि साधनाची व परिस्थितीची अनुकूलता मिळान्यास पुढील भाग आणि खड यथाकाल प्रसिद्ध होतीलच. नाहींपेक्षा ही वाङ्मयसेवा निरुपायाने येथेच मोठ्या कष्टाने थांबवावी लागेल ! वस्तुतः पहिल्या खंडास झालेला खर्च आणि त्याची झालेली विक्री ही लक्षात घेतां हा भागही प्रसिद्ध करणे मला अशक्यच होते ! पण अशा वेळीं माझे सन्मित्र श्री० आत्माराम महादेव आटवणे, एम् एल् सी. आणि श्री० अप्पासाहेब गोखले, 'विजय' प्रेसचे मालक यांनी मला विशेष धीर दिला म्हणूनच हे साहस पुरे करणे शक्य झाले. याबद्दल मी ह्या उभयतांचा फार आभारी आहे. पुढे मागे शक्य झाल्यास त्यांच्याच साहाय्याने कदाचित् दुसऱ्या खंडाच्या दुसऱ्या पुस्तकाचे पुढील दोन भागही वाचकांच्या हातीं पडतील. याहून अधिक तें आज कोणाच्या बलावर बोलावें ?

एकंदर ग्रंथाच्या 'नव-युग-धर्म' या नावाबद्दल विरोधी मते दिसून आलीं. आटोपशीरपणा या एका गुणास्तव मी तें नांव पसत केले होतें व तें आता नव-युग-धर्ममाला या रूपातरांत कायमचेच झाले, हे उघड आहे. या पुढील खंडांचीं नांवे अधिक सार्थ करण्यासाठीं आर्यसमाजाच्या इतिहासाला नव युग-धर्ममालेपैकीं नव-वैदिक-धर्म असें नांव दिलें आहे. या नव-वैदिकधर्मपुस्तकांतील पहिल्या भागांत श्रीमद्भयानंद यांचे संक्षिप्त चरित्र, त्यांचीं मते आणि कामगिरी इतकाच विषय आहे, दुसऱ्या भागांत दयानंदांच्या अनुयायांचे विचार आणि त्यांच्या चळवळी हा विषय येईल आणि तिसऱ्या भागांत सनातन हिंदुधर्माच्या दृष्टीनें आर्यमताची समीक्षा होईल. अशा रीतीनें 'नव-वैदिक-धर्म' या संबध प्रयांत आर्यसमाजाच्या एकंदर



चळवळीचें विवेचन येणार आहे. याप्रमाणें पुस्तकाचे स्वतंत्र विभाग करून तुकडे पाडल्यानं ह्या ग्रथाचें महत्त्व आणि उपयुक्तता एकपरी कमी होत आहे हें खरें, पण दुसऱ्या अनेक दृष्टीनी तसेच करणे मला निरुपायाने भाग पडलें आहे. ह्या पुस्तकाचे निःस्त्री भाग निरनिराळे विकत घेणे वाचकासही एकदम जड वाटणार नाही, अशी अपेक्षा आहे

हा ग्रथ लिहिताना मला ज्या ग्रथाचा विशेष उपयोग झाला त्या मुख्य ग्रथाचा स्मरणाने यादी करून ती प्रत्येक भागास जोडली आहे त्या ग्रथाचा लाभ मला घेता आल्यामुळे मी त्या ग्रथकाराचा फार आभारी आहे जी माहिती मला ग्रथातून मिळाली नाही, ती मिळविण्यासाठी मी विस्तृत प्रश्नावली तयार करून त्या आर्यसमाजाच्या दहापरा पुढ्याकडे आणि विद्वानाकडे पाठविल्या पण त्याच्या कार्यवाह्यामुळे म्हणा, किंवा माझ्या अनोळखीपणामुळे म्हणा, त्याच्यापैकी कित्येकाकडून त्याचा पोचही आला नाही ! कित्येकानी पोच दिली, पण प्रश्नाप्रमाणे माहिती देण्यास वेळ नाही असे कळविले पण कोल्हापुरच्या राजाराम कालेजचे प्रिन्सिपल डॉ० वाळकृष्ण, आग्याच्या 'आर्यमित्राचे' संपादक, तसेच काशी येथील दयानंद हायस्कूलचे मुख्याध्यापक श्री० विष्णु भास्कर केळकर, एम् ए याना मात्र या पुढील भागास उपयोगी अशी काही माहिती प्रश्नोत्तरद्वारे कळविली याशिवाय इतर काही आर्य वंधु भगिनींनी आर्य-विद्यालयाचे व दलितोद्धार समेचे रिपोर्ट पाठविले तसेच एका सद्गृहस्थानें जातपाततोंडक मडळासबधी माहिती दिली याबद्दल मी या सर्वांचा फार आभारी आहे पण ह्या सर्वांपेक्षा ज्याचा मी अत्यंत कृतज्ञतापूर्वक उल्लेख केला पाहिजे ते जवालापुर महाविद्यालयाचे एक चालक व आर्यसमाजाचे इतिहासकार श्री० नरदेवशास्त्री वेदतीर्थ हे होत त्यांनी प्रथमपासून आस्थापूर्वक पत्रद्वारे जी माहिती देता येण शक्य होतें ती दिली, इतकेच नव्हे तर माझी ह्या प्रथम भागाची हस्तलिखित प्रत बहुतेक सर्व नजरेखाली घातली, काही सूचनाही केल्या, आणि अखेर ह्या ग्रथाच्या पुरस्कारादाखल आपला लेख पाठवून मला उपकृत केले, याबद्दल त्यांचे मी आभार मानावे तितके थोडेच होणार आहेत

हे सर्व इतके सविस्तर लिहिण्याचें कारण इतकेच की, आर्यसमाजासबधी मिळविता येईल ती खरी माहिती मिळविण्याचा मी माझ्या सामर्थ्यानुसार शक्य तो सर्व प्रयत्न केला, त्यांत कसूर केली नाही, एवढेंच नम्रपणे वाचकांस कळविण्याचे आहे. असें असतांही मी स्वतः आर्यसमाजी नाही, किंवा कोणीही

आर्यसमाजी गृहस्थ माझे परिचित नाहीत, तसेच आर्यसमाजाच्या कार्यक्षेत्रापासून मी अति दूर असून त्याचे वाङ्मय मराठीत फारच थोडे प्रसिद्ध आहे, अशा अनेक कारणास्तव माझ्या लिहिण्यांत न जाणता काही गैरसमजाचे प्रकार होण्याचा कदाचित् संभव आहे. तरी असे दोष कोठें आढळल्यास वाचकानी कृपा करून मला ते दाखवावे व थोर मनाने मला त्याबद्दल क्षमा करावी अशी विनंति आहे.

अनेक कारणानी उत्पन्न झालेल्या मनाच्या व्यग्र स्थितीत ह्या प्रथाचे लिखाण फारच गर्दाने झाले अशा स्थितीत माझे सन्माननीय मित्र वे० शा० स० विनायक शास्त्री जोशी आणि त्याचप्रमाणे माझे जामात चि० रा० प्रभाकर वासुदेव बापट, एम् ए यानी बहुतेक सर्व हस्तालिखित प्रत आपल्या नजरेखालून घालून जरूर त्या ठिकाणां दुरुस्त्या सुचविल्या, म्हणूनच हे पुस्तक छापून प्रसिद्ध करण्याचे साहाय्य मला करता आले याबद्दल कृतज्ञतापूर्वक उल्लेख करणे जरूर आहे तसेच माझ्या प्रथम साडास श्रीशकराचार्यांच्या व ह्या खडास श्रीव्यास महर्षांच्या चित्रांचे ब्लॉक्स वे० शा० स० विष्णुशास्त्री बापट यानी दिले, याबद्दल मी त्यांचा फार आभारी आहे.

श्रीमज्जगद्गुरु आद्य शकराचार्य हे सनातनी ब्राह्मसंस्थापक आणि राममोहनराय ह्या उभयतासही मान्य असल्यामुळे पहिला खंड त्यास अर्पण केला आता श्रीमद्भयानदास शाकरमत मान्य नाही तरी वेदातसूत्रकार व महाभारतकार भगवान् श्री० व्यासमुनी हे उभयपक्षा मान्यवर असे आत्तपुरुष असल्यामुळे भगवान् श्रीमद्व्यासांच्या चरणी नववैदिकधर्माची ही अल्पकृति अर्पण केली आहे. ती त्यास सतोषदायक होवी.

अखेर ज्या जगन्नियत्याने हा ग्रंथ लिहिण्याची प्रेरणा केली त्यास माझी सेवा रुचली असल्यास तोच वाचकास उदारवृद्धि देऊन मला ह्या वाङ्मयसेवेसवधी कृतसकल्प पुरा करण्याचे सामर्थ्य देवो, अशी त्याची अनन्यभावाने प्रार्थना करून हा लाबलेला प्रस्तावनालेख पुरा करतो

पनवेल,  
बलिप्रतिपदा, शके १८५० }

सदाशिव कृष्ण फडके

# अनुक्रमणिका

## प्रकरण पहिले

पृष्ठे १ ते २७

**भूमिका:**—प्रास्ताविक—कार्यकारण भाव—परिस्थितीतील बदल—विपन्न परिस्थिति—ब्राह्मणविद्वेष—ब्राह्मणाचे वर्चस्व—जातिब्राह्मणाचा पोकळ अधिकार—आर्यधर्मोत्पत्तीची मीमांसा—दयानंद अवतारी पुरुष होते—धर्मग्लानि आणि अवतारवाद—समाजसुधारणेची मीमांसा—विरोधाभास—मिशनऱ्यांची कारवाई व हिंदूंची भूल—राज्यक्रांतीचे परिणाम—दयानंदांवरील प्रांतिक-संस्कार व त्याच्या धर्ममतातील विरोधाभास—भूतकाळाचे सिंहावलोकन—तत्कालीन धर्मसुधारकापुढील प्रश्न—तत्त्वज्ञानाचे नित्यत्व व तत्त्वज्ञांची दृष्टि—दयानंदाचे परिस्थित्यवलोकन, हिंदुसमाजाची निकृष्टावस्था—दयानंदाचा स्वग्रहवेध, उत्तरभारतास लागलेले दुर्दैवाचे ग्रहण—श्रेय आणि पेय; दयानंदाची मनःप्रवृत्ति—हिंदुस्तानातील सामान्य जनतेची मनःस्थिति—दयानंदांच्या वृत्तिसंकोचाची मीमांसा—दयानंदांची भूमिका—दयानंदांची भूमिका; जुन्यानव्याचा गंगमेळ—नव्या जुन्याचा मिलाफ—ऐहिक षडैश्वर्याकरितां दयानंदांचे प्रयत्न—विषयोपन्यासः

## प्रकरण दुसरें

पृष्ठे २८—३४

**मूळशंकराचे दयानंदः**—दयानंदाचे मातापितर—बालपर्णाचा अभ्यास—बुद्धिभेद—आर्यसमाजोत्पत्तीचे बीजभूत कारण—बुद्धिभेदाचा परिणाम—वैराग्याचा उद्भव—गृहत्याग—शुद्धचैतन्याचे [दयानंदांचे ब्रह्मचर्याश्रमातील नांव] परिभ्रमण—चतुर्थाश्रमप्रवेश—दयानंदांची दीर्घतपस्या व त्यांची सत्यप्रीति—सद्गुरूचा शोध.

## प्रकरण तिसरें

पृष्ठे ३५—४२

**स्वामी "विरजानंदसरस्वतिः"**—दयानंदांचे तीर्थाटण—स्वामी विरजानंदांची भेट—विरजानंदांची तपश्चर्या, वादाची हौस व तामसी वृत्ति—

गुरुशिक्ष्याची भेट व प्रथमोपदेश—दयानदाची निष्ठा व त्यांचें कडक ब्रह्म चर्य—गुरुर्जाची कडक शिस्त व दयानदाची निस्सीम गुरुभक्ति—दयानदाची गुरुदक्षिणा व शेवटचा गुरुपदेश, विरजानदाचें निर्याण

**प्रकरण चवथे**

**पृष्ठे ४३-५०**

**दिग्विजयारंभः**—दिग्विजयाची रूपरेषा—परकीयाचे धार्मिक हल्ले—हिंदुधर्मीचा जजिरा, दयानदाची सामुग्री—शास्त्रार्थाना सुरवात—भागवतावरील टीका—वैष्णव-शैव मतविरोध—राजाश्रयाबद्दल खटपट, गुरुजीची भेट—हरिद्वारचा मेळा, भोळा भाविक व चिकित्सक दयानद याच्या विरोधी दृष्टि—लोकशिक्षणाच्या उद्योगास आरंभ—पाखडखडन, वेदमंत्राचा चिकित्सक दृष्टाने अर्थ—तपःसामर्थ्याची आवश्यकता, स्वामीचा सर्वस्वत्याग—पुढील गार्गाचें चिंतन, शूद्रान्नभक्षण—तीव्र मताभिमान—सारींच धर्मखुळे—स्वामीची शिकवण, सस्कारप्रीति—प्रतिपक्षावर छाप टाकण्याचें कौशल्य—मूर्तिपूजेवरील कठोर टीकेचा लोकावर परिणाम—ब्राह्मणांचा विरोध, प्राणघाताचा प्रयत्न, स्वामीची पुण्याई—पाठशाळांचा उदयास्त

**प्रकरण पांचवें**

**पृष्ठे ५६-७७**

**शास्त्रार्थाच्या चकमकीः**—पहिल्याच शास्त्रार्थाचा फार्स—गण्पाष्टक-सत्याष्टकाचा जाहीरनामा—शास्त्रार्थाचे पोरखेळ, आर्यप्रथातील एकतर्फी पणा—कानपूरचा शास्त्रार्थ—काशीचा शास्त्रार्थ, दयानदाचा आत्मविश्वास—म० रामस्वामी मिश्र याजबरोबरचा शास्त्रार्थ, सनातनी पंडिताचें आश्चर्यकारक अज्ञान—याबद्दल प० नरदेवशास्त्री व स्वतः दयानद याचा खुलासा—काशीचा शास्त्रार्थ, काशीचे पंडित पळता पाय घेतात—काशीशास्त्रार्थाचें चोपडें; मूर्तिपूजेचें वेदप्रामाण्य, धर्माधर्मलक्षण, पूर्ति, पुराण, इ० वेदातील शब्दाचे अर्थ—काशीच्या शास्त्रार्थाचें महत्त्व—स्वामीच्या अन्नवरील व प्राणावरील प्रसंग—ब्राह्मणसमाजास भेट—इतर प्रातातील प्रवास—मुंबईचा शास्त्रार्थ, कमलनयनाचार्यांचा मुग्धपणा, दयानदाचा विजय—महाराष्ट्र व गुजराथेतील दौरा, पुण्याच्या मिरवणुकी.

**प्रकरण सहावें**

**पृष्ठे ७८-९१**

**धर्मसंवादः**—लखर्नाच्या सवादातील महत्त्वाचे मुद्दे—राजेरजवाडे व धर्मपथाभिमाना याजबरोबर सहकारितेचा प्रयत्न—चादपूरचा हिंदू-इस्लाम

ख्रिश्चनांचा तिरंगी सामना, ईश्वरानें सृष्टि का, कशातून व केव्हा निर्माण केली, मुक्ति म्हणजे काय व ती कशी प्राप्त होते—पौराणिक पंडिताचे प्रश्न व त्यांची उत्तरे—काशीला आर्यसमाजाची स्थापना—पाश्चात्याची विद्या-भिरुचि—दयानदाची निर्मांड व निर्भय वृत्ति—दयानंदाची लोकसप्राहक बुद्धि—वैदिक धर्मप्रसारार्थ अविश्रात श्रम, आर्यसमाजोद्यान

### प्रकरण सातवें

पृष्ठे ९२-१०६

**आर्यसमाजः**—हिंदूचा फटफटीत भाल-प्रदेश-मुंबई येथे पहिल्या आर्यसमाजाची स्थापना—पहिली समाजनियमावली—लोकसप्राहक प्रयत्न, मुंबई आर्यसमाजाच्या नियमाची सुधारणा—दयानदाची व्यापकदृष्टि, मूळराज प्रजात लोकाची व्यापकदृष्टि, व्यापक दृष्टीतील दोष—लाहोरचा आर्यसमाज, स्वामीचा स्वमहतीबद्दल तिदकारा—विद्वान् मडळीवर दयानदाची छाप—सव्यसाची दयानदाची महत्त्वाकाक्षा—उदेपुरात आर्यसमाज, परोपकारिणी सभा—जोधपुरात इतिहासाची पुनरावृत्ति, स्वामीवर विषप्रयोग—दयानदाचें निर्याण—आर्ध्वदेहक विधि

### प्रकरण आठवें

पृष्ठे १०७-१२१

**आर्यावर्तांतील मतमतांतरः**—उपन्यास, वैदिक धर्म हाच विश्व धर्म होण्यास योग्य आहे—प्राचीन आर्यावर्ताचें सार्वभौमत्व, ब्राह्मणाच्या पोपलीलामुळें देशाचा अध पात—“ ब्राह्मण ” ही शिबी झाली आहे—धर्माचा अपकर्ष, शाक्तमताचा प्रसार, जैनमतखंडन, लिंगपूजा-वैष्णवादि पंथ, खाकी साधु-कबीरपंथ-गुरुनानक आणि शीख पंथ—दादूपंथी, रामसनेही, कुडापंथी वगैरे कुकर्मा पंथ—वाममार्गी गोकुलियाच्या लीला-मध्व, लिगाकित पंथ—ब्राह्म व प्रार्थनासमाज यांतील दोष, भलत्याच गोष्टीत इग्लिशाची अनुकृति, असंबद्ध ब्राह्ममते—थिऑसफिबद्दल दयानंदाचे मान-थिऑसफिकल सोसायटी व दयानद याचा संबध व वेबनाव-जिज्ञासुनें काय करावे ?

### प्रकरण नववें

पृष्ठे १२२-१३४

**धार्मिक थोतांडेः**—थोताडपंचक-अशास्त्रीय मंत्रमाहात्म्य व फलज्योतिष-अज्ञानमूलक नामजप—“ तज्जपस्तदर्थ भावनम् ”—तांत्रिकांचें स्वैराचरण मनुस्मृतींतील प्रक्षिप्त वचनें—वेदानुकूल तीर्थक्षेत्रे,

गयाश्राद्धादि विधि-भस्मरुद्राक्षादिधारणाचा फोलपणा, उपवासादि पौराणिक गवाळ-देवपूजा, देव-देवता, ईशानताराची अनवश्यकता, विभूतिपूजा-मूर्तिपूजा-व्यापक परमात्म्याचें अनात्म पदार्थाच्या ठिकाणीं आवाहन कसलें ?-मूर्तिपूजेचा वैदिक निषेध-मूर्तिपूजा हे ज्ञानप्राप्तीचें साधन नव्हे; ध्यानाचें खरें स्वरूप-मूर्तिपूजेचे दुष्परिणाम, देवस्थानाची दुर्दशा-मूर्तिपूजकांनीं चालविलेली विटबना

**प्रकरण दहावें**

**पृष्ठे १३५-१४६**

**दयानंदांचा तत्त्वविवेकः**—दयानदाचे प्रथ-“सत्यार्थप्रकाशाची” रूपरेषा, त्याचें आर्यसमाजात महत्त्व-जीव आणि परमेश्वर-महावाक्यें अद्वैतपर नाहींत-जीव आणि ब्रह्म हे भिन्न आहेत-परमेश्वर सगुण आहे आणि निर्गुणही आहे-सृष्ट्युत्पत्ति, जगदुत्पत्तीचीं कारणें तीन आहेत-कार्यकारणमीमासा, ब्रह्म, जीव आणि प्रकृति हीं नित्य आहेत-षड्दर्शन-समन्वय-सृष्ट्युत्पत्तिकथन-आर्येतर प्रजा, मानवी सृष्टि-कर्मोपासना आणि ज्ञान-बधमोक्ष हे नैमित्तिक व अनित्य आहेत-मुक्तिमीमासा-कर्म आणि फल-विवर्तवाद खोटा आहे-अन्तःकरणोपाधीनें ब्रह्मच जीव होतो हें चूक आहे-मिथ्यावाद-वेदात्यास खरा अर्थ कळला नाहीं.

**प्रकरण अकरावें**

**पृष्ठे १४७-१६०**

**दयानंदांचें मतव्यः**—दयानंदाची प्रस्तावना-मतव्यांचीं सूत्रे-मतव्याची सुधारून वाढविलेली आवृत्ति, आर्येदेश रत्नमाला-आर्यधर्माचें प्रयोजन

**प्रकरण बारावें**

**पृष्ठे-१६१-१७१**

**वेदविचारः**—भाष्यभूमिकेचे मगलाचरण-वेदाची उत्पत्ति-वेदांचें नित्यत्व व प्रामाण्य-वेदविभाग-विज्ञान आणि कर्म-वैदिकमंत्र आणि देवता-मूर्त आणि अमूर्त देव, ‘ब्राह्मण’ विभाग-संहिता व ब्राह्मण यांतील प्रामाण्यभेद-वेदांत सर्व शास्त्रें वीजरूपानें आहेत, वेदांत भौतिक विज्ञान-दयानंदाना प्रमाण असलेले प्रथ-पौराणिक कथाचा यौगिक पद्धतीनें अर्थ-वेदार्थयत्न-वेदार्थांतील चुका व त्या कशा टाळण्या.

**प्रकरण तेरावें**

**पृष्ठे १७२-१९१**

**प्रारंभिक संस्कारः**—आर्यांच्या नित्यनैमित्तिक कर्मांचें महत्त्व-कर्मांतील दृष्टिभेदाचे ठळक मुद्दे-विषयाची मांडणी-आर्यांभिविनय, स्वस्ति-

वाचन आणि शांतिपाठ—सर्व सकारातील सामान्य विधि—गर्भाधान—  
 पुंसवन—सीमन्तोन्नयन—जातकर्म—नामकरण—निष्क्रमण—अन्नप्राशन—चूडा-  
 कर्म—कर्णवेध

### प्रकरण चौदावे

पृष्ठे १९२-२१४

आश्रमसंस्कारः—सामान्य विचार—उपनयन—वेदारभ—शिक्षण—  
 पंचविध परीक्षा—अध्ययन—अध्यापन—प्रथम प्रामाण्य—वेदाध्ययनाचा अधि-  
 कार—समावर्तन—विवाहसंस्कार—वानप्रस्थ संस्कार—सन्यास—अत्येष्टि

### प्रकरण पंधरावे

पृष्ठे २१५-२३३

गृहाश्रमः—स्त्रियांचे काही धर्म—पुनर्विवाह व नियोग—पुरुषाचे काही  
 धर्म—रोटी-बेटी-व्यवहार—वर्णव्यवस्था—वर्णांचे गुणकर्मस्वभाव—प्राचीन  
 गृहाश्रम—शालाकर्मनिधि—प्राचीन दिनचर्या—नित्य कर्मे—पंचमहायज्ञ—संध्यो-  
 पासना—संध्या रहस्य—अभ्युदयवाद—मन निश्चल की चंचल—समाहित  
 आणि स्तब्ध—अग्निहोत्र—बलि वैश्वदेव—अतिथियज्ञ—पितृयज्ञ—नैमित्तिक कर्मे

### प्रकरण सोळावे

पृष्ठे-२३४-२५४

व्यक्तिमाहात्म्य आणि कार्यः—आरंभिक विचार—व्यक्तिविषयक  
 टीका—रामदास आणि दयानंद—तप, बल आणि तलफ—साम्य वैषम्य—  
 साधनमार्गांत भिन्नता—निराशेची मोमासा—दोषाचे प्रेरक भिन्न—त्यांचे  
 मार्गही भिन्न—शुद्धिसघटन—यशाची गुरुकिल्ली—दयानंदाची बौद्धिक  
 कसरत—राष्ट्रीय सभेची चतुःसूत्रि—महात्मा गांधींचे दडक—पुढची धोरणे—  
 राष्ट्रीय बाण्याचे विचार—दयानंदाच्या मतव्यातील मुग्धपणा—वैदिक  
 मतानुयायी मुसलमान—मानवी प्रेम आणि राष्ट्रीय प्रेम—विश्वव्यापी धर्म—  
 त्रिविध टीकाकार—लोकोत्तर पुरुष—मतभेदाचे बीज—वादाचे मुद्दे—दयानंदांनी  
 काय केले—आर्य पुढ्याचे कवूल जाव—मतभेदाचे मुद्दे—विकारी टीका—  
 प्रत्युत्तराचा हक्क—दयानंदाचे अनुयायी—संप्रदायाची व्यवस्था—प्रेरक आणि  
 अनुयायी—दयानंदांची महत्त्वाकांक्षा—दोन मत्पत्रातील फरक—आर्य पुढारी  
 —पं गुरुदत्त—आर्यधर्माचे रहस्य

### कालानुक्रमणिका

२५५

### आधारग्रंथांची यादी

पृष्ठ २५६







श्रीमद्भयानंद सरस्वति

जन्म—इ. सन १८२४]

[ निर्याण—इ. सन १८८३

॥ श्रीसमर्थ ॥

प्रकरण पहिलें

भूमिका

प्रियं मा कृणु देवेषु प्रियं राजसु मा कृणु ।

प्रियं सर्वस्य पश्यत उत शूद्र उतार्ये ॥ १ ॥

उत्तिष्ठ ब्राह्मणस्पते देवान् यज्ञेन बोधय ।

आयुः प्राणं प्रजां पशून् कीर्तिं यजमानं च वर्धय ॥ २ ॥

—अथर्व०, का १९, सूत्र ६२।६३ \*

हि दुस्थानातील आधुनिक धार्मिक चळवळीत आर्यसमाज ही सस्था बऱ्याच महत्त्वाची आहे आणि अलीकडे शुद्धिचळवळ जोरात आल्यापासून तर ती लोकांच्या नजरसमोर अधिकाधिकच येत आहे यास्तव यापुढे त्या संस्थेचा सविस्तर विचार करण्याचे योजले आहे ब्राह्मणसमाज व प्रार्थनासमाज ह्या सस्था ज्या भूमीत निर्माण झाल्या त्या भूमिकेची त्या सस्थाचा ज्या तऱ्हेचा कार्यकारणभाव दिसतो, तो तसाच आर्यसमाज ह्या संस्थेस लावता येत नाही इद्राच्या नदनवनातील पारिजातक भगवान् श्रीकृष्णानी रुद्रिर्मर्णाच्या दारी लावून त्याची फुले सत्यभामेचे आगणात पाडावी, अशी काही विचित्र घटना आर्यसमाज ह्या संस्थेच्या जन्मकर्माची दिसते. आर्यसमाजाचे आय-सस्थापक स्वामी दयानंद याचा जन्म काठेवाडात मोरवी संस्थानात टकारा येथे, त्याचा दयानंद सरस्वती ह्या आध्रमातरात अवतार नर्मदेच्या काठी चलोदर येथे, त्याची अखेरची गुरुदीक्षा मथुरेत, त्याच्या पहिल्या समाजाची स्थापना मुवईस, त्याची अखेरची आशा उदपुरात, तर निर्याण अज-

हे प्रभो, मी ब्राह्मणाना प्रिय होईन, धार्त्रिय समाजात आणि वैश्य वर्गात मी लोकप्राप्ति संपादान, इतकंच नव्हे तर सर्व प्राणिमात्राना मी हवासा वाटेन असे कर हे ज्ञानाचे स्वामिन, आमची उन्नति कर सत्कर्मांच्या द्वारे विद्वानात जागृति होऊ दे त्याचप्रमाणे आयु, जीवन, सतति, पशुपालन, कीर्ति आणि सत्कर्म-निष्ठानें बल याची वृद्धि होवो

मिरात व त्याचा जास्त सचार पजावापेक्षाही सयुक्त प्रातान तर त्याच्या साप्र दायिकाचा मुख्य जोर पजावान असो विलक्षण योगायोग दिसतो

श्रीकृष्ण चरित्रातील महत्त्वाचा भाग ज्या प्रातान घडून आला, सुदामदेव, नरमी मेहता अशा सगुण भक्तांनी जी भूमि पावन केली, त्या भूमीतील कोणते मस्कार ह्या भागवतपुराणविरोधि आर्यसमाजाच्या रूपाने फलद्रूप झाले ? तसेच ज्या वकाल वस्तीच्या मुर्ई शहरावद्दल तत्कालीन अर्वाचीन कोशकार असे लिहितात की, वैदिक धर्मास प्रतिकूल असे कोणतेही कृत्य कोणास करणे झाल्यास ते त्याने येथे केले असता निर्विघ्नपणे मिट्टीस जाते अर्गा त्याची फार प्रसिद्धि झाली आहे, त्या मुवईच्या खारटणात वेदविद्या हरळीसारखी पमरेल असे दयानदास वाटले तरी कसे ? आणि मस्कार सकराची केवळ मीमांच अशा उत्तर भारतात आर्यांची मुवलक उपलब्ध हाईल हे तरी त्यांनी कशावरून ठरविले ? हे प्रश्न चिंतनीय आहेत ह्यात कोणाचा उपहास करण्याचा आमचा हेतु नसून ह्या एका प्रमुख आणि उद्योगमुख धर्मसंस्थेच्या उत्पत्तीचा कार्यकारणभाव शोधून पहावा हाच आमचा उद्देश आहे आता देशाची अनुकूलता सोडून व्यक्तीची अनुकूलता पहावी तर तीही तितकीच विस्मयकारक आहे स्वामी दयानद याचे आईबाप व अनेक गुरु ह्या व्यक्ति इतक्या विविध वर्तीच्या दिग्गतात की, त्या सर्वांचे सरकार ह्या आर्यसमाजसंप्रदायात हुडकून काढणे अशक्यच आहे सांप्रदायिक प्रथानिष्ठेचाही प्रकार तोच आहे दयानद मूळ सामवेदी पण त्याचा वालाम्याम यजुर्वेदाचा, प्रौढपर्णा परिशीलन ऋग्वेदावर, आस्था अथर्ववेदाची आणि त्याची गुरुपरपरा वैश्याकरणी ! वरे, वैश्याकरणी पांडित्याम तो काल अनुकूल असावा असेही वाटत नाही उलट तत्कालीन नवशिक्षित लोक व्याकरण हा विषय रक्ष व निरुपयोगी असाच मानीत असावेत असे दिसते वरे हिंदुसमाजास थेट वैदिककालापर्यंत मागे खेचणाऱ्या ह्या संप्रदायाची धाव कोठे कोठे आधुनिक सुवारकाच्याही पुढे आहे हे पाहिले म्हणजे ह्या संस्थेला मूळ गति कोठून कशी मिळाली हे ठरविणे अधिकच कठीण होते तेव्हा ही संस्था अस्तित्वात आणणाऱ्या ईश्वराच्या नियतीतील कार्यकारणभाव कोणता ते जाणणे अगर्दाच सोपे नाही ह्याचे नीट विवेचन होण्याम तत्कालीन परिस्थितीचा सूक्ष्म दृष्टीने विचार केला पाहिजे

आर्यसमाजाचे अर्च्यु लाला हराराज आर्यसमाजाच्या उत्पत्तीची मीमांसा करताना तत्कालीन परिस्थितीचे वर्णन करतात त्याचा भावार्थ असा—

‘मुसलमानी सत्तेची समशेर हिदुस्थानात पूर्ण विजयश्रीने चमकत असताही हिंदूनीं आपल्या वॉद्धिक आणि नैतिक प्रगतीत आपल्या इस्लामी राज्यकर्त्यापुढे हार खाष्टी नाहीं यावराने सगाचा पराभव केला तरी नानकापुढे त्यास नमावेच लागत होते अकबर, फैझी, जहागीर आणि दारा हे राज्यकर्तेही हिदुच्या विद्वत्तेची व साधुत्वाची ग्वाही देतच होते परंतु इग्रज येथे येताच सर्व मनु पालटला तेव्हा-पायून असा एकही दिवस जात नाही, की ज्या दिवशी आमच्या हीनत्वाची आम्हास आठवण करून दिली जात नाही रेव्हे, टेलिग्राफ आणि इतर साहेबाचे कारखाने हे पाहूनच अगोदर सुशिक्षित आणि अशिक्षित चीत होऊन गेले साहेबाचे भौतिक विज्ञान, त्याचे विलक्षण गुतागुतीचे राज्ययंत्र, शेंकसर्पाअरची नाटके, मिन्टनची काव्ये, वेकनचे तत्त्वज्ञान, साहेबाची चिकाटी, सत्यप्राप्ति, वेर्ये, देशाभिमान, स्वार्थत्याग इत्यादि गोष्टीनां हिदुची मारी भ्रमली, नमला आणि दान झाली !

“अशा अनुकूल परिस्थितीत, हे सर्व वर्चस्व जे जीजसला मानतात त्याचेच नाशची असते, अशी कानगोष्ट सांगण्यास परोपकारी मिशनरी पुढे सरसावले त्याचेच स्मथीदार प्राच्य विद्यासशोधक यानी आमचाच धर्म आम्हास शिकविण्याची अधिकारपत्रे वळकावली व त्याची मुक्ताफळे आम्ही शिरसावद्य केला ज्याच्या पूर्वजानी मुसलमानाच्या कडव्या धर्मछलास दाद दिली नाही, ते हिदु इग्रजाचे भौतिक विज्ञान आणि त्याच्या पाद्याची व सशोधकाची टीका यानी गागरून गेले जुन्यास चिकटून राहिलेला अफाट व विचारशून्य असा बहुजनसमाज मूर्ति-पूजा आणि भोळेपणा याच्या गर्तेत इतका खोल गेला होता की, स्वताच्याही दन्याची त्यास जाणीवही नव्हती काही थोड्या अर्थशून्य विधीपलीकडे सर्व हिदुस एकत्र जाडणारे असे कोणतेच तत्व किवा दुवा अस्तित्वात नव्हता मुशिक्षिताचा अज्ञानजन्य दम गेला होता खरा, पण त्याना मिळालेला प्रकाश त्याची परिस्थिति जास्तच भेसुर व हिडिस रूपात दाखविण्यापलाकडे काहीच उपयोगाचा नव्हता. शिक्षणाने ईश्वरावरील श्रद्धेचा झरा कोरडा पडून हिंदु साहित्याच्या ज्ञानगंगेताल दुजेंय खडक व अनुलघनीय भोवरे तेपढे पात्रात्य सशोधकानी उचडे केले होतं वेद म्हणजे खडकाप्रमाणे रानटी लोकाचे प्रार्थमिक रूक्ष बोल असे मुशिक्षितानी आपल्या मनाशी ठरविले होते आणि जुनेपुराणे शास्त्री पाराणिक वाड्मयात गुरफटून स्वताच वेदविद्येला पारखे झाले होते तात्पर्य, एका काळी साऱ्या सुधारलेल्या जगास कायदा व विज्ञान शिकवणाऱ्या आमच्या प्राचीन ऋषींच्या

धर्माचा आता पुरस्कार करताना शरमेने खाली मान घातल्यावाचून हिदूस गत्यतर नव्हते”

अशा या हीन काळात स्वामी दयानदांनी आपले कार्य केले त्याच्या मोठेपणास अनुकूल परिस्थिति कारण झाली नसून उलट अनिष्ट आणि प्रतिकूल परिस्थिति बदलण्यास त्याचे व्यक्तिमाहात्म्य कारण झाले असे आर्यांचे मत आहे तो काळ वर्मग्लानीचा होता असे ते मानतात त्या काळच्या धर्मग्लानीचे कारणीभूत मुख्यगण म्हणजे अत्यंत निच अशा ब्राह्मणवर्गाचे वर्चस्व असेच इप्रजी शिकलेल्या ब्राह्माप्रमाणे पदवाधर आर्यांनीही ठरविले आहे ते ठरविताना निदान आर्य लेखकाचा जो सताप झालेला दिसतो तो पाहून हे ब्राह्मण म्हणजे एक निचजात ईश्वराने ह्या हिदुस्थानात निर्माण केली ! आणि त्याच्या पायी या देशाचा सर्वतोपरी अवपात केला, असे वाचकास वाटल्यावाचून रहात नाही लाला लजपतरायासारखे अनुभवी, विद्वान व गभीर लेखकमुद्दा जेव्हा ह्या ब्राह्मणवर्गाचे वामाडे काढण्यास मार्गपुढे पहात नाहीत, तेव्हा अशी याची ही पापे तरी कोणती, ते समजावून घेणे फार अगत्याचे होते

लालाजी म्हणतात की, ‘ दयानंद जाणते झाले तेव्हा हिदुधर्माचे सर्वस्व म्हणजे ब्राह्मण होते व इतर जन म्हणजे असूननसून सारखेच होते प्रत्येक ब्राह्मण म्हणजे साक्षात् ईश्वराचाच प्रतिनिधि असून ईश्वराच्या आज्ञा व अनुशासनं सागणारा तोच काय तो अधिकारी असे त्याचा शब्द तोच कायदा आणि त्याचे उद्घन करणारास अक्षय्य नरकवास हेच शासन असा हा ब्राह्मण म्हणजे कोणी निवडलेला, नेमलेला किवा अधिकृत केलेला असे, असे मुळांच नाही त्याला हे ब्राह्मणत्व केवळ जन्मानेच प्राप्त होत असे आणि धर्मगुरु म्हणून त्याच्या अधिकाऱ्याचा त्याच्या शिक्षणाशी किवा दुसऱ्या कोणत्याही गुणाशी सवध नसे धर्म काय आणि अधर्म काय हे केवळ त्यानेच सागावे प्रत्येकाने कशावर विश्वास ठेवावा आणि काय करावे, हेसुद्धा ठरविण्याचा अधिकार अशा ह्या ब्राह्मणाचाच. मतम्वातत्रय अस्तित्वातच नव्हते हजारात एकाही ब्राह्मणाला वेद माहीत नसले, तरी धर्मशास्त्राचा ज्ञाना ब्राह्मणच समजला जाई एखाद्या पुराणातले किवा एखाद्या संस्कृत नाटकातले किवा साध्या काव्यातले का वचन असेना ते ब्राह्मणाच्या तोडून निघाले, की ते वेदवाक्य म्हणून गणले जाई मग त्या ब्राह्मणाला संस्कृताचा गद्य का नसेना ! तो ब्राह्मणाच्या पोटो आला एवढ्यानेच तो एक देव-





**लाला लजपतराय**

जन्म—इ सन १८६५

माणूस गणला जाई अशा स्थितीत ब्राह्मणाची पूजा हेच हिंदुधर्माचें आय लक्षण समजले जाई या ब्राह्मणानी धार्मिक आचाराचे असे कांहीं जाळे गुफले होते कीं, त्यातून हिदूच्या दिनचर्येतील एक क्षणही सुटला नव्हता ब्राह्मणपुरोहिताच्या आशीर्वादाने किंवा त्याने करविलेल्या प्रायश्चित्ताने ज्याची निष्कृति होणार नाही, असे कोणतेही अत्यंत घोर, राक्षसी किंवा किळसवाणे पातक असणेच शक्य नाही, अशी त्या वेळी सामान्य समजृत होती मरणोत्तर साधावयाच्या स्वर्गाचे कपाटाची किट्टी ब्राह्मणाजवळ आहे असे लोक मानीत साध्या वैदिकधर्माचा लोप होऊन जिकडे तिकडे देवळाचा वुजवुजाट, यज्ञाचा अनर्थ आणि असह्य देवताच्या पालक्या आणि उत्सव याचा धुडगस माजून राहिला होता घटानाद आणि धुपार्थ्या, देवाला पोषाख चढविणे आणि त्याच्यापुढे कांहीं अर्थ न समजतान स्तोत्राची टकळी सुरू ठेवणे, असा हा ब्राह्मणांनी सारा मूर्खीचा बाजार सुरू केला होता ! ह्याप्रमाणे ब्राह्मणांचें वर्चस्व हेच मृत्यूच्या दारी बसलेल्या हिंदुधर्मातील रोगबीज होतें ”

“ हे जातिब्राह्मण इतर लोकांप्रमाणेच सामान्य माणसे होत आनुवंशिक संस्कारामुळें त्यास खरे ब्राह्मण्य प्राप्त होण्याचा सभव कदाचित् जास्त असेल. तथापि खरे ब्राह्मण झाले तरी ते काही पूजनीय नव्हत ते कांहीं देवाचे मध्यस्थ नव्हत वेद हेच काय ते धर्मास प्रमाण होत, पण त्या वेदाचे अध्ययन करण्यास ब्राह्मणानी इतराना बंदी केली होती शूद्रांनीच काय, त्रैवर्णिकानाही ब्राह्मण वेद शिकवीत नसत बरे, या ब्राह्मणाना तरी वेद यावे, पण त्याचीही मारामार. उत्तर भारतात दहा हजारात एकाही ब्राह्मणाने वेदाचे अध्ययन अशतःही केलेले नसतें. दक्षिणेत सुद्धा असा ब्राह्मण हजारात एखादा सापडणेही कठीण त्याचे वेदाध्ययन भिक्षुकीपुरतेच. त्यातही वैदिक ऋचाचा उपयोग करणारे थोडेच. दयानदाच्या पूर्वी दीड हजार वर्षांत वेदाचा अर्थ करू पाहणारा काय तो एकच निघाला पण त्याने तरी परपरेला अनुसरून एक मली मोठी टीका तयार केली, दुसरे काय केले ! अशा रीतीने धर्म म्हणजे निःसत्त्व मते आणि शुक्र विधि याचा एक मृतप्राय सागाडा झाला होता हिंदी राष्ट्राच्या आत्म्यास वाहेर नजर टाकण्यासही वाव नव्हता अशा रीतीने ज्यांनी आपल्या जुलमी अधिकारमदाने रोम येथील पोपच्या सत्तेवरही कडी केली होती, त्या हिंदुस्थानातील ब्राह्मणाचा दयानदानी शक्य तितक्या कडक रीतीने धिक्कार करून त्यांस पदभ्रष्ट करणे क्रमप्राप्तच होतें.”



आर्यसमाजाचे इतिहासकार श्रीनरदेवशास्त्री वेदतीर्थ याचेही तत्कालीन परिस्थितीबद्दल जवळ जवळ असेच मत आहे मात्र त्याचा ब्राह्मण वर्गावर विशेष रोष नाही अशा या अत्यंत हीन स्थितीतून व विशेषतः ब्राह्मणी सभ्कृतीच्या जुलुमातून हिंदी राष्ट्राचा उद्धार करण्याकरिता श्रीमद्दयानदांनी आर्यधर्माची प्रतिष्ठापना केली असे आर्य इतिहासकारांनी सामान्यत्वाने प्रतिपादन केले आहे इतर टीकाकारांनीही आपआपऱ्या परीने आर्यधर्माच्या उत्पत्तीची मीमांसा करण्याचा प्रयत्न केला आहे कित्येकांनी पध्दतींनी केलेल्या आक्रमणावर जोर देऊन हि-स्थानात कळव्या अर्माह्माणु पध्दतीयाशी साऱखा प्रसंग असल्यामुळे त्यापासून हिदुधर्माचे संरक्षण करण्याकरिताच या विविगापु आर्यधर्माची उत्पत्ति झाली असे प्रतिपादन केले आहे तर दुसरे कित्येक सुधारणावादी असे म्हणतात की, तो काळ सुधारणाचाच होता पण पुऱणमताभिमांनी बहुजनसमाज सुधारणेस अनुकूल कऱून घेण्यास त्यास वेदिक धर्माच्या अभिमानाचे पाध्दण दिन्याने ते काम सुकर होईल, हे लक्षात घेऊन दयानदांनी साऱाजिक सुधारणेकरिताच आर्यधर्माची स्थापना केली काहीना तर याचा राजकारणाशी सवध जोडून आर्यसमाज हे दडपशाहीखाली चिरडलेल्या त्या काळच्या खडतर राजकारणाचेच एक व्यक्त स्वरूप होय असे प्रतिपादिले आहे याप्रमाणे आर्यधर्मोत्पत्तीच्या भिन्न भिन्न मीमांसा आढळून येतात त्यापैकी कित्येकात सत्याशही थोडाफार आढळेल, नाही असे नाही परंतु आमच्या मते दयानदाचे वंशिशुद्ध हे विशेषकरून तत्कालीन देशपरिस्थितीचा परिणाम नसून, ते एकदोघा व्यक्तीच्याच विचाराचे फल आहे दयानद सरस्वती व त्याचे गुरु विरजानद सरस्वती ह्या दोन व्यक्तींच्या आयुष्यातील विचित्र घटनेत त्यांच्या विचाराना जी दिशा मिळाली, तीच पुढे थोड्याफार फरकाने आर्यसमाज ह्या सप्रदायांच्या रूपाम पावली आर्यसमाजा मताकडे दयानदाचे व लोकांचे मन वळण्यास जरी तत्कालीन परिस्थिति काही अशी कारण असली—तरी हे आर्यमत प्रचारात येण्यास मुख्य कारण दयानद ही स्वभावतःच एक जोरकस सभ्काराची व्यक्ति होय

स्वामी दयानदासारखा एखादा धर्मवीर जन्मास येऊन जेव्हा एखादी ठळक गोष्ट करून जातो तेव्हा गीता व अवतारवाद न मानणारेही कित्येक लोक

यदा यदाहि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥

ह्या सुप्रसिद्ध गीतावचनाचा आधार घेऊन तत्पूर्वी कार्यातुमेय अशी धर्मगलानि असलीच पाहिजे असे मानीत असल्याचे दिसते सुप्रसिद्ध ब्राह्म सर व्यंकटरत्न यानी आपल्या एका व्याख्यानात प्रतिपादन केले आहे की, स्वामी दयानंद हे दिव्य लोकातून दीक्षा घेऊन आलेले असे एक ईशप्रेषित त्रिकालज्ञ साधु पुरुष होते परलोकात ज्ञान संपादन करून आणि तेथूनच दिव्यस्फूर्ति घेऊन जे पुण्यात्मे आर्यावर्तात देवी सदेश देण्यास आले त्यापैकीच ते एक आर्यपुंगव होते. दुसरे एक विद्वान् आर्यसमाजी यानीही असे म्हटले आहे की—अशा बिकट परिस्थितीतील आर्यधर्माची दान वाणी ऐकून ऋषि दयानंदजी दिव्य लोकातून अवतीर्ण झाले परधर्माच्या अतिक्रमणास अटकाव करावा, वैदिक धर्माचा व आर्यवाङ्मयाचा उद्धार करावा, आणि आर्यांम नवजीवन द्यावे ह्यासाठी ते आले आणि ते आकस्मिक अथवा अनपेक्षित रीतीने आले नसून जगदुद्धारार्थ ते येणार हे जाणून त्याचे कार्य सुकर करण्यासाठी त्याच्या अगोदर नानक, चैतन्य तुकाराम, कबीर, दाद, राममोहन, देवेदनाथ असे अनेक थोर पुरुष जन्मास येऊन जे महत्कार्य स्वामी दयानंद ह्याच्याकडून पुरे व्हावयाचे त्याची पूर्वतयारी त्यानी करून ठेवला ”

अशा रीतीने दयानंद हे अवतारी मानून केलेली आर्यधर्माची मीमासा ही श्रद्धेच्या व कदाचित अंतिम पागमार्थिक दृष्टीने खरी असला तरी तिने विवेचक बुद्धीचे समाधान होणारे नाही इतकेच नव्हे तर ती एकदा मान्य केल्यावर सर्वच न्गिक्रित्सक बुद्धीचा जिजाभा निरावार पडून इतिहासाची जखरीच उरणार नाही पण मानवी बुद्धीच्या अंतिम विक्रमाला दृष्टीनेही या सर्व गोष्टींची जखरीच असल्यामुळे केवळ धर्मगलानि व अवतारवाद यावरच भिन्न टाकता येणार नाही व, धर्मगलानि हे कारण सामान्यपणे सर्वच टिकाणां मागण्यात येते तेव्हा याने निश्चिंत स्वरूप तरी काय ? प्रत्येक धर्मवाराच्या चरित्राची पृष्ठभूमिका म्हणून धर्मगलानिचे अशाच प्रकारचे वर्णन चरित्रकाराने केलेले आढळते त्यामुळे मन क्षणभर साशक होऊन मनास सहजीव अशी शका येते की, धर्मगलानि नव्हती असा काल तरी भारतवर्षाच्या इतिहासातील कोणता ? बौद्धाच्या दृष्टीने वैदिककाल धर्मगलानीचाच हाता श्री-शकराचार्यानी बुद्धकालास धर्मगलानीचा असेच गणले रामानुज व वल्लभाचार्यानी शकराचार्यास प्रच्छन्न बौद्ध म्हणून त्यासही धर्मगलानीतच लोटले. वल्लभाचा पुष्टिमार्ग तर अधोगतिकारकच मानला गेला व मानभावी आणि तांत्रिक यासही

कोणी चागलें म्हटलें नाहीं महाराष्ट्रात स्वराज्यसंस्थापनेपूर्वी धर्मग्लानी होती व अखेरही पुन्हा तीच ! अशा रीतीने विचार करता आपल्या देशाच्या दृष्टीने धर्मग्लानि नव्हे असा कोणताच कालाचा विभाग कल्पिता येत नाही ज्याप्रमाणे पूर्वाभिमुख चालणाऱ्या मनुष्यास प्रत्येक पावलागणिक पूर्वेकडील भूमि पश्चिमेकडे गेल्यासारखा होते, तसाच हा प्रकार असावा किवा लाटाच्या आदोलनाने थोडाफार उचसखल होणारा समुद्राचा पृष्ठभाग जसा बदलतोसा दिसतो, तसलीच ही ग्लानि व सर्जीवनीची आवर्तने असावात असे वाटते अगदी ईश्वरी अवताराचे प्रसंग घेतले तरी श्रीरामान्या जन्माला धर्मग्लानाचा हेतु कितपत लागू पडेल ? आणि त्याच्या अवतारसमार्तानंतर रामराज्य कितीसे बदले ! निदान श्रीकृष्णाच्या जन्मकालीं गोकुळात धर्मग्लानि होती असे का म्हणावे ? व ते निजधामास गेले त्या काळीं झालेला यादवाचा सहार आणि त्याच्या बायकाची दुःस्थिति इत्यादि गोष्टी पाहिल्या म्हणजे धर्माद्वाराचे कार्य तं निजधामास जाण्यापूर्वी पुरे झालें होते, असे तरी काय म्हणावे ! तसेंच धर्मग्लानि या शब्दाच्या अर्थाबद्दल एकवाक्यता तरी कशी होणार ? उदाहरणार्थ, प्रागतिक आज ज्यास धर्मसुधारणा मानतील त्यास सनातनी धर्मग्लानि म्हणतील बाहेरची उदाहरणे ध्यावयाचीं तर खिलाफत बुडविणारे तुर्कस्थान, स्वर्गमदिरावर नागर फिरविणारे व भूमदिराची घोडशाळा करू पाहणारे चीन, सारीच उलथापालथ करून सोडणारा रशिया, ह्या उदयोन्मुख राष्ट्रात किवा वायव्य-निष्टेबद्दल रणे माजलेल्या उत्कर्षाच्या शिखरावरील अमेरिकेत आज जी विचाराची क्रांति होत आहे, ती धार्मिकदृष्ट्या ग्लानि आहे की सुधारणा आहे, याबद्दलही एकमत होणार नाही आपल्याकडेही पाहता वेदोक्त कर्म हेच धर्माचे उज्वल स्वरूप नाही काय ? अहिसेपरते उच्च तत्त्व कोणते ? नैराश्य हेच परम सुख नव्हे का ? निवृत्ति हीच ज्ञानाची परम सीमा खरी ना ? परंतु याही गोष्टीचा अतिरेक झालेला ईश्वरास खपत नाही असे दिसते तीही एके पर धर्मग्लानीच ठरते आणि म्हणून ईश्वराच्याच प्रेरणेने चार्वाक आणि बौद्ध यांच्या सारख्याची दर्शने निर्माण होतात. दशावताराकडे आपण वारकाईने पाहिले तर असेही दिसून येते की, ईश्वरी अवतारांनी धर्मप्रचाराच्या कार्यापेक्षा दुष्ट निवर्तणाचेच कार्य बहुतेक अवतारात केलें आणि तेंही प्रसंगविशेषा दया, सत्य, अहिंसादि लौकिकी उच्च तत्त्वाची फारशी प्रतिष्ठा न ठेवताही केले आता ही गोष्ट खरी की, अखेर अखेरच्या अवतारात दुःकृताचा

विनाश करण्यापेक्षां धर्मप्रचाराकडेच अधिक लक्ष दिलें गेलें. माणसांचाच काय पण पशुत्वाही वध बुद्धाना केला नाहीं पण जुनीपुराणी यज्ञसंस्था आणि ईश्वरासबर्धा आस्तिक्यभाव याचा त्यानी केलेला नाश दुर्लक्ष करण्यासारखा खचित नाहीं.

आपण हा ईश्वरी अवतारभाव सोडून निसर्गाकडे पाहू लागलो तर तेथेही अशीच परस्पर विरोधी योजना दिसते प्रजावृद्धि हा सृष्टीचा मुख्य हेतु असताही महर्गता आणि महामारी, सूकप आणि जलप्रलय हे सारे जगाच्या कल्याणासाठीच ईश्वर उत्पन्न करतो असे समजतात वावटळीने मुळे हादरून सोडणे, माजलेले पीक छाटणे, झाडे साफ डुगून टाकणे असे सकृद्दर्शनी दिसणारे अनिष्ट प्रकार वनस्पर्तकोटीच्या अभ्युदयाचेच हेतु मानले जातात इतकेच काय, पण सागासारख्या झाडास पुन्हा सरळ जोरदार कोभ फुटावे म्हणून ती अगदी जर्मनीबरोबर छाटून त्यांचे पुरेच मुडण करावे लागते शिवाय फलपुपानी झाडे सपन्न असतानाही वाळलेली फादी तोडणे, कीड लागलेल्या भागावर राख फेंकणे, किवा वाडग्रळ काढून टाकणे अशा रीतीने तनदुरुस्ती राखण्याकरिता वागवानास झाडावर एकसारखा हात फिरवावाच लागतो मनुष्याच्या आयुष्यात अत्यंत ग्लानीचे असे प्रसंग जरी वरचेवर येत नसतात तरी पित्तप्रकोपाला शमन, वातविकाराला मर्दन आणि कफाला शेक इत्यादि योजना शरीराचे सामान्य आरोग्य असताही जरूरीप्रमाणे तात्पुरत्या कराव्याच लागतात. त्याप्रमाणे समाजयत्र सुरू असताही त्याचा एखाद दुसरा भाग मधून मधून समाजाच्या नेत्यास साफ करावाच लागतो. अशा रीतीने समाजसुधारणाच्या अखंड चाललेल्या व्यापाची मीमांसा कोणी करतील ती जरी तर्कशुद्ध असली तरी व्यवहार तितकाच शास्त्रशुद्ध घडत नाहीं चिकित्सक दुर्द्धीचे नवे पाजळलेले हत्यार उगाच जेथे तेथे चालवीत मुटावे अशी उच्छृंखल शिकदरी बुद्धि कित्येकास आठवते आणि कित्येकाच्या निदानात चूक होऊन मर्मस्थानावरच हत्यार चालले जाऊन स्वत्वाचाच घात होतो कोणाचा प्राण कोठे अभतो याचा विवेक करावा लागतो उदाहरणार्थ, आचार हे काही धर्माचे शाश्वत स्वरूप नव्हे, म्हणून कित्येक त्यास तुच्छ लेखतात पण पाने ती काय असे म्हणून केळीची सारीच पाने छाटली तर केळ मरून जाईल हे ते जाणत नाहीं शिवाय कित्येक तर एखादे झाड मशागत करून जगणारे असताही खुटीच्या कलमाच्या हांशीने मूळ झाडाचा सारा विस्तारही तोडण्यास तयार होतात. आम्ही आमचा मूळ बुधा तर राखलाना, असें ते म्हणतात पण त्यातही त्या झाडाचें स्वत्व रहातच असे नाहीं. शिवाय कोणत्या झाडावर कोणतें कलम हजेल हे ठरवितानाही चूक होण्याचा फार सभव असतो.

आमच्या म्हणण्यातील भावार्थ इतकाच की, धर्मसुधारक हा ईश्वरी अवतार असो किंवा साधा मानव असो, त्याचे आचार व विचार चांगले असले तरी ते सर्वतोपरी नेदोष आणि अनुकरणीय असतातच असे नाही तसेच पूर्वाची धर्मगलानीची म्हणून वर्णने केलेली परिस्थिति सदोष असली तरी सर्वतोपरी नियम अमने असेही नाही. ग्रह्याच्या फुफुसातच काय, पण अंतराळातील प्रचंड स्वगोलातही सकोच आणि विक्रम ( Contraction and dilation ) केंद्राकर्षण आणि केंद्रोत्सारण अशा दोन विरोधा गति असतात त्याचे योग्य प्रमाण गृहण्यातच त्या गोलाचे अस्तित्व अवलंबून असते द्वाद्यधर्मार्थे गुह्णवाकर्षण विकास आणि प्रचार याला जरी विरोधी असले तरी त्यात निष्ठेची तांत्रिता राहण्याचा सभ्य असतो तो उदारमतान्या फेलावात रहात नाही हे विसरता येत नाही तसेच धर्मसंस्थापनेच्या कार्यात नारसिंह आणि नरसिंह (मरुस्वति) त्यांनी स्वोदाहरणांनी दर्शविलेल्या अष्ट निवर्तण आणि तपोपदेश अशा दोन वाजवा असतात दोन्ही इलाज खरे, पण वेगवेगळे वेव्हा किता गावे व दीपन वेव्हा कसे गावे हे तज्ञच जाणता असो

दयानदाच्या जन्मान्या वेळी (सन १८२५) ब्रिटिशांची सत्ता अद्याप हिंदुस्थानावर पुरी वसली नव्हती पंजाब, सिंध, मध्यप्रांत असा हिंदुस्थानातील बराच भाग अद्याप ब्रिटिश सत्तेखाली पुरा यावयाचा होता अलेक्झंडर, डफप्रभृति ख्रिस्ती मिशनरी व मेकॉलेप्रभृति ख्रिस्ती मुत्सद्दी हिंदुस्थानावरील पूर्वाच्या राजकीय सत्तेवरोवर हिंदुलोकांचे स्वत्व व सत्त्व हरण करणे ते कोणत्या उपायांनी करावे या विचारात गढले होते डफ आणि मेकॉले हे हिंदूच्या अस्तित्वाचे तत्कालीन विश्वक्रमे होते स्वामी दयानंद हिंदुस्थानच्या परिस्थितीसवधी पुरे जाणते होईतो माया हिंदुस्थानात ल करापेक्षाही मिशनरी संस्थांची नाकेवदा चोहोकडे झालेली होती वदनीय तीर्थक्षेत्रे व अस्त्य गणलेले महार-चाभारवाडे ही मिशन-न्याचा मान्याची ठिकाणे झाली होती हरणटोल मन्मकाम दश करणे व फुरशी पायाचा डासा घेतात, त्याप्रमाणे या लिवलिवीत मिशनरी संस्थानी हिंदुसमाजाचे श्रेष्ठकनिष्ठ भाग हेरले होते सर विल्यम जोन्ससारख्या पश्चिमेकडील प्राच्य-विद्या सशोधकानी आपल्या हातातील सशोधनाची दिवटी या जिवाणूपुढे धरून मर्मस्थानाचे अचूक ज्ञान त्यास करून दिले होते. आणि प्रगतीच्या मार्गावरील पाथस्थास इग्रजी विद्यावारुणीचे प्याले देण्याचे काम मेकॉले करीत होते अशा कारवाईने भारतवर्षातील पूर्वाची विजयशाली प्रजा निस्तेज आणि भेकड बनून

नैतिक अधःपाताने काळीठिक्कर पडली असल्यास त्यात नवल ते काय ! नवल दुसरेच आहे, तें हें कीं, भाग घ्यालेला मनुष्य आपणास सावध समजून ज्याप्रमाणे दुसऱ्याच्या पागलपणाबद्दल रडू लागतो, त्याप्रमाणे आमच्याकडील कित्येक शिकलेल्याची अत्यंत विपरीत मनःस्थिति बनून गेली !

एखादे वेळीं खरे दुखणे पत्करते, पण नाहक ओढवून घेतलेल्या दुःखण्यास इलाज काय ? एकोणिसाव्या शतकात हिंदुस्थानात झालेली राज्यक्रांति पूर्वाच्या राज्यक्रांत्यापेक्षा ज्यास्त परिणामकारक झाली खरी समाजातील श्रेष्ठ वर्गाच्या निष्ठेला निकृत्सक बुद्धि ही नवीन युक्तिवाज सवत मिळाली, कनिष्ठ वर्गातील दारिद्र्य खिस्ती कुरणात गिरून कुपर्णावरील सरड्याप्रमाणे एकरंगा होऊन सुरक्षित झाले, देशातील शस्त्रसन्यासाने “ कृषि कर्मार्णकारयेत् ” (पाराशर २-२) हे व्रत उचलले कलाकौशल्याचे आगटे तुटून्यामुळे त्याच्या कपाळी हेलपाटी आली पाठसाळाची शाकभाजीची असल्यात परमे नामशेष होऊन मोठमोठ्या शहरातून मुरूच्या बागा झाल्या अर्शा अनेक कायमची स्थित्यंतरे झाली असली, तरी त्याबरोबर हिंदुधर्माचे शुद्ध स्वरूप अगदीच नष्ट झालें होते असे नव्हे तत्काळीन ब्राह्मणाची आजच्या ब्राह्मण-ब्राह्मणतरांनी कितीही निंदा केला तरी

**स्नानंसंध्या जपो होमोस्स्वाध्यायो देवतार्चनम् !!**

**आतिथ्यं वैश्वदेवंच पट्ट कर्माणि दिने दिने ॥** —पराशर

हा कुलियुगार्ताल धर्माचार आजपेक्षा गभर वर्षापूर्वी गभर पटीने अधिक पाळला जात असेल याबद्दल आम्हाला तरी शका नाहीं कार्शाचे विद्यापीठ त्या काळा जागृत होते, आणि याशिवाय आसेतहिमाचल अनेक वैदिक आणि शास्त्री गावोगाव विखुरलेले होतेच

पण ही स्थिति हिंदुस्थानच्या सर्व भागातून सागरीच तसेल हिंदुस्थानात त्या वेळांही हिंदु, शाख, जैन, बौद्ध, मुसलमान, ख्रिस्ती, पारशा, ज्यू आणि वन्य व इतर धर्मा असे लोक होते त्यात सन १८८१ च्या मुसारागम स्थूल मानानें दर दहा हजारी हिंदु ७४३२, शाख ७३, जैन ४८, बौद्ध १३५, मुसलमान १९७४, ख्रिस्ती ७३, ज्यू ५, वन्यधर्मी २५९ याप्रमाणे जरी निरनिराळ्या धर्मीयांचें प्रमाण होते, तरी वायव्यसरहद्द, बलुचिस्थान, काश्मीर या प्रांतात बहुतेक वस्ती मुसलमानांचीच अगून पजाब, पूर्व बंगाल, व सिंध यात ते बहुसंख्याक होते याशिवाय सयुक्त प्रांतात अस्पृश्य, पजाबात शीख व

राजपुतान्यात जैन याचा भरण फार मोठा होता. तात्पर्य, पंजाब आणि संयुक्त प्रात ह्यात जरी भारतवर्षाचा बहुतेक सारा राजकीय व सांस्कृतिक इतिहास साठविलेला असला, तरी मुसलमानी कारकीर्दाच्या अखेरच्या एक हजार वर्षात पूर्वीचे स्मृतिशेष घालविण्याचा परमावर्षाचा प्रयत्न झाला. शंकराचे मंदिरे जमीनदोस्त होऊन त्या ठिकाणी मशिदी उभारल्या आणि वेदविद्येचा कमजास्त लोप होऊन फारसी व उर्दू साहित्याला अत्यंत वहार आला. आजही पंजाबात ४८ उर्दू वर्तमानपत्रांपैकी २० हिंदूनी चालविली आहेत. आर्यसमाजाची जन्मी आजपर्यंत उर्दूत निघत आहे. इतके परकीय संस्कार दटमूल झाले आहेत.

ज्या पंजाबात आर्थसमाज फैलावला त्या पंजाबात पाच नद्याप्रमाणे पाच निरनिराळे धर्मपथ त्या काळा प्रचलित होते. रणजितसिंगाच्या कारकीर्दीत शीख धर्म त्या वेळी नेजीस चढला होता, मूर्तिभजक इस्लामी धर्माचे संस्कार पूर्वी दडमूल झालेलेच होते, बुद्धधर्माचे अवशेष व जैन धर्माचे जिवंत संस्कारही तेथे जागृत होते, हिंदूंचे तर सप्तसिंधु हें मूळचे वसतिस्थानच होते, आणि त्यात ख्रिस्ती ईप्रजांनी पंजाबमुद्दा सर्व देश जिंकल्यामुळे ख्रिस्ती मिशनरीही तेथे पाय पसरू लागले होते. ह्या भिन्न पथांपैकी काही जैन हे जरी मूर्तिपूजक असले तरी श्रेश्ठांवर जैन शाखेपैकी स्थानकवासी ऊर्फ दुडिया पथाचे जैन हे मूर्तिपूजाविरोधी असून, त्याच्यात धर्माधिकारासबधी स्त्री-पुरुष इत्यादि भेद मानीत नसत. आणि स्वामी दयानंद ज्या सस्थानचे रहिवासी होते त्या सस्थानात ह्या स्थानकवासी जनांचे विशेष प्रावत्य असून खुद्द सस्थानचे राजे व दिवाण हेही त्याच पथाचे मतानुयायी होते. तसेच शीखांचे गुरु नानक ह्याची जी पुण्यभूमि (कतारपूर) तीच स्वामींचे मुख्य गुरु विरजानदसरस्वती ह्याची जन्मभूमि होती आणि त्याच्या जन्माच्या वेळी शीखांचे राज्य परमोत्कर्षाला पोचले होते. ह्या सर्व संस्कृति भिन्न असल्या तरी त्यात काही समानधर्म होते. त्याच्यात वर्णभेद व अधिकारभेद नव्हता, मूर्तिपूजा नव्हती, पण धर्म-प्रथांचे मात्र विशेष देव्हारे होते. बायबल, कुराण व प्रथसाहेब या प्रथांचे माहात्म्य देवमूर्तीप्रमाणेच होते. ते इतके की, शीख लोक तर प्रथसाहेबाची पूजा, शेजारती, इत्यादि सर्व उपचार करीत असत, कुराण, बायबल किंवा प्रथसाहेब, हेच काय ते ह्या तीन धर्मांचे धर्मसर्वस्व असे. तसेच परमतांबद्दल असहिष्णुता हाही एक त्याचा सामान्य धर्मच होता. शिवाय धर्मप्रचाराच्या व धर्मांतर करण्याच्या चळवळी

आणि श्रौढ विवाहादि कित्येक सुधारकी आचार, ख्रिस्ती, मुसलमान व शीख यात सारखेच होते. ह्या सर्व संस्काराचा दयानदांच्या मनावर परिणाम झाला असावा. ख्रिस्ती संस्कृतीत आधिभौतिक शास्त्रीय शोधाची भर होत होती, तीही प्रचलित हिंदु धर्मातील उणीव भरून काढणे दयानदास जरूर भासले असेल याशिवाय दयानदाचा खरा व्यासंग वेदसंहिता, योग, व व्याकरण यापलीकडे फारसा झालेला नव्हता, असे वेदतीर्थ नरदेवशास्त्री यांच्या आर्यसमाजाचे इतिहासावरूनच दिसून येते शिवाय दयानदाचे गुरु आर्ष प्रथाचे दृढाभिमानी आणि पौराणिक प्रथाचे द्वेष अमन तेच मत दयानदानी चालवावे हीच गुरुदर्शना त्यांनी दयानदापाशी मागितली होती त्यावरून दयानदांच्या धर्ममतात प्रथम प्रथम खगोलातील केंद्राकर्षण आणि केंद्रोत्सारण या विरोधी गतीप्रमाणे सकोच आणि विस्तार, तीव्रता आणि व्यापकता, स्वमताभिनिवेश आणि लोकसंग्राहक बुद्धि असा विरोधाभास उत्पन्न झाला गुरुर्जांच्या ऋणाच्या दडपणाखाली त्याची आर्षप्रथाची प्रामाण्यबुद्धि अतिक्रम्य सकोच पावून ती केवळ वेदसंहितेतच तादात्म्य पावली उलट गुरुर्जांच्या वाणवविरोध शि यांच्या ठिकाणी विस्तार पावून त्याची शास्त्रप्रामाण्यामवधी वाह कारबुद्धि अतिव्याप्त झाली वेदमहितारूप सुईच्या नेट्यातून एकोणिसाव्या शतकातील बुद्धिवादाचा मातलेला हत्ती पार घालविण्यासारखे दुर्घट कार्य करण्याची महत्त्वाकांक्षा त्यांनी धरली स्वत्वाच्या पुर्विणांच्या काचेतून त्यांनी एकदा वर्तमान जगाकडे निरग्न पाहिले त्यांनी भूतकालाकडे आणि भविष्यकालाकडेही पाहिले तेव्हा ते कित्येकास छेटोच्या भ्येयमूर्तीसारखे दिसले [ The spectator of all time and of all existence ]

दयानदानी भूतकालाकडे पाहिले तेव्हा त्याम वेद हें अपौरुषेय आणि अनादि दिसले आजच्या सृष्टीचा आरम्भकाल मुसारे एक अब्ज सत्याणव कोटि वर्षे मागे दिसून आला ज्याप्रमाणे कोळ्याने आपणामधूनच जाळ्याचे तंतु वाहेर काढावे व ते आतही ध्यावे [ यथोर्णनाभि मृजते गृण्हते च ।-मुड०, १।१।७ ] त्याप्रमाणे मृष्टि पूर्वकल्पानुसार [ यथापूर्वमकल्पयन्-ऋ०, १०।१००।३ ] निर्माण झाली ती डार्विनच्या विकासवादाप्रमाणे यथानुक्रम विकस्य पावत आलेली नसून ' मनु या ऋषयश्च ये । ततो मनुया अजायन्त ' या यजुर्वेदीय मंत्राप्रमाणे पूर्वीचीं माणसें आणि ऋषि यापासून पुढे माणसाची उत्पत्ति झाली अशीच त्याची समजूत झाली



त्यांतही अनेकजनव्यापि संस्कृति निर्माण करून त्या संस्कृतीचे आवरण अनेक लोका-  
वर पसरवून त्यांना आत्मसदृश करण्याचे यश यापूर्वी फक्त हिंदूनांच मिळविले.  
हिंदुस्थानातील वीस कोट प्रजेस एका संस्कृतिछत्राखाली आणणे आणि हिंदु धर्म-  
वृक्षाच्याच वांदू शाखेने आणखी तीसचाळीस कोट लोक आपल्या छायेत घेणे हे  
प्रचंड यश ज्याने संपादन केले ते हिंदूंचे समाजशास्त्र अथवा संस्कृति अत्यंत बलवान्  
होय असे त्यास आढळून आले परंतु ख्रिस्ती आणि इस्लामी संस्कृतीच्या छापेंत  
वाढलेल्या विद्वानांना ही गोष्ट पटणार नाही, हेही ते जाणून असावेत ख्रिस्ती  
विद्वानांना ख्रिस्तकालाला (B. C. ला) सोडून फार दूर जाणे नेहमीच जिवावर येते.  
ग्रेट ब्रिटन आणि अमेरिका यातील प्राचीन संस्कृतीचे अलीकडे सापडलेले अवशेष  
त्या काळा उपलब्ध नव्हते यामुळे जगातील तत्त्वज्ञानाचे आद्य गुरु प्राचीन ग्रीक,  
इतका तरी युरोपियन संस्कृतीबद्दल स्वाभिमान त्यास दुर्निवार होई अशाच दुर्-  
भिमानी लोकांच्या किंवा त्यांच्या अनुयायांच्या तंत्राने पुढे हिंदुस्थान सुशिक्षित  
होणार हे त्यास दिसत होते यास्तव सत्य आणि स्वत्व ह्या द्विदल बीजाची  
पेरणी तरुण भारताच्या मनोभूमिकेत करणे त्यास जरूर दिसत असावे.

त्याचप्रमाणे त्या वेळी घरचे पाहुणे, मूळ धर्माचा आरंभ अज्ञानात म्हणजे जारण-  
मारणादि जादूटोण्यातच (Magic) झाला, अशी उपपत्ति ख्रिस्ती विद्वान् सागत  
होते आणि सद्धर्माची पूर्ण परिणति परमेश्वराचा अखेरचा प्रेषित महंमद पैगंबर  
यानेच केली, असा मौलव्याचा सिद्धान्त होता तेव्हा आईपेक्षाही दीर्घकाल पाज-  
णाऱ्या ह्या दुसऱ्या दाईप्रमाणे भिन्न संस्कृतीच्या संस्कारपेयापासून बालभारतांना  
लवकर कसे तोडावे, हाही एक फार जिन्हाळ्याचा प्रश्न होता.

ह्या प्रश्नाबरोबरच ओघाओघाने आनुवंशिकता, परिवृत्ति, प्रत्यावर्तन, मेडेलिझम्  
ऊर्फ सकरसतति, विकृतीची सक्रमणशालता इत्यादि जीवक्रोटातील कोणते धर्म  
हिंदी जातानी आजपर्यंत अनुसरले आहेत आणि पुढे अनुसरले पाहिजेत हाही एक  
विकट विचार होता केवळ वंशविचाराच्या दृष्टीने बहुतेक अफगाण आणि  
सोमाली लोक हेही काहींच्या दृष्टीने ब्राह्मणाससुद्धा कदाचित् जवळचे ठरले असते,  
आणि गुर्जर आणि अभीर हे जवळचे असूनही परके मानावे लागते जगातील  
सर्व धर्म व सर्व प्रकारच्या जाति याचे समीलन पूर्वीपासूनच हिंदुस्थानात  
झालेले पहाण्यास मिळत होते. भारतीय भूस्तरशास्त्राचे नियम ज्याप्रमाणे इतर  
देशातील भूस्तरविद्येहून भिन्न आहेत, त्याचप्रमाणे येथे झालेले भिन्न संस्कृतीचे  
१४

प्रस्तर आजही पृथक्त्वानें निवडता येतील, किंवा वनस्पति कोटींतील संकर-संततीप्रमाणे आणि विकासवादाप्रमाणें आता मूळ सस्कृति शुद्ध रूपात उत्पन्न होणे अशक्यच आहे डार्विनच्या मताने आईबाप हे मुलाचे उत्पादक नसून ते मानवी बीजाचे (Germ cells) केवळ सरक्षक (trustees) आहेत. या न्यायानें पाहता आर्यांच्या वैदिक सस्कृतीचें बीज असल्यात पिढ्यानंतर ह्या केवळ टपाली आईबापानी आजपर्यंत शुद्ध स्वरूपात ठेवलेले आढळेल काय? किंवा ईश्वराच्या तपासिनिसानी (Sensor) मध्यतरी काही भाग कातरला असेल वैदिक संस्कृतीचे रक्षक जे ब्राह्मण त्यानी आपला वंश शुद्ध राखला आहे किंवा गुणकमिप्रमाणें एकसारखी त्यात गळत होत आलेली आहे चातुर्वर्ण्य अनादि असो वा नसो, पण उत्क्रान्तिवादाप्रमाणे प्राणिकोटीचा विकास होतां होता अखेर नक्र,चोपई, गरुड आणि मनुष्य हे जसे चार वर्ग ठरले, त्याप्रमाणे एकदा चातुर्वर्ण्य ठरल्यानंतर तरी प्रत्येक वर्णानें आपला वंश शुद्ध राखला आहे कीं गुणविकासानें मध्यतरी चोपईचा नक्र किंवा गरुडाचा मनुष्य अथवा ह्याच्या उलट वर्गांतर झाले आहे, ह्या सर्व गोष्टींचा विचार त्या काळच्या धर्मसुधारकापुढे होता.

सामाजिक, भौतिक इत्यादि शास्त्रात कालांतराने व स्थित्यंतराने बदल होण्याचा संभव असतो, तशी गोष्ट तत्त्वज्ञानाची नाही तत्त्वज्ञान देशकाल व परिस्थिति याची परवा करीत नाही. कित्येक असें समजतात की, चिज्जड भेद, जीवेश्वरसंबंध आणि द्वैतद्वैतविवेक असे ठराविक प्रश्न गणितातील आवर्ताप्रमाणें तत्त्वविवेचनात नेहमीं तेच तेच येत असतात कधींच निश्चित उत्तर न मिळणारा असा तो एक प्रगमन-हीन व्याप आहे. यामुळें समाजशास्त्राच्या किंवा भौतिकशास्त्राच्या वाढी-बरोबर तत्त्वज्ञानाचीही वाढ होऊ शकते, ही गोष्ट पुष्कळ लोक मान्य करीत नाहीत. तत्त्वज्ञानाचे प्रश्न मानवी बुद्धीस कधींच सुटण्यासारखे नाहीत, अथवा तत्त्वज्ञानाचे सिद्धान्त त्रिकालाबाधित आहेत, असें काहींतरी गृहीत धरून लोक त्याची अधिक चिकित्सा करीत बसत नाहीत. तें काही असो. तत्त्वज्ञान हा दयानदाचा तरी आवडीचा विषय दिसत नाही. कोकणातील घाठ्याप्रमाणें तत्त्वज्ञानाचे कमीअधिक उंचीचे टप्पे असतात अर्थात् तत्त्वज्ञानाच्या फार उच्च उच्च टप्प्यावर जसजसें जावें तसतसे रूढीच्या किंवा परंपरेच्या नागमोडी प्रवाहाचीं कित्येक सुंदर वळणें अस्पष्ट किंवा दृष्टिआडही होण्याचा पुष्कळ संभव असतो सामा-जिक स्थितीचें स्पष्ट व्यावहारिक ज्ञान उच्च भूमिकेवरून व्हावें तसें होत नाही. यामुळें

आजपर्यंत झालेले कित्येक दर्शनकार, स्मृतिकार, भाष्यकार किंवा इतर धर्मशास्त्रज्ञ यांनी वेगवेगळ्या भूमिकेवरून केलेले उपदेश परस्पर भिन्न असे दिसतात हा भेद जसा सांगणाऱ्यांच्या भूमिकेमुळे उत्पन्न होतो तसाच तो ऐकणारांच्या अधिकाराच्या अपेक्षेनेही बुद्ध्या अगिकारावा लागत असतो यासुळे अमुक पूर्ण आणि अमुक अपूर्ण, एक शहाणे आणि दुसरे मूर्ख असे ठरवितांना बराच विचार करावा लागतो. उत्कृष्ट वक्त्यांची रसवती वाणी तान्ह्या मुलाजवळ बोलताना बोबडी आणि अर्थहीन अशीही भाषा वापरते

सर्वेषा प्रस्थानकर्तृणा मुनीना विवर्तवाद-पर्यवसाने-नाद्वितीये परमेश्वर एव प्रतिपाद्ये तात्पर्यम् । न हिते मुनयो भ्रान्ताः सर्वज्ञत्वात्तेषाम् । किन्तु बहिर्विषय-प्रवणानापाततः पुरुषार्थे प्रवेशो न सभ्रमति इति नास्तिक्य-वारणाय तैः प्रकारभेदाः प्रदर्शिताः । तत्र तेषां तात्पर्यमवुद्भवा वेद विरुद्धेऽप्यर्थे तात्पर्यमुत्प्रेक्ष्यमाणास्त-न्मतमेवोपादेयत्वेन गृह्यन्तो जना नानापथजुषो भवन्तीति सर्वमनवद्यम् ॥

**भावार्थ**—सर्वप्रस्थानकर्त्या मुनींचे विवर्तवादाकडे पर्यवसान असल्यामुळे अद्वितीय परमेश्वराचे प्रतिपादन करण्याकडे तात्पर्य आहे ते मुनि भ्रात झालेले आहेत अशी कल्पना करणे ठीक नव्हे. कारण ते सर्वज्ञ होते बाह्य विषयाकडे गढून गेलेल्या जीवाचा सहज रीतीने पुरुषार्थात प्रवेश होणार नाही, यासाठी त्याची नास्तिकता निवारण करण्याकरिता त्यांनी प्रकारभेद दाखविलेले आहेत परंतु मुनींचा अंतरहेतु न जाणल्याकारणामुळे त्यांच्या उघड म्हणण्याचे तात्पर्य वेदविरुद्ध असताही ते त्यांचेच खरे मत मानून, ग्रहणीय आहे असे समजून लोक नाना पंथाचे होतात ह्या मधुरद्वंद्वसरस्वतीच्या उताऱ्यात दर्शविलेल्या अन्वयपद्धतीनेच विचार करून दयानदसरस्वतीच्या मनोभूमिकेची उची आणि खोली तत्कालीन समाजस्थितीच्या सापेक्षत्वानेच अजमावली पाहिजे असेही कोणी म्हणतील.

दयानदानी गुरुगृह सोडल्यानंतर काही कालाने पुढील कार्याची रूपरेषा अजमाविली त्या वेळी हिंदु आपले राज्य तर गमावून बसलेच होते, पण इंग्रज सरकारनी राखलेल्या धर्म-राज्यातही जिकडे तिकडे अज्ञान, द्वेष, धर्मवेड, आपाती आणि जुलूम याची बजबजपुरी पाहिल्यामुळे त्यांना स्वताला एकातिक अशा शातीची इच्छा राहिली नाही ते स्वातंत्र्याचे भोक्ते होते पण त्यांना त्या वेळी असे दिसून आले का, ज्या आपल्या मायभूमीत एका काळी परमोच्च विचार, शुद्ध नीति आणि अत्यंत उदात्त परंपरा चालत होत्या, ती वेदांची आणि उपनिषदांची भूमि, ती कपिल,

कणाद व गौतमांची भूमि, ती पतञ्जलि व व्यासाची भूमि, ती युधिष्ठिर व रामाची भूमि, ती कुमारिल व शंकराचार्य यांची भूमि, अशा त्या भूमीत सर्व अनास्था पसरली असून मत्रद्रष्ट्या ऋषींचे व दर्शनकारांचे गोत्रज, मनु आणि याज्ञ-वल्क्य यांचे वशज, अज्ञान व मोह यात बुडाले आहेत पूर्वांचे विचारस्वातंत्र्य व आत्मस्वातंत्र्य आतां राहिले नाही वास्तविक धर्मगुरूंच्या मध्यस्थीवांचून आणि दुसऱ्या कोणत्याही आध्यात्मिक अगर धार्मिक बंधापासून जे मुक्त असावयाचे त्या आर्यांनी ३३ कोट देव आपल्या डोक्यावर निर्माण केले असून तितक्याच धर्मगुरूंचे पारतंत्र्य मानण्यापर्यंत मजल आली आहे ! अशा रीतीने अधश्रद्धा, अधानुकरण, स्वतंत्र विचारांचा अभाव इत्यादि दैन्य पाहून त्यांचे अतःकरण व्याकुळ झाले तत्त्वतः ते एक जबरदस्त मूर्तिभजक होते हिंदूंच्या अवनतीचे मुख्य कारण मूर्तिपूजा असे त्यांस वाटे, [ असे कोणी-मानतात. ] मूर्तीच्या देवळापेक्षा विभूतिपूजन, रुढि, आणि धर्मवेडे यांनी भारले-ल्या हिंदूंच्या मनावर त्याचा फार कटाक्ष होता मृतप्राय शांतांस उराशी घेऊन बसलेल्या हिंदूंचा त्यांस वाट आला ससारांत राहून मनोविकारावर ताबा चालविण्याची लढत न जिकता षड्विकारांस भिऊन पळणाऱ्या भीरूची त्यांना काव आली. ते स्वतः जयशाली वृत्तीचे होते व लोकांनाही तसेच बनवावे असे त्यांस वाटत होते आकाशभेदी हिमालयाच्या वर्फाच्छादित शिखरांशी सगत करून त्यांनी हेच विचार केले, गंगा आणि नर्मदा यांच्या प्रवाहाबरोबर त्यांचा हाच विचारांचा ओघ वहात राहिला अभेद्य अरण्यांत शिरून त्यांनी ह्याच गूढ रहस्याचा उलगडा केला आणि हिमालयांतील उच देवदार वृक्षांवर रात्रीच्या रात्री काढून त्यांनी याच उच्च विचारांचे चिंतन केले.

दयानदानी कार्यारंभी पुन्हा हिमालयाच्या सत्सगतीत बसून तत्कालीन समाज-स्थितीचा व ती सुधारण्याच्या उपाययोजनांचा विचार केला भूतकालावरून नजर फिरवून दयानदांनी वर्तमान कालाकडेही आपली दुर्बिण फिरविली. तों त्या काचेंतून त्यांना मुबई आणि कलकत्ता शहरच काय, पण बर्लिन आणि न्यूयॉर्क हीं शहरेंही जवळ दिसू लागली त्यांनी आपला समाज आणि आपले समाजसुधारक यांच्याकडे एकदां निरखून पाहिलें. वेध घेणाऱ्या ज्योतिर्विदास खप्रास प्रहणाचा काळ हा जसा एक योग्यच होतो, त्याप्रमाणे स्वातंत्र्यसूर्यास लागलेल्या प्रहणाच्या सन १८५७ सालानंतरच्या खप्रास काळांत वेध घेणाऱ्या दयानदांनी ह्या उत्तर भारत महा-  
 आर्य... २

मंडळावरील काळे डागही पाहिले. जेथे पूर्वी राम-युधिष्ठिर, जनक-जनार्दनासारख्या पुण्यश्लोकाची आणि अशोक व हर्ष, चंद्रगुप्त व समुद्रगुप्त अशा सम्राटांची राज्ये होती, तेथे महर्गता व मत्सर ह्या ज्वालामुखींची उघडी पडलेली तोंडे त्यांना पाहिली ! क्वचित् कोठे दिसणारी हिरवळ ही बडाच्या वेळी इप्रजास मदत केल्यामुळे बचलेल्या सस्थानिकाच्या उद्यानातच असून विस्तृत गायराने उजाड झालेली त्यांना पहिली. सरस्वती नदीतील पाडित्याचे खडक आणि अर्थहीन घोकपट्टीचे गोटे उघडे पडलेले दिसत होते नलदादि विद्यापीठातील आदित्य ब्रह्मचाऱ्याची चमक कोठेच दिसत नव्हती. अग्निहोत्राचा धूर क्वचित्च कोठे निघत होता कारखान्यातील गिरण्यातून निघणारे सोन्याचे धूर तर कोठेच दिसत ना ब्रह्मजिज्ञासा आणि धर्मजिज्ञासा यांच्या आचेचें तेज काळ्या डागात लोपले होते लाख्को गरिबाची धाव्याची व कुईटारू झोपडीं मुग्याच्या वारळाप्रमाणे किवा वाळलेल्या काटेरी झुडुपाप्रमाणे बहुतेक जमिनीस टेकलेली दिसत असता त्यापासून दूर अतरावर कोठे कोठे जैनांच्या आणि शैव वैष्णवांच्या मंदिरांच्या उच शिखराचे सोन्याचे कळस स्मशान-वेळीच्या कर्णिकेप्रमाणे भेसूर दिसत होते धर्मविधींच्या मोठ्या आणि खोल अशा पुष्करण्या आणि तलाव कोरडे पडल्यामुळे खाचा झालेल्या डोळ्याप्रमाणे निष्प्रभ आणि अँगळ भासत होते बालविधवाचा धुमसत असणारा कामाग्नि, पतितत्वा रक्षाच्छादित द्वेषाग्नि, पडितांचा दाहक मदाग्नि आणि अरक्षितांच्या धर्मातराचा सुसह्य मोहाग्नि, असे हे पंचाग्नि गावोंगाव धुमसत असलेले दिसत होते. आणि त्यावर जणु प्रळयकाळच्या सूर्याप्रमाणे दुर्देवाचा कोपाग्नि तळपत होता ! असा हा दयानदांनी स्वप्नहाचा वेध घेतला तोच त्यांना वेध लागला आणि ह्या दुर्देवाच्या ग्रहणातून सुटका होऊन मोक्षकाल लवकरच यावा म्हणून त्यांनी स्वतांचें जणु काय बलिदान करण्याचे ठरविले अशाना, पिपासा या दोन मागिणी जवळ येऊन [ तमशानापिपासे अन्रूतामावाभ्यामभिप्रजानीहीति —ऐ०, २-५ ] अधिष्ठानाचे दान मागू लागल्या. तेव्हा त्या असृष्ट्यांची दयानदास दया येऊन त्यांना नवभारताचे ज्ञान व बल हे अधिष्ठान दिले. त्याबरोबर मृग जळाच्या मार्गे लागलेल्या हरणांच्या झुडीच्या झुडीप्रमाणे वेदोक्ताची नवीन तहान लागलेल्या लोकांचे थवेच्या थवे त्यांना भेटले. त्यांना चुळका चुळका तरी ज्ञान-गंगाजल पाजावें म्हणून तीर्थोपाध्यायांचे घरी जाऊन त्यांच्याकडील खाते-

ब्रह्मांस येणारांचे गोत्र विचारतां, [नाहमेतद्वेदतात यद्रोत्रस्त्वमसि—छा०, ४४-२] 'बाबा तुझे गोत्र काय तें मला माहीत नाही' असें त्यांनी साफ सांगितले. तेव्हा त्या सत्यकामाच्या गोत्रावळीचा पत्ता लागेपर्यंत ते तीर्थोपाध्याय दाद देत ना ! कोठे तीही अडचण कश्यपाने दूर केली असता पुढे असे आढळले की, त्याच्याकडील वेदामृताच्या गगाजळीना अधिकारवादाची बसलेली लाखणे बरेच दिवस उपयोग न झाल्यामुळे इतकी किट्टन गेली होती की, त्यातून एक थेंबही बाहेर निघेना ! तसेच आणखी असे आढळले की, ज्यास वाछा राहिली नाही, अशा आळस आणि ऐदीपणा यांनी अग्निमाद्य झालेल्या योगभ्रष्टापुढे षड्रसान्नाची ताटें व्यर्थ पडलेली असून बाहेर जमलेल्या भिकान्यास उष्ट्या पत्रावळीही चाखण्यास मिळतना अशी ही उद्वेगकारक परिस्थिति पाहून विटलेल्या आचान्याप्रमाणे, हे उत्कृष्ट अन्न बाहेरच्या क्षुधितास तरी चारावे, ते चवीने सेवन करतील, असे दयानंद आचार्यांस वाटले असावे. मग " अथातो धर्म जिज्ञासा " [पूर्वमीमासा], " अथातो धर्मव्याख्यास्यामः " [वैशे.], " अथायोगानुशासनम् " [योग], " अथत्रिविधदुःखात्यन्तनिवृत्तिरत्यन्तपुरुषार्थः ", [माख्य] " अथातो ब्रह्म जिज्ञासा " [वे सू.], " ओमित्येतदक्षरमुद्रीयमुपासीत " [छादोग्य], इत्यादि पुराणाच्या पौळ्याच्या चळतीची ब्राह्मणापासून अतिशूद्रापर्यंत सर्वांस सरसहा [ब्रह्मराजन्याभ्यां शूद्राय चार्याय च स्वायचारणाय—यजु०, २६।२८] खैरात करावी असे त्याच्या उदार मनास वाटलें असावे.

मलतेच सूर भलत्याच वेळी काढले असता त्या बदसुरानी अतरिक्षातील असुर जागे होतात अशी समजूत आहे त्याप्रमाणे " विकार हे केवळ वाणीचें अवलंबन आहे. मृत्तिका हेच केवळ सत्य आहे." [ वाचारभण विकारो नामधेयं मृत्तिकेत्येव सत्यम् ॥—छा०, ६।१।४ ] किंवा [ नाह मन्ये सुवेदेति नो न वेदेति वेद च ॥ यो नस्तद्वेद तद्वेद नो न वेदेति वेद च ॥—केन०, २।२ ]. भावार्थः— " मला ब्रह्म नीट समजलें नाही हें मला समजलें. ब्रह्म समजले नाही असें नाही, समजलें असेंही नाही आमच्यापैकी ज्याला हें म्हणणे कळले त्याला ब्रह्म समजलें." असल्या क्लिष्ट आणि अप्रासंगिक घोषणेने आळस व महर्गतेचे राक्षस मात्र उत्तेजित होत आहेत, असा त्याचा अनुभव असावा. शिवाय बुभुक्षित होत चाललेल्या हिंदुस्थानाकडे पाहून त्यांच्या मनात प्रथम हें आलें असावें कीं, उदरभरण ह्या आद्ययज्ञकर्माकडे अगोदर लक्ष दिलें पाहिजे. वावटळा-

सारख्या सान्या चळवळी आणि भयंकर खटाटोपाची आंच ही केवळ या पोटासाठी आहेत. ती पोटे सस्कृत नसून असस्कृत असली तरी त्या सर्वास वेळेवर आहुति दिलाच पाहिजे कारण ती जठराग्नीची आय स्थाने आहेत

**व्रात्यस्त्वं प्राणैकऋषिरत्ता विश्वस्य सत्पतिः ॥**

**वयमाद्यस्य दातारः पितात्वं मातरिश्वनः ॥** —प्रश्न, १९।२।११.

प्रश्नोपनिषत् सागतें कां, हे प्राणा, तू आय असत्यामुळे तुझा सस्कार कोणी केला नाही सर्व हविर्भक्षण करणारा एकर्षि नामक अग्नि तू आहेस, तू विद्यमान विश्वाचा पति आहेस आय अशा तुला हवि देणारे आम्ही आहोत वायूचा देखील उत्पन्नकर्ता तू आहेस प्राण आणि अन्न हेच ब्रह्म असे प्रातृदादि अनेक ऋषि म्हणत आले आहेत 'सर्वारभास्तडुलाप्रस्थमूलाः ।' हे वचन तर लोक-प्रसिद्धच आहे ज्यास प्रेयाचा अनुभव नाही आणि श्रेयाची कल्पनाही नाही, त्यानी. [ श्रेयो हि धारोऽभिप्रेयसो वृणाते प्रेयो मन्दो योगक्षेमाद्वृणाते ।—कठ०, २।२ ] “ बुद्धिमान् मनुष्य प्रेयाहृत्न श्रेय पसत करतो, आणि मद मनुष्य योग-क्षेमाला साधन म्हणून प्रेय पसत करतो ” हे वाक्य उराशी घेऊन उपयोग काय ! [ आनदो ब्रह्मेतिव्यजानात् ।—तैत्ति०, ३।६ ] आनद हेच ब्रह्म आहे, हे जाणण्याचा अधिकार येण्यास अगोदर [ विज्ञान ब्रह्मेतिव्यजानात् ॥—तैत्ति०, ३।५ ] विज्ञान हेच ब्रह्म आहे—हे जाणले पाहिजे षडैश्वर्यसपन्न भगवानाचे दर्शन होण्यास बल आरोग्य, आयु, सतति, सपत्ति व स्वातंत्र्य अशा षडैश्वर्यानी सपन्न भारतभक्त तयार झाला पाहिजे. [ कुर्वन्ने वेहकर्माणि जिजीविषेच्छत समाः ॥—ईशः, २ ] या लोकी याप्रमाणे ईश्वरार्पण बुद्धीने कमें करीतच शभर वर्षे जगण्याची इच्छा करावी किवा [ अदीनाः स्यामशरदः शतम् । य०, ३६।२४ ] [ बुध्येम शरदः शतम् अथर्व०, १९।६७ ] आम्ही दैन्यावाचून शभर वर्षे ज्ञान संपादीत रहावे हीच खरी महत्त्वाकाक्षा पाहिजे वेदोत्तरकाळी धर्माधर्मांचे गुफलेले जाळे मनुष्यकृत व मन-कल्पित आहे. ते [ यथोर्णनाभिः सृजते गृह्णते च ।—मुड०, १।१।७ ] कोळ आपले जाळे विणतो आणि तेच पुन्हा आवरतो, त्याप्रमाणे आपले आपणच आवरले पाहिजे. शुद्धाशुद्धतेची, स्पृश्यास्पृश्यतेची चिकित्सा ह्या आपत्काळी घातक आणि लज्जास्पद आहे. [ आपत्कालेतु सम्प्राप्तेर्शांवाऽऽचारनचितयेत् । शुद्धि समुद्धरेत्श्चात् स्वस्थोर्धर्म समाचरेत् ॥—पराशर, ७-४३ ] आपत्काल प्राप्त झाल असतां आचारशुद्धाबद्दल फारशी चिकित्सा करीत बसू नये. पुढे स्वास्थ्य प्राप्त

झाल्यावर सावकाश धर्मशुद्धीचा विचार करता येईल तात्पर्य, धर्माचरणांतले स्पृश्यास्पृश्यादि विचिकित्सक धर्माचे एक टोक आणि [ अमात्रचतुर्थोऽव्यवहार्यः-मांडु० ५।१२ ] हे तुर्यावस्थेचे अलौकिक असें दुसरें टोक, ही दोन्ही टोके सोडून देशकालानुसार धर्माचा सुवर्णमध्य शोधावा अशी दयानदाची त्यावेळीं मनःप्रवृत्ति झाली असावी. किंबहुना आपत्कालाच्या भयकर ओढीमुळे त्याचा विचाराचा गुरुत्वमध्य निःश्रेयसापेक्षा प्रकृत अभ्युदयाकडे बराच जास्त झुकला असावा असे दिसते

अशा मनःस्थितीत त्यानी ह्या प्रकरणाच्या आरंभी लिहिल्याप्रमाणे प्रार्थना ईश्वरास केली असावी धर्मशास्त्रापलीकडे भारतीय समाजशास्त्र अमे वेगळे नाही. यामुळे त्यांना इष्ट असलेली समाजोन्नति साधण्यास धर्मसुधारणा हाच उपाय योजणे जरूर होते हिंदुस्थानात अभ्युदयाची सुखस्वप्नेही धर्माच्याच भाषेत पडत असतात येथे कर्म म्हणजे शास्त्रीय कर्म हे जवळ जवळ गृहीतच धरले जाते फल म्हणजे अदृष्ट फल असेच भाविकाचे आणि कर्मठाचे मत असते. शास्त्रीय कर्मावाचूनही दृष्टफळ मिळत असल्यामुळे शास्त्रीय विधि दृष्टफळक नसतात असेच ते मानतात. [ विनापिविधिना दृष्टलाभान्नाहि तदर्थता-जैमिनी ] जो आपणास उघड रीतीने नास्तिक किवा धर्महीन म्हणवून घेण्यास तयार नाहीं असा प्रत्येक हिंदु-त्यास वेदातील एक अक्षरही ठाऊक असो वा नसो तरी वेदच प्रमाण मानीत असतो

अशी ही जरी सामान्य श्रद्धावान् जनतेची स्थिति असली, तरी ज्या विद्वान् आणि वजनदार शिष्टांच्या साहायाने सुधारणा घडवून आणणे दयानंदास इष्ट होते, ते नवे विद्वान् जुन्या विद्वानापासून दक्षिणोत्तर ध्रुवाप्रमाणे दूर होते. एक [ वेदोऽखिलो धर्ममूलम् ।-मनुः, २।६ ] वेद हेच धर्माचे मूळ आहे असे सांगणार. तर दुसऱ्याची मजल [ त्रयो वेदस्य कर्तारो भण्डधूर्तनिशाचराः॥-चार्वाक, ९ ] वेदाचे कर्ते भाडखोर, लबाड आणि निशाचराप्रमाणे निरर्थक वल्गना करणारे होते, असे म्हणण्यापर्यंत जाणार. [ आप्तोपदेशः शब्दः ।-न्याय. ] असे शब्दप्रामाण्य एक सांगणार तर दुसरे [ प्रत्यक्षमनुमानं च प्रमाण द्वितय तथा ।-बौद्धदर्शन. ] प्रत्यक्ष व अनुमान ही दोनच प्रमाणे सांगून थाबणार. अशा स्थितीत सर्वांची तोंडमिळवणी करून मी सर्वांना प्रिय होईन ही दुराशाच होती. जुने पंडित तडजोडीस पुढे येणे सभवनिय नव्हते, यामुळे नवे पदवीधर हातीं धरणेच ओघास आले. ब्राह्मण तर हताशी येतना व सत्कारलोपा-



मुळे क्षत्रियवैश्य हेही वर्ण हातास लागतना अशा स्थितीत गळूत करून चौघांत डाव वाटावा, अशी चातुर्वर्ण्याची नवीन सघटना करणें त्यांच्या वैदिक महत्त्वाकांक्षेस क्रम-प्राप्तच होते असें करीत असतां वायूचा द्रव आणि द्रवाचें घन द्रव्य बनताना जसा आकारात मकोच होत जाणे स्वाभाविक असतें, त्याप्रमाणें दयानदांची मी सर्वांना प्रिय होईन ही मूळची विश्वव्यापि कल्पना मूर्ति रूपास येत असता बरीच सकोच पावेल, हे भविष्य त्यास दिसत असल्यामुळे आपल्या धर्ममंदिरास मार्गालदारून आणि आजूबाजूनेहा आत येण्यास दारकसी बसविलेल्या असाव्या असेही त्याच्या मनात आले असावे हिंदु सस्कृतीत सकोच उत्पन्न करणारी मुसलमानी सस्कृति त्याच्या शेजारी होती, त्या उभय सस्कृतींचे एकीकरण करू पाहणारी शीखधर्म-संस्थाही नजोक्तच होती महानुभाव आणि बसव याचे जाति मोडण्याचे प्रयत्न त्यांच्या ऐकवात होते आणि रामरहीम एकच आहेत हा कवीराचा दडकही त्यांना ठाऊक होता. उलटपक्षाः धर्मांतरासाठी मुसलमानांचे आडदाडपणाचे उघड छापे आणि ख्रिस्त्यांचे मोहनास्त्राचे प्रयोग त्यांच्या नजरेसमोरच होत होते विलायतंत कॅठनासिका आणि फुफुसे यातील कित्येक रोग तेथे फार सवग झालेल्या चुबनानीही वाढतात, असे तज्ज्ञ म्हणतात त्याप्रमाणे ख्रिस्तीपाद्याच्या प्रेमाने आणि परोपकार-बुद्धीनेहा हिंदुधर्मावर अनर्थ ओढवतात ! याची पूर्वचिन्हें त्या वेळीही दिग् लागली होती अशा अनेक कारणास्तव त्यांच्या सर्वसंग्राहक महत्त्वाकांक्षेचा सकोच होणे, म्हणजे तीस काहा मर्यादेचे नियंत्रण घालण्याची बुद्धि हांणे अपरिहार्यच होतें

वाचक म्हणतील की, आम्ही दयानदांचे चरित्र येथे आगाऊच सांगत बसलों आहोत तर त्यांस आमचे उत्तर इतकेंच कां, घटाच्या पूर्वकल्पनेंत जसा घटाचा आकार येतो, इमारतीपूर्वी तिच्या नकाशात जसे इमारतीचें मान समजून चुकतें, त्याप्रमाणे ज्यास त्याचे अनुयायी युगकतें किंवा भविष्यवादी (Prophets) मानतात, त्यांच्या चरित्राचा चित्रपट त्यांच्या दृष्टीने तरी बहुतांशी त्यांनीं अगो-दरच आखलेला असावयास पाहिजे. त्यासबधी विषयप्रवेशाच्या दृष्टीनें अनुमान करीत असतांना पुढच्या कांहीं गोष्टी अगोदरच उघड होणे हें सहजच आहे. आर्य लेखकांनीं जे तत्कालीन परिस्थितीचें चित्र रगविले आहे तें जास्त भडक रंगांत रंगविले आहे, असें आमचें मत आम्हीं वर दर्शविलेंच आहे तसेंच त्या परिस्थितीचा दयानदांच्या पंथाशीं दाखविण्यांत येतो तितका कार्यकारणभावही नाही, असेही वर सांगितलेच आहे. असें असतां दयानदांची मनोभूमिका रंग-

विताना पुन्हा त्याच परिस्थितीचे रंग आम्ही वापरीत आहोत असे वाचकांस वाटण्याचा संभव आहे परंतु परिस्थितीचे जे दर्शन दयानंदांस दिसले ते कितपत यथातथ्य होते वगैरे गोष्टींचा विचार येथे न करतां केवळ दयानंदांची भूमिका कशी मानावी लागते त्याचेच दिग्दर्शन केले आहे आणि थोडे बारकाईने पाहिल्यास असे दिसून येईल की, दयानंदांची मनोभूमिका तत्कालीन अनुकूल अगर प्रतिकूल वातावरणास अनुयोगी अगर प्रतियोगी बनत गेली असे मानण्यापेक्षा तिचे प्रस्तर काहीं त्याचे स्वभावजन्य व काही त्याचे गुरु विरजानद याच्या जोरकस संस्कारानी बनलेले होते, असेच मानणे आम्हांस जास्त पटते पित्याच्या आज्ञेस्तव आईचा वधही करणाऱ्या परशुरामाच्या ठिकाणी जी पितृनिष्ठा दिसते त्याच जातीची गुरुनिष्ठा दयानंदाच्या ठिकाणी होती आर्ष ग्रथ आणि प्राचीन ऋषि यांशिवाय तू कोणासच प्रमाण मानू नकोस, ही गुरुजींची शिकवण आणि पाश्चिमात्य संस्कृति आणि भौतिक विज्ञान ह्यांवर छाप टाकण्याची दयानंदांची महत्त्वाकांक्षा, याचा मिलाफ दयानंदाच्या लोकसंप्राहक बुद्धीत होऊन त्या त्रिवेणीसगमात आर्यसमाज मूर्तिरूपास आला यासबधी विवेचन यापुढे यथाक्रम यावयाचे असल्यामुळे त्याचा येथे अधिक विस्तार करीत नाही आर्यमतसमीक्षणत विशेष खुलासा होईल

असो त्या काळी वस्तुस्थिति अशी होती की, जुन्या पंडितास सोडून ज्या नवान पदवीधरास दयानंदांना हाती धरावयाचे होते, त्यांची निष्ठा व दयानंदांची निष्ठा ह्या मूळात भिन्न होत्या स्वतःच्या निष्ठेमुळे म्हणा किंवा गुरुजांच्या आज्ञेने बाधले गेले होते म्हणून म्हणा, हिंदु-समाजाच्या अधःपतनच्या अनुकूलतेमुळे म्हणा अथवा कित्येक [अग्निहोत्री, फर्कूहार वगैरे] तर्क करीत असतात त्याप्रमाणे जुनी परंपरा ज्यात विधान पावली आहे असें दुसरें सोयाचें वाङ्मयच नसल्यामुळे नास्तुषीनें म्हणा, दयानंदांनीं वेद हेच आपल्या समाजाच्या इमारतीस पायाभूत मानले; परंतु तत्कालीन सुशिक्षितांची निष्ठा वेदांपेक्षांही भौतिक शास्त्रावरच अधिक होती. अर्थात् समाजसुधारणेसंबंधीं दोघाचा दृष्टिकोन आणि उपाययोजनाही भिन्न होणार होत्या आमच्या देशाचा भावी अभ्युदय मागून मिळणार नाही. तो मिळविण्यास आपण समर्थ झालों कीं तो न मागतांच प्राप्त होईल, हे दोघांसही कबूल होतें. तसेच अभ्युदयप्राप्तीकरितां आमच्या आर्यावर्तीतील हिंदुसमाज उत्कृष्ट बल, दीर्घायु, व्यापक ज्ञान आणि सहळ व पुष्कळ संतति यांनीं समृद्ध झाला पाहिजे याबद्दलही मतभेदाचा संभव नव्हता. परंतु बलाकरितां एकाच

शाकाहार आणि यमनियमादि साधने सांगावीं आणि दुसऱ्यानें आधुनिक षड्रस म्हणजे प्रोटेन्स, कर्बो हायड्रेटस्, फॅटस्, क्षार, पाणी आणि विहर्टेमिन्स सांगून “ न मास भक्षणं दोष. ” हे मतुवचनही वाटल्यास पुढे करावे. दीर्घायुष्यासाठीं एकाने ब्रह्मचर्य सागावे, तर दुसऱ्यानें असभोगा जीवकोटी लवकर नाश पावते हा प्राणिशास्त्राचा आधुनिक सिद्धान्त सागावा व्यापक ज्ञानासाठीं एकाने सर्वज्ञ वेदाचें नाव सागावे तर दुसऱ्यानी भौतिकशास्त्राच्या ज्ञानावाचून सारे व्यर्थ आहे असें म्हणावे सुप्रजानिर्मितीबद्दल आणि सततिनियमनाबद्दलही दोघाच्या उपाययोजना तितक्याच भिन्न स्वदेशातील हजारो विधवा सुप्रसू होण्यास समर्थ असता जनरूढि त्याच्या सांख्यास व सुप्रजावृद्धीस आड येत आहे, असे म्हणून एक नियोग तर दुसरे विधवाविवाह असे इलाज सुचविणार सर्व राष्ट्रभेद, धर्मभेद, वर्णभेद किंवा पंथभेद हे नाहीसे होऊन पुढे मागे पृथ्वीवरील साऱ्या मानवकोटीचा एकच समाज केव्हा तरी होणे शक्य असेल तर त्यास देशकालावच्छिन्न असे परमात्मज्ञान हेच कारण होईल असें एक सागणार, तर दुसरे काल आणि अवकाश ह्यास आपल्या काबूत आणण्याचें अद्भुत कार्य भौतिक शास्त्रानीच चालविले आहे असे ठासून सागणार ‘जन्माद्यस्ययतः’ ह्या सूत्राने एकास ब्रह्मबोध होणार तर दुसरा सूर्यगोल हाच लक्ष्यार्थ मानणार तात्पर्य, अविद्यायामृत्युं तर्त्वा विद्ययाऽमृतमश्नुते ॥ [यजु०, ४०।१४.] या वेदवचनातील जोडीप्रमाणे वेदविद्या कीं भौतिक शास्त्रें यापैकी खरे शास्त्रे व मार्गदर्शक कोण ? भौतिक शास्त्र हीच खरी विद्या कीं वेदविद्या हेच खरे शास्त्र ? किंवा दोन्ही परस्पर भिन्न असून परिणामी एकच ध्येय साधणारी आहेत असे हे प्रश्न त्या वेळीं धर्मसुधारकापुढे होते दोन्ही पक्ष प्रबल होते किंबहुना ओल्या इधनानी पेटविलेल्या अग्नीपासून सर्वत्र धूर पसरतो, त्याप्रमाणे हे महान्भूत जो परमात्मा त्याचा हा ऋग्वेद, यजुर्वेद, सामवेद, अथर्वीगिरस, इतिहास, पुराण, विद्या, उपनिषदे (ब्राह्मणातील) मन्त्र, सूत्रे, मंत्रविवरणे, व्याख्याने इत्यादि सर्व निश्वास होत. [स यथाद्रंध्राग्नेरभ्याहितात्पृथग्धूमा विनिश्चरन्त्येव वा अरेऽस्य महतो भूतस्य निश्चसितमेतद्यदृग्वेदो यजुर्वेदः सामवेदोऽथर्वीगिरस इतिहासः पुराण विद्या उपनिषदः श्लोकाः सूत्राण्यनु व्याख्यानानि व्याख्यानान्यस्यैवैतानि सर्वाणि निश्चसितानि ॥—बृह०, २।४।१०.] ह्या सिद्धान्तापेक्षा भौतिक शास्त्रें अनुभवसिद्ध आहेत हेंच नवशाकितास कबकर पटण्यासारखें होतें. अशा स्थितीत [परोक्षप्रिया इवा हि देवाः प्रत्यक्ष

द्विषः। शतपथ.] देवांना परोक्ष प्रिय असतें तसें प्रत्यक्ष नसते. ह्या वचनाव्चा उभय-पक्षां चरितार्थ होळ लागला. परकीय विज्ञान आणि संस्कृति परोक्ष असल्यामुळें सुशिक्षितास अधिकच हवीशी वाटली. पण तें विज्ञान परोक्षनेनें वेदातच वर्णिलें आहे, असे मत दयानदानी उचलल्यामुळे उभयताही निरनिराळ्या तऱ्हेनें परोक्ष-प्रियच झाले. तात्पर्य, भौतिकशास्त्रे हीच खरी विद्या नसून वेदविद्या हेंच ज्ञान-विज्ञानात्मक पूर्ण शास्त्र होय, असे दाखविण्याचा योजना दयानदानी आपल्यावर घेतला तसेच पारलौकिक सुखाची आशा किवा अदृष्टाचा मोह आधुनिक चिकित्सकास वाटण्यासारखा नसल्यामुळे वैदिक विधि हे दृष्टफलक आणि सद्यःफलदायी आहेत, असे दाखविणें त्यास जरूर भासले असावें ह्या दृष्टीनेंच त्यानीं पुढे भगीरथ प्रयत्न केले. प्राचीन वैदिकाच्या वेदीतून विज्ञानगंगा वहाती करीन आणि वेदाची पुष्पितावाचा फलित करीन अशी त्यानीं दुर्धर ईषणा मनी धरली ती कितपत सिद्धीस गेली ते पुढे यथाक्रम कळेलच

ह्याप्रमाणें नवशिक्षित समाजधुरीणाचे पूर्वग्रह आणि तत्कालीन सामान्य वस्तु-स्थिति ह्यात अगदींच पालट करणें अशक्य झाल्यामुळे धर्मशास्त्राचे नियम आणि तत्कालीन सामाजिक स्थिति यातील अंतर शक्य तितके कमी करण्याचे धोरण त्यास ठेवावें लागले. असें हे धोरण त्यानीं अगीकारल्यामुळें त्याच्या गुरुपदिष्ट अनन्य-साधारण वैदिक निष्ठेस शाब्दिक मान्यता देण्यास नवशिक्षितांनींही फारसे आढेवेढे घेतले नाहींत कारण त्या निष्ठेंत याच्या दृष्टानें दुसरें काहीं विशेष नसले तरी स्वाभिमान म्हणजे राष्ट्राभिमान जागृत ठेवण्यास ती फार उपयोगी होती. शिवाय अनेक देवता आणि विधिविधानें यावर विभागलेली धर्मभावना कोठे तरी एके ठिकाणी केद्रीभूत होणे हेही त्यास इष्टच होतें. धर्मसुधारकानें धर्मसुधारणा घडवून आणीत असता समाजाच्या भूमिकेच्या फार पुढें किवा वर असून त्याचा उपयोग होत नाहीं म्हणूनच श्रीरामकृष्णास मानवदेहधारी होऊन जनतेप्रमाणेच प्रायः वर्तावे लागले. या लोकसंग्राहक तत्त्वास अनुसरूनच मतभेदास अवसर कमी रहावा म्हणून त्यानीं आपली प्रामाण्याची सांप्रदायिक सद्दितेची पोथी आटोपशीर केली आणि उलट आर्यपदाची म्हणजे त्यास लागणाऱ्या गुणकर्माची मर्यादा अत्यंत व्यापक आणि सुलभ करून सान्या हिंदूसच काय पण अखिल मानवकोटीस त्यानीं आपल्या स्वत्वाच्या उंबरठ्यावर उभें राहून या या म्हणून हाक मारिली.

स्वानंदसाम्राज्याची म्हणा अथवा हिदी स्वराज्याची म्हणा, सत्तेची दिल्ली तर फार दूर होती, पण ती प्राप्त होण्याकरिता जरूर तें सामर्थ्यही दुरावले आहे तें कसे मिळवावे, हा विचार सन १८५७ साल ज्यांनी पाहिले त्याच्या मनांत उभा राहणे अगदीच स्वाभाविक होते 'यथा राजा तथा प्रजा' हा अनुभव स्वराज्यातील असेल, पण परराज्यात 'यथा प्रजा तथा राजा' हा अनुभव घेण्यास लोकानीं शिकले पाहिजे जेथे सारी मुद्रजा आहे तेथे स्वराज्य नसले तरी मुराज्य सुरु होणे प्राप्तच होते तेव्हा ज्यांना दिल्लीची अनेक साम्राज्ये निर्माण केली, राखली आणि गाजविली अशाच्या विशेषकरून उत्तरभारतीय वंशजांनी ज्ञान, बल, आयु, संतति, संपत्ति आणि स्वातंत्र्य हे षडैश्वर्य संपादन करण्यासाठी जोराचा संघटित प्रयत्न करावा ही दयानंदाच्या मनाची तळमळ असावी पूर्वीच्या आर्यवरीराने दिल्लीपद मिळवून साधल्यास राजसूय यज्ञाचीही महत्त्वाकाक्षा धरावी, त्याप्रमाणे ह्या आर्यांच्या संघटनात इष्ट फल मिळवून साधल्यास इतर संस्कृतीवरही विजय मिळवावा, इतकी त्यांनी आपल्या धर्मसंस्थेची रूपरेषा साधी आणि सर्व सग्राहक ठरविली शिवछत्रपतींना आपल्या बाजूला लोक वळविण्यासाठी ज्याप्रमाणे निरनिराळ्या युक्त्या योजाव्या लागल्या त्याप्रमाणे दयानंदांनीही निरनिराळी धोरणे बाधली ज्ञाना करिता गुरुकुल शिक्षण, बलाकरिता यमनियम, दीर्घायुकरिता ब्रह्मचर्य, मुद्रजेकरिता अतिप्रौढविवाह व नियोग, संपत्तीकरिता भौतिक विज्ञान आणि ह्या सर्वांनीच स्वातंत्र्य अशी त्यांच्या धोरणाची रूपरेषा थोडक्यांत सांगता येईल विश्वामित्राच्या प्रति-सृष्टीप्रमाणें प्रायः संस्कारहीन झालेल्या समाजातून नवीन संस्कारी चातुर्वर्ण्य निर्माण करण्याचा त्यांनी सकल्प केला जादुगार ज्याप्रमाणे खेळाचे आरंभी लोकांचे लक्ष आपल्याकडे आकर्षित करण्यासाठी शाब्दिक अवडंबरही उठवितो त्याप्रमाणे स्वामींनी आरंभी विरोधाचे शिग फुकले. आणि मग वेदाचा गौरव, पौराणिकांचा उपहास, ब्राह्मणाची निंदा आणि अब्राह्मणांचें संस्कारस्वागत, इत्यादि नानाविध साधनांच्या योजनेने सिद्ध होऊन ते आपल्या कार्यक्षेत्रांत उतरले. त्यानंतरही प्रत्यक्ष कार्यांत असता त्यांच्या मतांत पालट झाला, त्यांच्या मनोभूमिकेचे रंगही फिरले, त्यांच्या साधनांची गरज वाढली आणि योजना बदलली, असेही प्रकार थोडेफार झाले असतील; परंतु ते आपल्या कार्यक्षेत्रांत उतरण्यापूर्वी त्यांच्या आयुष्याचा दीर्घकाल चिंतनांतच गेला असल्यामुळे त्यांनी आपल्या पुढील मार्ग-क्रमणाचा अंदाज आणि क्रम हे बरेच बारकाईने ठरविले असण्याचा संभव

आहे. आणि ते परिस्थितीला अगदीच सोडून असणे शक्य नाही. कारण, दैव पुरुषार्थ वादाप्रमाणे हा संबंध गुतागुतीचाच आहे यास्तव त्याचेंच कल्पनाचित्र रंगविण्याचा आम्ही वर प्रयत्न केला आहे. किंबहुना दयानदाच्या रगीत चित्रां-  
तील साऱ्या रंगाचा एकत्र मिलाफ करून ही एक पृष्ठभूमिका तयार केली आहे. तयार करताना कोठे अनेक शास्त्रातील विचारसरणी, कोठे त्यांतील सिद्धान्त-  
बचनें, कोठे उपमा, कोठे वेवळ पारिभाषिक शब्द यांचा उल्लेख झाला असल्यामुळे एक ततुवाय छेडल्याने सभोवारच्या अनेक वाद्यात नाद उठावे, त्याप्रमाणे बहुश्रुत वाचकाच्या अतःकरणांत अनेक शास्त्रीय स्मृति जागृत होतील वेदात ब्रह्मविद्या  
आहे त्याचप्रमाणे सर्व भौतिकशास्त्रेही बीजभूत आहेत असा ज्याचा विस्मय-  
कारक सिद्धान्त त्यांच्या चित्राच्या ह्या पृष्ठभूमिकेवर वेदवेदांगें, दशोपनिषदे, स्मृति  
आणि अनेक भौतिकशास्त्रें यांतील सिद्धान्तरूप म्वर्णावलीची छटा यावी हे  
सहजच आहे दयानदगीताचे आरभी त्याची चाल, ताल आणि राग याचा  
हा येथवर उल्लेख झाला किंवा दयानदकीर्तनाचा येथवर हा पूर्वरंग झाला,  
असेही मानतां येईल अथवा त्याहीपूर्वी निरनिराळ्या तालांत सचार करून सम  
संभाळण्याची हुरूप धरणाऱ्या तबलजीची हांस पुरविण्याकरिता ज्याप्रमाणे  
हरिदास एकादे धृपद काढून त्यास सधि देतात, त्याप्रमाणे आम्हीही आपल्या  
लेखणीला थोडी स्वेच्छेने झिज देऊन पावन केली अनेक स्फुट विचार एकत्र  
जोडलेल्या ह्या कथेवर बसून दयानदकीर्तनास आता यापुढे आरंभ व्हावयाचा  
आहे, तरी जिज्ञासूंनी सावधानतया तिकडे लक्ष पुरवावे

## प्रकरण दुसरें मूळशंकराचे दयानंद

अग्निस्तु विश्रवस्तमं तुविब्रह्माणमुत्तमम् ।  
अतर्तं श्रावयत् पतिं पुत्रं ददाति दाशुषे ॥

—ऋग्वेद, ५।२५।५.

“ अग्नि आपल्या उपासकाला एक दिव्य पुत्र देतो, तो अत्यंत कीर्तिमान्, भक्तश्रेष्ठ, अजिंक्य व मातापितरास यश देणारा असा निपजतो ”

**ह्या** भावार्थाच्या ऋग्वेदातील वरील ऋचेने लाला लजपतराय ह्यानी स्वामी दयानंदाच्या चरित्राला आरंभ केला आहे तो कितपत अन्वर्थक आहे हें पुढील हकीगतीवरून दिसून येईल

काठवाडांत मोर्ची संस्थानात मच्छुका महानदीच्या काठीं टंकारा नामक एका खेडेगावात इ. सन १८२४ सालीं स्वामी दयानंद याचा जन्म झाला. शंकरोपासनेच्या मुळावरच आलेल्या ह्या मुलाचे मूळ नांव मूळशंकर असें होतें त्यांचे वडील अंबाशंकर हे संस्थानी नोकरांत जमादारीच्या हुद्द्यावर होते त्यांच्या हाताखालीं शिपाईप्यादे असून त्याचा इतमाम कलेक्टरप्रमाणें मोठा होता. शिवाय ते मोठे जमीनदार असून त्याचा पिढीजाद सावकारांचाही धंदा होता. अंबाशंकर हे सामवेदी (आंदीच्य) ब्राह्मण होते. ते शिवाप्रमाणे लक्ष्मीचेही उपासक होते. तसेंच अग्नीच्या उपासकाप्रमाणें ते अत्यंत कर्मठ व मोठे तामसी होते. दयानंदाची आई अशिक्षित पण अत्यंत सालस व दयाळू अशी साक्षात् गृहलक्ष्मीच होती ह्या आधुनिक जमदग्नि-रेणुका दपत्याच्या पोटीं अजिंक्य वीरवृत्तीचे परशुरामच पौराणिकांचीं लहानसहान राज्ये पादाक्रांत करण्याकरितां दयानंदाचे रूपानें जन्मास आले कीं काय कोण जाणे !

दयानंद पाच वर्षांचे होतांच त्यांच्या विद्याभ्यासाला सुरुवात झाली. आठवे वर्षी त्यांचें मौंजीबंधन झालें. दहावे वर्षी त्यांनीं आपल्या वडिलांकडून पार्थिव-पूजा घेतली. आणि चौदाव्या वर्षापर्यंत त्यांची यजुःसंहिता पाठ होऊन

शिवाय इतर वेदांतील कांहीं ऋचा व व्याकरणावरील लहान प्राथमिक ग्रंथ त्याचे म्हणून झाले अर्थात् त्या काळच्या पद्धतीप्रमाणे हे सर्व अर्थहीन पाठां-तर होतें. त्यांच्या वडिलांनीही वेदार्थ समजून घेण्याचा फारसा प्रयत्न केलेला नव्हता त्याचा भर कर्मठपणा, उपासना, मंत्रजागर, अनुष्ठाने, ह्यावर होता आणि आपल्या मुलांचें कोमल वय न पहाता त्यांच्यावरही ह्या कडक शिस्तीचा अमल त्यांनी चालविला होता मुलाची जात पाहून आईचा जीव कळवळे, पण अंबाशकर यांच्यापुढे कोणाचीच मात्रा चालत नसे

अशा रीतीने दयानद चांदा वर्षांचे झाले असता माघातील महाशिवरात्रीचा महोत्सव आला त्या दिवशी कडकडीत उपवास व जागरण करून दयानदानीं व्रत पाळवें असें अंबाशकर ह्यानी ठरविले तेव्हा घरच्या मडळींवरोंवर दयानद हेही रात्री गावाबाहेरील एका शिवमंदिरात गेले. पहिले दोनप्रहर सर्व मडळींनीं जागून काढले पण पुढे एकेक मडळी झोप व ग्लानि यासुळे पेगू लागली हळुहळू अंबाशकरही कलडले व पुजारीही घोरू लागले. तेव्हा एकटे बाल दयानद काय ते निष्ठेने जागे राहिले परंतु महेश्वराच्या मायेला तेही रुचले नाही, म्हणूनच की काय त्यांचीही निष्ठा मोहवश झाली आणि ज्या काठेवाडांतील सोमनाथावर महामदाने स्वान्याची आवर्तनें करून शेवटी आपल्या लोहदडाने त्या रत्नखचित शिवलिंगाच्या ठिकऱ्या उडविऱ्या असताही जेथील शिवभक्ति नरसी मेहुत्या-सारख्या शिवभक्ताचे रूपाने खडी अभगची अभगच राहिला, त्याच प्रातात मोर्वा येथील देवाळयातील एका शिवलिंगावर शिवसुताच्या लहानग्या वाहनाने स्वारी केलेली पाहताच त्या गुर्जर शैवाच्या मुलाचे भक्तिप्रेम निराशेमुळे तीव्र द्वेषाच्या रूपांतरांत उलटले !

एका कर्मठ बगाली शाक्तानें शिवलिंगावर वाहण्याकरितां दिलेले बित्त्वपत्र राममोहन ह्यांनीं चुरडून फेंकून दिले, त्यातून ब्राह्मपंथ निर्माण झाला. त्याचप्रमाणे काठेवाडच्या ह्या उदीची ब्राह्मणाने आरंभिलेल्या शिवरात्रीव्रताचा अन्हेर करून बाल दयानद ज्या पावलीं घरीं परतला त्या पावलांनीं त्यांनीं आर्य-समाजाच्या भावी इमारतीचा पायाच न कळत मापून टाकला. त्या वेळीं एका पावलाने पौराणिक मत व दुसऱ्या पावलाने अद्वैत वाद यांचें आक्रमण करून, तिसऱ्या पावलासाठीं शास्त्रात् 'हृदिर्बलीयसि' या वाक्याप्रमाणें बळी बनलेल्या रुढीस ह्या आधुनिक वामनानें आपली मान वांकविण्यास लावले, असेच आर्यांचें मन त्यांस



म्हाही देत आहे. यामुळे दरसाल शिवरात्रीचा दिवस हा आर्यसमाजाच्या जन्मोत्सवाप्रमाणे आर्य अजूनही पाळित असतात. असो

मूळशकर देवळातून जो परतला तो तडक घरां येऊन त्यानें आईजवळून अगोदर खायला मागितलें. आणि आपला उपवास शिवरात्र संपण्यापूर्वीच सोडून तो खुशाल झोंपा गेला. त्यानंतर दीर्घकाळ अनेक सुखस्वप्नांच्या तर्दीत गेल्यावर त्याची अखेर जागृति चाळीस वर्षांनी आर्यसमाजात दिसून आली, असे म्हणतात. हा कार्यकारणभाव सर्वासच सहज पटण्यासारखा नाही तथापि ह्या बीजभूत झालेल्या क्षुद्र कथातून अश्वत्थाप्रमाणे अनेक शाखायुक्त वृक्षसंस्था निर्माण होणारच नार्हात असे तरी काय म्हणावे मात्र त्या बीजभूत स्फूर्तीस धार्मिक म्हणावें की अधार्मिक म्हणावे, विवेक म्हणावे की अज्ञान म्हणावें, ह्याबद्दल सर्वांचें एकमत होणे कठीण

त्या महोत्सवाच्या रात्री मूळशकरानें जेव्हा तो उदीर शिवस्वाचा अपहार करून व शिवलिंगावरून उडी मारून जाताना पाहिला, तेव्हा ज्यास ह्या यःकश्चित् उदराचें निवारण करता आले नाही तोच हा त्रिशूलधारी देवाधिदेव कैलासाधिपति महादेव कसा? असा विकल्प मूळशकराचे मनात उद्भवला लगेच त्याने आपल्या बापास उठवून तो प्रश्न त्यास विचारला. बापानें उत्तर केलें, “वेळ्या, तू म्हणतोस ते शिवस्वरूप आज ह्या कलियुगात अदृश्य आहे; परंतु ह्या लिंगात त्याची शास्त्रोक्त प्रतिष्ठा केली असून महादेवाचें हें एक प्रतीक म्हणून पूजावयाचें असतें” परंतु हा त्रोटक खुलासा दयानदास पटला नाही याचा अर्थ मूर्तिभजकाचे एक जातभाई सर सय्यद अहमद असा लावतात की, ईश्वराने त्या वेळी त्यास असा आदेश दिला की, ‘तू मूळ वेदसहिताचा अभ्यास कर, शहाणा हो आणि तुझ्या धर्मबाधवास मूर्तिपूजेपासून परावृत्त करून एक्या जगदीश्वराच्या उपासनेस लाव’ त्या रात्रीनंतर दयानदाच्या मागची सदाशिवपूजा सदाची सुटली व ते निघटु, निरुक्त व पूर्वमीमांसा ह्यांच्या अभ्यासांत गुग झाले. अर्थात हा अभ्यास राजा राममोहन ह्यांच्या बालपर्णी हातीं लागलेल्या ॲरिस्टॉटल, युक्लिड व सुफी ह्या प्रथांप्रमाणेच श्रद्धाहीन चिकित्सक बुद्धि वाढवून सगुण मूर्तीच्या उपासनेस विरोधकच झाला.

अशा रीतीने टकारा येथील एकोणिसावे शतकातील कोणी पंडित दयानदांस विवेकाचे धडे शिकवीत असतां, दयानंद वयांत येतांच ईश्वरानें त्यास वैराग्याचेही ३०

धडे दिले. एका रात्री त्यांचे वडील व ते एका स्नेह्याचे घरी देशरीती-प्रमाणे कोठेसे नाच-तमाशास गेले असतां, त्यांच्या लहान बहिणीस वाख्याचा उपद्रव झाल्याची एकाएकी बातमी आली लगेच सर्व मडळी घरीं गेली. पुष्कळ इलाज केले, परंतु त्याचा काहींच उपयोग न होता, ती मुलगी असह्य वेदना होऊन अखेर मरण पावली घरात दुःखाने हलकह्लोळ झाला ! पण दयानदाच्या डोळ्यांस मात्र पाण्याचे टिपूसही आले नाही चार घटकापूर्वी आनदानें खेळत बागडत असलेली आपली बहिण एकाएकी नाहीशी झाली, ह्या अननुभूत प्रसंगानें दयानद एकदम गभीर व संचित मात्र झाले ह्या गोष्टीस फार दिवस लोटले नाहींत तोंच सुप्रसिद्ध ब्राह्म देवेद्रनाथ याच्या 'दादी मा'प्रमाणे दयानंदावर अतिशय लोभ करणारे त्याचे एक विद्वान् चुलतेही पटकीच्याच आजारानें मरण पावले मरणसमयी त्यांनीं पुढे उभा असलेल्या दयानदाकडे एकवार अत्यंत पुत्रघातसल्याने पाहिले त्याच्या डोळ्यात प्रेमाश्रु आले दयानदाना या वेळीं मात्र शोक अनावर झाला. त्यानी रडून रडून आपले डोळे सुजविले. अखेर त्यांचा तो प्रिय चुलताही त्यांस सोडून गेला ह्या लागी पाठ बसलेल्या यमाच्या दोन अजब तडाख्यामुळें दयानद अत्यंत विचारक्रांत झाले. आणि ह्या मृत्यूच्या भीतीतून सोडविणारा मोक्ष कशाने प्राप्त होईल हा प्रश्न गौतम-बुद्धाप्रमाणे त्याचे मनास निरंतर डगडग लागला त्यानीं तो प्रश्न कित्येक विद्वान् पंडितांस विचारला. तेव्हां त्यांनी 'योगाभ्यास' हा मार्ग त्यांस सुचविला त्या वेळी ते सुमारे एकोणसि-वीस वर्षांचे असतील.

योगाभ्यास म्हटला, की त्यांस गुरूचा आश्रय व एकात ह्या दोन्ही गोष्टीची जरूरी असणारच. दयानदांचें मन त्यांसाठीं उत्कण्ठित झालेले पाहून प्रपंचात मुरलेल्या त्यांच्या आईबापांस चिंता उत्पन्न झाली मुलाच्या ह्या वैराग्याच्या लक्षणांवर ठरीव रामबाण उपाय म्हणजे लग्न असेही त्यांनीं मनात आणले तेव्हा विद्याभ्यासाच्या निमित्तानें दयानंदांनी लग्नाची गोष्ट प्रथम एक वर्षावर टाकली. पण ते वर्ष निघून जातांच पुन्हा तो विषय पुढे आलाच लग्न ठरलें व मुहूर्तही कायम झाला. तेव्हा आतां घरांतून पळाल्यावांचून गत्यंतर नाहीं असा विचार करून, लग्नमुहूर्त अगदीं आठ दिवसांवर आला असे पाहून, दयानद एक दिवस घरातून पसार झाले. त्या वेळीं ते एकवीस वर्षांचे असतील. ते लपतछपत आडमार्गानें जात असतां वाटेंत त्यांना कांहीं लबाड लोकांनीं गाठले व ही डर तुझ्याजवळ कशाला असें सांगून त्यांच्या जवळची सर्व चीजवस्त पसार केली.

त्यानंतर कित्येक मैल चालून गेल्यावर लाला भगताराम नांवाच्या सत्पुरुषाच्या आश्रमांत ते गेले, व तेथें शुद्धचैतन्य हे नाव धारण करून त्यांनीं नैष्ठिक ब्रह्मचर्याची दीक्षा घेतली त्यापुढे ते कौपीन कमडलू धारण करून पुढील प्रवास करू लागले आपल्याला कोणी तरी मार्गदर्शक योगी भेटावा ह्या शोधांत ते होते इतक्यांत सिद्धपूर येथील वार्षिक यात्रेचा दिवस जवळ आला, तेव्हा तेथें जमणाऱ्या साधूंच्या मेळ्यात आपल्याला कोणी योगी भेटतील असे वाटून ते सिद्धपूर येथे नीलकंठ महादेवाच्या देवळात उतरले ती वातमी कोणी त्यांच्या वडिलास कळविल्यावरून वडील बरोबर शिपाई घेऊन त्यांच्या शोधास आले. शिपायांनीं त्यास घेरले अबाशकर अत्यंत क्रोधवश होऊन त्यांनीं आपल्या मुलाच्या अंगावरील भगवी वस्त्रे फाटून टाकली आणि असे घरातून पळून जाऊन तुला तुझ्या आईला मारावयाची आहे काय' असेही ते त्यांच्या मनास लागसे बरेंच बोलले मी भल्यान्या नादा लागून हा मार्ग पत्करला असे सांगून दयानदानी वडिलाची माफीही मागितली परंतु ह्या सर्व प्रकारास काही तास लोटले नाहीत तोच दयानदाच्या विचारानी पुन्हा उचल खाह्णी व वडिलांनीं ठेवलेल्या पहारेकऱ्यांचा डोळा लागला आहे असे पाहून दयानदांनीं पुन्हा जो पळ काढला, ते पुन्हा कधींच आपल्या घरी गेले नाहीत पहिला दिवस त्यांनीं एका पिंपळाचे झाडावर नुसते पाणी पिऊनच काढला दुसरे दिवशी तेथून जे निघाले ते अहमदाबादेवरून बडोद्यास गेले व तेथून नर्मदेच्या काठी एक साधूचा मेळा जमावयाचा होता तिकडे ते निघून गेले तेथे परमहंस परमानंद नामक एका सत्पुरुषाजवळ त्यांनीं वेदातसार, वेदान्तपरिभाषा, आर्याहिरिमीडे तोटक, आर्या-हरीहर तोटक इत्यादींचा अभ्यास केला


पुढे नर्मदेच्या कांठां हिंडत असतां चलोदर जवळील अरण्यांत एक दडीस्वामी त्यांस भेटले ते मूळचे महाराष्ट्रीय ब्राह्मण असून त्याचे नाव पूर्णानंदस्वामी असें होतें. ते जाडे विद्वान् व योग्य पुरुष आहेत असे पाहून ब्रह्मचारी शुद्धचैतन्यांनीं त्यांच्याकडून चतुर्थाश्रम घेतला. प्रथम ते दक्षिणी पडित दयानदांस ते गुर्जर म्हणून संन्यास देण्यास कवळ होतना. परंतु ब्रह्मचारी वृत्तींत स्वतःचें जेवण स्वतः करावयाचे वगैरे अनेक व्याप असतात, ते सर्व निर्बंध सुटावे म्हणून विशेष गळ घातल्यामुळे त्यांनीं आश्रमदीक्षा देऊन मूळच्या मूळशंकरांस चतुर्थाश्रम देऊन दयानंदसरस्वती हें नामाभिधान ठेवले. त्याच नांवानें ते पुढे प्रसिद्धीस आले. नंतर

स्वामी पूर्णानंद यांचेजवळ काहीं दिवस राहून पुढें ते द्वारकेंस गेले. पुढें स्वामी योगानंद, कृष्णशास्त्री, ज्वालानंद पुरी, शिवानंदगिरी अशा अनेक महात्म्यांजवळ काहीं दिवस राहून त्यांनीं योगाभ्यास केला.

ह्याप्रमाणे इ० सन १८४५ ते १८६० पर्यंत पंधरा वर्षें बहुतेक साऱ्या हिंदुस्थानभर त्यांनीं पर्यटण केले वाटेंत कोणी योग्य पुरुष भेटल्यास त्यांचेजवळ थोडे दिवस राहून त्यांचेकडून विद्या संपादन केली या वेळीं त्यांचा सर्वस्वी भर योगाभ्यासावरच होता मोठमोठ्या योग्याच्या गांठी पडाव्या म्हणून त्यांनीं हिमालय, विंध्य व अरवली ह्या पर्वतांवरील दाट जगलातील योग्याची वसतिस्थाने धुडून पाहिली गगा, यमुना व नर्मदा ह्या नद्याचे तीर शोधले, त्याचे थेट उगम गांठले ज्या ठिकाणी बर्फावाचून काहीं नाहीं अशा ठिकाणीं अन्नावाचून आणि वस्त्रावाचून त्यांनीं दिवसचे दिवस काढले एक दोन वेळां तर प्रवासातील भयंकर कष्टाने त्यांची प्राणातिक अवस्था झाली ! पौष महिन्यातील गगाकिनारीच्या थंड वाळूंत आपण वस्त्रावाचून कसे राहता ? असे एका साहेबाने त्यांस विचारले असतां ते म्हणाले कीं, तुम्ही साहेब लोक सतरा कपडे घालून शेवटीं तोड उघडेंच ठेवतांना ? तसेंच सारे शरीर उघडेंच ठेवण्याची आम्ही सवय केली आहे. दयानंदांनीं कित्येक दिवस जगली फळें नाहीं तर दूध यावरच काढले कित्येक वर्षें सायुसंगतींत संस्कृतावाचून दुसरी भाषाच सोडली ही एवढी तपस्या आपण कशासाठी करीत आहो, ह्याची पुरी जाणीव त्या वेळीं त्यांस नव्हती एकदां तर द्रोणासागरावर बरेच दिवस काढण्यावर हिमाचलांत जाऊन तेथे देहत्याग करावा असेंही त्यांच्या मनांत आले. परंतु त्यांची ज्ञानार्जनाची लालसा पुन्हा जागृत झाली. ते पुन्हा त्या मार्गास लागले. “बाबावाक्यं प्रमाणम्” हें तर त्यांना कधीच पटणारें नव्हतें. त्यांच्या शंकाखोर मनाची खात्री होणे महादुर्घट होतें. त्यांनीं हृष्टयोगप्रदीपिका इत्यादि ग्रंथांच्या द्वारें शारीरशास्त्राचा काहीं अभ्यास केला होता. एक दिवस गढमुक्तेश्वर येथे गंगानदीच्या किनाऱ्यावर हिंडत असता त्यांनीं एक प्रेत वाहात येत असलेलें पाहिले. आपण पुस्तकात वाचलेलें शारीरज्ञान पडताळून पाहण्याकरितां लगेच त्यांनीं ते प्रेत नदीच्या काठावर ओढून घेतले. व चाकूने तें फाडून पाहतां आंतील रचनेशी पुस्तकातील वर्णनाचा मेळ जमत नाहीं असे पाहून त्यांनीं तें प्रेत व त्याबरोबर हृष्टयोग, आयुर्वेदादि साऱ्या शारीरशास्त्राचीं धडें सत्यप्राणहीन मानून तीं फाडून गगाप्रवाहात फेकून दिली !

दयानदाची भव्य शरीरयष्टि, तेजस्विता व विद्वत्ता इत्यादि गुण पाहून त्यांस हिमालयातील सुप्रसिद्ध व सपन्न अशा ओखी मठाचे महत् म्हणून नेमण्याचीही संधि आली होती परंतु त्या महतीच्या विलासाना ते लुब्ध झाले नाहीत ते ओखी मठावाशास उलट म्हणाले की, “ मी घरचे ऐश्वर्य सोडून येथे दूरवर आलों तो महतीच्या ऐश्वर्याकरिता नव्हे योगविद्येच्या द्वारे मोक्ष मिळवावा व तोपर्यंत देशवासीयांची सेवा करावी हेच माझे एक व्येय आहे ” त्यासाठी त्यांनी आजन्म देशपर्यटन अखंड कायम ठेविले नर्मदेच्या किनाऱ्यापासून बदरी-नारायणापर्यंत त्यांनी अनेक वेळा केलेल्या देशपर्यटनात त्यास शेकडो साधुसत, पंडित व योगी भेटले जोशी मठात सन्यासाश्रमात चवथ्या श्रेणीचे बरेच महाराष्ट्रीय सन्याशी होते त्यांच्याशी स्वामींनी समागम केला पण ज्यास गुरु करावा असा एकही पुरुष त्यास भेटला नाही अथवा पटला नाही ! अर्थात हा केवळ योगायोग होय असेच म्हटले पाहिजे शिवाय असेही कदाचित् म्हणता येईल की, त्याच्या मूळच्या दुर्दमनीय वृत्तीस त्या १८५७ च्या बंडाच्या कालाने अर्धवट प्रभुत्व केले असेल. अशी ती असतुष्ट व चंचल वृत्ति शांत होण्यास तीर्थाटनाची व योग्यांकाळाचीही अपेक्षा होती. पुढे काहीं कालाने त्याची मत्तमिपणा एक प्रकारे तयार झाली पण त्याची जास्त मशागत करून त्यात योग्य कीचारीपणावरून त्या एका निष्णात माळ्याची गरज होती, पुढे तोही मिळाला. कोणी इतिहासकार असे म्हणतात, की दयानदाच्या ठिकाणी प्रज्वलित झालेली जी जिज्ञासा हिमाचलाच्या बर्फमय दुर्लभ कळ्यांनी गारठली नाही, किवा गगाप्रवाहाबरोबर वाहवून विलीनही झाली नाही, ती सत्यविद्येच्या निर्झराने शांत झाली तो झरा खोलून दाखविणारे पायाळ अखेर कोण मिळाले ते पुढील प्रकरणात पाहू.





श्रीविरजानन्द सरस्वति

जन्म—इ. सन १७९८ ]

[ मृत्यु—इ. सन १८६९

## प्रकरण तिसरें स्वामी विरजानंदसरस्वती

**उत त्वः पश्यन्न ददर्श वाचं मुत त्वः शृण्वन्न शृणोत्येनाम् ।**

**उतो त्वस्मै तन्वं १ विसस्त्रे ज्ञायेव पत्ये उशती सुवासाः ॥**

—ऋग्वेद, १०।७।१।४ \*

दयानदानी पंधरा वर्षे तीर्थाटन केले (सन १८४५ ते ६०) ते प्रायः मध्य व उत्तरहिंदुस्थानातच केले ह्यात त्याचा उद्देश गुरूचा लाभ व योगविद्यासपादन हाच केवळ नसून लोकस्थितीचें सूक्ष्मावलोकन हाही कदाचित् अभावा असें दिसते. निदान असे देशपर्यटन करीत असता त्यानी जी लोकस्थिति पाहिली, त्यात कडक जातिनिर्बंध, निरर्थक आचारनिर्बंध, तीव्र मतभेद, नैतिक दार्ढ्य, मानसिक अधःपात, सामाजिक अवनति, बालविवाहाच्या चाली, असमजस अनुष्ठाने व धार्मिक समारंभाचें ब्राह्मणत्वः अवडंबर, असे अनेक प्रकार त्यास आढळून आले त्या वेळी ज्ञानजिज्ञासेचा सर्वत्र अभाव दिसत होता, आणि निरनिराळ्या कलाच्या शिक्षणाचीही काही व्यवस्था नसावी ह्याबद्दल ऊहापोह मागे झालाच आहे.

हिंदुसमाजाची बाधणी एका धर्मसूत्रात असल्यामुळे समाजोन्नतीचा खरा उपाय म्हणजे धर्मसशोधन हाच एक आहे असे दयानदानी ठरविले व त्या वेळी त्याच्या हेही लक्षात आले कीं, सर्वांच्या बुद्धीस पटेल अशा रीतीने शास्त्राची सगति लावून त्या आधारावर हिंदु समाजाची पुनर्रचना करणे, हे काम फारच अवघड असून त्याला आपली अद्याप तयारी नाहीं. ती तयारी कशी करावी ह्या विचचनेत दयानंद असतां मथुरेत वेदशाळा चालविणारे स्वामी विरजानंदसरस्वती वेदविद्येत परम निष्णात आहेत असे त्याच्या कार्नी आलें. तेव्हा ते त्याच्या भेटीसाठी मथुरेस जाऊन तारीख १४ नोव्हेंबर १८६० रोजीं त्यांस शरण गेले.

\* काहीं डोळ्यांनीं शब्द पाहतात, पण जाणू शकत नाहींत. काहींच्या कार्नावर शब्द पडतात, पण ते अर्थ ग्रहण करण्यास समर्थ होत नाहींत. एकाद्याला मात्र ही वाणी, सुदूर वस्त्र नेसलेली स्त्री जशी आपल्या पतीला प्रेमानें आपला देह अर्पण करते, तसें आपलें अंतरंग उघडें करून दाखविते.



पंजाबांत धर्मसुधारक गुरुनानक यांनी आपल्या आयुष्याची अखेरची वर्षे ज्या कर्तारपूर गांवी घालविली, त्याचेच शेजारी गंगापुर नामक ग्रामी स्वामी विरजानंद यांचा जन्म सन १७९८ साली झाला त्यावेळी शीखांचे राज्य परमोत्कर्षाला पोचले होते. विरजानंद जातीने सारस्वत ब्राह्मण असून त्याच्या वडिलांचे नांव नारायण दत्त असे होते. विरजानंद पांच सहा वर्षांचे झाले तोच देवांचे आजाराने त्यांचे डोळे जाऊन ते अंध झाले ह्या अंध मुलाच्या शिक्षणाची सोय त्याचे वडिलांकडून होत आहे तोच त्याचे आईबाप निवर्तले तेव्हा त्यांचे वय अवघे अकरा वर्षांचे होते अशा अल्पवयात व परस्वाधीन स्थितीत ते आपल्या ज्येष्ठ बंधूजवळ रहात असता त्यांच्या भावजयीकडून त्यास फार छळ सोसावा लागला. तेव्हा त्या जिण्यास कटाळून विरजानंद अवघे बारा वर्षांचे असताच त्यांनी घर सोडले, आणि त्यांनी हरिद्वारचा रस्ता धरला त्या काळीं भाजच्यासारखीं वाहनांचीं साधनें नव्हती आणि त्यांतही ते असहाय व आधळे ! त्यांचे प्रवासात किती हाल झाले असतील, त्याची कल्पनाही करवत नाही हृषिकेशास जाऊन पोचोपर्यंत त्यास पंधरावे वर्ष लागले तेथें गंगातटाकी राहून त्यांनी गंगाजलांत बसून एक वर्ष गायत्री-मंत्रांचें पुरश्चरण केले. त्या मुदतीत थडी, वारा व पाऊस यांची कशाचीही क्षिति त्यांनी बाळगली नाही. अरण्यांतील हिंस्र श्रापदांचेही भय मानले नाही इतकी कडक तपश्चर्या झाल्यावर त्यांस एक रात्र स्वप्नात देववाणीने चतुर्थाश्रम घेण्यावद्दल अनुज्ञा झाली तसे ते हरिद्वार येथे गेले तेथील स्वामी पूर्णानंद सरस्वती याच्या हातून त्यांनी चतुर्थाश्रम घेतला, आणि विरजानंदसरस्वती हे नाम धारण केलें तेथें व कनखल येथें त्यांनी कौमुदीचा अभ्यास केला व पुढें काशीस जाऊन मनोरमा, शेखर, न्याय, भीमांसा व वेदान्त याचा अभ्यास करून प्रज्ञाचक्षुस्वामी असें अलौकिक नांव मिळविले. काशीस असतां त्यांच्या शेजारचे एक दाक्षिणात्य पंडित रोज अष्टाध्यायीचा पाठ करीत असत. त्या अष्टाध्यायीतील सूत्रक्रम त्यास इतका सरळ, सुंदर आणि सुसंगत वाटला कीं तो क्रम बदलणाऱ्या कौमुदीकाराचे ते कटे द्दष्टे बनले. इतकेच काय पण भट्टोजी दीक्षितांच्या प्रथाबरोबर सर्व अर्वाचीन व्याकरणग्रंथ त्यांनी यमुनेत फेंकून दिले. शिष्यांजवळचेही तसले ग्रंथ त्यांनी जाळून टाकण्यास सांगितले. ही त्याची विक्षिप्त वृत्ति उत्तरोत्तर वाढतच गेली पुढे अलवारचे महाराज विनयसिग याचे आम्राहावरून ते त्यांस शिकवण्यास

तीन वर्षे त्यांच्या येथे राहिले. त्याची शर्त अशी होती की, रोजच्या अभ्यासांत राजाकडून जर एक दिवस खंड पडला, तर स्वामी तेथे न राहतां निघून जातील. अखेर एक दिवस तो योग आलाच तेव्हा स्वामींनी राजास सांगितलें की, “ राजा, तू आपला नियम मोडलास, पण मी आपला नियम मोडण्यास मात्र तयार नाहीं.” असें सांगून स्वामी निघून गेले काही दिवस भरतपूर येथे राहून नंतर सन १८३७ साली मथुरेस जाऊन ते एका देवळात राहू लागले. लवकरच त्यांनी तेथे एक संस्कृत शाळाही काढली ते अध्यापनाचे कामात फार निष्णात होते तसेच त्यांच्या विद्वत्तेबद्दल कोणी शका काढल्यास ते लगेच वादास तयार होत. त्यांना शास्त्रार्थाच्या वादाची हास असे. तांच पुढे दयानंदाच्या ठिकाणीही दिसून आली एकदा वैष्णवांचे पुढारी रगान्वार्य व त्याचे गुरु कृष्ण-शास्त्री विरजानदाकडे गेले असता अजातोक्ति (?) [Ajatukti] हा समास षष्ठि तत्पुरुष की सप्तमी तत्पुरुष ह्याबद्दल वाद उपस्थित झाला. शेठ राधाकृष्ण याना मध्यस्थ नेमून शास्त्रार्थीकरिता मोठें बक्षीस लावून सभा झाली. सभेत कृष्ण-शास्त्री स्वतः आलेच नाहींत, तेव्हा उभयतांचे विद्यार्थ्यांत वाद होऊन विरजानंदाचा पक्ष पराजित झाला, असा मध्यस्थानीं निर्णय दिला. तेव्हा विरजानंदांना अत्यंत सताप येऊन त्यांनी कलेक्टर मि० अलेक्झांडर याची भेट घेतली व एकतर कृष्णशास्त्री यांनी आपल्याबरोबर पुन्हा शास्त्रार्थ करावा, नाहींतर बक्षिसाची सर्ष रक्कम स्वामीस द्यावी असा आग्रह धरला पुढें हा वाद आप्ता व बनारस येथील पंडितापर्यंत गेला, परंतु अखेर त्यात विरजानंद याच्या बाजूचे काहींच निष्पन्न झाले नाहीं तथापि स्वामींचा आत्मविश्वास मात्र कायम होता आर्ष-प्रथांचा त्यांना अभिमान वाटे पौराणिक वाङ्मयाचा ते मनस्वी तिट्कारा करीत. ते आपल्या पांडित्याचे विलक्षण अभिमानी होते एकदा वादाचे प्रसंगी त्यांचे पुढले दात पडले असल्यामुळें त्यांच्या तोंडून ‘पुसु’ ह्या शब्दाचा पुक्षु असा अशुद्ध उच्चार झाला पण तो अशुद्ध आहे असा प्रतिपक्षानीं आक्षेप घेतल्याबरोबर स्वामींनीं सहज घडलेला दोषही कबूल न करता ‘पुक्षु’ हाच शब्द बरोबर आहे, असा दुराग्रह धरून त्या शब्दसिद्धीकरता एक प्रबंध लिहिला. अर्थात् तो त्याचा प्रयत्न जरी निष्फळ झाला, तरी यौगिक अर्थपद्धतीच्या पुरस्कर्त्यांचे गुरु काय वृत्तीचे होते, याचा या गोष्टीवरून चांगला बोध होतो. अशाच आपत्ती एका शास्त्रार्थाच्या वादांत ते हरले, असा मथुरेच्या वैष्णवांनीं त्यांचा दुर्लोकिक केला.

तेव्हापासून वैष्णव व त्याचा भागवत प्रथ याचा त्यांस मनस्वी सताप आला तो इतका की, श्रीमद्भागवताच्या पोथ्या खाटेच्या पायाखाली दडपून ते वर निजत असत! आणि भद्रोजी दीक्षिताच्या प्रथांची तर खरोखरच खेटरानीच सभावना करित ! ह्या पुराणानी आमच्या धर्माचे जगात हसे केले ह्या पुराणानी एका देवाचे शिव, विष्णु, ब्रह्मा असे अनेक देव करून त्याच्या दरम्यान युद्धाचे नसते द्वैत उभे केले ह्या पुराणानीच एका परमात्म्याचे पद मूर्तीस दिले असे स्वामी नेहमी म्हणत त्यांना महाभारतोत्तर-वाङ्मयाचा मनस्वी तिटकारा असे एकदा प्रिस्ट्ले या नांवाचे एका कलेक्टरानी “ स्वामी, मी आपल्याकरिता काय करावे ? ” म्हणून विचारले असतां स्वामी म्हणाले, “ तुम्हाला मिळतील त्या साऱ्या कौमुदीच्या प्रती यमुनेत नेऊन बुडवा किंवा जाळून टाका ! ” ह्या तामसी स्वामीच्या पोटातील क्रोधानल इतका उग्र असे की, एकदा त्याच्या पोटात सोमल गेला असतां तोही त्यानी पचविला असे सांगतात !

ह्याप्रमाणे स्वामी विरजानदासबर्धा सविस्तर लिहिण्याचे कारण त्याच्या विचाराची छाया स्वामी दयानदावर विशेषच पडलेली दिसते ‘तू ज्याच्या शोधात आहेस तेच हे गुरु विरजानद यांच्याकडे तू जा’ असे दयानदाच्या कानात कोणी सांगितल्याचा त्यांना प्रत्यय आला तसे ते मथुरेस त्याच्या भेटीसाठी गेले स्वामी दयानद प्रथम स्वामी विरजानदाकडे गेले, तेव्हा ते नेहमीच्या पद्धतीप्रमाणे आपल्या मठाचा दरवाजा लादून बसले होते दयानदानी जाऊन दार ठोठावले तेव्हा “ बाहेर कोण आहे ? ” असा आतून सणसणीत सवाल आला “ एक दयानद नावाचा सन्याशी ” असा स्वामींनी जबाब दिला “ तुम्ही संस्कृत व्याकरणाचा काही अभ्यास केला आहे काय ? ” असा पुन्हा सवाल झाला. “ होय, मी सारस्वताचा वर्गरे अभ्यास केला आहे ” असा स्वामींनी जबाब दिला तेव्हा मठाचा दरवाजा उघडला दयानद आंत गेले विरजानदांनी त्यांची परीक्षा घेतली. आणि दयानदाची लायकी पाहून त्यांस ते म्हणाले:—

‘ हे पहा दयानद, संस्कृत वाङ्मयाचे महाभारतपूर्व व महाभारतोत्तर असे दोन भाग आहेत ह्यांपैकी पूर्व भागांत आर्यांचे आध्यात्मिक, नैतिक व बौद्धिक वैभव दिसून येते. कारण तत्कालीन वाङ्मय रचनाऱ्या ऋषींचे चारिभ्य अत्यंत उदात्त असून त्यांचे जीवन म्हणजे चुकलेल्या मानवकोटीला मार्गारूढ करणारा एक प्रकाशस्तंभच होय. परंतु महाभारतोत्तरकाळी ह्या

वाङ्मयाचा अभ्यास सुटला आणि त्यानंतर कलुषित व संकुचित बुद्धीच्या लोकांचे वाङ्मय तयार झाले, त्याने धर्माची अत्यंत हानि केली यासाठी ऋषिप्रणीत ग्रंथांचाच अभ्यास करावा इतर गवाळ ग्रंथकाराच्या वाङ्मयाचा त्याम करावा ”

दयानदानी हे सर्व ऐकून घेतले व त्याप्रमाणे वागण्याची शपथ घेतली आणि गुरुजींनी सतुष्ट होऊन आपणास शिष्यत्व द्यावे, यासाठी गुरुजींनी निव्वळ मानलेला आपल्याजवळील सर्व ग्रंथभार त्याच्या आज्ञेनुसार खरोखरीच यमुनेम अर्पण केला ! तेव्हा विरजानंद प्रसन्न झाले व त्यांनी एकतीक्ष्ण रुपयाची वर्गणी गोळा करून दयानदांस (व्याकरण) महाभाष्याची एक प्रत अभ्यासाकरिता घेऊन दिली

दयानदानी आपल्या ह्यातीत अनेक गुरु केले त्यात विरजानंदपरस्वनी हे त्याचे शेवटचे गुरु होत त्यांच्या आज्ञेचे परिपालन हेच पुढे त्यांनी आपले जीवितकार्य मानले शिवाय त्या वेळी ते स्वतः सन्यासी अग्न चाळिरीच्या घरात गेले होते, असे असता त्यांनी जी गुरुसेवा केला तीही प्रशसनीय आहे दयानंद तेथे गेल्यानंतर दुसऱ्याच साली भयंकर दुष्काळ पडला चांगल्या मखवस्तु गृहस्थानाही आपला धर्मादाय धांवरवा लागला अशा वेळी अनाथ विद्यार्थ्यांचा फार आबळ झाली दयानदांस नुसत्या चण्यावर कित्येक दिवस काढावे लागले अर्थात् हा आपत्काल फार दिवस राहिला नाही लवकरच त्यांच्या जेवण्याची उत्कृष्ट सोय लागली पंडित अमरलाल या नावाचे एक थोर धर्मात्मे तेथे रहात असत त्यांच्या घरी रोज सव्वाशें ब्राह्मण भोजनास असत त्यांनी दयानदाच्या भोजनाचा पत्कर घेतला तो असा की, ते जेवलेले स्वतः नजरने पाहिल्यावाचून ते दुसरीकडे कोठे मेजवानीसही जात नसत दुसऱ्या एका हरदेवनामक गृहस्थाने दयानदास दुधाकरिता दरमहा दोन रुपये दिले. ह्याप्रमाणे निरनिराळ्या गृहस्थानी दयानदास मदत केली. ह्या विद्यार्थीदशेत दयानदाचे ब्रह्मचर्यपालन अत्यंत कडक असे. एक दिवस नदीतटाकीं सध्यावदनात ध्यानस्थ असता त्याची तेजस्वी व भव्य मूर्ति पाहून एका स्त्रीने भक्तिभावाने पुढे होऊन चटकन् त्यांच्या पायावर मस्तक ठेविले. असा हा निर्मळ बुद्धीनेही झालेला स्त्रीस्पर्श त्यांना पापरूप वाटला व तत्प्रायश्चितार्थ त्यांनी कित्येक दिवस निराहार व एकातवास केला !

दयानदांनी आपलेकडून गुरुसेवेची शिकस्त केली. विरजानंद अत्यंत तामसी असत. सर्वांत हुषार विद्यार्थीला तर ते अगदी तलवारीच्या धारेवर धरीत. पूर्वा-

भ्रमींच्या गर्भश्रीमंत व आश्रमानंतर नारायण स्वरूप झालेल्या दयानंदानी गुरुजींची मर्जी संपादण्याकरिता घराची झाडझूड करणे, यमुनेचे पाणी रोज पंधरा बसि हडे लावून डोक्यावर आणणे वगैरे हलकी कामेही निरलस वृत्तीने केली परंतु गुरुजींचा राग तेवढ्याने शमत नसे एकदा अष्टाभ्यायींच्या एका क्लिष्ट प्रयोगसिद्धीचा पाठ गुरुजींनी दिला तो दयानदाचे लक्षात राहिला नाही. म्हणून तो पाठ पुन्हा सांगण्याबद्दल त्यांनी गुरुजींची अनेक वेळा विनवणी केली. पण गुरुजींनी साफ उत्तर दिले की, एकान्तात जाऊन स्मरण कर नाहीतर भले यमुनेत जाऊन जीव दे ! दयानंदाचा निरुपाय झाला तेव्हा पाठ आठवला तर बरा नाहीपेक्षा यमुनेत खरोखरच समाधि घ्यावयाची ! अशा निर्धाराने स्वामी यमुनेच्या काठी एकातात एकाप्रचित्त करून बसले. अशा स्थितीत त्याचे देहभानही सुटले. तेव्हा अचानक कोणी तरी तीच प्रयोगसिद्धि आपल्याला म्हणून दाखवीत आहे, असा त्यास भास झाला. तेव्हा अत्यानंद होऊन ते त्या तद्रीतून उठले व लगेच गुरुजीजवळ जाऊन त्यांनी तो पाठ म्हणून दाखविला. पुढे ही विद्या त्यास चांगलीच अवगत झाली. तात्पर्य, गुरुशिष्यास देववाणी ऐकण्याचा याप्रमाणे स्वताचाच अनुभव असल्यामुळे श्रुतीच्या अपौरुषेयत्वाबद्दल त्यास शका वाटण्याचे कारण नव्हते असो कधी कधी स्वामी विरजानदाचे दर्शन त्याच्या शिष्याशिवाय इतर कोणासही घेण्याची सक्त बंदी असे. एकदा स्वामी विरजानदाचे एक जवळचे नातेवाईक फार दिवसाना त्यास भेटण्यास आले. परंतु त्यास दर्शन होईना, तेव्हा त्यास फार वाईट वाटले. फार लावून ते आलेले. आता असेच परत गेल्यास भेटीचा लाभ पुन्हा ह्यातीत होणार नाही ! असे मनात येऊन त्यांनी दयानदाजवळ फार अजीजी केली की, मी एक अक्षरही बोलणार नाही. गुपचुप येऊन एकदा तरी त्या दर्शनीय पुरुषाचे मला दर्शन घडू या. तेव्हा दयानदाना दया येऊन त्यांनी त्यास आपल्याबरोबर नेले. त्याच्या दर्शनाने त्याच्या नातलगास आनंद झाला. विरजानद अथच असल्यामुळे त्या वेळी त्यास कांहीच कळले नाही, पण मागून जेव्हा ती गोष्ट सहज दुसऱ्या शिष्याच्या तोंडून त्याच्या कानी गेली, तेव्हा विरजानदास इतका सताप आला की, त्यांनी दयानदास लगेच घरातून घालवून दिले. याप्रमाणे दयानदास घरांतून चालते होण्याचे धाक हमेशा एकावे लागत. इतकेच काय, पण असल्या योग्यतेच्या ह्या प्रौढ विद्यार्थ्यास गुरुजींच्या हातच्या दंडुक्याचे धावही खावे लागत. त्यांचे अष्टाभ्यायी दयानंदांचा फार मत्सर करीत. त्यांनी विरजानंदांना एकदा खोटेच

सांघितलें, कीं हा दयानंद तुमच्या पुढें पुढें करतो, म्हणून तुम्हांस आवडतो; पण तुमच्या मागे तो तुमची फार कुचेष्टा करतो. विरजानंद म्हणजे साक्षात् जमदग्नीच ! त्यांनीं हें ऐकून दयानंदांस आपल्या दंडुक्यानें सडकून मारलें ! त्या घायांच्या खुणा त्याच्या अगावर कायमच्या स्मारकरूप राहिल्या होत्या. पण पुढें त्यांच्याकडे पाहून दयानदाना गुरुर्जांचें क्रौर्य मनात न येतां विद्यादानाचे कर्धी न फिटणारे जे उपकार त्यानीं करून ठेविले होते, त्याचे स्मरण होऊन त्याचें अंतःकरण सद्गदित होई. ते म्हणत कीं, ज्याप्रमाणे कुभार मातीचा घडा थापटून थापटून तयार करतो, त्याप्रमाणे स्वामीनी मला तयार केलें स्वामी विरजानंद तामसी होते खरे, पण त्याचे दयानदावरील प्रेमही तितकेच विलक्षण होतें ते दयानदास नेहमीं म्हणत कीं, मीं आजवर पुष्कळ विद्यार्थी शिकविले, पण तुला शिकविताना मला जो आनंद वाटतो, तसा दुसऱ्यास शिकवितांना आजपर्यंत कर्धीच वाटला नाही.

ह्याप्रमाणे सुमारे दोन अडीच वर्षे स्वामी विरजानंदाजवळ राहून दयानदानीं अष्टाध्यायी, महाभाष्य, वेदान्तसूत्रें इत्यादि आर्षग्रथाचा अभ्यास केला त्याचा अभ्यासक्रम जेव्हां पुरा झाला तेव्हा ( सन १८६४ ) एक दिवस त्यांच्या प्रखर गुरुर्जांनीं आवडत्या तिखट लवंगा ओंजळींत घेऊन गरीबाची गुरुदक्षणा म्हणून त्यांच्यापुढे ठेवून त्यानीं गुरुजीचा निरोप घेतला. गुरुजी निरोप देताना ह्या आपल्या शिष्यश्रेष्ठेस म्हणाले—

“ माझ्या मुला ! तुला जर गुरुदक्षणा द्यावयाची असेल, तर जे सत्यज्ञान तुला प्राप्त झालें आहे, तें तू आपल्या देशबंधूस दे ह्या भारतवर्षांत अलीकडे बहुत काल वेदाचा अभ्यास कोणी करीनासें झालें आहे तर तू जाऊन त्यांस शिकव. सत्शास्त्राचा उपदेश कर. आणि निरनिराळ्या दार्भिक पथांनीं उत्पन्न केलेलें अज्ञान त्या योगानें तू दूर कर. एक्या सद्रूप परमात्म्याच्या वास्तविक स्वरूपा-विषयी व गुणांविषयी सामान्य लेखकांचे प्रथ सर्वस्वी गैरसमज करणारे असून ते पूर्वकालीन ऋषि व मुनी यास व्यर्थ कमीपणा आणतात. परंतु प्राचीन आचार्यांच्या प्रथात हा दोष नसतो. प्राचीन संस्कृति व सामान्य लेखकांचे लेख्यांची निवड करण्याची हीच एक खूण आहे हें लक्षांत ठेव. आणि गंगायमुनांच्या अखंडित प्रवाहांप्रमाणें -लोकहितबुद्धीनें प्रेरित अशा क्रियासातत्यांतच आपलें आयुष्य घालवीत जा.”

दयानंदांनीं गुहर्जीस वंदन करून त्यांच्या आश्रेप्रमाणे वागण्याचें वचन दिले आणि त्यांचा आशीर्वाद घेऊन ते तेथून परत फिरले. दयानंदांनीं आपले वचन कसें चोख रीतीने पाळलें, ह्याचें वर्णन यापुढे येणारच आहे. पुढें इ. सन १८६८ सालीं स्वामी विरजानंद ह्यांनीं स्वतः दोन वर्षापूर्वीं वर्तविण्याप्रमाणे ते आपल्या वयाच्या ७१ व्या वर्षीं पोटशुळाच्या आजाराने मरण पावले. ती बातमी दयानंदास समजली तेव्हां “खरोखर व्याकरणाचा सूर्य मावळला !” असे त्यांनीं दुःखोद्गार काढले.



## प्रकरण चवथें दिग्विजयारंभ

कृतं मे दक्षिणे हस्ते जयो मे सव्य आहितः ।

—अथर्व०, ७।५२।८

“ माझ्या उजव्या हातात पुरुषार्थ व डाव्या हातात विजय ठेवला आहे ”

उपज्यो दण्डी छिपे पाखण्डी, डरे है घमण्डी धूर्त अन्याई १  
विद्या पाकर निकला दिवाकर, तिमिर हटाकर ज्योति दिखाई २  
आये हैं स्वामी दयानन्द नामी, गर्ज सभा में सिंह की न्याई ३  
सत्यका मण्डन दम्भ का खण्डन, कर पाद तिलक को धूल उडाई  
डरे है प्रमादी अनीश्वरवादी, पौराणिक दें राम-दुहाई ५  
बडे २ नास्तिक होकर आस्तिक, हाथ जोड़ आप शरणाई ६  
वेदों के बलसे युक्ति प्रबल से, कलियुगकी काया पलटाई ७  
तप अखण्ड से तेज प्रचण्ड से, रिपुओं की छतिया धडकाई ८  
योगीश्वर महर्षिः आत्मदर्शी, दिग्विजय जिनके हिस्से में आई ९  
—मेहता अमीनचद.

स्वामी दयानंदाच्या साधकावस्थेतील तपस्येचा उन्हाळा सपला आणि त्याच्या मेघवृष्टीचा काळ आता जवळ आला. मेघराज आपल्या आरंभीच्या प्रचंड गर्जनेने पृथ्वीवरील गरीब प्राण्यांस ज्याप्रमाणे भेदरून टाकतो, त्याप्रमाणे दयानंदाच्या दिग्विजयाचा आरंभ झाला. किंबहुना आरंभापासून अखेरपर्यंत परशुरामाच्या क्षात्र तेजांनी त्यांचे वाग्युद्ध दणाणून गेले. खाडववन दग्ध करणाऱ्या अर्जुनाप्रमाणे पौराणिक मते व रूढि यांचे माजलेले रान जाळून फस्त करण्याकरिता ते उद्युक्त झाले. तेव्हां प्रतिपक्षाची जिकडे तिकडे पळापळ व लपालप झाली ! अशाच अर्थाने वर्णन त्यांचे अनुयायी करतात. एका आर्यकवीच्या वरील कवितांत तोच ध्वनि आहे. यास्तव ह्याच दिग्विजयाचे आतां आपणांस वर्णन करावयाचे आहे.

प्राचीन कालापासून भारतवर्षावर प्रीक, दूण, सीथियन, पारसीक, इस्लामी



आणि स्त्रिश्चन इत्यादि बाह्य आक्रमणांप्रमाणे आंतरिक प्रतिक्रियाही अनेक झाल्या. वैदिक मंत्रांचे परिवर्तन ब्राह्मण ग्रंथांत आणि ब्राह्मण ग्रंथांची प्रतिक्रिया औपनिषदिक धर्म आणि बौद्धधर्म यात झाल्यावर पुढे काहीं कालाने पौराणिक धर्म मूर्तरूपास आला या सर्व रूपातरास शिकदरापासून होत आलेल्या विदेशीय संस्कृतीचा ससर्गही कारणीभूत झाला. परंतु आतापर्यंतचे बाहेरचे घाले धार्मिक स्वरूपाचे नसून साम्राज्य-वाद्यांचे राजनैतिक स्वरूपाचे होते मध्यतरी इस्लामी हल्ल्याने मात्र आपले रूप आरंभी तरी पालटले आणि राजकारणापेक्षा धर्मकारणावरच त्यांनी जास्त भर दिला त्याची प्रतिक्रिया पौराणिक धर्म अधिकाधिक संकुचित होण्यात झाली उदाहरणार्थ, जातीची कडक बंधने, स्पर्शा-स्पर्श निषेध, भक्ष्याभक्ष्य निषेध, स्त्रियांचा पडदा, सतीची चाल, इत्यादि निरनिराळ्या धर्मसंरक्षणाच्या रूढांनी हिंदुधर्म जास्त जखडून गेला प्रतिबंधाचे अनुल्लघनीय खंदक खणून हिंदूंनी स्वधर्माचा एक जंजिरा किल्ला बनविला. पण त्यामुळे बाह्य जगाशी योग्य ते दळणवळण बंद होऊन, वेढा दिलेल्या किल्ल्याप्रमाणे आंतल्या लोकाची अत्यंत जाचणूक झाली ! तेव्हां याचाही प्रतिकार करण्याचा प्रयत्न अकबर कबीरासारख्या काहीं उभयान्वयी थोर पुरुषांनी केला. परंतु इस्लामी धर्म व हिंदुधर्म हे स्वरूपातच इतके भिन्न होते, व त्या धर्मांचे अनुयायी जेते आणि जित यासंबंधाने इतक्या विषम स्थितीत होते की दोन्ही धर्मांतील विरोध नाहीसे होऊन हिंदी धर्माला व्यापक स्वरूप प्राप्त होणे अशक्य झाले. इतकेच नव्हे तर वैष्णव,\* शैव‡ आणि शाक्तां ह्या तीन प्रमुख पंथांचेही आणखी

\* (१) श्रीसम्प्रदाय (२) वल्लभाचारी (३) मध्वाचारी यांचा ब्रह्मसंप्रदाय (४) सनकादिक संप्रदाय किंवा नीतावत पंथ (५) रामानंदी किंवा रामावत (६) राधावल्लभ (७) नित्यानंदी (८) कबीरपन्थी (९) खाकी (१०) मल्लूक दासी (११) दादूपथी (१२) रमदासी (१३) सेनाई (१४) मिराबाई (१५) सखीभाव (१६) चरणदासी (१७) हरिश्चंद्र (१८) सधना पन्थी (१९) माधवी (२०) बैरागी आणि नागोसन्न्यासी

‡ (१) सन्न्यासी, दडी (२) आदि योगी (३) जगम (४) उर्ध्वबाहू (५) गूदड (६) रूखड (७) कलीलिंगी.

† (१) दक्षिणाचा, (२) वामी (३) कानचेलिये (४) करारी (५) अघोरी (६) गाणपत्य (७) सौरपत्य (८) नानकपंथी (९) बाबालाली (१०) प्राणनाथी (११) साध (१२) सन्तनामी (१३) शिवनारायणी (१४) शुन्यवादी [ आर्या दर्पण नून, १८८० ]

स्वयंनिर्णित अनेक पोटभेद उत्पन्न झाले याप्रमाणें कबीर नानकादि धर्मसुधारकांचे धर्म-एकीकरणाचे प्रयत्न ज्याप्रमाणें बहुतांशी निष्फल झाले, त्याचप्रमाणें, ख्रिस्तीधर्म, सुधारलेली संस्कृति आणि अनिवार वाढलेली संपत्ति हे त्रिधारी शस्त्र धेऊन जेव्हा युरोपिअनानी, आक्रमण केले, तेव्हां त्यांच्याशीं मिळतें घेण्याचे ब्राह्मसमाजाचे प्रयत्नही वायफळच ठरले होते. दयानदाना वैदिकधर्माचा प्रकाश कर अशी ज्या वेळीं त्यांच्या गुरुजींची आज्ञा झाली, त्या वेळीं धार्मिक परिवर्तनाचा वरील साराच इतिहास दयानदांच्या नजरेसमोर असेल असे नाही. विधर्मी संस्कृतीशी त्यांचा परिचय बराच मागून झालेला दिसतो इतकेच नव्हे तर पुस्तकीज्ञानाच्या दृष्टीनें अर्वाचीन मानलेले ग्रथ तर अपोत, पण वेदान्ताही अभ्यास त्याचा त्या वेळीं पूर्ण झाला नव्हता तसेच निरनिराळ्या पथातील साधु, बैरागी व महत त्यानी पाहिले असले तरी हिंदूंचा गृहस्थाश्रम आणि कर्मठाचीं विधिविधानें याचेंही प्रत्यक्ष आणि अनुभवीक ज्ञान मिळविण्यास त्यास मिळावा तितका अवसर मिळाला नव्हता याप्रमाणे हिंदु संस्कृतीची प्रकृति, तिला जडलेल्या विकृतीची पूर्व-पीठिका आणि निदान, याबद्दलची त्याची काहींच निश्चित बुद्धि नसल्यामुळें पुढील योजनाची आणि साधनाची रूपरेषाही प्रारंभी पुरी सिद्धच असेल असें दिसत नाहीं संस्कृत, व्याकरण आणि वैशेषिकादि काहीं दर्शनें यांचें खोल ज्ञान अखंड ब्रह्मचर्य, प्रतिभा, उत्साहपूर्वक वक्तृत्व, वैराग्य, लोकसंग्रहाची महत्त्वाकांक्षा अशा काहीं ठळक गुणांचा विकास, आणि त्याचबरोबर अनेक प्रचलित मतांबद्दल तीव्र तिरस्कृति ही एवढी सामुग्री त्याच्याजवळ होती तरी शैवमतासंबंधीं त्याचे जन्मादारभ्य असलेले असुकूल संस्कार पूर्णपणें नष्ट झाले नव्हते. गुरुजींनीं त्यांना आज्ञा केली. व ती पुरी करण्याचें वचन देऊन ते बाहेरही पडले. परंतु पुढें कोणत्या मार्गानें कसकसें जावें आपला कार्यक्रम कसा आंखावा, कोणतीं साधनें घ्यावीं, माण्याचीं स्थाने कशीं हेरावीं इत्यादि गोष्टींचा शांतपणें विचार करण्याकरितां त्यांना काहीं काळ [ सन, ८६४ ते ६९ ] एकांत सेवन करणें भाग पडले.

युद्धाचें शिंग पुकारण्यापूर्वीं सेनापतीनें आपल्या सैन्याची मांडणी करावी, त्याप्रमाणे दयानदांनीं आपल्या विचाराची व्यवस्थित जुळणी करण्यात काहीं काळ घालविला. विजांच्या कडकडाटापूर्वीं ढगाची जमवाजमव होत असता आकाशाला जसें काहीं काल गाभीर्य येते तसा तो काल होता. किंवा लाब पल्ल्याची उडी मारणारा

मनुष्य अवसान घेण्याकरितां जसा अंमळ मार्गें येऊन किंचित् काळ स्थिर होतो, त्याप्रमाणें दयानंद काहीं काल स्थिर राहिले. आणि अगात स्फुरण आल्यानंतर वरपुत्र वारभद्राने ज्याप्रमाणे पहिली धडकी कैलासपर्वतालाच दिली, त्याप्रमाणें या धर्मवीरार्चा पहिली सलामी आगऱ्याचे स्वामी कैलासपर्वत याच्याशीच झाली. आगऱ्याच्या आगरवान्याच्या वागेत त्याचे गीतेवर प्रवचन सुरू होतें त्याताळ 'सर्वधर्मान् परित्यज्य' हा श्लोक कैलासपर्वत स्वामीना अडला तो त्याना उकलेना. दयानंदांनी सर्वधर्मान् ह्या समासात अचा लोप झाला आहे, यास्तव "सर्व अधर्माना मोडून" असा अर्थ समजावा, याप्रमाणे उत्कृष्ट फोड केलेली पाहून त्याची सर्वत्र वाहवा झाली व लगेच तेथील मडळींनी दयानंदाचे पंचदशीवर प्रवचन सुरू केले झाले येथूनच लढाईला सुरुवात झाली पंचदशीतील थोडा भाग सागून झाला नाहीं तोच ईश्वर मायाधीन आहे (!)† असा भाग आला दयानंदांच्या मतानें ब्रह्म आणि ईश्वर एकरूप असल्यामुळे 'अकायमन्नमन्नाविर' अशा ईश्वरास ब्रह्माचें प्रतिबिंब मात्र लेखणे हे विलकुल पटलें नाहीं असें भलतेच विधान पाहिल्याबरोबर रज्जूक पेटत पेटत पहिला सुरुग उडावा त्याप्रमाणे स्थिति होऊन दयानंदांनी अद्वैती वेदान्त्याचे जें प्राथमिक पुस्तक विचारण्याची पंचदशी ते हातीं धरण्यासही नालायक म्हणून एकदम झिटकारून फेकून दिले असल्या सामान्य लेखकाचे गैरसमज करणारे अनर्थावह अद्वैतपर ग्रंथ सागून मी माझ्या गुरुजींच्या स्पष्ट आज्ञेचा भंग करणार नाहीं आणि प्राचीन ऋषींच्या ग्रंथाना हरताळ लावणार नाहीं असे स्वामींनी आपल्या श्रोतृसमाजास निश्चून सांगितले नंतर त्याच ठिकाणीं त्यांनी आपले संध्या हें पुस्तक छापून त्याच्या तीस हजार प्रति फुकट वाटल्या.

वेदान्ताच्या गाडीचा साध्यावरीलच रूळ वरीलप्रमाणें उखडून काढल्यानंतर दयानंदाची स्वारी इ सन १८६५ सालीं लष्कर ग्वाल्हेरकडे गेली. आणि तिकडे त्यांनी आपला मोर्चा पुराणिकाकडे वळविला त्यावेळीं सरकारवाड्यात भागवताचा सप्ताह सुरू होता स्वामी अबूवर होते त्यास हें वर्तमान कळताच ते

† But he had not gone through many pages when he came across a passage which said that God himself is subject to the power of maya (I. 80 life of Dayanand by Bawa Chhajju Singh.) पंचदशीत असें कोटें आहे न कळे! कदाचित् [ "माया बिम्बो वशीकृत्य तांस्यात्सर्वज्ञ ईश्वरः" हा तत्त्वविवेक प्रकरणांतील १६ व्या श्लोकाचा उत्तरार्ध असेल.]

चार पाच विद्यार्थ्यांसह खाली उतरले, आणि पुराणेकाचा जो अत्यंत आवडता प्रथ श्रीमद्भागवत त्यावरच ते घसरले. भागवत व्यासकृत नसून बोपदेवकृत एक अत्यंत निद्य प्रथ आहे. भागवतातील शिकवण अत्यंत असंबद्ध व अनीति-मय आहे, अशी त्यानी जाहीर रीतीने व निर्भांडपणे खरमरीत टीका सुरू केली. महाराजाच्या कानावर ही गोष्ट गेल्यावर त्यानी दरवारच्या पडितास स्वामीकडे पाठवून त्याचा अभिप्राय आणविला. स्वामीनी असा खडखडीत निरोप पाठविला, “की भागवताच्या पठनाने दुःख आणि आपत्ति गुदरल्यावाचून राहणार नाहीत हे लवकरच परिणामावरून दिसून येईल तेव्हा भागवत सप्ताह एकदम बंद करून गायत्री-पुरश्चरण सुरू करावें.” महाराजांनी स्वामीचा निरोप विनोदावारीच नेला पुढें दैवशात महाराजावर एकावर एक सकटें गुदरली. घरी महाराणीसाहेब दुहितल्या आणि शहरात वाख्याचा उपद्रव भयकर सुरू झाला. ज्या छोट्या राजकुमारास दीर्घायु प्राप्त व्हावे म्हणून भागवतसप्ताह सुरू केला होता, ते राजकुमार पडिताच्या आयुर्दायी आशीर्वादास न मानता भागवतसप्ताह समाप्त होताच परीक्षित राजाप्रमाणे वैकुण्ठवासी झाले ! या दिवसात स्वामी रोज दोनदा नियमाने योगारूढ होत असत पुढे ते आग्न्यास असताना कधी कधी त्याची अठरा तास समाधि लागलेली लोकानी पाहिली आहे. अशा वेळी त्याचा चेहरा विशेष तेजःपुज होत असे. इतकेंच नव्हे तर जमिनीचा आधार सुटून त्याचें आसन वर अधातरी असलेलें एकांनं पाहिलें आहे.

स्वामी संन्याशी होते तरी आतापर्यंत भस्मरुद्राक्षादि शैवचिन्हे धारण करित असत. आणि शैवमताचें प्रतिपादनही करित मथुरा वृंदावनातील वैष्णवाच्या कृष्ण-लीलाचा त्याना मनस्वी तिटकारा आला होता. यामुळें वैष्णवाचा खरपूस समाचार घेताना त्याची मति प्रथम शैव मताची पक्षपाती दिसे. त्यामुळें इत्येक लोक वैष्णवपथ सोडून भराभर शैवपथात शिरले. जयपुरचे महाराज रामसिंह यास त्यानीच शैवदीक्षा दिली. मग स्वामींच्या हातातच काय, पण महाराजाचे हत्ती आणि घोडे यांच्या गळ्यातूनही रुद्राक्षमाळा मिरवूं लागल्या. ते शिवाला परमात्मा मानीत पण पार्वतीचा पति असें मात्र मानीत नसत. पुढें त्या मायामहेश्वरावरील त्याची निष्ठा लवकरच मावळली. ती इतकी की, शकरावर बेल वाहण्यापेक्षा तो उटाला घातला तर बरा, त्याची भूक तरी शमेल. शिवाला फुलें वाहून तीं तेथें कुजून जाण्यापेक्षा तीं झाडांवरच राहूं दिलीं तर हवा तरी शुद्ध करतील. खालीं गळून

पटलीं तर जमीन तरी खतावतील. अशी ते टीका करीत एकदां एका शिव-भक्तानें शिवलिंगावर पाणी घालण्याकरिता स्वामींच्या जबळ क्षणभर लोटा मागितला. स्वामींनीं तो देण्याचें नाकारून ते उलट उपहासाने म्हणाले, “ तुमच्या जबळ लोटा नाही तर तोंड तर आहेना तोंडात खच्चून पाणी भरून शिवलिंगावर चूळ टाका ! ते देवमूर्तीला अर्पण केलेले दूधही पिण्यास दिले तर घेत नसत. तात्पर्य, असलीं धर्मवेडे समूळ नाहीशी करावयाची असा कटाक्ष धरून त्यांनी स्वतः रुद्राक्षमालादि चिन्हें सोडून दिलीं आणि रुद्राक्ष किंवा कठी धारण न करण्याबद्दल ते लोकांसही सांगू लागले स्वामी फार करून स्त्रियास उपदेश देत नसत ते म्हणत, त्यांच्या पतींनीं आमच्याकडून उपदेश ऐकून तो आपल्या स्त्रियास द्यावा कामवासना जिकण्यासाठीं स्त्रियाची सगति व स्मरणही वर्जवि, रात्रंदिवस प्रणवाचा जप करावा, प्रातःकाळीं मालकगणीचे पाच दाणे खावे, असें ते सांगत

स्वामी पुष्करास गेले असता त्या प्रातातील एक विद्वान् तार्किक व्यक्तशास्त्री म्हणून होते, त्याच्याशी स्वामींचा भागवतपुराण-खंडण-मडणावर शास्त्रार्थ झाला हे व्यक्तशास्त्री एका अघोरी गुरूचे चेले असून नागपर्वतावर रहात असत त्याच्या वादाचे मुद्दे प्रसिद्ध नाहीत पण “ दैवासुर ” आणि “ देवासुर ” ह्यांपैकी शुद्ध उच्चार कोणता एवढाच एक वादाचा मुद्दा स्वामींच्या चरित्रात दिला आहे. स्वामी दैवासुर म्हणत होते अखेर एकदर वादांत पुष्कराच्या व्यक्तशास्त्र्यांस त्यांनीं आपले म्हणणें कबूल करणे भाग पाडलें. पण व्यक्तशास्त्री इतकेंच म्हणाले कीं, स्वामींचीं एकदरींत सुधारलेलीं मतें राजाश्रयावाचून लोक मानणार नाहीत. ही त्यांची सूचना स्वामींस कदाचित् पटली असावी कारण त्यानंतर लगेच इ. सन १८६६ सालीं स्वामी अजमीरास गेले तेव्हा त्यांनी बड्या पाद्री लोकांच्या व युरोपिअन अंमलदारांच्या भेटी घेतल्या. हिंदुधर्मातील पाखंडी लोक भलत्याच धर्मसमजुती प्रसृत करून लोकांकडून पैसे उकळतात, यासाठीं पितृस्थानीं असलेल्या राजांच्या अंमलदारांनीं याचा बंदोबस्त करावा, असें त्यांच्याकडे स्वामींनीं गा-हाणे-ही नेलें. पण सरकार तुमच्या धर्मात हात घालूं इच्छीत नाहीं, असेच त्यास उत्तर मिळालें. मात्र रे० रॉबिन्सनसाहेब यांनीं, आपण आपल्या हयातीत स्वामीइतका वेदविद्येंत निष्णात पुरुष दुसरा पाहिला नाही, असा स्वामीस दाखला दिला. अशाच प्रकारचा काही दाखला व्हाइसरॉयसाहेबाचे एजटानी स्वामीस दिला. व याचा

ठिकाणी त्यास उपयोग होईल असाही भरंवसा दिला. तसेंच जयपूरचे राजे रामसिंग यांनी स्वामींचा नीट परामर्श न घेतल्याबद्दल एजंटसाहेबांनी त्याचीही पत्रद्वारे सामोपचारांनी कानउघाडणी केली त्याबरोबर जयपूरच्या दरबारचे पंडित रगाचार्य यांच्याशी शास्त्रार्थीसाठी यावे म्हणून जयपूरच्या महाराजाचे लगेच निमंत्रणही आले पण त्याप्रमाणे तिकडे जाण्यापूर्वी स्वामींनी मथुरेस जाऊन आपल्या गुरूची भेट घेतली गुरुवर्य स्वामी विरजानद यांच्या पुढे दोन मोहरा व उची वस्त्र दयानदानी ठेविले तसेच भागवत पुराणावर लिहिलेल्या खडणात्मक निबंधाची एक छापील प्रतही त्यांच्या चरणी अर्पण केली शिष्यांनी आरभलेल्या कार्याबद्दल गुरूजींनीही आपली पसती व्यक्त केली अगीकृत उद्योगात यश येईल असा मनःपूर्वक आशीर्वाद दिला, आणि त्यास हरिद्वारच्या कुभमेळ्याकडे जाण्याविषयी आज्ञा केली

इ सन १८६७ च्या एप्रिल महिन्यात हरिद्वारास फार मोठा कुभमेळा होता. श्रद्धामय हिःस्थानची कुभमेळा ही एक महापर्वणी असते ह्या महोत्सवास ज्यास धड चालताही येत नाही, असे वृद्ध जातात आणि ज्यास काहीच कळणें शक्य नाही, अशी तान्ही मुलेही नेतात अश्रुप्रहर पैशाच्या पेटीजवळ ठाण बाधून बसलेले शेख्ये लोक आपला रोजमेळ टाकून या मेळाम येतात, आणि ज्याचें पदनख पाहण्याचें सूर्यासही भाग्य नाही, अशा पडद्यातील स्त्रियांच्या मुखकमलाचे नुसते रान गगातटाकी भर माध्यान्ह काळी चोहोकडे पसरलेले दिसते ! वारुळातील मुग्याप्रमाणे चोहोकडे पसरलेल्या असख्य जनसमर्दातून निरनिराळ्या प्रातातील विविध शिरःस्त्राणांची डोकी वर निघून, आसेतु हिमाचल सारा देश एक राष्ट्र बनला आहे, हे न बोलताच सागत असतात. शिवरूप झालेल्या तपस्व्याचे जटाभार आणि मदनमूर्ति सुदर स्त्री पुरुषांचे कुतल केशकलाप, ज्या एकाच गगाप्रवाहात निमज्जन करतात, ती भगीरथाची भागीरथी म्हणजे भगवताच्या भक्तीचेच विविध स्वरूपाने नटलेले, पण अतर्यामी एक असें व्यक्त स्वरूप होय, असे त्या वेळी दिसून येतें. तपश्चर्येने रविमडळासही दिपविणारे महात्म्यांचे उग्र व तेजस्वी चेहरे आणि किंचित् श्रमाने म्लान झालेले, व कज्जळमिश्रित घामानें मलिन झालेले सुकुमार साध्वी स्त्रियांचे मुखचंद्र यास एका मेळ्यात एकत्र धारण करणाऱ्या हिंदुधर्मात आपण जन्माला आल्याबद्दल भाविकांस त्रिवार धन्यता वाटते ! पण भोळ्या भाविकांस दिसणाऱ्या या उच्च दृश्यांत चिकित्सक दृष्टीच्या आर्य... ४

दयानदांस कांहीं वेगळेंच दिसू लागले मयसभेंतील भ्रामक देखाव्याप्रमाणें भक्ति-भाव आणि वैराग्य या बाह्य चिन्हाच्या मुळाशीं छळ, कपट आणि आळस त्यांस दिसून आला भोगमय त्याग, दुराचारमय साधुभाव, वैराग्याची अनुल सपत्ति, सन्यस्ताची गुप्त रखेली, साधूचा कार्यसाधूपणा, महताची लोकेषणा, पंडिताचें अज्ञान आणि गुरुमहाराजाचे पाखड, अशा अनेक रूपानी हिंदु धर्माचें अधःपतन त्यास दिसू लागले. त्यातल्या त्यात जें सर्वसामान्य वैगुण्य त्यास दिसून आले तें त्याचे चरित्रकार स्वामी सत्यानंद याच्याच शब्दाचें भाषांतर करून आम्ही देतो “ ह्या मोठ्या मेळ्यात एकही मन्याचा साहाय्यक साधु दिसला नाही. हिमाचलाच्या पायथ्याशीं त्यांना एक सत्पुरुष असा भेटला नाही की, जो बहुप्रेमानें प्रेरित असून ज्याच्या ठिकाणी परपीडेबद्दल अनुकपा आहे. ब्रह्मज्ञानाचा अभिमान बाळगणाऱ्या शेंकडों पुरुषात यकचित्ही क्रियाधर्म किंवा पराक्रम दिसला नाही. गंगौघाच्या पवित्र आणि निर्मल तीरावर भगवद्भक्ति व प्रजाप्रेम यांची एकत्र माला जपणारा एकही पुरुष आढळला नाही ”

तात्पर्य, विरक्ताने ‘मी उपकारापुरता उरलो’ ही हुरूप धरावी, ज्ञात्याने आपली आत्मौपम्यवृद्धि मतत क्रियेंत व्यक्त करण्यासाठीं झटावे आणि भगवद्भक्ताने ‘ज्यास आपणिता नाही, त्यास धरी जो हृदयीं’ ह्याप्रमाणे भगवताची मूर्तिच बनून रहावें, अशा प्रकारची ही निदानपक्षीची अपेक्षाही अगदीच व्यर्थ ठरली ह्याप्रमाणे गुरुजींची श्वाशा घेऊन दयानंद जे हरिद्वारला गेले, तेव्हा तत्कालीन हिंदुसमाजाबद्दल त्याची कलुषित वृत्ति होऊन त्यांनी व्याख्यान, विज्ञापन आणि शास्त्रार्थ अशा साधन-त्रयीची योजना मनात धरून आपल्या लोकशिक्षणाच्या उद्योगास आरंभ केला.

तेथे हृषिकेशाच्या रस्त्यावर त्यांनी आपली मठी उभारली व त्यावर “ पाखड-खडनी ” अशी पाटी लावली यात्रेकरू मंडळीत भागवतखंडणाच्या हजारों प्रती वाटल्या आणि त्याचबरोबर तीर्थ, क्षेत्र आणि तांत्रिक जैनादि पंथ यांच्यावर आपले तीक्ष्ण टीकास्त्र सुरू केलें. यानंतर वर्णभेद आणि मूर्तिपूजा यावर लवकरच गदा येणे हे अगदी स्वाभाविकच होतें. त्याच कुभमेळ्याचे वेळी एकदा काश्मीर आणि जम्मूचे महाराज विशुद्धानदस्वामीस बरोबर घेऊन दयानंदांच्या भेटीस गेले असता तेथें जो सवाद झाला त्यात दोन महत्त्वाच्या गोष्टींचा दयानदानीं आपल्याकडून खुलासा केला. ‘ब्राह्मणोऽस्य मुखमासीद् बाहू राजन्यः कृतः। ऊरू तदस्य यद्वैश्यः पद्भ्यां शूद्रोऽजायत।’ ह्या वेदातील सुप्रसिद्ध मंत्रांचा

जो लोक अर्थ समजतात तो खोटा आहे. ईश्वराच्या मुखापासून ब्राह्मण झाले बाहू-पासून क्षत्रिय झाले वगैरे प्रकारचा त्या मंत्राचा अर्थ नाही. अर्थात् मुख, बाहू, माड्या व पाय हे परस्पर कायमचेच भिन्न अवयव आहेत, तसे वर्ण कायमचे भिन्न नाहीत तर वरील मंत्राचा अर्थ इतकाच की, जे गुणकर्माने अत्यंत श्रेष्ठ ब्राह्मण ते मुखापासून उत्पन्न झालेले नसून मुखाप्रमाणे वरिष्ठ होत आणि जे बाहूप्रमाणे बलिष्ठ ते क्षत्रिय होत वरील शरीराचे अवयववाचक शब्द केवळ गुणकर्मवाचक आहेत ते वस्तुतः ईश्वराचे अवयव नव्हत कारण ईश्वर निरवयव आहे त्याची प्रतिमा कल्पिणे हा मूर्तिपूजकाचा मूर्खपणा आहे' कारण ईश्वराची प्रतिमा स्पष्ट आहे की, [“ न तस्य प्रतिमा अस्ति यस्य नाम महद्यशः ॥ य० ३२-३ ”] अनंत ऐश्वर्यवान अशा त्या परमपुरुषाची प्रतिमा, वजन अगर माप करता येणार नाही.”

एकदरीत, हरिद्वाराचा कुभमेळा पाहून स्वामीची फार निराशा झाली जिकडे तिकडे मूर्तिपूजकाचे अज्ञान आणि स्वार्थसाधकाचे कपट पाहून त्याचे मन विटले हिंदुधर्मरूप विराट पुरुषाच्या छातीवर सत्ता गाजवणाऱ्या अज्ञान आणि भ्रातीच्या सहलमुखी राक्षसापुढे मी एक व्यक्ति काय करू शकणार ! असे त्यास वाटू लागले पण ही निराशा फार वेळ टिकली नाही. काही काळ तप करून आपण अधिक सामर्थ्य मिळवू अशी त्यांनी उमेद धरली आणि त्यानंतर सचार थोडा कमी करून वाणीवर जय मिळविण्याकरिता अथवा तिला दिग्विजयी करण्याकरिता सस्कृताशिवाय अन्य शब्द उच्चारावयाचाच नाही, असा नियम त्यांनी बरेच दिवस कडक रीतीने पाळला. तसेच आपल्याजवळची सर्व चीजवस्तु गोरगरिबास वाटून टाकून आपल्याजवळचा महाभाष्याचा प्रथही त्यांनी आपल्या गुरूजीकडे पाठवून दिला व ते काहीं काळ तरी सर्वस्वत्यागी बनले.

हा आपण साराच त्याग काय चालविला आहे ? असें कैलासपर्वतजांनी त्यास विचारले, तेव्हा स्वामींनी त्यास उत्तर दिले की, “ जोपर्यंत आपण आपल्या गरजा सपुष्टात आणल्या नाहीत तोपर्यंत आपल्याला स्वातंत्र्याचा लाभ घडत नाही आणि आपला कार्यभागही सिद्ध होत नाही. मी आता ज्याअर्थी साऱ्याच पंथाशी स्पष्ट विरोध करू पहात आहे, त्याअर्थी मी अगदी निर्द्वंद्व असावे हे अत्यावश्यक आहे.” स्वामी त्या वेळीं दोन-दोन, तीन-तीन दिवस गगातटाकी उघडेच वाळूवर अन्नपाण्यावाचून अगदी निराहार स्थितीत पुढील मार्गाचे चिंतन करीत रहात



असत एकदा एका खलाशाच्या झोंपडीशेजारी असेच निराहार स्थितींत ते पडले असता, त्या खलाशाला दया येऊन त्याने आपल्या भाकरींतील भाकर त्यांस खाण्याला दिली शूद्राच्या हातचे खाण्याला त्यांना मुळांच सकोच वाटत नसे उलट पाक-क्रिया करण्याचें काम शूद्रांचेच आहे असे ते सागत ते गोरगरीब शेतकऱ्या-कडेही रोजनास जात एकदा कोणी एकाने त्यांचे वाढलेले ताट पायात जोडे घालून आणले, तेव्हा त्यास दुसऱ्याने आक्षेप घेतलेला पाहून स्वामींनी मी असल्या गोष्टीस महत्त्व देत नाही असे सांगितले

स्वामींनी त्यावेळी ज्याप्रमाणें सर्व वस्तूंचा सग्रह सोडला, त्याप्रमाणे फारसे वोलणेही सोडले परंतु व्रतपालनाच्या आवडीपेक्षा गुरुपदिष्ट धर्मप्रचाराची कड त्याच्या ठिकाणी जास्त होती हरिद्वारला एक दिवस ते आपल्या कुटीत असता “ निगमकल्पतरोगलित फलम् अशा भागवताचा महिमा वेदाहूनही अधिक आहे,” असे वाहेर कोणी म्हटल्याचे ऐकले त्याबरोबर झटदिशी त्यांच्या मताभिमानाने मौनव्रताचा + ग करून एकदम बाहेर येऊन भागवतखडनास पुन्हा सुरुवात केली.

ते सूर्यनारायणाचे प्रकाशकिरणात गगातटाकी सदा विचरत होते खरे, पण कोणी जर त्यांस विचारले की, ही गगामाई, आणि हे भगवान् सूर्यनारायण ह्या विभूति आहेत काय ? तर त्यावर स्वामी निक्षून सागत की, ते जड पदार्थ आहेत मग तुम्ही गगेतील वाळू अगास का लावता ? म्हणून पश्च केला तर, अगावर माशा मुकुटांनी त्रास देऊ नये म्हणून, असे ते उत्तर देत गगातटाकीं सूर्यास अर्घ्यप्रदान करणेही त्यास धर्मखळच वाटे ते म्हणत तुम्ही पाण्यात अर्घ्यप्रदान करतां त्यापेक्षा झाडाच्या खालीच का पाणी घालीत नाही त्याचा काही उपयोग तरी होईल ते म्हणत, ही सारी माहात्म्ये म्हणजे निव्वळ गप्पा होत एका वेदानुसार वागण्यानेच पापक्षय होतो तसेच राम आणि कृष्ण ह्या अवताराबद्दल ते म्हणत की, ते प्रतापी पुरुष होते इतकेच, त्यांना देव मानणे व्यर्थ आहे

दुसऱ्यास निरुत्तर करण्याचे त्याचे अनेक मार्ग असत “हरिभजो छोड दो धेदा” असा जप करणाऱ्यास ते नीट समजुतीने सागत की, “ भला, सत्यकर्म केसे छोडे जा सकते हे ? ” कोणी म्हटले की, आपण अवधूत ह्या खडनमडनाच्या खटाटोपांत कशाला पडावें ? त्यास ते उत्तर देत की, “ आम्ही हा सारा खटाटोप करूनही पुन्हा निलेपच आहोत. आम्हाला हा झगडा कशाला पाहिजे ? पण हे ऋषिऋण आहे, तें फेडलेच पाहिजे. जनहितबुद्धीने प्रेरित होऊन शास्त्रीय प्रवृत्ति करणें सर्वानाच योग्य

आहे. आपल्या देशातील लाखो लोक अनेक प्रकारचें दैन्य भोगित असलेले आपण पहात असता त्याचें दैन्य निवारण्यासाठीं न झटणे हें आत्मीय प्रेम तरी कसलें !” तात्पर्य, समजुतदाराशीं समजुतीच्या गोष्टी बोलाव्या ऐकतील त्यास संध्या, गायत्रीप्रणवाचा जप असे नित्यकर्म सागावे, पुराण मूर्तिपूजा, वैष्णवादि संप्रदाय, तत्रादि वाममार्ग, मदिरादि मादक पदार्थ, व्यभिचार, चोरी आणि कपट ह्या अष्टकांचा त्याग सागावा, अशी त्याची नेहमी शिकवण असे क्षत्रिय वंश्याची मुले दाढीमिशा फुटल्या तरी उपनयन सस्कार न झालेली पाहून त्यांना राग येई ते म्हणत “ देशाच्या अधोगतीला सस्कारलोप हेच कारण होय सस्काराने वर्ण तेजास चढतो ”

अशा समजुतीच्या सवादाशिवाय त्यास अन्य प्रकारही अनुसरावे लागत कोणी त्याचा घात करण्याची बुद्धि ठेवून आल्यास ते आपल्या मनगटाच्या जोरावर त्याची गाळण उडवीत किंवा त्यास आपल्या यांगिक बलानें चीत करीत त्याच्या एका हुकारासच कित्येक लोक वचकत ! एकदा अगदी कडाक्याची थंडी पडली असता त्यांनी योगान्नी एक प्रक्रिया दाखविण्यासाठी आपले हाताचे आगटे ढोप्यावर इतके जोरानें दाबले कीं त्यासरशी त्याच्या कपाळावर कडक उन्हाळ्याप्रमाणें घामाचे बिंदु दिसूं लागले हें पाहून सर्व मडळी चकित झाली. एकदा खदोईचा एक छत्रसिंह नावाचा जाट जग वध्यापुत्रसमान कल्पित आहे वगैरे अद्वैतातील मायावादाच्या बाता मारू लागला, तेव्हा स्वामीनीं त्याच्याशी युक्तिवाद करण्याच्या भानगडीत न पडता हळूच एक श्रीमुखात लगावली त्याबरोबर तो जाट रागावलासं पाहून स्वामी म्हणाले कीं, “ तुमच्या अद्वैतात तुम्हाला मारणारा दुसरा कोण निघाला ? तुम्हाला ह्या मिथ्या गोष्टीची प्रतीति कशी आली ? ” याप्रमाणे, कोठें “ इतिहासपुराणानि धर्मशास्त्राणि श्रावयेत् ” यातील पुराणाचा अर्थ पुरातन असा करून शाब्दिकाजवळ व्युत्पत्तीची शिकवणी, तर कोठें शास्त्रार्थी आडदाड येतील त्यास लाठीची (शाब्दिक) हबकणी, कोठे, “ अहो, एवढा मोठा कैलासपर्वत आमच्या कुटीत कसा शिरला ! ” असा अहमन्याचा उपहास तर कोठें पंडित म्हणविणाऱ्यांना व्याकरणादि क्लिष्टशास्त्रातील कूट प्रश्नाचा त्रास “ अहो, अद्वैती तुम्ही आणि ईश्वर एकच ना मग ही मेलेली माशी उठवा पाहू ! ” अशी कोणाची अडवणूक, तर “ अदृश्य रजःकण झरोक्यात दिसतात त्याप्रमाणे निराकारास अतःकरणाच्या झरोक्यांतून पहावे ” अशी अडलेल्या साधकाची सोडवणूक, अशा निरनिराळ्या तऱ्हांनीं प्रतिपक्षावर छाप टाकण्याचा त्यांनीं ऋम सुरू केला.

त्या मुदतीत ते गंगाकिनारा सोडून फारसे कोठेंच गेले नाहीत जे त्रैवर्णिक येतील त्यास यज्ञोपवीत व गायत्रिमंत्राचा उपदेश याप्रमाणे अनुग्रह देण्याचा सपाटा त्यांनी जोराने चालविला त्याचप्रमाणे कर्णवास येथे त्यांनी (सन १८६८ साली) देशोदेशींच्या पडितांच्या साहाय्याने एक मोठा यज्ञ केला बहुतेक सार्ग पुराणे आणि ईश्वराचीं सगुण चरित्रे यज्ञप्रसर्गांच सांगितलेली आहेत. पण या यज्ञप्रसर्गा फावल्या वेळी पुराणे, तत्रे, देवदेवतापूजन, निरनिराळे पंथ आणि पंचमहापापे यावर स्वामीकडून अत्यंत कडक रीतीने निर्भर्त्सना करण्यात आली अशा त्या कठोर टीकेचा परिणाम लोकांवर हळुहळू होऊ लागला तो ऐकून अनुपशहर येथील एका हिरावट्टभशास्त्र्यांनी आपल्या देव्हान्यातील श्रीठाकुरजीना गंगेत जलसमार्थ दिली ! प० अनगड रामशास्त्री, गोसावी बलदेवगीर इत्यादि अनेक लोकांनी आपल्या नित्यपूजेच्या शाळिग्रामादि देवाची तीच वाट लावली ! कोणी प० टीकागम यांनी एका देवस्थानचे पुजारीपण सोडले कोणी आपल्या गळ्यातल्या माप्रदायिक कठया व रुद्राक्षगाला फेकून दिव्या आणि याचेच अनुकरण वाढता वाढता छलेश्वरचे ठाकूर मुकदसिंग यांनी आपल्या गावच्या झाडून साऱ्या देवळातील देवाच्या मूर्ति भ्रष्ट करून काळी नदीत फेकून दिव्या !

दयानदाच्या या क्रांतिकारक चळवळीने त्यांना मित्रापेक्षा शत्रूच फार केले. बरोलाने राव कर्णामिह यांना तर त्यास जीवे मारण्याचा अनेक वेळा प्रयत्न केला. पण त्यात त्यास यश आले नाही त्यास निराश होऊन आपल्या गावी परत जावे लागले व तेथे त्यास भ्रम होऊन त्याचा वाईट रीतीने शेवट झाला अशा रीतीने क्षत्रियाचा व दयानदाचा कोठे कोठे बरेभाव आला असला तरी एकदरीत त्याच्याकडून यज्ञोपवीत घेणारात क्षत्रियाचाच भरणा जास्त होता त्याच्या चळवळीला ब्राह्मणवर्गाकडूनच विरोध अधिक झाला आणि त्याची कारणेही उघडच आहेत. पुराणिक, पुजारी, पुरोहित, पाठक आणि पंडित हे सारे प्रायः ब्राह्मणवर्गापैकीच असत आणि मुख्यत्वेकरून त्यांच्यावर आणि त्यांच्या क्षत्रिय शिष्यांवरच दयानदांची तिरदाजां सुरू असे यामुळे एकदा एका माथेफिरुने त्यांस विषारी विडा देऊन त्यांचा घात करण्याचा प्रयत्न केला होता पण स्वामींची पुण्याई जबर होती. त्यांनी सशय येताच योगप्रक्रियेतील नवलिकर्म करून लगेच आपली आतडी धुऊन काढली व ते त्या अपघातांतून बचले

इ सन १८६९ साली स्वामी विरजानंद समाधिस्त झाले. ते हयात होते तो-

पर्यंत दयानदांचा धर्मप्रचार त्यांच्याच तंत्रानें चालत असे. दयानदांच्या क्रांति-कारक मतांची त्यांच्या गुरुजींकडूनच प्रेरणा होत असावी असे दिसतें एकदां दयानदांचे सहाध्यायी प० जुगल किशोर यानां विरजानदांकडे जाऊन दयानदांनीं सारा अधर्माचा प्रसार चालविला आहे शाळिप्रामाची पूजा करणे, कठी व तिलक धारण करणे, या सर्वांसच दयानद थोताड म्हणत आहेत, इत्यादि तक्रार केली. तेव्हा विरजानदांनीं दयानदाचा पुरस्कार करून ते म्हणाले, “ शाळिप्राम याचा अर्थ भाताची रास असा आहे असल्या वस्तूची पूजा करणे व्यर्थच आहे तसेंच कठी व तिलक धारण करण्यास शास्त्रात आधार नाही ” ते गुरुजींचे भाषण ऐकून पंडितजी लगेच आपल्या गळ्यातील कठी तोडून मोकळे झाले ! विद्यार्थ्यांना स्वतां न शिकविता ते त्यास आपल्या गुरुजींकडे पाठवून देत पण गुरुजींचें हें छत्र नाहीसे झाल्यावर ठिकठिकाणच्या छात्रवर्गाची वेदिक शिक्षणाची काळजी स्वामी दयानदानाच ध्यावी लागला फरुखाबाद येथे कोणी एक वैश्य शिवालय बांधीत होता. त्याचे मनावर मूर्तिपूजेचे वेद्यर्थ्य स्वामींनीं विववून त्या द्वेषाच्या शिवा लयाची पाठशाळा केली हीच स्वामींची पहिली पाठशाळा होय यानंतर लागोपाठ काशगज, मिर्झापूर, छत्रेश्वर आणि बनारस येथे पाठशाळा स्थापन केल्या सध्या, अग्रिहोत्र आणि वेदिक ग्रथाचा (अष्टाध्यायी, महाभाग्य वगैरे) पाठ अशा गोष्टी या शाळातून आवश्यक असत गावच्याच विद्यार्थ्यांना मधुकरा मागावी लागे शिष्य-वृत्तीचे पारितोषक म्हणून खाण्यास तूप जास्त मिळत असे उलट सूर्योदयापूर्वीं स्नानसध्या न उरकल्यास सायनाच्या होईपर्यंत विद्यार्थ्यांस उपाशी रहावें लागे. ह्या शाळा फार दिवस टिकल्या नाहीत शिवाय शाळेतील विद्यार्थ्यांविरील जुन्या मताचा पगडा जाईना पाठशाळातील अभ्यासक्रम सपत्यावर त्याच्या आनुवाशिक ‘पोप-लीला’ पुन्हा सुरू होत यामुळे त्या सर्व पाच पान वर्षांच्या आतच बंद करून त्या शाळांच्या फडाचा विनियोग स्वामींचे वेदभाग्य प्रसिद्ध करण्याकडे झाला. ह्याप्रमाणे स्वामींच्या सैन्यात नवीन धर्मवीराची भरती होण्यात खड पडला असतां, त्यांनी आपली सारस्वत समशेर पाजळून ते एकटेच निर्भय होतसाते शास्त्रार्थाच्या समरांत लढण्याकरितां सिद्ध झाले

## प्रकरण पांचवें शास्त्रार्थाच्या चकमकी

न तस्य प्रतिमा अस्ति यस्य नाम महद् यशः ॥

—य०, ३२।३

“ ज्याचें महान् प्रसिद्ध यश आहे, त्या परमात्म्याची कोणतीही प्रतिमा नाही.”

**स्वामी** विरजानदाच्या पश्चात् दयानदाना पहिलाच शास्त्रार्थाचा प्रसंग फर्रुखा-  
बाद येथे आला. मनुस्मृतीतील [ देवताभ्यर्चन नैव समिदानानमेव च ]  
पूजाविधानावरून मूर्तिपूजा शास्त्रीय ठरते असा पूर्वपक्ष होता स्वामींनी  
उत्तरपक्ष करताना पूजा याचा अर्थ वय मानणें असा करून मनुस्मृतीतील  
वादप्रस्त वचनाचा अर्थ अग्निहोत्र करणे व विद्वज्जनाचा सन्मान करणे,  
असा केला. या वादाचा निर्णय लावण्याकरिता तेथील पंडित काशीस जाऊन  
त्यांनी स्वामी विशुद्धानंद प्रभृति काशीच्या पंडिताकडून शास्त्रार्थाबद्दल  
व्यवस्थापत्र आणविले. त्यात तीर्थविधि, पुराणे आणि मूर्तिपूजा याचें प्रामाण्य,  
अथर्ववेद, देवि, अथर्वशीर्ष, गोपाळतापिनी, बित्त्व, इत्यादि उपनिषदें  
आश्वलायन गृह्यसूत्रें, मनुस्मृति, बोधायन कल्पसूत्रे, तैत्तिरेय आरण्यक, महाभारत  
इत्यादि आधारानें सिद्ध केले होते. हें व्यवस्थापत्र प० श्रीगोपाळ यानी स्वामीना  
दाखविता “ हाच का काशीच्या पंडिताची विद्वत्ता ? ” असे म्हणून त्यांनी  
उपहास मात्र केला. पण इतक्यावरच तें थाबले नाही श्रीगोपाल पंडित यानी  
तें व्यवस्थापत्र एका बाबूला लावून तो बाबू स्वामींच्या आश्रमाजवळ मुद्दाम  
पुरला. तेव्हा स्वामींनी त्यास शास्त्रार्थाकरिता बोलावलें “ तुमची जागा भारलेली  
आहे, यास्तव तुम्ही आमचेकडेच या मग शास्त्रार्थ पाहून घेऊ ” असा त्याचा  
निरोप आला तेव्हा “ ज्याला स्त्रीलिंग आणि पुद्गलिंग कळत नाही, त्याच्याजवळ  
शास्त्रार्थ करून काय फायदा ! ” असे उपहासपूर्वक म्हणून स्वामी स्वस्थ बसले.  
पण स्वामींच्या चरित्रकारांचें बरील व्यवस्थापत्राला उत्तर असें आहे कीं, त्या  
व्यवस्थापत्रात वैदिक सिद्धेंतील आधार मुळीच नाहींत आणि इतर ठिकाणचे  
काहीं आधार असले तरी ते प्रक्षिप्त आहेत, आणि कांहीं वेदविरोधी असल्यामुळें

अप्राह्य आहेत. ह्यासंबंधी जास्त विचार अखेरच्या आर्यमत-समीक्षा या भागात व्हावयाचा असल्यामुळे येथे आम्ही अधिक विस्तार करित नाहीं.

ह्यानंतर स्वामी कानपूर येथे गेल्यावर त्यांनी एक उलट संस्कृत जाहिरनामा प्रसिद्ध केला. त्यात गप्पाष्टक आणि सत्याष्टक अशी दोन अष्टके होती. पैकीं गप्पाष्टकात [१] सामान्य मर्त्य जीवांनी केलेले पुराणादि सर्व ग्रंथ, [२] प्रतिमा-पूजा, [३] शैववैष्णवादि पथ, [४] तांत्रिक वाममार्ग, [५] मादक पदार्थसेवन, [६] व्यभिचार व [७] असत्य कपट वर्गरे आणि [८] चोरी सत्याष्टकात [१] एकवीस शास्त्रे (वेद, उपवेद, वेदांगे आणि उपनिषदे), [२] गुरुपास्ति आणि वेदाध्ययन, [३] सध्या, अग्निहोत्र वर्गरे वर्णाश्रमधर्म, [४] पंचमहायज्ञ, पतिपत्नी-धर्मपालन, [५] शम, दम, तप, यमादि समाधीपर्यंत उपासना, सत्सगपूर्वक वानप्रस्थ, [६] ध्यान, विवेक, वैराग्य. सन्यासोत्तर निष्कामता, [७] जन्ममृत्यु, सुखदुःख, काम, क्रोध, लोभ, मोह, कुसगतीचे परिणाम इत्यादींचे भौतिक व आध्यात्मिक शास्त्रांच्या साहाय्याने नियमन, [८] अज्ञान, दम, प्रेम, द्वेष, मृत्युभय आणि त्रिगुण यापासून होणाऱ्या दुःखाचा नाश, पंचमहाभूतात्मक देहातून सुटका आणि मोक्षसुखाची प्राप्ति, याप्रमाणे मुद्दे होते.

ह्यानंतर कानपूर येथे पंडित हलधर ओझा आणि दयानंद यांच्या दरम्यान जो शास्त्रार्थाचा वाद झाला तो सारा प्रकार हास्यास्पदच दिसतो. ह्या व ह्यापुढेही वेळोवेळी आणि ठिकठिकाणी दयानंदांनी ज्या शास्त्रार्थांच्या सभा भरविल्या, त्याची माहिती आर्यसमाजी वाङ्मयातून वाचली म्हणजे ह्या सभातून विद्वत्तेचें यत्किंचितही दिग्दर्शन नसून पोरकटपणा व हेकटपणा, चिरडखोरपणा आणि मूर्खपणा यांचेच भरपूर प्रदर्शन दिसते. परंतु प्रत्येक ठिकाणचे शास्त्री व पंडित एकजात असे नालायक असावेत, ही गोष्ट खरी मानणें फार कठीण आहे. आर्य-समाजी हकीगतीवरून या शास्त्रार्थांच्या सभांचा सामान्यत्वे गोषवारा सागावयाचा तर ह्या सभा दयानंदपक्षीयांनीं भरविलेल्या असावयाच्या त्यात कित्येक वेळीं सरकारी युरोपियन रेव्हेन्यू अंमलदार किंवा शेठसावकार शास्त्रार्थांचे मध्यस्थ नेमायचे, सभासरक्षक म्हणून पोलीससुद्धा हजर असावयाचे, वेदात म्हणजे वेदसंहितेंत मूर्ति-पूजा आणि अवतारवाद यास प्रामाण्य आहे काय, हा बहुतकरून एकच ठरीब प्रश्न बादास असावयाचा. आणि हे स्वामींचें आव्हान स्वीकारून प्रातोप्रांतींच्या जाळ्या पंडितांनीं अगोडर सभेला सभति देऊन मग शास्त्रार्थांची वेळ आली कीं हजार सवबी

सांगावयाच्या. एकच एक मुद्दा अगदी उघड आणि स्पष्ट असतां, वेदातील मूर्ति-पूजेसंबंधी वचन कोणीही न दाखवितां कांहींतरी अवातर आणि असबद्ध गोष्टी-बद्दल पौरांसारखें एकेरीवर यावयाचे, आणि शेवटी दयानद हरले अशी खोटीच ओरड करून गुडगिरीनें सभा मोडावयाची तसेच शेवटीं शास्त्रार्थांत हरले कोण याबद्दल दोन अगदीं भिन्न जनवार्ता मागे रहावयाच्या, आणि त्यात सरकारी अंमलदार, ब्राह्मसमाजी, पाद्री लोक, इग्रजी व उर्दू वर्तमानपत्रे हा बहुधा स्वामीच्या बाजूलाच असावयाचीं असा हा अगदी ठरल्यासारखाच प्रकार दिसतो. त्यांत स्वामी दयानद व तत्पक्षपाती याचे वर्तन अत्यंत सरळ, उदार, शांत व क्षमाशील असंच असावयाचे व प्रतिपक्षाचे वर्तन हरएक प्रकारे खोडसाळ व मूर्खपणाचे असावयाचे असे एकसारखे वाचीत गेले, म्हणजे हें सर्व वर्णन एकतर्फी लिहिले असावे, असे वाटल्यावाचून रहात नाही कारण, स्वामी दयानदाबद्दल अनादर ध्वनित करण्याचे जरी या स्थळीं काहीच कारण नाही, तरी प्रतिपक्षी विद्वान् माणसेहा इतकी अविचारी असावीत हे संभवनीय दिसत नाही दुसरी गोष्ट अशा की, “वेदात मूर्तिपूजा सांगितला आहे काय ?” हा एकच वादाचा प्रश्न महिनेच्या महिने व वर्षेचीं वर्षे पडितापुढे असतां वेदान्त तसे वचन आहे की नाही, याचा काडीमात्र अगोदर शोध किंवा विचार न करिता इतक्या सकृचित् मुद्द्यावर हजारो लोकाना जमवून अनेक शास्त्रां आणि पंडित शास्त्राला उभे राहिले कसे ? याचा आम्हाला अर्थच कळत नाही वेदात तशी वचने दाखवून त्या वचनाच्या अर्थाबद्दल वाद माजला असता तर ते शक्य होते पण मूर्तिपूजेचा पुरस्कार करणारे वचन वेदात एकही नाही, असेल तर दाखवा असे असादिग्ध आव्हान दयानंदाकडून आल्यावर ते आव्हान स्वीकारून भरलेल्या ठिकाठिकाणच्या सभातून जमलेल्या शेंकडो शास्त्री-पंडितांपैकी एकानेही ते न दाखविता सभा विसर्जन व्हाव्या, हा साराच कल्पनातीत प्रकार दिसतो वेदात मूर्तिपूजेला आधार असल्यास तो दाखविणे, किंवा मूर्तिपूजा विधान नाही हें कवूल करणे व मूर्तिपूजेचे समर्थन वेदोत्तर शास्त्रग्रंथांच्या आधारे करणे, ही गोष्ट इतकी साधी आहे की त्याचा उलगडा उत्तर भारतातील शेंकडों पंडितांपैकी कोणासच करता येऊं नये हे मोठेंच आश्चर्य होय ! आम्हास ह्या वादांतील दुसरी बाजू पुरी समजण्याला आज तरी अन्य साधन उपलब्ध नाही आणि शिवाय आर्यसमाजाचा इतिहास शक्य तो त्यांच्याच प्रथांच्या आधारे

लिहिलेला बरा म्हणून आम्ही या ठिकाणी त्यांच्याच प्रथांच्या आधारावर पुढील हकीगतही लिहात आहोंत. ह्या मुद्द्याचा सांगोपांग विचार अखेरच्या भागात होईल.

कानपूरच्या शास्त्रार्थांत दोन मुद्दे मूर्तिपूजेच्या बाजूने माडण्यांत आले एक द्रोणाचार्याची मृण्मय मूर्ति करून तिच्यापुढे धनुर्विद्येचा अभ्यास करणाऱ्या एकलव्याची भारतातील कथा व दुसरा मुद्दा असा की, जर सर्वत्र देव संचरला आहे, तर तो प्रतिमेत मानायला हरकत कोणती ? यापैकी पहिल्या मुद्द्यास स्वामींनीं असे उत्तर दिले की, “ एकलव्याची कथा म्हणजे काहीं मूर्तिपूजा करावी अशी शास्त्राज्ञा नव्हे अडाणी माणसे ज्या गोष्टी नेहमी करतात तसलीच गोष्ट एकलव्याने केली असेल पण एकलव्य काहीं ऋषि किवा मुनी नव्हे, किवा त्यानें जे केले तेही कोणी ऋषि अगर मुर्तानी त्यास सांगितले, म्हणून नव्हे अर्थात् ती कथा प्रमाणभूत होत नाही ” तसेच दुसऱ्या मुद्द्याला स्वामींचा जबाब असा होता की, “ सर्वाभूती ईश्वर असला तर त्यास विशेषेकरून पाषाणमूर्तीत का मानावयाचा ? तसेंच सचेतन आणि सुबुद्ध पुरुष सोडून जड व अचेतनाचाच पूजा का करावयाची ? ” ह्या शास्त्रार्थांच्या अखेरीस कोणता पक्ष जिंकला व कोण हरले, ह्याबद्दल पुन्हा वाद राहिलान्च ! तेव्हा दयानदाच्या पक्षाने अभ्यक्ष थेरसाहेंव याचे पत्र प्रसिद्ध केले की, दयानदाचे म्हणणे वेदाना धम्मन होते तात्पर्य, स्वामी हरले म्हणून त्याचा कोणी उपहास करून नेहमीप्रमाणे त्याच्यावर दगडफेक केली, तर दुसऱ्या कित्येकास ते जिंकले असे वाटून, त्यांची मूर्तिपूजेवरील निष्ठा उडाली. व ज्या मूर्तीचे त्यांनी पिढ्यान्पिढ्या घरात देव्हारे माजविले होते, त्यास ते भराभर रस्त्यात व नदीत फेकून देऊ लागले ! त्यावर कानपूरचे पंडित ओझा यांनी अशी जाहीर विनंति प्रसिद्ध केली की, देवाच्या मूर्ति अशा फेकून देणे हे पाप आहे यासाठी ज्यांना त्या नकोशा झाल्या असतील, त्यांनी त्या फेकून न देता आमच्याकडे आणून द्याव्या !

हिदुस्थानांतील वेदविद्येचे मुख्य पीठ म्हणजे श्रीक्षेत्र काशी अशीच त्या शहराची पूर्वापासून ख्याति चालत आली आहे. शास्त्रार्थांचे हायकोर्ट म्हणजे काशीचे पंडित अशी त्यांची पूर्वापासून प्रतिष्ठा होती शिवाय दिग्विजयास निघालेल्या पंडितास काशीस गेल्यावाचून गर्त्यतरच नव्हतें. तेव्हा दयानदांनीं काशीस जाऊन शास्त्रार्थ करावा अशी महत्त्वाकाक्षा धरली. व त्यांनीं लवकर तसा योग घडवून आणला. ह्या शास्त्रार्थांच्या सभेला आर्यसमाजाचे इतिहासात फार महत्त्व प्राप्त



झालें आहे. सभेच्या कार्यक्रमात दयानंदांच्या बाजूला कोतवालाची सत्ता होती व पंडितांच्या बाजूस काशीचे महाराज होते. पांच-पन्नास हजार मंडळी शास्त्रार्थाला हजर होती असें म्हणतात यातील पाच आणि पन्नास हजार या सख्येंत जितका मेळ आहे तितकाच ह्या काशांच्या अतिशय गाजलेल्या शास्त्रार्थांच्या ज्या हकीकती प्रसिद्ध झाल्या त्यात मेळ आहे त्यामुळें सभेत काय प्रश्नोत्तरे झालीं हे निश्चितपणे आज सागता येणें अशक्य आहे एकदरीत सभेचे काम चालावे तसें चालले नाही, आणि अखेर काहीच निष्पन्न झाले नाहीं असे दिसते कोणी ह्या शास्त्रार्थाला काशांतले सर्व विद्वान् पंडित [ स्वामी विशुद्धानंदजी, बाळशास्त्री, शिवसह्याय, माधवाचार्य, वामनाचार्य, ताराचरण, जयनारायण, तर्कवाचस्पति, राधामोहन तर्कवागीश, अविकादत्त इत्यादि सत्तावीस अष्टावीस पंडित ] हजर होते असे म्हणतात, तर कोणा काशांतल्या खऱ्या विद्वानांनी दयानदांच्या पाखड मताकडे मुळीच लक्ष दिले नाही व ते वादास आलेही नाहीत, असें म्हणतात.

श्रीमद्दयानंद-प्रकाशकार असें लिहितात की, ह्या महत्त्वाच्या वादापूर्वी काशांतले कित्येक विद्यार्थी आणि पंडित दयानदाची चाचणी पहाण्याकरितां त्याच्याकडे अगो-दर येऊन गेले. त्यात एक दिवस “ राजारामशास्त्री पण भगवीं वस्त्रे परिधान करून स्वामीजींच्या पाण्डित्याची परीक्षा पाहण्यासाठीं आले होते परंतु तेथे पाणी उथळ नव्हतें. यामुळें त्यांना काही थाग लागला नाही.” काशीतील पंडितांनीं शाली-प्राम राजशास्त्री आदि चार पंडितास स्वामीकडे काही विचारपूस करण्यासाठीं पाठविले होते पण त्यास त्या वेळीं स्वामींनीं कांहींच दाद दिली नाहीं पुढें स्वामींचे प्रमाण ग्रथ तरी कोणते असे विचारण्यास ते पुन्हा आले तेव्हा वेद, उपवेद, वेदांगे, उपांगे आणि मनुस्मृति असें त्यांनीं सांगितले पण मनुस्मृतीतील किती श्लोक प्रमाण मानता ? असे विचारल्यावर, त्यांचे उत्तर शास्त्रार्थांचे वेळीं सभेंत मिळेल, असें त्यांनीं सांगितले.

वर जी काशांतल्या पंडिताची नावे आलीं आहेत, ते सामान्य कोटीतील विद्वान् नव्हत. त्या काळीं काशांतील विद्यापीठ चांगलेच जागृतें होतें वादाच्या पूर्वी काशीचे एक पंडित ज्वाहरदासजी यांनीं दयानदाना विचारले की, काशांत तर अनेक जाडे पंडित आहेत. आपण कोणकोणास जिंकणार ? सर्वांचेच कसें निराकरण करणार ? त्यावर दयानंदांनीं उत्तर केलें कीं, “ आमच्याबरोबर काहीं काळ बाळू शकेल असा एक दक्षिणी बाळशास्त्री आहे, बाकीचे सारे काकभाषेतच [ नवीन न्यायादिमें ] काय ते निपुण आहेत. वेदार्थ करण्यांत त्यांची गति नाहीं.”

ह्याच चरित्रकारांनीं स्वामींचा आणखी एकदोघा काशीकर सुप्रसिद्ध पंडितांशीं आलेला संबंध वर्णिला आहे, तोही येथेच देणें बरें त्या वेळीं काशींतील एका पाठशाळेंत पंडित शिवकुमार हे अध्यापक होते त्यास धर्मोपदेशक नेमावे असें दयानदाचे मनात होते “ परंतु स्वामीजीनीं ते वेदज्ञानशून्य आहेत असे पाहून त्यास मासिक पन्नास रुपये पगार देऊन ठेवण्याची त्याची लायकी नाहीं असें ठरविले आता आणखी एका महामहोपाध्यायांचे वर्णन सदर चरित्रात कसे केलें आहे तें सांगून मग या गाजलेल्या काशीचे शास्त्रार्थाकडे वळू काशीस कोणी रामस्वामी मिश्र या नावाचे एक तरुण महामहोपाध्याय होते त्यांना दयानदाच्या-बद्दल फारच अनादर वाटत असे परंतु असल्या पाखड्याचे मुखावलोकन करणेही पाप आहे अशा समजुतीमुळे ते दयानदास भेटले नव्हते पण रात्री अधेर पडल्या-वर त्यांच्याकडे गेल्यास त्याचे तोड पाहण्याचा प्रसंग न येता वाद करता येईल असें मनात येऊन ते एका रात्री त्यांच्याकडे गेले अशा पंडिताशी देववाणींत बोलणे हेंही पाप आहे, असे त्याच्या तोडावर सांगून त्यांनी हिदींत बोलण्याचा सकल्प केला शास्त्रार्थास सुरुवात करण्यापूर्वीं ते म्हणाले की, मी आपल्याबरोबर एक सुरी आणली आहे, ती दोघामध्ये ठेवून शास्त्रार्थ होईल जो हरेल त्याचे ह्या सुरीने नाक कापले जाईल ! स्वामी हसत म्हणाले की, “ मीही एक चाकू मध्ये ठेवणार आहे. जो हरेल त्याची जीभ त्याने छाटली जाईल ! कारण, वादविवादात नाकाचा बिचाऱ्याचा संबंध काय ? जीभच खरी अपराधी ! यानंतर सुमारे अर्धी घटका त्यांचा सवाद झाला तो काय झाला ते चरित्रात दिले नाही. पण त्यात इतके मात्र वर्णन आहे की, स्वामींच्या भाषणाचा त्यांच्या मनावर इतका परिणाम झाला की, त्यानंतर त्याचे स्वामींशीं अगदी सरळ व सभ्यपणाचे वर्तन होऊ लागले. हे महामहोपाध्याय कोण ? हे महाराष्ट्रीयींस ठाऊक नसेल पण वरील म० राजारामशास्त्री (बोडस), श्री० बाळशास्त्री (सरस्वती) हे दोघे महाराष्ट्रीय पंडित व त्यांचेच सहाध्यायी प० शिवकुमार ह्या लोकोत्तर विद्वत्तेच्या पुरुषाची ह्यांति महाराष्ट्रीय अद्याप विसरले नसतील असले विद्वद्भर आणि त्यांच्याच तोडीचे म्हणून दयानंदांच्या चरित्रात वर्णिलेले व्यंकटशास्त्री आदि पंडितांनीं दयानंदाशीं शास्त्रीय वादविवाद करतांना इतकें अज्ञान प्रगट करावें, हें मोठेंच आश्चर्य होय

ह्या बाबतींत प० नरदेवशास्त्री असा खुलासा कळवितात कीं, “ त्या वेळीं वैदिक

विषयाकडे पण्डितसमाजाची प्रवृत्ति नव्हती आणि स्वामी दयानंदांनीं वेदविहित कोणतें आणि वेदनिषिद्ध कोणतें हा प्रश्न एकदम आकस्मिक रीतीनें पंडितसमाजा-पुढें आणल्यामुळे अशा प्रकारच्या शास्त्रार्थात प्रारंभीं पण्डितसमाजाची गाळण उडाली असल्यास आश्चर्य नाही पण कालपरत्वे जेव्हा पण्डितसमाज वैदिक विषयाचा स्वाध्यायपूर्वक ऊहापोह करू लागला तेव्हा तो समाज वेदनिर्दिष्ट स्वपक्षपोषक प्रमाणे दाखविण्यास समर्थ झाला.” क्लिष्ट आणि अपरिचित अशा एखाद्या विषयासबधीं अचानक प्रश्न उपस्थित झाला, तर पं० नरदेव-शास्त्री म्हणतात त्याप्रमाणे क्वचित् फजितीचा प्रसंग येईल. पण काशीच्या महाराजांनीं मुद्दाम भरविलेल्या विद्वत्सभेंत झालेल्या चर्चेचा जो इतिहास आर्य-वाङ्मयात प्रसिद्ध आहे तो खरा असल्यास त्याला हा खुलासा मुळीच पुरेसा वाटत नाही. दयानंदांचे वाद स्वा० विशुद्धानदाना पूर्वीच हरिद्वारीं कुभमेळ्याचे वेळीं कळले होते शिवाय फरूखाबादच्या पं० गोपाळशास्त्री यांनीं काशीच्या पंडिताकडून त्याच वादासबधीं पूर्वी व्यवस्थापत्रही नेले होते. यामुळे वादातील मुद्दे सर्वांना पूर्वश्रुत होते. आणि तरी सुद्धा अगोदर तयारी करण्यासाठीं काशीकर पंडितांनी पधरा दिवसाची मुदतही घेतली होती. खुद्द दयानंदानाच एकदा हेमचंद्रजी नावाचे गृहस्थानें असा प्रश्न केला की “ भगवन् ! हे एवढे बडे बडे धुरधर पण्डित आपल्याकडे शास्त्रार्थाकरिता येतात हे सारेच मूढ कसे ? ” त्यावर स्वामींनीं हसून उत्तर दिलें कीं, “ सत्यासत्य विवेक तर बहुतेक विद्वानांना असतोही, परंतु चरितार्थासंबंधी लोभात पडून ते सन्मार्गच्युत होतात ! ” हाही दोषारोप निस्पृह आणि अल्पसतुष्ट वृत्तीच्या विद्वानांना लागू पडणार नाही. निदान काशीचा शास्त्रार्थ “ आजीविकेचे प्रलोभनानें ” दूषित झालेला नसावा यास्तव त्याचे महत्त्व आहे.

शिवाय आर्यसमाजाचे इतिहासकार ह्या काशीच्या शास्त्रार्थाच्या सभेला बरेच महत्त्व देत असल्यामुळे स्वामी श्रद्धानंदांचे चिरजीव प्रो० इद्र विद्यावाचस्पति या सभेची जी हकीगत लिहितात ती पहाणे जरूर आहे. ता. २२ आक्टोबर सन १८६९ रोजीं राजा माधोसिंह याच्या आनंदबागेंत ही सभा झाली. दयानंदांनीं जेव्हा काशीचे अधिपति ईश्वरनारायणसिंह यांचे मार्फत काशीच्या पंडितांना सत्यासत्यनिर्णयाकरितां प्रथम आव्हान दिलें, तेव्हां तेथील पंडितांनीं वेदशास्त्रावलोचनासाठीं पधरा दिवस मुदत मागून त्या मुदतींत खूप

तयारी केली. त्यानंतर शास्त्रार्थाचा दिवस उगवला त्या वेळचें वर्णन विद्या-  
वाचस्पति यांच्याच शब्दांत सागणें बरें \*

सारांश ता १६ नोव्हेंबर १८६९ रोजी [कोणी १७ नोव्हेंबर म्हणतात] काशींत  
पूर्वी कधीही जमला नव्हता इतका समाज आनदबागेत जमा झाला. त्यांत  
काशीतील सर्व प्रमुख पंडित, बडे बडे गृहस्थ, आजूबाजूच्या गांवचे जमीनदार,  
खिस्ती धर्मोपदेशक, कलकत्यापासून वर्तमानपत्राचे संपादक किंवा बातमीदार  
अशी अभूतपूर्व गर्दी होती. अध्यक्षस्थानी काशीचे महाराज होते. पण काशीचे  
कोतवाल पंडित रघुनाथ सहाय्य हे वादविवादाची शिस्त राखण्यासाठी हजर होते.  
काही दगाफसाट होऊ नये म्हणून पोलीसपार्टीही हजर होती. अशा थाटांत  
दुपारी तीन वाजता वादास सुरुवात झाली. प्रथम काशीदरबारचे पंडित ताराचरण  
नैय्यायिक यानी आरंभ केला.

ताराचरण०—आपण मनुस्मृतीला वेदमूलक कसे मानतां ?

स्वामी—मनुवचन हें दिव्य औषध आहे असे सामवेदांत म्हटले आहे.

यावर ताराचरण निरुत्तर झाले. मग विशुद्धानंद मदतीस आले.

विशुद्धानंद—रचनानुपपत्तेश्चनानुमानम् हे वेदातसूत्र वेदमूलक कसे तें सिद्ध  
करा

स्वामी—हा मुद्दा अप्रस्तुत आहे.

विशुद्धानंद—अप्रस्तुत असला म्हणून काय झाले, तुम्हांला त्याचें समाधान  
करतां येत असेल तर करा.

स्वामी—त्याचा पूर्वापार संबध पाहून खुलासा करतां येईल.

विशुद्धानंद—जर सर्व गोष्टींचें पाठातर नाही तर काशीस शास्त्रार्थाला  
कशाला आलेत ?

स्वामी—तुम्हांला तरी सर्व तोंडपाठ आहे का ?

विशुद्धानंद—होय. आम्हांला सर्व कांहीं पाठ आहे.

स्वामी—तर मग सागा पाहू धर्माचीं लक्षणें किती आहेत ?

विशुद्धानंदांनीं सर्वज्ञतेचा आव मात्र आणला, पण मनुस्मृतीतील धृतिक्षमा-  
दमोस्तेयम् इ० श्लोक त्यांस न आठवल्यामुळें ते निरुत्तर झाले, तेव्हां पंडित  
बाळशास्त्री पुढें सरसावले.

“ आज एक ओर माधोवागमें सभा का समारोह होने लगा और दूसरी ओरसे पण्डितोंको सभास्थानतक पहुचने के लिये काशी नरेश के दरबारसे पालकी छत्र, चंबर आदि सामग्री भेजी जाने लगी। आज मानो काशीके पण्डितोंका परीक्षादिन था। इस दिन की सफलता पर उनका भविष्य अवलम्बित था। प्रतिपक्ष में कौपीनधारी साधु था, विद्या ही जिसका शास्त्र था, सत्य ही जिसका

बाळशास्त्री—आम्ही धर्मशास्त्राचे सपूर्ण अन्वयन केले आहे त्यासाठी कांही विचारणे असेल तर आम्हाला विचारा

स्वामी—तर मग आपण अधर्माचे लक्षण सांग पाह—अधर्माचेही लक्षण कोणा विचारील याचा त्यानी कर्धाच विचार केला नसल्यामुळे ते निरुत्तर झाले !

याप्रमाणे प्रश्नोत्तरे झाली त्यात काशीच्या पंडितांनी इतकेच दाखविले, की वेदात “ प्रतिमा ” शब्द आला आहे तो मूर्तिवाचक आहे आणि “ पूर्त ” शब्द आला आहे, तोही मूर्तिपूजेचा सूचक आहे त्यावर स्वामीनी ईश्वराच्या प्रतिमेचा वेदात स्पष्ट निषेध आहे, असे दाखविले आणि पूर्त शब्दाचा अर्थ नदी, तडाग इ० आहे, असे सांगून समाधान केले

आपली काहीच मात्रा चालत नाही असे पाहून काशीच्या पंडितांनी मुख्य मुद्दा सोडून पुराणाचा विषय काढला पण तेथेही त्यांना तोच अनुभव आला मग उलट स्वामीजीनी व्याकरणासबर्धी कांही प्रश्न पंडितास विचारले, पण त्यांचे समाधानकारक उत्तर त्यास देता आले नाही तेव्हा ते हताश झाले ! हे पाहून माधवाचार्य पुढे सरसावले आणि एक पौर्थाचे पान पुढे करून म्हणाले की, यज्ञसमाप्तीनंतर दहाव्या दिवशी यजमानाने पुराणश्रवण करावे असे म्हटले आहे. तेव्हां येथे पुराण शब्द हा कोणत्या विशेष्याचा विशेषण आहे तो दाखवा

स्वामी—आपण सदर्म वाचून दाखवा

विशुद्धानद—( पान पुढे करून ) तुम्हीच वाचा कीं

त्या वेळी सायकळ झाल्यामुळे दयानदाना ते पान नीट वाचता येईना ही योग्य साधि आहे असे पाहून विशुद्धानद चला आता सधेची वेळ झाली तुमची काय परीक्षा व्हायची ती होऊन चुकली ! असे म्हणत उठले त्यावर स्वामीनी त्यांस वाद अर्धवट टाकून उठू नका, असे पुष्कळ सांगितले पण ते त्यांनी ऐकले नाही. ते म्हणाले, आतां तुम्ही बसा, जे व्हायचें तें होऊन चुकले. तेव्हा

फिला था, और परमात्माहि जिसका सहायक था। इधर अनेक पण्डितों की मण्डली थी, जिनके पास विद्या खडग तो थी, परन्तु स्वतन्त्र विवेक के अभाव से रूढिरूपी जगार से निकम्मा हो गई थी। सत्यका सुख हिरण्मय पात्र से बढ हो चुका था। परमात्माका स्थान एक ओर जड मूर्तियों ने और दुसरी ओर अन्नदाता काशा नरेश ने छान लिया था। जहां कर्पिनधारी अपने सहायक पर भरोसा करके, सत्य के गढ में डेरा जमाकर विद्या की तलवार पकडे निर्भीक बैठा था, वहां अपनी शक्तियों और सहायकों को कमजोर समझकर पण्डित मडळी कभी छत्रचक्र के ढांग का आसरा दृढता थी, और कभी सैकडो शिष्यो की पक्तिया बांधकर समझता था कि अब दयानन्द अवश्य दहल जायगा। परन्तु यहां वह लोहा न था, जो जरासा आंच से पिघल जाता। यहां वह लौ न थी जो हवा के जरा से झोके से बुझ जाती ! + + +

पौराणिको की अक्षाहिणो सेना आ पढ़ची। रोब जमाने को काशीनरेश; बाल की खाल उधेडने को वृद्ध स्वा० विशुद्धानन्द, प्रसिद्ध बालशास्त्री और अन्य माधवाचार्य, वामनाचार्य, नारायण आदि विख्यात पंडित, और हज़ा मचानेके काशीके विद्यार्थी और गुडे, इस प्रकार झूमती ज्ञामती और बेतहाशा जय जय-कारोसे आकाश की गुजाता हुई अग्रत्रय सपन्न पौराणिक सेना माधोवागमें पहुंच गई। + + +

शास्त्रार्थ आरभ हुआ। + + +

प्रभुरूपी तीरो की अनवरत बाँछार हो रही थी, साधनसपन्न ब्रह्मचारी फेंके हुए तीरों को मार्गमें हि काटता जाता था, और साथ हि अपने धनुष की करामत दिखा रहा था। उस उपजाऊ धनुष से फेंके हुए अमोघ बाण विरोधियों की कवचों में छेद कर रहे थे।

प० ताराचरण ने पूछा—‘आप मनुस्मृति को वेदमूलक कैसे मानते हैं ?’

स्वामीजीने उत्तर दिया—‘सामवेद के ब्राह्मण में कहा है कि जो कुछ मनु ने वर्णन किया है वह औषधों का भी औषध है।’

अध्यक्ष काशीचे महाराज हेही उठून न्यानी टाळ्या वाजविल्या त्याबरोबर काशीच्या पंडितांचा जयजयकार करीत सर्व मडळी उठली ! आणि उलट दयानंदांचर विटाचे तुकडे व दगड येऊ लागले ! याप्रमाणे काशीकर पण्डितांचा पुरा पाडाव झाला असता त्यांनी लबाडीने खोटीच हूल उठविली.

नाराचरणजा चुप हांगये, स्वा० विशुद्धानन्दजी मदत के लिये पहुचे ।

आप बोले—‘रचनानुपपत्तेरचनानुमानम’ इस वेदान्त सूत्र को वेदमूलक सिद्ध कहो ।

स्वामी ने उत्तर किया—‘यह उपस्थित वाद के भीतर नहीं है’ ।

स्वामी विशुद्धानन्दजी ‘प्रकरण के बाहिर हं तो क्या हुआ’ यदि तुम्हें इसका समाधान आता हं तो कह दो ।’

स्वा० दयानन्द—‘इसका पूर्वापर पाठ देखकर समाधान किया जा सकता है’ ।

स्वा० विशुद्धानन्द—‘यदि सब कुछ याद न था तो काशी में शास्त्रार्थ करने क्यों आये थे?’

स्वा० दयानन्द—‘क्या तुम्हें सब कुछ कण्टाप्र है?’

स्वा० विशुद्धानन्द—‘हां, हमें सब कुछ स्मरण है’ ।

यह उल्टा वार प्रारम्भ हुआ । फेच में आता २ चतुर सिपाही निकल गया ।

स्वा० दयानन्दने पूछा—‘तब बताइये धर्म के लक्षण कितने हैं?’

स्वामी विशुद्धानन्द ने सर्वज्ञता का दावा तो किया, परन्तु उन्हें मनुस्मृति का धर्मलक्षणसम्बन्धी, ‘वृत्तिक्षमा दमोस्तेयम इत्यादि श्लोक याद नहीं था । वह निरुत्तर हो गये ।

स्वामी दयानन्दने लालक पढ सुनाया । झटपट प्रसिद्ध धर्माचार्य प० बालशास्त्राजी मदद पर आ पहुचे । आपने कहा कि ‘हमने सम्पूर्ण धर्मशास्त्रका अध्ययन किया हं, इस विषय में कुछ पूछना हो तो हमसे पूछिये ।

स्वा० दयानन्दने पूछा—‘आप अवर्ध के लक्षण बतलाइये । बालशास्त्राजीने कभी सोचा भी नहीं था कि कोई आदमी अधर्म के लक्षण भी पूछ सकता हं । उन्हें निरुत्तर होना पडा ।

इसी प्रकार प्रश्नोत्तर होते रहे । मूर्तिपूजा के सम्बन्ध में काशी के पंडितोंने दो ही बातें पेश की । एक तो यह कि, वेदमें प्रतिमा शब्द आया हं, वह मूर्तिका वाचक हं, और दूसरा यह कि, ‘उद्बुध्यस्वाने’ इत्यादि मन्त्रमें जो ‘पूत’ शब्द आया है, वह मूर्तिपूजाका सूचक हं । स्वामीजीने दोनोंकाही समाधान कर दिया । ईश्वर की त्रतमाका वेदसे स्पष्ट निषेध हं, और पूत शब्द नहीं, तडाग आदि का वाचक है । यह समाधान करके स्वामीजी बारवार यही पूछते रहे कि, ‘वेद में मूर्तिपूजा का विधान कहा है?’

हर तरहसे लाचार होकर पण्डित मण्डली ने चालाकी शरणली । इस विषयपर शास्त्रार्थ करनेसे टालकर पण्डित लोग स्वामीजीको उलझाने की नीयत से पुराणोंके विषयपर विवाद करने लगे, परंतु शीघ्र ही अनुभव करने लगे कि, यह व्यूह भी अभेद्य नहीं है । स्वामीजीने अवसर पाकर व्याकरण सम्बन्धी प्रश्न पण्डितोंके सामने रक्खा- कोई भी सन्तोषजनक उत्तर न मिला । पण्डित लोग हताश और खिन्न होने लगे । तब माधवाचार्यजी आगे बढ़े और कोई दो पत्रे लाकर बीचमें रखते हुए कहा कि 'यहां पर लिखा है कि, यज्ञकी समाप्ति यजमान दसवें दिन पुराणोंका पाठ श्रवण करे, अब स्वामीजी बताइये कि 'पुराण' किमका विशेषण है ।'

स्वामीजी—'आप पाठ पढ़ कर सुनाइये' ।

स्वामी विशुद्धानन्दजी ने पत्रों स्वामी दयानन्दजी के हाथ में पकड़ा कर कहा कि, 'आप ही पढ़ लीजिये' उस समय साज्ञ का अधेर आकाशपर उतर आया था । स्वामी दयानन्द ने पत्रे लाटाने हुए, स्वामी विशुद्धानन्दसे कहा कि, 'आप ही पढ़ लीजिये' ।

स्वामी विशुद्धानन्दजी बोलें 'मैं चष्मे के बिना नहीं पढ़ सकता, इस लिये आपही को पढ़ना होगा' स्वामी दयानन्द ने पत्रे हाथ में ले लिये । अन्धेर के कारण [ 'दशमेऽहनि किञ्चित्पुराणमाचक्षीत' इस पाठ के पूर्वपर को । द प्र ] पढ़ना कठिन था । दीपक मगवाया लगा । लालटने की रोशनी भी बड़ी मद्धम थी । पत्रे पढ़ने में कुछ समय लगा [ विशुद्धानन्दजी यह कहकर उठ खड़े हुए की अब संध्या का समय हो गया है । द प्र ] उचित मौका समझ कर पण्डित मण्डली उठ खड़ी हुई । इस प्रकार धूर्तता होते देख कर स्वामी दयानन्द ने स्वामी विशुद्धानन्द का हाथ पकड़ कर कहा कि 'पठ जाइये । निर्णय किये बिना बीच ही में उठ खड़े होना आप ऐसे विद्वानों को कदापि उचित नहीं' परन्तु स्वामी विशुद्धानन्दजी न बँटे और स्वामी दयानन्द की पीठ पर हाथ फेर कर कहने लगे कि, 'अब बैठिये, जो कुछ होना था, हो चुका ।'

++

++

++

आश्रय-हीन अन्धकार का अन्तिम आश्रम बनारस ही दिखाई देता था । निर्भय वीर दयानन्दने गुफा में पहुँच कर शेर को ललकारने का निश्चय किया, और माधोबाग में जाकर धर्म का झण्डा गाड़ दिया ।

++

++

++



रुद्रि के गढ से दयानंद की टक्कर का जो भयंकर शब्द हुआ, उससे दिशाएँ गूज उठी। गूजसे आश्चर्यित देशनें देखा कि मदियोंके अधेर मे खडा किया हुआ कुरातियों का मीनार ठोकर खाकर भीषणशब्द करता हुआ विश्रनाथ पुरी की तरह मे विलीन हो रहा हँ। स्वार्थ काप उठा, और सत्यका चेहरा चमकने लगा।

++

++

++

काशी शास्त्रार्थ ह्या नावाचे एक लहान चोपडे प्रसिद्ध झालेले आहे त्यातील हकीकत सर्वांत अधिक व्यवस्थित असून वरील तुटक सवादातील मधले दृवे त्यात दिले आहेत पण त्याच्या लेखकाचे व प्रकाशकाचे नाव पुस्तकावर नसल्या मुळे हा निनावी प्रबधकर्ता किंतपत अधिकृत आहे हे न समजल्यामुळे आम्ही महाम स्वामी श्रद्धानंद याचे नजरेखाली तयार झालेल्या त्याच चिरजीव प्रो० ड्र विद्यावाचस्पति याच्याच इतिहासातून वरील अवतरण घेतले आहे तथापि ह्या एका महत्त्वाच्या शास्त्रार्थाबद्दल तरी अधिक सुसंबद्ध माहिती असावी म्हणून सदर चोपड्याचे आधारे ह्याच सवादाचे वर्णन सारांशरूपाने पुन्हा देत आहों

स्वामी दयानंदानी आपला निश्चित सिद्धान्त असा प्रसिद्ध केला होता कीं, पाषाणादि मूर्तिपूजन, शैवादि संप्रदाय, रुद्राक्षत्रिपुड्रादिधारण याचे वेदान विधान नाही यास्तव त्याचे आचरण पापावह आहे काशीकर पंडिताचे दयानदास म्हणणे असे होते की, तुम्ही मूर्तिपूजाखडन करता तर आम्ही त्याचे मडन करतो त्यानंतर उभयतास वेद प्रमाण आहेत असे ठरल्यावर वेदात मूर्तिपूजेचे प्रमाण असल्यास दाखवा किंवा नसल्यास नाही म्हणून सागा असा सवाल दयानंदांनी टाकला. त्यावर वास्तविक एक वेदातील प्रमाण सागावयाचे किंवा सरळपणे वदांत प्रमाण नाही हे कवळ करावयाचे तसें न करता काशीच्या दरबारचे पंडित ताराचरण नैयायिक असे म्हणू लागले की, जे केवळ वेदांलाच प्रमाण मानतात, अन्य प्रमाण मानीतच नाहीत त्याच्याजवळ काय बोलावे ! दयानंद म्हणाले, “अगोदर वेदांचा विचार होऊ या कारण वेदोक्त कर्मच मुख्य आहे आणि मनुस्मृत्यादि तरी वेद मूलक आहेत, म्हणूनच प्रमाणभूत आहेत जे वेदांत नाही किंवा वेदविरोधि आहेत ते प्रमाण नव्हे. त्यावरून ताराचरणानी प्रश्न विचारला की, मनुस्मृतीचे प्रमाण तरी वेदांत कोठे आहे ? तेव्हा स्वामींनी मनुचे वचन हे औषधांचेही औषध आहे असे सामवेद ब्राह्मणांतील ( यद्वं किंच मनुरवदत्तद्भेषजम् । ) वचन सांगितलें येथे हे लक्षांत घेतले पाहिजे की, दयानंद फक्त मंत्रभागासच वेद म्हणून मानीत असत, ब्राह्मण, आरण्यके यांस ने मनुष्यकृत मानीत असत

त्यानंतर वेदात जें अप्रसिद्ध ते सच्छाल्न नव्हे या सिद्धान्ताची छाननी करण्या-  
करितां “ रचनानुपपत्ते ” हे वेदान्तसूत्र वेदमूलक कसें तें दाखवा असा प्रश्न पंडितानीं  
केला तो प्रश्न अखेर तसाच राहून केवळ स्मरणशक्तीची परीक्षा सुरू झाली आणि  
स्वामींनीं धर्माचें स्वरूप विचारले विशुद्धानंदानीं “ वेदप्रतिपाद्य फलसहित अर्थ ”  
असें उत्तर दिले त्यावर दयानंद म्हणतात कीं, हे स्वयंपाठित प्रमाण नको काहीं  
श्रुतिस्मृति सागा त्यावर “ चोदना लक्षणोऽथो धर्मः ” हे जमिनीसूत्र विशुद्धान-  
नंदानीं सांगितले. तेव्हा स्वामी म्हणाले कीं, हे तर सूत्र आहे तुमच्या सर्व कटाग्र  
आहे मग श्रुतिस्मृति का सागत नाहीं ? प्रेरणेचे मूळ श्रुतिस्मृतिच आहेत यावर  
विशुद्धानंद जेव्हा काहीच बोलतना तेव्हा स्वामी म्हणाले कीं, ठीक ! आपल्याला  
धर्माचे स्वरूप तर सागता येत नाही तर धर्माचीं लक्षणे तरी किती ते सागा.  
विशुद्धानंद म्हणाले कीं, धर्माचें लक्षण एकच, पण तें कोणते ते विशुद्धानंदानीं सागता  
येईना ! तेव्हा स्वामी म्हणाले कीं, धर्माचीं दशलक्षणे असताना तुम्ही एकच कसें  
सागता ? विशुद्धानंदानीं इतक्यातच समजावे. पण त्यांनीं उलट दहा लक्षणे तीं  
कोणतीं असा प्रश्न विचारला पुढे बालशास्त्री (बालसरस्वति ?) वादास सरसावले  
असता त्यास अधर्माचें लक्षण विचारूनच स्वामींनीं निरुत्तर केलें ! हे सर्व आम्हास  
आश्चर्यकारकच वाटते.

असो ह्याप्रमाणे स्मरणशक्तीच्या परीक्षेत काशीकर पंडित फजीत पावल्यावर  
त्यांनीं सर्वांनीं चिडून जाऊन स्वामींवर एकदम गिऱ्या केला आणि त्यास विचारलें  
कीं, वेदात प्रतिमा शब्द आला आहे कीं नाहीं ? स्वामींनीं उत्तर दिले कीं, प्रतिमा  
शब्द सामवेदाच्या षड्विंश ब्राह्मणात आला आहे. परंतु ज्या मंत्रात तो शब्द  
आला आहे तो मंत्र मृत्युलोकविषयक नग्न ब्रह्मलोकविषयक आहे त्यानंतर-  
चीं बालशास्त्री व स्वामी यांच्या दरम्यान झालेली प्रश्नोत्तरे सादिग्ध आहेत. पुढें  
विशुद्धानंदानीं ईश्वराचा व वेदाचा संबंध काय म्हणून काढल्यावर स्वामी उत्तरा-  
दाखल म्हणाले कीं, वेद सच्चिदानंद लक्षण, ईश्वराने प्रकाशित असून त्याचा  
परस्पर कार्यकारणसंबंध आहे. तेव्हा विशुद्धानंद म्हणाले कीं, वेदास कार्यरूप  
मानाल तर ते नसत्याप्रमाणेच होत त्यावर स्वामी म्हणाले कीं, जर ईशतत्त्वात  
कशाचेंच अस्तित्व संभवत नसेल तर मग आकाशातही कोणत्याच वस्तूचा संबंध  
किंवा संभव असणार नाहीं. त्यावर विशुद्धानंद म्हणाले कीं, आकाशाही ईश्वरच  
होय यावर दयानंद कुत्सितपणानें हसून म्हणतात “ ठीक ! आकाशच ईश्वर

काय ! पण ते असा तो अप्रस्तुत भाग सोडून मूर्तिपूजेबद्दल कांही आधार असेल तर दाखवा ” त्यावर विशुद्धानंद स्वामींच्या पाठीवरून हात फिरवीत त्यास म्हणतात “अहो जोगी, तुमचे शिक्षण कच्चे आहे. अजून शिका ” पुढे विशुद्धानंद म्हणतात की, ज्याप्रमाणे मन किंवा सूर्य याची ब्रह्मबुद्धीने उपासना सांगितली आहे त्याचप्रमाणे शालिग्रामादींची जाणावी त्यावर स्वामी म्हणाले की, ‘ आदित्य ब्रह्मेत्युपासीत ’ असे सांगितले आहे त्याप्रमाणे पाषाणादि ब्रह्मेत्युपासीत असे स्पष्ट वचन वेदांत का नाही ? याबद्दल काहीच खुलासा न करता माधवाचार्य विचारतात की, “ उदबुध्यस्वाग्नें प्रतिज गृह्णित्व-मिष्ट्रापूतं स-सृजेथामयञ्चेति ” या मंत्रात पूर्त शब्द मूर्तिवाचक का समजूनये ? तेव्हा दयानंदांनी ‘ पूर्त ’ शब्द पूर्तिवाचक आहे. प्रतिमावाचक नाही असा निरुक्ताचा व ब्राह्मणाचा हवाला देऊन सांगितले मग “ ब्राह्मणानीतिहासान् पुराणानीति ” इत्यादि वचनात पुराण शब्दाचा अर्थ काय असा प्रश्न माधवाचार्यांनी काढला अर्थात माधवाचार्यांचे मताने पुराणे एकदा प्रमाणभूत ठरली की, मूर्तिपूजेचे प्राभाष्य सिद्ध करणे सोपे होईल हाच त्यांच्या प्रश्नातील हेतु दिसतो स्वामी म्हणाले, पुराण शब्द ब्राह्मण शब्दाचा विशेषण आहे त्यावर बालशास्त्री यानी अडविले की, ब्राह्मण काय नवीनही असतात काय ? स्वामी म्हणाले की, त्याबद्दल शका राहू नये म्हणून पुराण शब्द योजला आहे पण पुन्हा शका निघाली की, सदर वचनात मध्यंतरी इतिहास शब्द येतो तेव्हा विशेष्यविशेषणामध्ये असा शब्द कसा येईल ? त्याचा खुलासा करताना ‘ अजो नित्य-शाश्वतोय पुराणो ’ ह्या गीतावचनांत पुराण या विशेषणाचा देहा या दूरस्थ विशेष्याशा सबंध येतो असो असे स्वामींनी दावाविले आणि विशेष्य-विशेषण समीपच असले पाहिजे असा व्याकरणाचा काही नियम नाही, असेही सांगितले विशुद्धानंद म्हणाले की, येथे इतिहास शब्दाचा तर पुराण हा शब्द विशेषण नाही ना ? स्वामींनी प्रत्युत्तर केले की, इतिहासः पुराण पंचमो वेदानां वेदः । ह्या वचनात इतिहास ह्या शब्दालाही पुराण हें विशेषण लावलेले आढळते मध्येच धामनाचार्य म्हणाले की, हे वचन वेदात कोठेही नाही. स्वामींनी निखून सांगितले की, जर हे वचन वेदांत आढळले तर तुमचा पराजय नाही, तर माझा पराजय, अशी प्रतिज्ञा लिहा तेव्हा सारे गप्प झाले. मग दयानंदांनी मध्येच एक प्रश्न काढला की, कोणा व्याकरणशास्त्र जाणणारे असतील तर त्यांनी व्याकरणात कल्म संज्ञा केली आहे की नाही ते सांगावे. बालशास्त्र्यांनी उत्तर दिले की, संज्ञा तर केली नाही, पण

एके ठिकाणीं भाष्यकाराने उपहास मात्र केला आहे तो कोठें म्हणून स्वामींनीं विचारतां बाळशास्त्री निरुत्तर झाले अखेर माधवाचार्यांनीं गृह्यसूत्राचे एक पृष्ठ दयानदांच्या हाती दिले ते हस्तलिखित पत्र इतके अस्पष्ट लिहिलेले होते की, ते चटकन् वाचतां येणे शक्यच नव्हते मुद्दाम जाणून बुजूनच असले पान दयानदांच्या हाती दिले. त्यावर ते पत्र कोणत्या प्रथातील कोणत्या ठिकाणचे आहे त्याचा काहींच उल्लेख नव्हता असे ते सदिग्ध आणि अस्पष्ट लिहिलेले पत्र वाढत चाललेल्या अधारांत वाचण्यास स्वामींना पुरी पाच पळेहो फुरमुद पडितानीं दिली नाहीं त्या पृष्ठावरील “ दशमेऽहनि किञ्चित्पुराणमाचक्ष्वात ” या वचनातील पुराण शब्दाचा अर्थ पुराणी विद्या म्हणजे ब्रह्मविद्या उपनिषद, भसा करावा असे स्वामी दयानंद सागणार तो ‘ आतां उशीर झाला ’ अशा सबब काढून विशुद्धानंद उठले त्याबरोबर काशाराज सर्व पडितासह उठून टाळ्या वाजवून पडिताचा जयजयकार कळ लागले इतकेच नव्हे तर पुढे काही दिवसांनी काशाराजांच्या छापखान्यात स्वामींच्या निदापर एक चोपडेही छापून प्रसिद्ध झाले !

वरील वादाविवादात अखेर उतावळीने आणि खोडसाळपणाने काशीच्या पडितांचा जय झाला म्हणून टाळ्या पट्टन सभा उधळण्यात काशीचे महाराजांनीही लोकांस प्रोत्साहित केले, त्यावरून कोतवालाचा व त्याचा खटका उडाला, तेव्हां ते म्हणाले, ‘तुम्ही आम्ही सारे मूर्तिपूजक, येनकेन प्रकारेण आपल्याला आपली बाजू राखली पाहिजे’ हेच महाराज पुढे दयानदांचे चरणां पश्चात्तापपूर्वक लीन झाले ! असेही वर्णन आहे.

ही हकीगत इतकी विस्तृत देण्याचे कारण असे की, दयानदांनीं केलेल्या शास्त्रार्थात ह्या काशीच्या शास्त्रार्थाचें महत्त्व फार आहे असें आर्यसमाजी मानतात हिंदू पेट्रियटनेही त्या वेळां असे प्रसिद्ध कले की, “ काशीचे पंडित आपल्या ज्ञानाचा अति गर्व करीत होते, त्यांचा दयानदांनीं पुरा पाडाव केला ” ख्रिश्चन इटेलिजेन्सरचे मत मात्र असें झाले आहे की, एकदरीत काशीत जाऊन स्वामींना विशेष काही साधता आले नाहीं. काशीचे फार मोठ-मोठे पंडित तर त्यांस भेटलेही नसावेत. उलट सामान्य लोकांचा विरोध वाढला. काशी क्षेत्रात त्यांच्यावर बहिष्कारही पुकारण्यात आला कोणी त्यांस विड्यांत विष देण्याचा प्रयत्न केला. कित्येक गुंडांनीं त्यांच्यावर गिल्ला करण्याचा डाव रचला. याच्याही पुढे काहीं प्रकार झाले एका कसायाला आणि काळणाला

कोणी तयार करून भर सभेत त्याच्याकडून आपल्या बाकीबद्दल म्हणून पैशाचा तगादा करविला ! तसेंच एका वेऱ्येलाही स्वामींनी भर सभेत इज्जत घेण्याकरिता तयार केले ! आणि एकाने तर विषारी मिठाईही याच्याकडे पाठविली ! हे सर्व प्रकार स्वामींनी शान्तपणे सहन केले. मुसलमानी धर्मावरही त्यांनी टीका चालविल्यामुळे काही मुसलमानांनी तर त्यास उचलून नदीत फेकून देण्याचाही खटाटोप केला ! पण स्वामींनी आपल्या सामर्थ्याने हे सर्व प्रसंग निभावून नेले.

या काशीच्या प्रसिद्ध शास्त्रार्थनंतर काहीं दिवस तेथेच राहून नंतर दयानंदाची स्वारी प्रयागला गेली, व तेथील कुममेळा पाहून इ.स.न १८७३च्या आरंभा ते कलकत्याला गेले. तेथे हे आपल्याशी सहमत होतील असे ब्राह्मस वाटले असावे पण अखेर ते जमले नाही. महर्षि देवेद्रनाथाकडे स्वामी गेले होते. श्रीरामकृष्ण परमहंसाच्या लतकाच्यामुळे त्यांस महर्षाकडे येण्याचा पूर्वी मज्जाव झाला होता, पण दयानंद जास्त व्यवहारी व धूर्त असल्यामुळे त्यांनी ब्राह्म्याच्या वाड्यात जाण्यापूर्वी कलकत्यास प्रथमच कपडे घालण्यास सुरुवात केली तसेंच केशवचंद्र प्रभूतीच्या सूचनेवरून त्यांनी त्यापुढे हिंदीत बोलण्याचा क्रम सुरू केला. तथापि तेवढ्यानेही केशवचंद्राचे खरे समाधान झाले नाही ते म्हणाले, “स्वामी, तुम्हाला जर इग्रजी येत असते तर काय बहार झाली असती. माझ्या इंग्लंडच्या सफरीत तुम्ही मला ठीक जोडीदार झाला असता” पण स्वामींनी त्यास जरा झणझणीतच प्रत्युत्तर केले. ते म्हणाले, “आपले आर्यांचे धर्मरहस्य ज्यात साठवले आहे ती गीर्वाण भाषा तुम्हाला येत नसावी हें तर अधिक खेदजनक आहे. तुम्हा इग्रजी शिकलेल्या बावूना ज्यात काहीच कळत नाही, ते धर्मरहस्य तुम्ही लोकाना शिकविण्याचा आव आणता. याहून अधिक ढोंग ते कोणते !” तथापि त्या ब्राह्म्याच्या मिलाफात भाषेचे माध्यम, व्याख्यात्याचा पेहराव, आणि समाजाची रचना अशी ब्राह्म्याची बाह्यार्थे स्वामींनी उचलली आणि स्वामीच्या अतर्द्धीची चुणूक केशवचंद्रानी घेतली, अशी काही देवघेव परस्परांत झाली तरी एकदरीत कलकत्याच्या ब्राह्म्याचे व दयानंदाचे विशेष पटले नाही, हेच खरे कारण, दयानंदाची भिस्त ज्या वेदावर त्याची ब्राह्म्यास कवडीचीही किमत वाटत नव्हती. त्यामुळे कलकत्यास पाठशाळा काढण्याचा स्वामींचा बंत तसाच विरजला.

तारीख १ एप्रिल सन १८७३ रोजी कलकत्ता सोडल्यावर स्वामी बहार

प्रांतांत निरनिराळ्या ठिकाणी हिंडले. या प्रवासात कोणी ताराचरण पंडित अंतस्वरीतीने स्वामींचा सिद्धान्त मान्य करून वरकरणी व्यवहारापुरता विरोध दाखवीत होते, तर कोणी दुर्गादत्त पंडित आपल्या दिग्विजय वृत्तान्तात स्वामींनी “ आपण सर्वज्ञ लोकोत्तर पंडित आहा मी य.कश्चित् मर्त्य जाव. आपणासारख्या ब्रह्मरूप पुरुषाशी काय वाद करणार !” असे आपल्याजवळ मट्ट्याचे प्रसिद्ध करणारे भेटले. कोणी जगन्नाथ पंडित धड व्याकरणशुद्ध बोलता येईना म्हणून गप्प बसले. तर वृंदावनच्या सुप्रसिद्ध रगाचार्याने आपली फजिती टाळण्याकरिता ऐन शास्त्रार्थाचे वेळी आजारीपणाची सबब सांगून आपल्या आजीविकेच्या वृत्तीवरील आपत्ति टाळली ! कोठें सान्या देशात नाहक गोधळ मार्जावल्यावद्दल स्वामींस रागारागानें जाब विचारणारे पं० काशीनाथशास्त्री आढळले, तर उलट अलाहाबादच्या नूर कॉलेजातील विद्यार्थ्यांत त्यांच्या भावी आर्यसमाजाचे आवारस्तम त्यास सापडले व तेथेच त्यांनी सत्यार्थप्रकाशाची पहिली आवृत्ति छापली.

ह्यानंतर विशेषेकरून प्रार्थनासमाजी मडळींच्या निमंत्रणावरून स्वामी मुंबई, अहमदाबाद, पुणे वगैरे ठिकाणी हिंडले ठिकठिकाणी त्याची अनेक व्याख्याने झाली शास्त्रार्थाचे व्यर्थ खटाटोपही अनेक झाले मुंबईस ते प्रथम गेले तेव्हा त्याचें व्याख्यान मूर्तिपूजेवर फ्रामजी कावसजी वाचनालयात झाले त्या व्याख्यानाच्या विरुद्ध व्याख्यान मुंबईस लालबागेंत सुप्रसिद्ध पंडित गट्टलालजी यांचें झाले तेव्हा जिकडे तिकडे पौराणिक धर्माचा जयजयकार होऊन ब्राह्मणास आठ आठ आणि दक्षणाही वाटण्यात आली ! ही सारी खटपट गो स्वामी जीवनजीमहाराज यांनी केली असावी असं म्हणतात तेथे त्याचे दोन शास्त्रार्थही झाले, पैकी त्याचा वेदान्तावरील सवाद पंडित जयकृष्णदास याच्याबरोबर झाला. तो वेदान्तभ्रान्तिनिवारण या नावाचे पुस्तकात छापला आहे त्यातील आशय ह्याच प्रथान पुढें वाचकास वाचावयास मिळेल अहमदाबादेस तेथील जज रा० ब० गोपाळराव हरि देशमुख याच्या विद्यमानेही शास्त्रार्थ झाला पण त्यात अखेर अपशब्दापर्यंत तेथील पंडितांनीं मजल नेत्यामुळें काहींच निष्पन्न झाले नाही पुढें स्वामींस मुहाम शास्त्रार्थाकरिता मुंबईस बोलावून नेले. कोणी अनेक म्हणतात की, मुंबईच्या काहीं पंथवाल्यांचा पाडाव करण्याच्या अतस्थ हेतूंनीं काहीं धूर्त मडळींनीं त्यास मुंबईस नेले होते. प्रथम शास्त्रार्थाचें अवडंबर फारच मोठें घातलें होतें पण मागून मुंबईचे पंडित शास्त्रार्थाकरिता पुढें येतना. तेव्हा त्याचे पुढारी पंडित कमलनयनाचार्य यांचेवर दया-

नदानी शास्त्रार्थाला येण्यासाठी वकीलमार्फत नोटीस दिली ! आणि शास्त्रार्थाचा दिवस ता १२ जून सन १८७५ हा ठरला. त्या दिवशी उपारी दोन वाजता फ्रामजी कावसजी इन्स्टिट्यूटमध्ये हजारों लोकांची गर्दा झाली दोन वाद्याकरिता व्याख्यानभूमिकेवर माडलेल्या खुर्च्यांमधील मेजावर शेर्दाडशे सस्कृत प्रमाणप्रथाची रास येऊन पडली आठ वर्तमानपत्राचे बातमादार आपली साधनसामग्री घेऊन सिद्ध झाले सभेच्या उच्चासनावर मुबई शहरचे, रावबहार वेचरदास, शेठ लक्ष्मीदास खिमजी, शेठ मथुरादास लवजी, रा व दादोबा पाडुरंग, विष्णु परशुरामशास्त्री असे शेठ, शास्त्री, पंडित वगैरे सदगृहस्थ झळकलागले दयानदांची स्वारी वरांवर तीन वाजता आली. पण प्रतिपक्षाचे कोणांचे येईना तेव्हा दयानद केसरी वादास सिद्ध झाले पण भागुवाई-प्रमाणे कमलनयना पर्यांचे अशा दयानद पक्षाने कुचेष्टाही मुरू झाली. असे ऐकतो पण्डे कित्येक बालावर्णा गेल्यावर आजारीपणाची वगैरे कोणांचे सबब चालत नाही असे पाहून मुबईच्या रामानुज पथांचे गुरु पंडित कमलनयनाचार्य आपल्या वासपचवीस शिष्यांसह सभास्थानी येऊन दाखल झाले तेव्हा शंकर नानाभाई यांनी उभय पक्षांपैकी ठाकुर जीवनदयाळ आणि शिवनारायण वेणादास यांनी शास्त्रार्थाबद्दल केलेला करार वाचून दाखविला त्यात, दयानद विजयी झाले तर कमलनयनाचार्यांचे अनुयायी मारवाडा शिवनारायण यांनी दयानदाचे शिष्यत्व पत्करावे आणि उलटपक्षा ठाकुर जीवनदयाळ यांना कमलनयनाचार्य यांचे अनुयायी होऊन रामानदा चिन्हे धारण करावी. सभेची खरी हकीकत उभयतांच्या सहाजे प्रसिद्ध करावी आणि सभेसबर्धा खर्चाचा व पोलीसपार्टी हजर ठेवून शांतता राखण्याचा जबाबदारी दोघानी पत्करावी असे होते. हा प्रास्ताविक कार्यक्रम झाल्यावर वादविवादास सुरुवात व्हावयाची, पण वादाम मध्यस्थ कोण असावे हा एक प्राथमिक मुद्दा निघून त्यावरच वादाचा दावा कांही एक निष्पन्न न होता काढून टाकण्यात आला. स्वामी दयानद व शेठ मथुरादास लवजी यांनी शास्त्रनिर्णयाच्या महत्त्वाबद्दल आचार्यांस पुष्कळ सांगून पाहिले पण मध्यस्थान्चा प्रश्न आचार्यांच्या मताप्रमाणे न मिटल्यामुळे ते सभास्थान सोडून निघून गेले. तेव्हां अर्थातच एक तर्फीच दयानदांचे मोठे जोरदार व उपहासपूर्ण असे व्याख्यान झाले त्यात त्यांनी मूर्तिपूजा लोकांनी ताबडतोब सोडावी अशाबद्दल फार आप्रह-पूर्वक सांगितले व्याख्यानानंतर कोणी एक हरगोविंददास बाबा नामक शेठ्यांनी स्वामीस प्रश्न विचारला की, सत्ययुगांत मूर्तिपूजा होती काय? स्वामींनी उत्तर केले की-

सत्ययुगच काय पूर्वा कोणत्याच युगात मूर्तिपूजा नव्हती जेव्हा आय शंकराचार्यांनी जैनमताचें खडन करून जैनांचा पुरा पाडाव केला, तेव्हा त्यांनी आपल्या मूर्ति जमिनीत पुरून ठेवल्या त्याच पुढे कोठे कोठे खणताना लोकांना सापडल्या व त्याचेच पुन्हा परिारणिकानी देव्हारे माजविले अशा रीतीने एके बाजूस दयानंदांचा युक्तिवाद आणि दुसऱ्या बाजूने कमलनयनाचार्यांचा मुग्धपणा यामुळे कित्येकांवर दयानदांची छाप पडून ते कमलनयनाचार्यांची उघड उघड निंदा करू लागले तात्पर्य, ह्या मुंबईच्या शास्त्रार्थीतही पोलीसच्या वदोवस्तामुळे जरी इतर अत्याचार झाले नाहीत तरी एका पक्षाने आचार्यांस कमलनयना . इतकेच म्हणून डोळे भिचकावीत आवडा गिळावा आणि दुसऱ्या पक्षाने उपराधिकपणे “ इतक्यात सरस्वती अवनरली ! ” असे दयानदास अनुलभून म्हणावे असें असभ्यपणाचे वाक्ताडन होतच होणे असें दिसते ! मागून श्रीमंतकमलनयनाचार्यांनी मूर्तिमडनपर आपला एक निबंध प्रसिद्ध केला. त्यावद्दलचे विवेचन येथे न करता अखेर आर्यमतममाक्षेत करू

पुढे इ० यन १८७४ साली जून-जुल महिन्यात स्वामींचा सुकाम महाराष्ट्राची राजधानी पुणे येथे झाला, त्या सुदनीत स्वामींचीं व्याख्यानं बुधवारात वेलबागेत भिडे याच्या दिवाणखान्यांत रोज होत असत या कामी स्वामींचीं व्याख्यानाची व्यवस्था ठेवण्याचे काम न्या० माधवरावजी रानडे यांनी आपल्याकडे घेतलें होते व्याख्यानमाला संपल्यावर शेवटच्या दिवशी स्वामींची मिरवणूक काढण्याचे ठरले ही गोष्ट गावांत कळताच विरुद्ध वाजून्या मडळीत मोठीच खळबळ उडाली ! विरुद्ध पक्षांत शास्त्री-मडळातील रामदीक्षित आपटे व तसरे गावगुड पुष्कळ होते. दयानदाचा बुद्ध्या उपहास करण्याच्या बुद्धीने ह्या मडळींनी मिरवणुकीच्या दिवशी गर्दभानदाचार्य म्हणून एका गाढवाची बॅण्ड लावून मिरवणूक काढली ही मिरवणूक सकाळपासून सायंकाळपर्यंत एकसारखी प्रत्येक आळीतून चालली होती व “ श्रीरामानंदस्वामी की जय ” असाही जयघोष प्रत्येक चार पावलागणिक सुरू होता याप्रमाणे इकडे हा प्रकार सुरू असतां सायंकाळी चार पांच वाजता भिड्यांच्या वाड्यांत दयानदाचे शेवटले व्याख्यान सुरू झाले त्यांच्या मार्मिक आणि अलंकारिक भाषेनें श्रोतृसमाज तल्लीन झाला होता. त्यांनी आपल्या समारोपाच्या भाषणांत सर्व श्रोतृसमुदायाचे मोठ्या आलंकारिक आणि विनोदी भाषेत आभार मानले इतके झाल्यावर हारतुरे, पानमुपारी होऊन मिरव-



पुकीला सुरुवात झाली. दयानंद हत्तीवर बसले असून त्यांचे ग्रंथ पालखीत ठेवले होते. अशा थाटात मिरवणूक निघाली तों विरुद्ध बाजूच्या कुटाळ मंडळींनी मध्येंच शिरून बरेंचसें तोंडसुख घेतले आणि त्या भर पावसाळ्या दिवसातच शिमग्यातील धुळवड-शेणवडीचीही ह्रींस पुरविली ! चिखलान्चे गोळे स्वामींच्या व त्यांच्याबरोबर असलेल्या न्या० रानडे यांच्या अगावर येऊ लागले पालासपाटीं वरोबर होती पण दगड येईपर्यंत त्यांनी आपला अधिकार चालविण्यास त्यास मनाई केली होती. स्वामी दयानंद आणि न्यायमूर्ति हे दोघेही शातीचेच पुतळे त्यांनी हा सर्व छळ शातपणें सहन केला न्यायमूर्ति घरी गेऱ्यावर घरच्या मंडळींनी विचारल्यावर ते म्हणाले, “ पक्षाभिमानार्चा कामे म्हणजे अशींच असतात. दुसऱ्या पक्षातील माणूस लहान असो की मोठा असो त्याची परवा त्यांना का वाटावी ? अशा वेळीं मानापमानाचा विचार आमच्या मनात तरी का यावा ? या गोष्टी अशाच चालावयाच्या ” असो. याप्रमाणें पुण्यातील काही लोक जरी दयानंदाचे विरोधि होते तरी पुण्यातील सुधारकांपैकी कित्येकांची दयानंदाबद्दल सहानुभूति होती. असे होते, तरी पण एका बाजूचे विष्णुशास्त्री चिपळूणकर आणि दुसऱ्या पक्षाचे डॉ० भाडारकर या दोघांनीही दयानंदाच्या मताचा उपहासच केला न्या० माधवराव रानडे अधिक मुत्सदी होते त्यांनी त्याचा सलोखा प्रार्थनासमाजाशी जोडण्याचा प्रयत्न चालवला होता, पण तो साधला नाही महाराष्ट्रीयत कोणाचा विशेष पाठिंबा त्यांस मिळाला असला तर तो लोकहितवादी रा० ब० गोपाळराव हरि देशमुख याचाच होय. पण रावबहादुराचें एका सनातनी पक्षाशींच काय ते जमत नव्हतें. नाही तर ते प्रार्थनासमाजी मंडळीत प्रार्थनासमाजी, थिऑसफिस्टात त्यातलेच एक किंवा आर्यसमाजी मंडळीत त्याचेही पुरस्कर्ते अशी त्याची वृत्ति होती. शिवाय ते त्या वेळीं नोकरीच्या निमित्तानें अहमदाबादेस असल्यामुळे निमसहकारी आणि अर्धे गुजराथीच बनले होते या कारणाने त्यांच्या पुरस्कारामुळे आर्यसमाजाचे कार्य महाराष्ट्रात तरी सरसावले नाही. मुबई आणि गुजराथ येथील स्वामींच्या सचारा-त वल्लभी पथातील पुष्टिमार्ग आणि स्वामीनारायणपथ हे स्वामींच्या टीकेचे नवीन विषय झाले होते. या सचारातही या विरोधासुळे वल्लभी आणि वैष्णवी पंथाभिमान्याकडून त्यांच्या जीवावरचे अनेक प्रसंग आलेले टळले. अहमदाबादेस ते प्रार्थनासमाजाच्या विनंतीवरूनच गेले होते. तेथील प्रार्थनासमाजाचे प्रमुख चालक रा. ब. भोलानाथ साराभाई आणि रा. सा. महिपतराम रूपराम यांस

त्यांनी आपलें वेदमत स्वीकारण्यास सांगितलें. पण तें त्यांनीं नाकारले पुढें पश्चिम हिंदुस्थान सोडून स्वामींनीं आपला दारा पुन्हा उत्तरेकडे वळविला. या दौऱ्यांत विशेषेकरून लखनौ आणि चादूर येथें जे स्वामींनीं धर्मसवाद केले ते नमुन्याकरिता सारांशरूपानें पुढील प्रकरणात देत आहोत

---

## प्रकरण ६ वें धर्मसंवाद

जन विभ्राते बहुधा विवाचसं नाना धर्माणं पृथिवी यथौकसम्  
सहस्रं धारा द्रविणस्य मे दृहां ध्रुवेव धेनुरनप स्फुरन्ती

--अथर्व० १२।१।४५.

“ अनेक प्रकारच्या ऋषी वोलणाऱ्या व अनेक धर्मांचें पालन करणाऱ्या अशा विविध लोकाना आमचा मातृभूमि एका घरात राहणाऱ्या कुटुंबाप्रमाणे धारण करते, ती आमची मातृभूमि धाळ गार्हप्रमाणे धनाचे अनेक प्रवाह मला देवो ”

दयानदाच्या शास्त्रार्थाच्या धुमश्चक्रीत काही मुखसवादही झाले त्याचे काही काही नमुने त्या प्रकरणात देण्याचें योजले आहे बाध्यतः त्याची वृत्ति जरी माडखोर दिसत असली तरी त्याचे अतर्याम लोकसंप्राहकच असावे अशाच बुद्धीने झालेले त्याचे सवाद व प्रबोत्तरं सार,शरूपाने पुढे देत आहोत

अशा सवादापेक्षा लरानां येथील सवादातील दयानदाचे महत्त्वाचे मुद्दे असे होते की, [१] मूर्तिपूजा ही घातका व पापरूप आहे, [२] मुखदुःखात्मक भावना ज्याप्रमाणे आकाराशिवाय आपण करू शकतो, त्याचप्रमाणे अमूर्त परमेश्वराची कल्पना करावी, वाटल्यास विश्वदर्शनातच त्यास पाहून आपली तहान मागवावी [३] नाम-जप आणि तांत्रिक विधि हे व्यर्थ आहेत ईश्वरास ओळखून आपन्या आचरणात त्याचे अनुकरण झाले पाहिजे, [४] रामलीला आणि रासलीला पाहणे हे हजारो गुन्हे एकदमच करण्याप्रमाणे पापरूप आहे, [५] संस्कृत भाषा अनादि आहे, [६] वडिलानी मुलास आपलीच आज्ञा पाळण्याचा उपदेश करावा, त्याप्रमाणे ईश्वराने वेदात आपलीच स्तुति सांगितली आहे. त्यात गैर काही नाही, [७] या वेदाची प्रथम स्फूर्ति अग्नि, वायु, अगिरा आणि आदित्य या ऋषींच्या ठिकाणी ईश्वराने उत्पन्न केली (८) आत्म्याचें स्वरूप एकच आहे पण व्यक्ति भिन्न आहेत. व्यक्तीच्या आकारमानाप्रमाणे आत्मा होतो.एरव्हीं मानवाचा कर्ता मानवास कसा दिसेल ! पण सृष्ट पदार्थांवरून त्याचें अनुमान होते. आणि तो जरी अव्यक्त रीतीने सर्वत्र आहे, तरी आपल्या अभ्यात्म-

ज्ञानाच्या रूपानें तो व्यक्ती-व्यक्तींच्या ठिकाणीं कमी अधिक व्यक्त झालेला दिसतो बुद्धिमान आणि विद्वान् अशा ज्या व्यक्ति त्याच देवता होत.

लखनौ सोडून चांदपूरला जाण्याच्या दरम्यान दिल्ली-दरवारच्या प्रसंगाचा फायदा घ्यावा म्हणून दयानंद दिल्लीस गेले इंदूरच्या महाराजाच्या पुरस्काराने तेथें जमलेले राजे-महाराजे यास एकत्र जमवून आपल्या मतप्रसारास राजाश्रय मिळविण्याचा त्यांनीं पुष्कळ प्रयत्न केला पण दिल्ली दरवारला आलेल्या राजे-रजवाड्यास धार्मिक शास्त्रार्थाकडे लक्ष देण्यास मुळीच सवड नव्हती तेव्हा राजे रजवाड्याचा नाद सोडून बगालचे ब्राम्हण पुढारी केशवचंद्र सेन, पजाबचे प्रागतिक मताचे कन्हयालाल अलकधारी, मुराशायादचे हिं धर्माचे पुरस्कर्ते मुनशी इद्रमणि तसेच भर सय्यद अहमद खान आणि बाबू हरिश्चंद्र चिंतामणि अशा अनेक धर्मपथाभिमानांनी लोकांचा एक सभा स्वामी दयानंदांनी दिल्लीस जमविली. पण मूल तत्त्वातच मतैक्य न झाल्यामुळे सहकारनेने धर्म सुधारण्याचा स्वामींचा तोही प्रयत्न निष्फळ झाला

अशाच प्रकारचा एक प्रयत्न चांदपूरचे मुन्शी प्यारीलाल यांनी केला. भारत वर्षांत त्या वेळी प्रचलित असलेल्या हिं, महमदी, व खिरती धर्मांपैकी खरती धर्म कोणता याची शहानिशा व्हावी, म्हणून जिन्ह्याच्या कलेक्टरचे परवानगाने त्यांनी १९ मार्च १८७७ पासून एक सभा भरविण्याचे ठरविले. सभेंतील वाद विवाद सात दिवस, निदान तीन दिवस तरी चालावा असे स्वामींच्या मनात फार होतें पण तेंही घडले नाही अखेर सभेत काहींच निर्णित न होता सभा मध्येच बरखास्त झाली. तरी पण दोन दिवस जे सभेचे काम झाले ते बरेच व्यवस्थित झाले सनातनी पंडितार्शा शास्त्रार्थ असला की, त्या सभेत ज्याप्रमाणें हटकून शब्दच्छल, गोंधळ आणि शेवटी मारामारीपर्यंत अतिरेक हा व्हावयाचाच, तसें ह्या सभेत काहींच झाले नाही, ही विशेष लक्षात घेण्यासारखी गोष्ट आहे या सभेस ख्रिस्ती धर्माचे प्रतिनिधि म्हणून रे० टी० जी स्कॉट, रे० नोबल वर्गरे अनेक पाद्री आले होते इस्लामी धर्माच्या वतीने एका सुप्रसिद्ध आरबी शाळेचे मुख्याध्यापक मौलवी महमद कासीम आणि तुका सुलतानाकडून पदवी मिळालेले सय्यद अबुल मनसूर व दुसरे कित्येक गृहस्थ होते हिं धर्माचे प्रतिनिधि म्हणून स्वामी दयानंद आणि मुन्शी इद्रमणि हे दोनच पंच होते आर्यांनी तिसरे लक्ष्मणशास्त्री यांस वादविवादाकरिता घ्यावें असा प्रतिपक्षीयाचा फार

आग्रह होता पण तें दयानदानुयायी आर्यांनीं ऐकले नाहीं तसेंच हिंदु-मुसल-मानांनीं अतस्थ सलोमा राखून गिःस्त्री मतांचें खंडन करावे असाही कोणी प्रयत्न केला पण तेही दयानदनीं ऐकले नाहीं वादविवादाकरिता पांच मुद्दे ठरविले होते. [१] ईश्वराने सृष्टि कां, कशांतून व केव्हा निर्माण केली ? [२] ईश्वर सर्वव्यापक आहे की नाहीं ? [३] ईश्वर न्यायी आणि दयाळू कसा असू शकेल ? [४] वेद, कुराण आणि बायबल ह्या ईशप्रणीत कशावरून ? [५] मुक्ति म्हणजे काय आणि ती कशां प्राप्त होते ? ह्या पांच प्रश्नांपैकीं वेळाच्या अभावी पहिला व पाचवा ह्या दोनच मुद्द्यावर वाद झाला त्यातही पाचव्या मुद्द्यावरील दयानदानें भाषण अपुरे असताना काम संपले, अशा गैरसमजाजें श्रोते मडळी उठली व त्यामुळे सभेत गोंधळ होऊन सभेचे काम तेथेच थावले तथापि वरील दोन मुद्द्यावरील ह्या तिरंगी सामन्याचा साराश असा—

### मुद्दा पहिला

२० स्कॉट—ईश्वरानें जग कशांतून निर्माण केले हे ज्या अर्थी आपणास कळत नाहीं, त्या अर्थी ते शून्यातच निर्माण झाले असें म्हणावे लागेल ते ईश्वराचे आज्ञेनेच निर्माण झाले कधी ते ईश्वरासच ठाउक तें आपल्याला जरी मांगता न आले, तरी त्यास आरंभ असलाना पाहिजे तरी सृष्टीच्या वर्षांची गणना करण्याचा मानवी प्रयत्न अयुक्त आहे तसेच तें ईश्वराने का निर्माण केले, हेही आपल्याला बरोबर सांगता येणार नाहीं तथापि इतके दिसते कीं, मर्त्य जीवांचें जीवन सुखात व्हावे म्हणून त्याने हे निर्माण केले.

मॉलवी महमद कासीम—ईश्वराने हे जग आपल्याच शरिरांतून निर्माण केले. आपण जर त्याच्या सत्तेच्या बाहेर असू तर त्यास सर्वशक्तिमानू कसे म्हणता येईल ? ते कधी निर्माण झाले, याबद्दल कल्पना करणे व्यर्थ आहे. आपण खाण्यापिण्याचे धनी, भलताच विचार आपल्याला काय कामाचा ! सर्व सृष्ट पदार्थांत मनुष्य हा श्रेष्ठ आहे. ईश्वरोपासनेकरिताच तो निर्माण झाला आहे आणि त्याच्या सुखासाठीच सारे जग आहे.

स्वामी दयानद—या वादविवादात कोणीही निंदाव्यजक किंवा कठोर शब्दांचा उपयोग करू नये या धर्मसवादात जो धर्म अखेर सर्वांत श्रेष्ठ ठरेल तोच सर्वांनीं सत्य धर्म म्हणून मानावा. असो ईश्वरानें हे जग प्रकृतींतून निर्माण केले, तिलाच

अव्यक्त किंवा अव्याकृत असे म्हणतात. ती अनादि आहे प्रकृतीचे मूळ परमाणु वृद्धि-क्षयरहित आहेत. त्यांस ईश्वर निरनिराळे आकार देतो व प्रलयकाळी ते आकार मूळच्या अव्यक्त रूपांत जातात. याप्रमाणे अव्यक्तांतून जग व्यक्तदशेला आज-पर्यंत किती वेळा आले तें सांगतां येणार नाही पण तें शून्यांतून किंवा केवळ ईशाज्ञेनें निर्माण झालेलें नाही ईश्वराला जगाचें घटाच्या मातीप्रमाणें उपादान-कारण मानतां येत नाही. कारण तसें मानलें तर जगांतील सर्व पापांस जबाबदार ईश्वरच होतो जगांतील कुत्रीं आणि मांजरें, चोर आणि जार हीं सारीं त्यांचींच रूपें ठरतात तसेच तो चक्र, दड, देश, काल इ० घटसाधनांप्रमाणें जगाचे साधारण कारणही नव्हे तर तो ( कुभाराप्रमाणे ) निमित्त कारण आहे जगाचें उपादान कारण ईश्वराहून भिन्न पण ईश्वराप्रमाणेच अनादि व अनंत आहे तसेंच जीवात्मेही स्वभावतः ईश्वराप्रमाणेच अनादि व अनंत आहेत आतां आजची सृष्टि कधीं निर्माण झाली, हे परधर्मांयाना सांगता न आले तरी आम्ही आर्यधर्मां ते सांगू शकतो रोजकीर्दांच्या मितीप्रमाणे आम्ही आपली भूतकालाची गणना रोज निश्चिन करीत असतो आमच्या रोजच्या सकल्पांवरूनच असे दिसेल की, ही सृष्टि उत्पन्न झाल्याला आज (सन १८७७) १९६०८५२९७६ इतकी वर्षे झाली असून २३३३२२७०२४ इतकी अद्याप जावयाची आहेत. याबद्दल आम्हा सर्व आर्यांचें एकमत आहे त्यास खगोल आणि भूगोल शास्त्रांचाही आधार आहे आता सृष्टि उत्पन्न होण्याचें कारण जे सृष्टपदार्थ व जीवात्मे ते अनादि व अनंत असल्यामुळे, त्यांचें कर्मही तसेंच मानले पाहिजे. असे जे कर्मशेष प्रलयकाळीं अभुक्त राहतात, त्यांचीं योग्य तीं फळें जीवास मिळण्याकरिता ईश्वर पुन्हा सृष्टि निर्माण करतो सृष्ट्याची सृजनशक्ति मानल्यावर सृष्टिही ओघानेंच येते.

२० स्कॉट—सोपाधिक वस्तु शाश्वत असणार नाही जगास आकाराची उपाधि आहे.

मौ०—जर सर्वच वस्तु अनादि असतील तर ईश्वर मानण्याचेंच कारण उरत नाही. तसेंच सृष्टीचा आरंभकाल सांगता येणें अशक्यच आहे.

स्वामी—घटाप्रमाणें आकारास आलेलें कार्य हें शाश्वत नाही. पण त्याचें मूळ उपादान कारण [ मातीचे परमाणु ] हें शाश्वत आहे. आणि संयोग पावणें व विभागणे हे त्या परमाणूंचे स्वभावधर्म आहेत. असें आहे तरी मातीला स्वातंत्र्या-

में घटाचें रूप घेतां येत नाहीं. यामुळें मातीचे परमाणु जरी अनादि असले तरी घटाचा आकार उत्पन्न होण्यास कुमाराप्रमाणेच ईश्वराची गरज आहे. सृष्ट पदार्थाच्या रचनेप्रमाणें कर्माचीं फलेंही देणारा तोच आहे

नेटिव ख्रिस्ती—कारण आणि कार्य दोन्ही अनादि कशीं असतांल ? तेव्हां ईश्वरानेंच आपल्या हुकमतीने जग निर्माण केलें हेच खरे

मा०—अतर आणि बाह्य असे गुणाचे दोन प्रकार आहेत अतर्गुण स्वाभाविक असतात व बाह्य गुण आरोपित असतात. प्रतिबिंब उपाधिभेदाने भिन्न झाले तरी ते बिबरूप होत नाहीं याप्रमाणे ईश्वर ईच्छेनें आपण निर्माण झालों आहांत

दयानंद—कार्य आणि कारण दोन्ही अनादि मानण्यास काय हरकत आहे ? उपादान कारण जे परमाणु ते व अनंत आत्मे हेही अनादीच आहेत. ईश्वराची हुकमत किंवा शक्ति हा जर काही पदार्थ असेल तर तोही ईश्वराप्रमाणे अनादीच असला पाहिजे ईश्वराचें नाम आणि गुण ईश्वराप्रमाणेच कालातीत आहेत. ईशेच्छेने जग निर्माण झाले, असे म्हणणारे इच्छेला द्रव्यरूप मानीत असतील तर तेच जगाचे अनादि कारण होय. आणि इच्छा हा केवळ गुण मानीत असतील तर केवळ गुणापासून जगाची उत्पत्ति होणे अशक्य आहे घट उत्पन्न होतो तो जसा घटाच्या इच्छेनें होत नाहीं, तसाच तो केवळ कुमाराची इच्छा ह्या गुणाचाच बनत नाहीं त्याला वेगळें मानीचे उपादान कारण लागतें. केवळ प्रकाश (नूर) इच्छा किंवा शून्य यातून जगाची उत्पत्ति होणार नाहीं कार्य जसें असेल त्यावरूनच कारणद्रव्याची कल्पना केली पाहिजे

नेटिव ख्रिस्ती—ईश्वर आणि जग हीं दोन्ही तत्त्वतः अनादि असतील तर ईश्वरास अपूर्णता येते.

दयानंद—ईशतत्त्वात असलेंलें विश्व अनादीच होय तेच प्रकृतीची उपाधि घेऊन जें व्यक्त झाले, ते समर्याद व सोपाधिक असले तरी ज्याने मूळ प्रकृतीच्या परिमाणूस लाबी, रुदी व जाडी दिली तो ईश्वर अमर्याद व निरुपाधिकच आहे.

रेव्ह०—हें पहा मौलवी, आपल्यासारख्या हजार जणांनीं जमून जरी स्वामी-पुढें प्रश्नांची मालिका लावली, तरी ते साऱ्यांस पुरे पडतील. ह्यासाठीं ह्या मुद्द्यावरील वाद अधिक वाढविण्यांत अर्थ नाहीं.

## मुहा दुसरा—मुक्ति

दयानंद—मुक्ति म्हणजे दुःखनिवृत्ति आणि चिदानंदप्राप्ति जन्म-मरणा-पासून सुटका—मुक्ति प्राप्त करून घेण्याची [१] सदाचार म्हणजे ईशाज्ञे-प्रमाणे (वेदाज्ञेप्रमाणे) व आपल्या विवेकवाणीप्रमाणे वर्तणे, [२] वेदाभ्यास, ज्ञानवृद्धि, सत्यप्रीति, [३] सत्संगति, [४] असत्यापासून मन, इद्रिये आणि आत्मा याचा निग्रह आणि त्याची योगाभ्यासाने सत्याकडे प्रवृत्ति, [५] ईश्वरी गुणाचे ग्यान किंवा स्तुति, [६] असतो मासद्रमय इ० प्रकारं प्रार्थना, धर्म, अर्थ, आणि काम, अशा सहा साधनें आहेत याचे योगाने मोक्ष मिळतो येथे अर्थ म्हणजे स्वार्थ नव्हे तसेच धर्म आणि अर्थ याच्या अनुषंगाने असणारी जी सुखेच्छा तोच काम हा पुरुषार्थ होय

रेव्ह०—मुक्ति म्हणजे दुःखनिवृत्ति नव्हे, मुक्ति म्हणजे पापनिवृत्ति व स्वर्ग-प्राप्ति होय मूळ पुरुष जो आदम त्याला सैतानाने पापाकडे प्रवृत्त केले त्याच्या अधःपाताने त्याच्या सर्व मानववशाचे अधःपतन झाले घड्याळजी ज्याप्रमाणे घड्याळाच्या गर्तात ढवाळाढवळ करीत नार्हा त्याप्रमाणे जीवाची कर्मगति स्वतंत्र आहे जीवास जर मुक्ति पाहिजे तर येगुलिस्तानर श्रद्धा ठेवण्यावाचून ती मिळणे अशक्य आहे

मौ०—स्वामी सांगतात तेवढे गुण मुक्त होण्यास पुरेसे नार्हात. मुक्ति ही ईश्वरी इच्छेवरच अवलंबून आहे वाटेल त्यास तो मुक्त करील त्या ईश्वराचा अखेरचा प्रेषित महमद पैगंबर आहे यासाठी त्याच्यावर निष्ठा ठेवण्यानेच मुक्ति मिळेल.

स्वामी—पापनिवृत्ति ही सदाचार या पहिल्याच साधनात आली ख्रिस्ती लोकाची सैतानाची कल्पना अप्रयोजक आहे. त्याने ईश्वराच्या सर्वशक्तिमत्वाला हरताळ लागतो. शिवाय एका आदमच्या चुकीचे पापश्रित्त सर्व मानवी वंशाला भोगण्यास लागावे हे असंबद्ध दिसते सैतान जर मोह घालतो तर सैतानाचा प्रेरक कोण ? आणि तो जर ईश्वर असेल, तर ईश्वरी प्रेरणेपुढे कोणाचाच तरणोपाय नार्हीसा होईल. तसेच सैतान हा स्वतःचा स्वतःच प्रेरक असला तरी ईश्वर त्यास शासन करू शकत नार्ही, हेही आश्चर्यच होय मानवी प्राण्याच्या उद्धारासाठी ईश्वराने आपला पुत्र बली द्यावा आणि आता सर्व ख्रिस्ती लोकास पापाचरणात निश्चित करावे, हेही असभाव्यच होय. ख्रिस्ताची मयस्थी मुक्तीला अवश्य



लागावी, यांतही ईश्वराचें अज्ञान, असामर्थ्य व अन्यायच उघड होतो. त्याचप्रमाणें त्याच्या व्यापकत्वालाही बाध येतो. आर्यधर्माचा नीट अभ्यास न करणारे पाद्री कलियुगाबद्दल भलतीच कल्पना करतात. ऐतरेय ब्राह्मणात असें म्हटले आहे कीं, 'कलिः शयानो भवति सजिहास्तुद्रापरः । उत्तिष्ठस्त्रेता भवति कृतं सम्पद्यते चरन् । भावार्थ—जे अधर्मी आहे तें कलियुग, जें अर्धें अधर्मी व धर्मी तें द्वापर, जे चतुर्थ अधर्मा व पाऊण धर्मी तें त्रेता आणि जें पूर्ण धर्मी तेच सत्ययुग होय धर्मात्म्यांच्या सगतीचा महिमा मोठा असला तरी ईश्वराला त्याच्या मध्यस्थीची जरूर असते, असें मुळांच नाही आमच्या आर्यांचा आज १९६०८५२९७६ इतक्या दीर्घ कालांनीं जो अधःपात झाला असेल त्या मानाने इस्लामी व ख्रिस्ती लोकांचे त्यांच्या धर्म-संस्थापनेनंतर अवध्या दीड दोन हजार वर्षांत फारच धर्मपतन झाले आहे मौलवी-साहेब म्हणतात त्याप्रमाणे मुक्ति देणे न देणे ही गोष्ट ईश्वराच्या खुषीवर नसून जीवाच्या कर्मावर ती अवलंबून आहे, असे मानणें अधिक न्यायाचे होंईल जो पुण्य करतो तो नरजन्मात येतो जो पाप करतो तो तिर्यग्योनीत जातो. आणि जो फारच पुण्य करतो तो साधु अगर देवनाकोटीत जातो

इतकें बोलणे झाल्यावर मौलवीसाहेब निमाजाची वेळ झाली म्हणून निघून गेले आणि स्वामी व रेव्हरंडसाहेब खाजगी सभाषणाकरिता जरा बाजूला गेले त्याबरोबर पीठावर उभे राहून कोणी मौलवी व्याख्याने देऊ लागले पाद्री लोकात वेगळ्याच गोष्टी सुरू झाल्या इतक्यांत कोणी सभा बरखास्त झाली असेही सांगितले यामुळे स्वामीचें भाषण अपूर्ण राहूनच हा वाद संपला

अशा रीतीने हा संवाद जरी शेवटी अपुराच राहिला तरी ह्या संवादाची जी सु-सगत हकीगत आर्यांच्या वाङ्मयांत उपलब्ध आहे, तशी हिंदु पंडितांशीं दयानंदांनीं केलेल्या शेंकडो शास्त्रार्थीपैकी एकाही प्रसर्गाच्या संवादाची तपशिलवार हकीगत प्रसिद्ध नाही, ह्याचे मोठें नवल वाटते नाही म्हणायला एकदां काहीं पौराणिक पंडितांनीं स्वामी दयानंदांकडे पंचवीस प्रश्न पाठविले त्याचीं उत्तरे दयानंदांनीं देऊन तीं प्रसिद्ध केली. हे प्रश्न विशेष मुद्देसूद आहेत म्हणून नव्हे तर पौराणिक आणि दयानंद यांच्यांत झालेली ही एवढीच प्रश्नोत्तरमाला उपलब्ध झाल्यामुळे क्वचित् द्विरुक्तीचा दोष घेऊनही तां साराशरूपानें खालीं दिली आहे.

प्रश्न—वेदादि शास्त्रांत संन्याशांचे धर्म काय आहेत ! संन्याशांनीं बाह्यनात बसणे हुक्का पिणें उक्त आहे काय !

उत्तर—संन्याशानें ज्ञानपूर्वक, वेदालुकूल व शास्त्रोक्त रीतीने वर्तावें. पक्षपात, शोक, वैर, हठ किंवा दुराग्रह, तसेच स्वार्थसाधन, निंदास्तुति, मानापमान इत्यादिबद्दल ईषणा हे दोष सोडावे. जेणेंकरून लोक असत्य आणि दुराचार सोडतील, आपली शारीरिक, आत्मिक व सामाजिक उन्नति करून घेतील आणि पुरुषार्थ करून आपले व्यावहारिक आणि पारमार्थिक सुख साधतील, अशासाठी त्यास समर्थ करण्या-करितां त्यांनीं सत्यासत्यविवेक करीत सर्वत्र विचारावें त्यांनीं हर्षशोकरहित होतसाते वाहनात प्रवास केला किंवा रोगनिवृत्तीकरता धूम्रपान केलें तरी हरकत नाही.

प्रश्न—पापाची क्षमा होत नसेल तर मनुनें प्रायश्चित्तें सांगितली त्यांचें फळ काय ? ईश्वराच्या दयालुतेचे प्रयोजन काय ? आगतुक पापापासून मुक्त होण्यास जर मनुष्य स्वतंत्र असेल, तर ईश्वराच्या क्षमाशीलतेचा उपयोग काय ?

उत्तर—पापाची क्षमा ही वेदविहित किंवा युक्तिसंगतही नाही. क्षमा आणि प्रायश्चित्त याचा काहीच सबंध नाही. अपराध्यास कारागृहवासाप्रमाणें प्रायश्चित्तांत पापफलभोग होत असतो नास्तिक आणि दुःखपीडित लोक ईश्वराची निंदा करितात, ती त्यांनी सहन करून आपली कृपादृष्टि न सोडणें हीच ईश्वराची क्षमाशीलता.

प्रश्न—जर आपल्या मतानें तत्त्वाचे परमाणु नित्य आहेत आणि कारणाचा गुण कार्यात असतो तर सूक्ष्म परमाणूची ही स्थूल सृष्टि कशी झाली ?

उत्तर—परम सूक्ष्म परमाणूलाच अव्याकृत म्हणतात हे परमाणु नित्य आणि सत्य आहेत जे गुण समवायसंबंधाने कारणात असतात ते कारणात व कार्यात नित्य असतात. संयोग वियोग, गुरुत्व-लघुत्व हे गुण परमाणूत नित्य आहेत. यासुळे सृष्ट पदार्थांच्या स्वरूपात अनित्यता येत नाही. गुण-गुणींचा समवायसंबंध आहे.

प्रश्न—जीवेश्वराचा परस्पर सबंध कसा आहे ? ज्ञानाने जीव ईश्वर वनेल काय ? जीवात्मा व परमात्मा दोन्ही नित्य आहेत काय ?

उत्तर—स्वामीसेवक (पितापुत्र), व्याप्य व्यापक असा जीवेश्वर सबंध आहे. जीव अल्पज्ञ असल्यासुळे कधीच ईश्वररूप होणार नाही, तो सदा ईश्वराधीन आहे. ईश्वराचें ज्ञान सदा एकरस आहे. त्यात भूत-भविष्यकालाचा सबंध नाही. ईश्वर आपल्या ज्ञानासंबंधी जसा स्वतंत्र आहे, तसा जीव कर्म करण्यास स्वतंत्र व फल भोगण्यांत परतंत्र आहे

प्रश्न—सृष्टीच्या उत्पत्ति-प्रलयासंबंधी आपले काय विचार आहेत ?

उत्तर—सृष्टीची उत्पत्ति प्रलय आम्ही मानतो. ईश्रवाचे गुणकर्म व स्वभाव अनादि आहेत त्याचप्रमाणे जीवादि सृष्टिप्रवाहही अनादि आहे

प्रश्न—मोक्ष म्हणजे काय ?

उत्तर—सर्व अशुभ कर्मांचा त्याग करून केवळ शुभकर्मच करीत राहणे ही जीवन्मुक्ति होय आणि दुःखमुक्त होऊन [ सृष्टीची उत्पत्ति व प्रलय छत्तीस हजार वेळा होईपर्यंत ] परमात्म स्वरूपात आनंदपूर्वक असणे हा मोक्ष होय

प्रश्न—धनवृद्धि करणे, कलाकौशल्यद्वारा लोकांना सुखी करणे आणि रोगग्रस्त पापी लोकांना औषध देणे, हा धर्म आहे काय ?

उत्तर—होय आहे

प्रश्न—मास खाणे पाप असेल तर यज्ञांत त्याचा विधि कसा ?

उत्तर—मास खाणे पाप आहे सच्छास्त्रात त्याचा विधि नाही तत्संबंधी मन्वृतील वचन प्रक्षिप्त आहे

प्रश्न—जावाचे लक्षण काय ?

उत्तर—इच्छा, द्वेष, प्रयत्न, सुखदुःख आणि ज्ञान असे न्यायघटित लक्षण आहे

प्रश्न—बहुपत्नीनिषेध शास्त्रात कोठे आहे ? तसे असेल तर एकपत्नी पुत्रवती झाल्यास सर्व पुत्रवती झाल्या असा शास्त्रात खुलासा कसा येतो ?

उत्तर—वेदात बहुविवाहाचा निषेध आहे. असे असूनही कोणी अनेक स्त्रिया केल्यास सवती मत्सराने सापत्न अपत्याचा वध होऊ नये म्हणून एकीच्या पुत्राने सर्ष पुत्रवती होतात असा शास्त्रार्थ आहे

प्रश्न—ज्योतिषशास्त्राचा फलितभाग, व भृगुसंहिता आपणांस मान्य आहे काय ?

उत्तर—फलितभाग आम्ही मानीत नाही, गणितभाग मान्य आहे. भृगुसंहितेत गणित असल्यामुळे ती मान्य आहे ज्योतिषशास्त्रांत जे प्रथ वेदानुकूल आहेत ते सर्व आम्ही आप्तप्रथ मानतो

प्रश्न—पृथ्वीवर सुखदुःख, विद्याधर्म आणि ननुगयसख्या यांच्या न्यूनधिकते-बद्दल आपले काय म्हणणे आहे ?

उत्तर—सुखादिकांची वृद्धि सापेक्ष असल्यामुळे आम्ही अनित्य मानतो आणि मध्यमावस्थेत ती सारखीच मानतो.

प्रश्न—धर्माचे लक्षण काय ? ईश्वरकृत सनातन की मनुष्यकृत ?

उत्तर—पक्षपातरहित न्याय्य सत्याचें प्रहण आणि असत्याचा त्याग म्हणजे धर्म तो वेदप्रतिपादित म्हणजे ईश्वरकृत सनातन आहे

प्रश्न—जर कोणी ख्रिस्ती किंवा मुसलमान आपली मते मान्य करू लागला, तर त्यास आपले अनुयायी आपल्यामध्ये घेऊन त्याच्या हातचें खातील काय ?

उत्तर—वेद हेंच आमचें मत खान-पान, शौच-स्नान, कपडे लत्ते आणि उठणे-बसणे इत्यादि देशोदेशींचे रिवाज आहेत त्यासच लोक धर्म मानून राहिले आहेत. हे केवढे अज्ञान आहे !

प्रश्न—आपल्या मताप्रमाणे ज्ञानावाचून मुक्ति मिळेल काय ?

उत्तर—नाही ईश्वरीय ज्ञानावाचून मुक्ति नाही धर्माने तें ज्ञान होईल.

प्रश्न—श्राद्ध करणे शास्त्रानुसार आहे काय ?

उत्तर—जीवित पितराना तृप्त करणे याचे नाव श्राद्ध वेदांत हेंच विहित आहे मनुस्मृतीत जे वेदानुकूल असेल तेवढेच मानणे योग्य होईल

प्रश्न—आपली पापापासून सुटका होणे कठीण असें जाणून आत्मघात करणे योग्य होईल काय ?

उत्तर—ते पाप होईल, फलभोगावाचून पापाची निष्कृति नाही

प्रश्न—जीवात्मे असंख्य आहेत काय ? मनुष्यास पशु-वृक्षादि हीन कोटीत जावे लागतें काय ?

उत्तर—ईश्वरदृष्टीनें नसले तरी जीवाचे दृष्टीने जीवात्मे असंख्य आहेत पाप अधिक झाल्यास जीवास हीन कोटीत जावे लागते

प्रश्न—विवाह करणे योग्य आहे काय ? प्रजोत्पादन पापावह आहे काय ?

उत्तर—जो विद्वान् व जितेंद्रिय पुरुष लोकोपकार करण्याची इच्छा करतों, त्यानें विवाह करणे योग्य नाही इतरानीं विवाह करून ऋतुगापी होतानें प्रजोत्पादन करणे दोषावह नाही

प्रश्न—सगोत्र विवाह सद्दोष आहे काय ? सृष्टीच्या आदिकालांत असेच विवाह झाले नाहींत का ?

उत्तर—सगोत्र विवाहांत शरीर व आत्मा याची उन्नति होत नाही व प्रेमही वाढत नाही. सृष्टीच्या आदिकालांत गोत्रच नव्हतें तेव्हां तत्कालीन सगोत्र विवाहाचा प्रश्नच व्यर्थ आहे.

प्रश्न—गायत्रि-जपानें फल काय ?

उत्तर—वेदांत गायत्रीच्या अर्थानुसार आचरणाचा विधि सांगितला आहे. वैदिक विधीप्रमाणे गायत्री-जप केल्यास त्यापासून उत्तम फल प्राप्त होईल. कोणतेही बरेवाईट कर्म निष्फळ होत नाही

प्रश्न—धर्माधर्माचा संबध अतरगाशी आहे किंवा बाह्य परिणामाशी आहे ? बुडत्या मनुष्यास काढताना काढणाराच बुडून मेला तर तो आत्मघातकी ठरेल काय !

उत्तर—धर्माधर्माचा संबध अंतर्बाह्य आहे परोपकार करित असता प्राणान्त झाल्यास त्यांत दोष नाही

हीं प्रश्नोत्तरे फर्हखावादच्या आर्यसमाजात वाचून दाखविल्यावर ती 'भारत सुदशा प्रवर्तक' पत्रांत प्रसिद्ध झालीं

सन १८८० सालीं स्वामी दयानंद सातठ्यादा काशीस गेले. त्या वेळींही त्यांनीं शास्त्रार्थासाठीं आम्हान दिले पण या खेपेच्या वर्णनात दयानंद-चरित्रकार सत्यानंद असें लिहितात कीं, कर्दळीवनाचा फडशा उडविणारे गजराज केसरीची गर्जना ऐकून ज्याप्रमाणे भेदरून चींची करू लागतात, त्याप्रमाणे ह्या वेदकेसरीच्या आगमनानें काशीतील पंडिताची गाळण उडाली ! त्याच्यापुढें शास्त्रार्थ करण्यास तर कोणी धजलेंच नाही, पण उलट दयानंदांच्या व्याख्यानानें शाततेचा भग होईल असा कलेक्टरकडे अर्ज करून त्यांनीं दयानंदांचे व्याख्यानास काही काल तरी मनाईहुकूम मिळविला ! परंतु पुढे लवकरच कलेक्टरसाहेब यास आपली चूक कळून येऊन त्यांनीं मनाईहुकूम मागे घेतला मग काय, काशीच्या लक्ष्मीकुंडावर स्वामीजींनीं आपल्या व्याख्यानाचा नुसता पाऊस पाडला ! आणि अखेर व्याख्यान-मालासमाप्तीच्या दिवशी (चैत्र शुद्ध ६) तेथें आर्यसमाजाची स्थापनाही केली.

तात्पर्य, स्वामी सात वेळां काशीस जाऊनही काशीच्या सुप्रसिद्ध पंडितांचा स्वामी दयानंदाशीं काय संवाद झाला याबद्दल समाधानकारक आणि तपशीलवार माहिती देता येणें अशक्यच झाले आहे. मांजेची गोष्ट अशी की, लाला लजपत-राय यांनीं आपल्या इतिहासात काशीच्या पहिल्या शास्त्रार्थाची जी हकीगत दिली आहे, त्यास आधार ख्रिश्चन इंटेलिजेन्सर ह्या ख्रिस्ती धर्मप्रचारक पत्राचाच घेतला आहे. अशा पंडितांच्या शास्त्रार्थासंबधीं सर्वांत विश्वसनीय अशी माहिती मिळविण्याकरितां ख्रिश्चन इंटेलिजेन्सर ह्या ख्रिस्ती पत्रांतील उताऱ्याच्या उर्दू भाषांतरावर आर्य-इतिहासकारांनाही भिस्त ठेवावी लागावी ही सखेदाक्षर्यांची गोष्ट आहे. अथवा

आश्चर्य तरी कसलें ! त्या वेळीं ह्या देशांत परदेशांप्रमाणें वर्तमानपत्र चालविण्याचें शास्त्र रूढ झालेलें नव्हते, असेच उघड दिसते.

अशा स्थितींत ख्रिस्ती लेखकाच्या आस्थेवाईकपणावरच आपल्याला आपल्या देशासबंधी अनेक वाङ्मयात्मक आणि ऐतिहासिक गोष्टींच्या निर्णयासाठीं अवलंबावें लागत आहे ! ही त्याची आस्था एकपरी प्रशसनीय नाही असें कोण म्हणेल ! स्वामी दयानंदांचा स्कॉट, जोन्स वगैरे ख्रिस्ती धर्मप्रचारकाशी वादविवाद होण्याचे अनेक प्रसंग आले आणि ते सर्व सवाद व्यवस्थित रीतीनें प्रसिद्ध झालेले आढळतात. ह्या सवादात पुनर्जन्म, पापविमोचन, अवतारवाद, मूर्ति-भूजा, सहभोजन इत्यादि वादांचे मुद्दे होते. या मुद्द्यासबंधी स्वामींचीं मते ह्याच प्रथात इतरत्र अनेकवार यावयाचीं असल्यामुळें त्याचा येथें विस्तार करीत नाही. जोन्ससाहेबाजवळ हिंदूंच्या मूर्तिपूजेबद्दल खुलासा करताना स्वामी म्हणाले कीं, मृत महापुरुषांचीं स्मारक-चिन्हें म्हणून मूर्ति करून घरांत ठेवण्याची पूर्वी पद्धत होती. त्यांतूनच पुढें ही प्रतिमापूजा निर्माण झाली. ती शास्त्रविहित नाही सहभोजनासबंधीं त्यांनीं असें उत्तर दिलें कीं, विचारी मनुष्य तितक्याच आवश्यकतेघाचून आपल्या देशाचे व जातीचे रिवाज सोडीत नाहीत. दयानंदांच्या अशा ह्या वादविवादाचा तत्कालीन ख्रिस्ती अंमलदार आणि पाद्री यांच्यावर काहींतरी अनुकूल परिणाम होत असावासें दिसतें. किंवा कदाचित् तो काळच त्याच्या बाजूने जुळतें घेण्याचा असेल. तथापि तें काहीं असलें तरी त्याची जिज्ञासा व परमतसहिष्णुता हे दोन्हीही गुण प्रत्येकाचे ठिकाणीं केवळ दिखाऊच असतील असें म्हणवत नाही यास प्रत्यंतरादाखल एकच उदाहरण पुरे. दयानंदांच्या ऋग्वेदादि भाष्यभूमिकेच्या प्रथमावृत्तीच्या प्रकाशनाचा सारा खर्च लुधियानाचे ज्युडिशल कमिशनर मि० कारस्टिफन ह्यांनीं आपण होऊन केला, हेच ते उदाहरण होय पाश्चा यांची विद्याभिरुचि आणि त्याचा सारसंप्राहक गुण ह्यांची दयानंदांस चागलीच जाणीव होती ते म्हणत कीं, पौराणिकांच्या मतानें वेद शखासुरानें नेले पण मी ते जर्मनांतून सारे शोधून आणले !

अशा रीतीनें कित्येक साहेबांबद्दल जरी दयानदाना सह्यालुभूति असे, तरी व्याख्यानाला उभे राहिले कीं, ते हिंदु पुराणाबरोबर ख्रिस्ती पुराणांचाही खरपूस समाचार घेत. त्याची वृत्ति अत्यंत निर्भाड व निर्भय असे. ते एकदां अवधूत स्थितींतच प्रवास करीत असतांना कोणी मडम—साहेबांनीं टीका केली. तेव्हां त्यांनीं

तुमच्या आदम ईव्हर्नी कधी कपडे घातले होते ? असा रोकडा जबाब विचारला. उलटपक्षीं ते एकदा त्याच्या चर्चमध्ये गेले असतां त्यांनी इतरांप्रमाणे शिरस्त्राण काढण्याचें नाकारलें ते म्हणत, शिरस्त्राण काढणें हा आमचा शिष्टाचार नाही. दुसऱ्याचा आचार आम्हास काय कामाचा !

कोणी त्यास म्हटले की, तुमच्या ह्या नेहमीच्या खडाजगीमुळं कसलीच जोड न होता जिकडे निकडे बिघाड मात्र वाढतो आहे; तर त्यास ते उत्तर देत की, “ माझ्या मनात बिघाड करावयाचा नसून मिलाफ करावयाचा आहे भिष्ट कोळ्यापासून तो ब्राह्मणापर्यंत सर्वांत एकच सामाजिक जागृती उत्पन्न करावी, हा माझा उद्देश आहे परंतु सुधारणेवांचून हा मिलाफ व्हावा कसा ? म्हणून माझे हे खडन केवळ लोकहितबुद्धीनेच आहे ’ त्या महत्कार्यांत आपल्याला प० वाळशास्त्री व स्वामी विशुद्धानंद यांची जोड मिळती तर काय व्हाण होती ! असेही ते म्हणून दाखवीत ह्या दोघा विद्वान् पुरुषांप्रमाणें स्त्रीजातीच्या उन्नतीसाठी पंडिता रमावाई ह्यांनी अविवाहित राहून आपले आयुष्य खर्चवे असेही त्याच्या फार मनात होतें व त्यासाठी त्यांनी त्यांना अनेक वेळां सांगूनही पाहिले परंतु सन्यासापेक्षा गृहस्थाश्रमच जास्त उपकारक होतो हे तत्त्व अगिकारणेंच रमावाईंना अधिक सोईचे वाटले व त्यामुळे स्वामीची बरीच निराशा झाली कारण कुशिक्षित पौराणिकांप्रमाणे अशिक्षित स्त्रियाही समाजाच्या अपकर्षास कारण होत आहेत असे त्यांचे मत होते असो

अशा रीतीने इ०सन १८६४ पासून १८९४ पर्यंतच्या तीस वर्षांच्या दीर्घ कालांत धर्मरक्षा, गोरक्षा, आणि आर्यभाषा ह्यांसाठी त्यांनी आपल्या मताप्रमाणे अविध्रांत परिश्रम केले ह्या बाबतींत त्यांची असम्य व्याख्याने व सवाद झाले असतील व्याख्यानाच्या आरंभी पद्मासन घालून नेत्र मिटून ते प्रार्थना करीत त्या वेळीं ते प्रणवाचा जो दीर्घ उच्चरें करीत तो फारच गभीर व कर्णमधुर असे कोणत्याहि विवाद-प्रसंगी एखादा कठीण प्रश्न अडल्यास ते ध्यानावस्थित होऊन तो सोडवीत अशी त्यांची नेहमीची रीत सांगतात विशेषकरून उत्तर हिंदुस्थानात निरनिराळ्या पंथाभिमाना हिंदु, मुसलमान, ख्रिस्ती, जैन अशा अनेक वर्गाशी दयानंदाचे छोटेंमोठें काहीं नाहीं तरी हजार शास्त्रार्थ झाले, असें म्हणतात. गंगोत्रीपासून रामेश्वरपर्यंत त्यांनीं पायीं प्रवास केला. त्यांच्या अबधूतदर्शेंत रोज ४० कोस त्यांची चाल होत असे. याप्रमाणें साऱ्या आयुष्यांत सुमारे दहा हजार मैल त्यांचा पायीं प्रवास

झाला असेल ! याशिवाय रेल्वेने प्रवास झाला तो वेगळाच. ह्याप्रमाणे प्रवासांत नसता कधी खदिरागाराप्रमाणे तापलेल्या तर कधी बर्फाप्रमाणे गारठलेल्या वाळूवर पडून त्यांनीं दिवसचे दिवस काढले ! मतामतांतरातील अज्ञान दूर करण्यासाठीं आणि वैदिक धर्माच्या प्रचारासाठीं त्यांनी हा जो दीर्घोद्योग केला तो “ दयानंद महाराजकी जय ” अशा जयजयकाराच्या घोषणेत केला नसून लोकांचे शिव्याश्राप व दगडांचे वर्षाव हे सारे सहन करूनच त्यांनी केला निदान वीस एकवीस वेळा तरी त्याचा साक्षात् जीव घेण्याचाही प्रयत्न निरनिराळ्या लोकानी निरनिराळ्या तऱ्हांनी केला ! पण ते त्या सर्व प्रसंगातून निभावले त्या अत्याचाराबद्दल स्वामींनीं कोणावरही उलट कोर्ट-दरबार वर्गारे नजविजी केल्याचे ऐकिवात नाही. ते म्हणत की, मी आर्यसमाजरूपी उद्यान तयार करणारा माळी आहे ह्या उद्यानांतील झाडांना खत घालीत असताना केव्हा केव्हा शेण राख धूळ आंगावरही पडणे अपेक्षित आहे ! असा अदाज आहे की, त्यांनी आपल्या धर्म-प्रचाराच्या प्रचंड चळवळीत आपल्या विशिष्ट मतांचा ध्वनि पाच सहा कोट लोकांच्या कानावर घातला असेल इतकेच करून ते थांबले नाहीत तर अशा रीतीने त्यांनी जे विस्तृत आर्यजगत् निर्माण केले त्यातूनच त्यांनी पुढें आर्यसमाज ही सघटनाही घडवून आणली त्यासंबंधीचा विचार पुढील प्रकरणां करू



## प्रकरण सातवें आर्यसमाज

समानो मन्त्रः समितिः समानी समानं मनः सहचित्तमेषाम् ॥  
समानं मन्त्रमभिमन्त्रये वः समावेन वो हविषा जुहोमि ॥ २ ॥

—ऋ० १०।१९.१।३.

समानी व आकृतिः समाना हृदयानि वः । समानमस्तु वो मनो  
यथा वः सुसहासति ॥ ३ ॥

—ऋ० १०।१९.१।४ \*

पुराणीनंतर लावणी, देश जिकल्यानंतर प्रातरचना, सैन्यभरतीनतर संघटना' त्याचप्रमाणे दिग्विजयानंतर मठस्थापना ही कमप्रातच येते फक्त दक्षिण हिंदु-स्थानाशिवाय सर्व हिंदुस्थानांत स्वामींनी आपले शास्त्रार्थाचे दौरे काढून चौहोंकडे खळबळ उडवून दिली मागे लिहिल्याप्रमाणे हिंदुसमाजांत श्रेष्ठ गणलेल्या पंडित, पुराणिक, पुरोहित प्रभृति ब्राह्मण वर्गावरच त्याचा विशेष जोराचा मारा झाल्यामुळे, त्याचें गुरुत्व कर्मा होऊन आपत्कालीही त्याच्या आबदाबात असलेले हिंदु-समाजांतील खालचे वर्ग उसळून वर येऊ लागले दुर्लभ असलेला वेदोराशि आपल्या हातीं येणार ह्या भ्रामक लालसेनें हा नवीन उत्साह प्राप्त झाला. तिकडे बंगाल्यांत गळ्यात असलेलीं जानवीं तोडण्याची अहमहमिका सुरू असता इकडे उत्तर भारतवर्षांत कर्मलोप झालेले शैकडों क्षत्रिय आणि वैश्य वर्गरे नव-उपनीत मंडळी ठिकठिकाणीं द्विजत्वाचा आनंद उपभोगीत असल्याचा देखावा दिसू लागला. रोजच्या पूजेचे देवच नदीस अर्पण झाल्यामुळें नित्य देवपूजेच्या आचाराच्या अभावीं शून्यहृदय झालेल्या आर्यसमाजां हीं तरी धार्मिक आचार लावून धावयास पाहिजे होता. तो नसल्यामुळें कोठें कोठें खळबळ, अनवस्था व

\*भावार्थ—एकजुटीनें चला, एकमतानें बोला, तुमचीं मनं एकरूप असू या. हेतु समान, समाज समान, मन समान, त्याचप्रमाणें विचारही समान असोत. समान हेतूने व समान हृदयाने पूजा करा, असें मी तुम्हांला सांगतो. तुमच्या मनांत सलोखा असावा, आणि तुमचे निर्णय एकमतानें व्हावेत. सर्वांच्या विचारांचें एकीकरण होऊ या. तेणेंकरून तुमच्यामध्ये सुखावह असा सलोखा नांदेल.

औदासीन्य हीं उत्पन्न झालीं असतां सर्वांना सुसंघटित करून त्यांचीं मनं सुस्थित करणें अत्यावश्यक झालें ज्याप्रमाणे उस्तरलेलें पाखें वर्षाकाळाच्या आंतच निस्तरावें लागतें, त्याप्रमाणें उच्छन्न केलेलें धर्मछत्र कोणत्या तरी तऱ्हेनें पुन्हा उभारावें लागलें. ह्या कामी त्यांना जुन्या धर्माभिमानी लोकांचे साहाय्य मिळणें शक्य नव्हतें ठिकठिकाणचे शास्त्री आणि पंडित हे त्याचे उघड वेंरी होते. यामुळें जेथील लोक दृष्टर धर्माभिमानी नाहींत, जेथें धर्माच्या बाबतीत विद्वत्ते पेक्षा औदार्य, कर्मठपणापेक्षां भावना, अभिमानापेक्षा सहिष्णुता अधिक आहे; अर्शांचे स्थळे त्यांनीं आपल्या कार्यक्षेत्रांकरितां निवडलीं त्या वेळीं मुंबईसारखें साऱ्या हिंदुस्थानात दुसरें असें एकही शहर नव्हतें कीं, ज्यास धार्मिक इतिहासच नाही त्याचप्रमाणें पंजाबसारखा हिंदुस्थानात एकही प्रांत नव्हता कीं, जेथें सस्कृतिसंस्काराच्या अनेक आवृत्त्या होऊन वैदिकधर्माची शुद्ध निष्ठा भगदीच लुप्त झाली होती हिंदूभूचा हा फटफटीत भालप्रदेशच हिंदूभूपतींचा अनेक परचक्रांनी झालेला नाश सूचित करीत होता त्या भालप्रदेशीं वैदिक निष्ठेचा तिलक लावावा आणि पूर्व व पश्चिम हिंदुस्थानाकडे भूमातेच्या पसरलेल्या हातात (यज्ञ) कंकणें घालावी आणि अशा रीतीने फेनिक्स पक्ष्याप्रमाणें पुन्हा जीवमान होणाऱ्या स्वराज्य-सूर्यानें माळ घालण्यास तिला सन्मुख करावी, असा ऋषि दयानंद यांचा प्रयत्न होता या व अशा उद्देशानें जी पुढे घटना झाली त्याचा थोडा बारकाईनें विचार करू

ता. २९ जानेवारी सन १८७५ रोजी स्वामी पुन्हा दुसऱ्या खेपेस मुंबईस गेले. तेथें सुमारें साठ इसम दयानंदाच्या आर्यसमाजांत दाखल होण्यास तयार होते. कोणीएक पानाचन्द आनंदजी यास भावी सस्थेच्या नियमावलीचा मसुदा तयार करण्यास सांगितलें होतें. त्यावर तेथे दोन महिने भवति न भवति होऊन ता. १० एप्रिल १८७५ रोजी गिरगांवांत डॉ० माणिकचदजींच्या बागेंत गिरधर-लाल दयाळदास कोठारी, बी. ए, एलएल. बी. यांच्या अध्यक्षतेखाली पहिला समाज स्थापन होऊन त्यास 'आर्यसमाज' असे दयानंदांनी पूर्वीच ठरविलेलें श्रेष्ठतावाचक शुभ नांव दिलें गेले. यासबर्धी स्वामी लोकहितवादींस लिहिलेल्या पत्रांत लिहितातः—“ आगे मुम्बईमें चैत्रशु॥ ५ (सवत १९३१) शनिवारके दिन संध्याके साडे पांच बजते आर्यसमाजका आनंदपूर्वक आरंभ हुआ । ईश्वरालुप्रहसे बहुत अच्छा हुआ । ”

ह्या पहिल्याच सभेंत आर्यसमाजाची खालीलप्रमाणें नियमावली मंजूर झाली.

[१] लोकहितास्तव आर्यसमाज स्थापणें अत्यावश्यक आहे. [२] आर्यसमाज वेदास मात्र स्वतःप्रमाण मानील चार ब्राह्मणें, सहा वेदांगे, चार उपवेद, सहा दर्शनें आणि अकराशे सत्तावीस शाखा वेदाशीं अविरोधि असतील तर दुय्यम प्रमाण होत [३] प्रत्येक प्रातानिहाय एक मुख्य आर्यसमाज आणि बाकीच्या त्यास जोडलेल्या शाखा समजाव्या [४] त्या शाखानी मुख्य समाजाप्रमाणें वर्तवि. [५] मुख्य समाजात संस्कृत आणि हिंदी भाषेंतील वैदिक साहित्य संप्रहित करावे. तसेच त्याने आर्यप्रकाश नामक एक साप्ताहिक चालवावे व त्यास इतर समाजांनी मदत करावी. [६] प्रत्येक समाजास एक प्रधान, एक मंत्री आणि बाकीचे स्त्री पुरुष सभासद असावेत [७] प्रधानानें समाजाची इभ्रत व मंत्र्याने दत्तर संभाळावे [८] समाजाचे सभासद सत्यप्रतिज्ञ, प्रामाणिक, शुद्धाचरणी आणि परोपकारी असले पाहिजेत. [९] प्रापंचिक सभासदाने सवडीनुसार प्रपचापेक्षाही समाजाची काळजी अधिक घ्यावी ज्यास प्रपच नाही त्यानी तर सर्वकाळ समाजाच्याच उत्कर्षासाठीं झटावें याहून अन्य तःहेने त्यानी वागू नये. [१०] प्रत्येक आठवे दिवशीं सभासदांनी नियमित रीतीनें समाज मदिरात जमावें. [११] तेथें जमल्यावर शातपणें विचारविनिमय करावा. नंतर सामवेदातील ऋचा व दुसरी उद्बोधक पद्यें किंवा वैदिक प्रवचन असें आलटून पालटून करावे, [१२] प्रत्येक सभासदानें आपल्या प्रामाणिक आणि स्वकष्टार्जित प्राप्तीचा शंभरावा हिस्सा समाजास द्यावा. ज्यास्त दिल्यास उत्तमच. त्याचा विनियोग आर्यसमाज, आर्यविद्यालय, आर्यप्रकाश पत्र याशिवाय कोठे करू नये [१३] समाजनिधीकरिता व समाजधर्म प्रसाराकरिता जेवढा कोणी ज्यास्त झटेल तितका त्यास अधिक मान मिळेल. [१४] समाजानें वेदानुसार एक्या अशरीर ईश्वराची स्तुति (गुणवर्णन) प्रार्थना (सत्कर्मस मदत मागणें) आणि उपासना (न्यान) करावी. [१५] समाजानें वैदिकसस्कार करावेत. [१६] वेद आणि प्राचीन आर्षप्रथाचें अध्ययन व अध्यापन करावें आणि स्त्री-पुरुषांची उन्नति होईल असें योग्य व सत्यज्ञान वेदानुसार द्यावे. [१७] स्वदेशहिताच्या दृष्टीनें प्रापंचिक व आध्यात्मिक ह्या दोन्ही सुधारणाकडे पूर्ण लक्ष ठेवावें. सर्व मानवी समाजाचें कल्याण होईल, अशा सुधारणा समाजानें हातीं घ्याव्या. [१८] समाजाची निष्ठा खऱ्या आणि न्याय्य अशा वैदिक धर्मावरच राहावी. ती निष्ठा पक्षपाती नसून प्रत्यक्षादि प्रमाणांच्या निर्णायक कसोटीस उतरेल

अशी असावी. याशिवाय शक्यतो दुसऱ्या कशावरही समाजाची निष्ठा असू नये. [१९] विद्वान् आणि सन्मान्य असे प्रचारक सत्याच्या प्रचाराकरिता समाजानें चोहोंकडे पाठवावे [२०] मुला मुलींच्या शिक्षणाकरिता वेगवेगळ्या शाळा काढाव्या व या शाळातून शिक्षक व सेवक ठेवावयाचे ते मुलाकरिता पुरुष व मुली करिता सर्व स्त्रियाच असाव्या [२१] शाळा अभ्यक्षाच्या हुकमतीत राहाव्या. [२२] समाजाच्या सर्व सभासदांनी शुद्ध अतःकरणाने एकमेकावर आत्मवत् प्रेम करावे. [२३] कोणत्याही गोष्टीचा सत्य, न्याय, सर्वोपकार इत्यादि दृष्टीनी पुरा विचार करून जें ठरेल तेंच समाजाच्या सर्व सभासदानी मानावे [२४] जे या तत्त्वाप्रमाणे वागतील आणि जे सद्गुणी व पुण्यशील असतील, त्याचा समाजाच्या श्रेष्ठवर्गात अंतर्भाव व्हावा. इतराचा कनिष्ठवर्गात समावेश करावा. त्यांत जे पापी व दुर्वृत्त असतील त्यांस वरिष्ठांच्या विचाराने समाजातून काढून टाकावे. [२५] सभासदांनी आर्यसमाज, आर्यविद्यालय आणि आर्यप्रकाश यांच्या उत्कर्षासाठी झटावे. [२६] आर्यसमाजाने नोकर ठेवणे तो शक्यतो आर्य-समाजीच ठेवावा. [२७] दानधर्म करण्याच्या हरेक प्रसंगी समाजाला देणगी द्यावी [२८] या नियमात दुरुस्ती करणे ती समाजातील श्रेष्ठानीं सर्व सभासदास अगोदर कळवून मग करावी ही तत्त्वे ज्या अनुक्रमाने आर्यांच्या इतिहासात आहेत त्याच अनुक्रमाने येथे दिली आहेत

याप्रमाणें मुंबईचा आर्यसमाज दयानदानी नियमबद्ध केला. त्याचप्रमाणें पुण्यासही एक आर्यसमाज स्थापून त्याचे माधवरावजी रानडे हे प्रधान, केशवराव गोडबोले मंत्री, प्रार्थना समाजी सर्व, तसेंच “बाबा गोखले,” “काशिनाथ गाडगीळ” गगाराऊ भाऊ, “वर्गरे लष्करची ६०।७० मडळी समासद, ह्याप्रमाणें योजना केली सातारचे कल्याणराव खजाची आणि कृणराव विंचुरकर जज्ज, तसेंच अहमदाबादचे गोपाळराव हरि, मोलानाथ साराभाई, महिपतराम वर्गरे मंडळीच्या मार्गोही अनुक्रमें सातारा व अहमदाबाद येथें आर्यसमाज स्थापन करण्याचा स्वामीचा लकडा होताच स्वामी वसईसही गेले होते. पुढें ते लाहोरास गेले. तेथें दोन महिन्यांच्या अवधीत त्यांनीं पंजाबी लोकावर जो परिणाम केला, तो वायव्यप्रांतांत वारा वर्षें खटपट करूनही झाला नव्हता. पंजाबाची भूमिका अगोदरच नरम आणि त्यात पूर्वी नानकानें व त्यानंतर अलीकडे ख्रिश्चन मिशनरी आणि शिवनारायण अग्निहोत्रि प्रभृति ब्राह्मानीं बरीच

पूर्व तयारी केली होती. दयानंदांचे धर्मसुधारणेचे कार्य पंजाबी लोकांनी मुंबई-करापेक्षाही फार जलद अंगीकृत केले, याबद्दल त्यांस फार अभिमान वाटतो. लाहोरला दुसरी कोठेच जागा मिळेना म्हणून डॉ० रहिमखान याच्या कोठेही स्वामींचा मुकाम होता. स्वामींचा मूर्तिपूजाविरोध सनातनी लोकांस मानवत नव्हता आणि त्यांचे वेदांचे अपौरुषेयत्व आणि पुनर्जन्मवाद हीं ब्राह्मस पटणे शक्य नव्हते. यामुळे पंजाबच्या ज्या पुढाऱ्यांनी प्रथम त्यांचे सन्मानपूर्वक स्वागत केले, त्यानाच पुढे हे पाहुणे अप्रिय होऊन सोडून द्यावे लागले तेव्हा योगायोग असा की, एका मुसलमान डॉक्टराच्या घरी या वैदिक-समाजाची स्थापना ता २४ जून सन १८७७ रोजी झाली. मुंबईच्या आर्यसमाजाची प्राणप्रतिष्ठा माणिकचंद डॉक्टरांकडेच झाली आणि मुंबई-प्रार्थनासमाजाचा जन्मही-डॉ० आत्मारामदादाकडेच झाला डॉ० विश्राम रामजी हे जोतिबा फुल्यांचे आणि डॉ० भाऊ दाजी हे आद्यधर्मसुधारकाचे पुरस्कर्ते होते यावरून डॉक्टर म्हणजे भवदोगचिकित्सक विद्वान् असाही त्याचा अर्थी प्रयोग होतो त्याची सार्थकता दिसते ह्या कामी लाला साईदास आणि लाला जीवनदास हे दोघे सरकारी ट्रॅन्स्लेटर आणि लाला मुलराज हे एक जिल्हा न्यायाधिकारी ह्यांनी पुढाकार घेतला होता. ब्राह्म आणि इंग्रज यांच्या विचाराशी विशेष रुळलेल्या ह्या विद्वानांना मुंबईच्या आर्यसमाजाने केलेले नियम फारसे पसत पडले नाहींत. त्यांनी नवीन सुटसुटीत दहाच नियम तयार केले व तेच आजपर्यंत मुंबईसुद्धा सर्व आर्यसमाजांत रूढ आहेत. ते नियम असेः—

[१] सर्व सत्यविद्या आणि सत्यविद्येने जे पदार्थ जाणले जातात, त्या सर्वांचा आदिमूल परमेश्वर आहे.

[२] परमेश्वर सच्चिदानंदस्वरूप, निराकार, सर्वशक्तिमान्, न्यायी, दयाळु, अजन्मा, अनन्त, निर्विकार, अनादि, अनुपम, सर्वाधार, सर्वेश्वर, सर्वव्यापक, सर्वांतर्गामी, अजर, अमर, अभय, नित्य, पवित्र आणि सृष्टिकर्ता आहे त्याचीच उपासना करणे योग्य आहे.

[३] वेद हा सत्यविद्यांचा ग्रंथ आहे. वेदांचे अध्ययन, अध्यापन, वेदांचे श्रवण आणि कीर्तन हा सर्व आर्यांचा परमधर्म आहे.

[४] सत्याचे ग्रहण आणि असत्याचा त्याग करण्यांत मनुष्याने सर्वदा तत्पर असले पाहिजे.

[५] सर्व कर्म सत्यासत्याचा विचार करून धर्मानुसारच केली पाहिजेत.

[६] जगावर उपकार करणे म्हणजे प्रत्येक व्यक्तीची शारीरिक, आत्मिक व सामाजिक उन्नति करणे हा आर्यसमाजाचा मुख्य उद्देश आहे.

[७] सर्वांबरोबर प्रीतिपूर्वक धर्मानुसार यथायोग्य वर्तन ठेवावे.

[८] अविद्यानाश आणि विद्याभिवृद्धि केली पाहिजे.

[९] प्रत्येकाने आपल्याच उन्नतीत सतुष्ट न राहता सर्वांच्या उन्नतीतच आपली उन्नति समजली पाहिजे.

[१०] सामाजिक सर्व हितकारी नियम पाळण्यात सर्व (बहुमताला) परतंत्र आहेत आणि व्यक्तिहिताचे नियम पाळण्यात सर्व स्वतंत्र आहेत

मुंबईला जी मूळ आर्यसंघटना झाली व जिची शुद्ध केलेली आवृत्ति लाहोरास निघाली, त्या संघटनेच्या कर्तृत्वाचे वाटेकरी कोण कोण होते, ही गोष्ट आज तरी पडद्याआडची होऊन पूर्णपणे समजणे अशक्यच झाले आहे दयानंद-प्रकाशकार म्हणतात, की मुंबईची नियमावली दयानंदाची नसून मुंबईकर पारख यांनी तयार केली होती. तसेच दुसऱ्या नियमावलीचा कर्ता करविता कोणी असो; पण त्या नियमातील नियम तिसरा गाळल्यास आपण आर्यसमाजांत दाखल होऊं असें ब्राह्मणांचें म्हणणे होतें. आणि सत्यविद्या या शब्दांपैकीं सत्य शब्द गाळावा व नियम अधिक व्यापक करावा असा मूळराज याचा विशेष आग्रह होता पण दोन्ही सूचना स्वामींनीं मानल्या नाहीं तथापि दयानंदांनीं आपल्या सत्यार्थ-प्रकाशांत आदर्शभूत मानलेल्या दशावर-परिषद्, व्यवरा-परिषद्, धर्मसभा, विद्यासभा, राजसभा इत्यादि संस्थांच्या रचनेशीं आर्यसंघटनेचा असावा तसाही भेळ दिसत नाहीं यावरून कांहीं विशिष्ट उद्दिष्टांचे सिद्धयर्थ आपल्या सभोवरांच्या लोकांच्या प्रभावळीस दयानंदास वश व्हावे लागले असावे असें दिसतें, हिंवातापाच्यः प्रांतांत ज्याप्रमाणें डॉक्टर लोक येनकेनप्रकारेण किनाईन चेषतात, त्याप्रमाणें वेदविद्येचा खडखडाट झालेल्या मुंबई, लाहोर वगैरे शहरांतील बहोत्तर रोगांवरील ही वैदिक निष्ठेची मात्रा एवढी तुम्हीं संभाळा, मग त्यास अनुपान आणि पथ्य हें तुमच्या रुचीप्रमाणें आणि परिस्थितीप्रमाणे तुम्ही वाटेल तें ठरवा; असेंच दयानंदांनीं सांगितलेलें दिसतें. मात्र ही त्याची वैदिक निष्ठा कांहीं ब्राह्म लेखकांच्या म्हणण्याप्रमाणे त्यांनीं कामापुरती अंगिकारलेली युक्ति नसून वेदांवर त्यांची खरी आर्य....७

खरी भक्ति होती, याबद्दल आम्हांला तरी शंका वाटत नाही. आणि म्हणूनच ही अमृतोपम वेदविद्या सर्वांना सारखीच सुलभ व्हावी, हीच एक महत्त्वाकांक्षा त्यांनी बाळगली. यात वेदाबद्दल असाधारण आदर आणि मनुष्यमात्रांविषयी अनुकंपा या दोन्हीही गोष्टी आढळून येतात, पण त्यातही शक्य तर सारे जग वेदानुयायी व्हावे व एकछत्राखाली नादावे अशी त्यांची इच्छा अधिक प्रबल दिसते त्यांनी असे पाहिले की, हिंदुस्थानातील बहुतेक सर्व पथाच्या बुडाशी वैदिक निष्ठा ही आधारभूत आहेच व्युत्पत्तिशास्त्राच्या खोल दृष्टीने त्यास असे आढळून आले की, आधुनिक काळातील भौतिक आणि आध्यात्मिक ज्ञान विज्ञानाच्या सर्व कल्पना वेदात बीजरूपाने आहेत इतकेच नव्हे तर, परकीय भाषातील शब्दांचे मूल धातुही वेदातच आहेत ह्यावरून जगातील सर्प धर्म व भाषा अथवा अखिल मानवी ज्ञान वेदमूलक आहे, हे सप्रमाण सिद्ध करता येईल, त्याच वेळी भूगर्भातील पुराणवस्तुसशोधकानी असे सिद्ध करित आणले होतं की, जगाची प्रगति अज्ञानातून ज्ञानाकडे होत आहे ही उत्क्रान्तीची कल्पना अगदीच चुर्काची आहे उलटपक्षी अनेक देशात अपक्रान्तीच झाली, असे पुराणवस्तुसशोधनावरून दिसू लागले अशा अनेक कारणास्तव इतिहासपूर्वकालचे जगाचे आय-वाङ्मय असे जे वेद ते सर्वमान्य होतील, अशा भरवशाने वेदनिष्ठा ह्या एकाच गोष्टीस त्यांनी विशेष महत्त्व देऊन जेणेकरून आधिक्यात अधिक लोक वेदनिष्ठ बनतील अशी समाजरचना करण्यास समर्पित दिला, असे दिसते त्या वेळी दयानंदाच्या सभोवार लाला मूळराज एम ए प्रभृति आग्लविद्याविशारद मंडळी होती मिष्ट आदिकरून पाश्चात्य तत्त्वज्ञानाच्या त्या भक्ताची भिस्त सत्य, परोपकार आणि स्वातंत्र्य अशा ठळक, नीति-तत्त्वावरच होती त्या तत्त्वास धरूनच त्यांनी रचना केली ती बुद्ध्या इतकी साधी केली की, त्यात साऱ्या हिंदूसच काय पण अहिंदूसही समाविष्ट होण्यास हरकत वाटू नये. या धोरणास अनुसरून त्यांनी मुंबईच्या नियमातली कित्येक तपशिलाची कलमें तर गाळलीच; पण नवीन नियमातील पहिलाच नियम असा व्यापक आणि संप्राहक केला की, त्याबद्दल कोणाचा वादच नसावा. दुसऱ्या नियमाने ईश्वर हा परमपुरुष आहे, ही ईश्वरवादी जगाची कल्पना घेऊन एका अद्वैती वेदान्त्याशिवाय बाकी सर्वांचे समाधान केले. वेदान्तीही ईश्वर हा सगुणच मानित असल्यामुळे त्याचाही वरील नियमास विरोध येण्याचा संभव नव्हता. तिसरा नियम हाच काय तो सांप्रदायिक आहे.

पण हाही मुबईच्या नियमापेक्षा बराच साधा केला आहे. शिवाय वेदांस जरी सांप्रदायिक ग्रंथ ठरविले तरी त्याबरोबर वेदावर दयानंदांनी केलेले भाष्य किंवा त्याचा सत्यार्थप्रकाश हे ग्रंथ प्रत्येक आर्यांनी प्रमाणभूत मानले पाहिजेत, असा त्यात आप्रह ठेवला नाही चवथा व पाचवा हे नियम जरी साधेच आहेत, तरी सत्यासत्याचा निर्णय वेदानुसार केला पाहिजे असे सांगण्यात विवेकवाणी अथवा तर्क यांच्या स्वतंत्र महत्त्वास वेदानुकूलतेची मर्यादा घातली आहे आणि दहाव्या नियमात 'महाजनो येन गतःस पथा' या सिद्धान्ताचा अनुवाद आधुनिक लोकशाही (Democracy) आणि व्यक्तिस्वातंत्र्य या दोन्ही तत्त्वास सभावून करण्याचा प्रयत्न केला आहे तो असा की, सामाजिक आचार-धर्माच्या बाबतीत समाजाचे नियंत्रण पत्करावे पण व्यक्तीच्या आचरणाच्या बाबतीत ज्याने त्याने आपले हिना-हित ठरविण्यात पूर्णपणे स्वातंत्र्य घेण्यास हरकत नसावी अशा समर्था बहुमताने बांधले न राहता वाटल्यास स्वतःच्या वेदानुकूल तर्काने वागावे. तात्पर्य, कोणत्याही जातीचा, धर्माचा अगर अधिकाराचा मनुष्य असो, त्यास पटतील आणि मानवतील असेच साधे नियम करून, प्रत्येकाला आपल्यापुरते मतविश्वासात आणि आचार-धर्मात बरेच स्वातंत्र्य ठेविले पण अशा रीतीने नियमात जितका जितका मोघमपणा आणि साधेपणा ठेवावा तितका तितका त्याचा संप्रदाय वाढविणे अधिक कठीण जाते हिंदुधर्माची तत्त्वे अत्यंत व्यापक व उदात्त आहेत, यामुळेच या धर्मात इतर धर्मांप्रमाणे सांप्रदायिक किंवा राष्ट्रीय अभिमान व जट उत्पन्न होत नाही, असे इंग्रज ग्रंथकार म्हणतात त्याचा प्रत्यय आर्यसमाजीना लवकरच आला तेव्हा वरील दहा नियमांनीच न भागता, दयानंदांची मते तोच आर्यांचा धर्म असे सांप्रदायिक धर्म प्रचारार्थ त्यास म्हणणे भाग पडू लागले त्याचप्रमाणे वरील नियमांपेकी बहुमताने दहाव्या नियमाने दुसरी एक आपत्ति त्याच्यावर आली ती अशी की, वरील नियमात अधिकारवाद समूळ नाहीसा झाल्यामुळे समाजाचे नियंत्रण धर्मशास्त्रज्ञ अशा विद्वान् गृहस्थांच्या हाती न राहता बहुसंख्याक अशा अज्ञान व बेजबाबदार लोकांच्या हाती जाऊ लागले ह्या आपत्तींतून ते अजूनही पार पडले नाहीत, पण धर्मनिर्णय बहुमताने होणे ही आपत्तिच नव्हे तर ती इष्टापात्तिच आहे असेही कित्येक आर्य आज मानीत आहेत.

असो. ह्याप्रमाणे लाहोरच्या नियमाची थोडक्यात मीमासा आहे. उदार-मनस्क पंजाबी लोकांबद्दल कोणी काहीं म्हटले तरी तेथेही आर्यसमाजाची



स्थापना होणें ही गोष्ट अगदींच सोपी नव्हती त्या गोष्टीनें लाहोरच्या समाजांत मोठीच खळबळ उडवून दिली. डॉ० खानाच्या कोठींत ह्या नूतन आर्यसमाजाची सभा होणें अप्रशस्त वाटून दुसरीच साप्ताहिक बैठक सत्सभेच्या आवारात झाली. परंतु मुसलमानांच्या कोठींत बसून इस्लामी धर्माविरुद्ध टीका करण्यास जसे स्वामी कचरले नाहींत, त्याचप्रमाणें सत्सभेच्या आवारांत पौराणिक धर्मावर कडक टीका करतांना त्यांनीं मागेपुढे कांहीं विचार केला नाहीं. त्याचा परिणाम म्हणून त्यास ती जागा ताबडतोब सोडावी लागली अशा रीतीने विरोधाचा जोर जरी कमी नव्हता, तरी सुरुवातीस तीनएकशे सभासद त्यांनी मिळविले त्यांपैकीं सुमारे वीसभवावीस इसमाचे कार्यकारी मंडळ होतें त्यात लाला मूलराज हे समाजाचे प्रधान व लाला साईदास हे समाजाचे मंत्री होते समाजाचे सरक्षक पद स्वामींनीं स्वीकारावें असा नूतन सांप्रदायी मंडळांचा स्वाभाविकच आप्रह होता पण स्वामींनीं ते नाकारले ते म्हणाले “ मी समाजाचा एक प्रमुख होणे म्हणजे एक तऱ्हेनें गुरुपदच स्वीकारणे आहे पण हें मला नापसंत आहे. हें गुरुचे बड मोडण्याचा तर माझा प्रयत्न आहे ” आर्यसमाजाचे परमसाहाय्यक ही पदवीही त्यांनीं अशाच कारणातून नाकारली. ते म्हणाले, “ मला तुम्ही परमसाहाय्यक ठरविले, मग परमेश्वराला काय म्हणाल ’ ” तात्पर्य, स्वामी दयानदांनीं लाहोर सोडल्यावर अमृतसर, गुरुदासपूर, जालन्धर, फारोजपूर छावणी, रावळपिंडी, गुजरात, वजीरावाद, गुजराणवाला, मुलतान छावणी, अशा अनेक ठिकाणीं सचार कर्मन आर्यसमाज स्थापन केले, पण स्वतःच्या महतीची आकाक्षा कोठेही ठेविली नाहीं इतकेंच काय, पण त्यांनीं मरणापूर्वीं कविराज श्यामलदास याच्याजवळ असें वजावून सांगून ठेविले होतें की, माझ्या निर्याणानंतर माझ्या अस्थि एखाद्या शेतामध्ये पुढून टाका समाधि-वृंदावनादि कोणतेंच स्मारक कऱ्हा नका हीं स्मारकें म्हणजे मूर्तिपूजाच होय असले मूर्तीचे देव्हारे मला मुळाच पसंत नाहींत

स्वतांच्या व्यक्तिमाहात्म्याबद्दल स्वामी दयानंदाचे जरी असे विचार होते, तरी वास्तविक त्यांच्या व्यक्तिमाहात्म्याचाच छाप लोकांवर अधिक पडत होती. त्यामुळे त्यांना पूज्य मानणारा अनुयायीवर्ग आर्यसमाजाच्या खास संप्रदाया-बाहेरही वाढत होता. मॅडम ब्लॅंवाटस्की व कर्नल आल्कोट हे थिऑसोफी सस्थेचे मस्थापक, ब्रह्मानंद केशवचंद्र सेन हे नवविधान पंथाचे उत्पादक, रा०ब०माधव-१००

रावजी रानडे, गोपाळराव हरि देशमुख व शेठ भोलानाथ साराभाई हे प्रार्थना-समाजाचे अन्वयु, पंडिता रमाबाई ही शारदासदनाची जननी, रेव्ह० स्कॉट हे सुप्रसिद्ध पाद्री, इटाव्याचे भीमसेन शर्मासारखे पंडित, सर सत्यद अहमद व ईश्वरचंद्र विद्यासागर असे सुधारक, अशा वज्या वजनदार आणि विद्वान् मडळी-वर दयानदांची छाप बसत होती

उत्तर हिंदुस्थानातील कित्येक लोक तर स्वामी दयानद हे एक मोठे गरिवाचे वालीच ईश्वरानें निर्माण केले, असे मानीत होते त्या वेळी ख्रिस्ती पाद्री आणि मुसलमान मौलवी यांचा हिंदूना वाटविण्याचा क्रम जोराने सुरू होता त्याच्या जाळयातून दयानदानां पुढे जाऊन सोडविले वैदिक धर्माचे महत्त्व लोकांच्या नजरेत आणून त्याचे डोळे त्यांना उघडले आर्यसमाजी लोक मोठ्या अभिमानाने म्हणतात का, “ ऋषि दयानदाने जहा एक ओर आर्यजाति कि पीठ परसे पत्थर और पोथी का उठाकर उसकी कमर सीधी करदी वहा दूसरी ओर पादरियो और मौलवियो के तीरो के रोकने के लिये तर्क की डाल खडी करदी.” अशा रीतीने एकीकडे मूर्तिपूजा व व्रतवकल्ये यांच्या दडपणातून हिंदुसमाजास मोकळे करीत असता दुसरीकडे हिंदुधर्मावर परधर्माकडून होत असलेल्या आक्रमणाला हिंदुधर्माच्या तटाआड उभे राहून त्यांनी रोकून ठरले व उलट त्या तटाचे दरवाजे आपणच खोलून प्रतिपक्षीयांवर प्रत्याक्रमण करण्यासाठी दयानदानांची प्रथम शिंग फुकले ! ह्या चढाईच्या लढाईत ते एका हाताने परधर्माच्या मर्मस्थळावर बेधडक घाव घालीत होते आणि त्याजवरोबर तर्कांनी ढाल हाती घेऊन वेदात भौतिक विज्ञान, राजनीति, इत्यादि आधुनिक वास्तव्य जगातील नव शिक्षिताचे डोळे दीपावणाच्या गोष्टीही वीजरूपाने कशा खचून नसलेल्या आहेत, हेंही दाखवून प्रतिपक्षीयांचे निदाव्यजक वार ते चुकवीत होते असे हे क्षत्रियवृत्ति अगात मुरलेले स्वामी क्षात्रतेजाचे आगर म्हणून प्रसिद्ध असलेल्या राजस्थानात गेले तेव्हा, पूर्वी जे लोक वीर, मानयन आणि स्वावलंबी म्हणून गाजलेले होते, तेच आता व्यसनाधीन आणि विलासी होऊन इजराचे वगलवचे झाले आहेत, अशी दुःस्थिति पाहून; ज्या दयानदांच्या डोळ्यांना मातापिता यांच्या निधनवार्तेनेही पाणी आले नाही, त्यांच्या नेत्रातून अश्रुधारा वाहू लागल्या ! व त्या दुःखावेगात त्यांनी स्वामी आत्मानद याचेजवळ अशी प्रतिज्ञा केली की, ब्रह्मचर्याच्या नाशानेच भारतवर्षाचा नाश झाला आहे. अर्थात् ब्रह्मचर्याच्या उद्धारानेच देशोद्धार होणार आहे. यास्तव चितोडगडचे गुरुकुल बनविण्याची माझी महत्त्वाकांक्षा आहे.

हे कार्य करताना 'राजा कालस्य कारणम्' हें तत्त्व दयानदांना पटलें असल्यामुळे त्यांनी मुद्दाम प्रयत्नाने उत्तर हिंदुस्थानातील राजे राजवाडे यांवर आपली छाप टाकण्याचा विशेष प्रयत्न केला आणि त्यात थोडेफार यशही आलें चितोड किंवा उदेपुर हे राजस्थानचे शिरोबूषण आहे शायी आणि स्वाभिमान या कसोटीस राजस्थानापैकी ते एकच संस्थान शेवटपर्यंत टिकले इस्लामी दिह्दी-पर्ताशा सोयरीक जोडण्याचा मोह ह्या एकव्याच संस्थानाने झडकारला होता, पण या त्याच्या स्वाभिमानाचे केंद्र म्हणजे मेवाडच्या रियासतीचे कुलदेवत श्रीएकलिंगजी हेंच होते बाप्पा रावळ हे श्रीएकलिंगजीचे कट्टे उपासक होते मराठी राज्याचे संस्थापक श्रीमच्छत्रपति शिवाजीमहाराज याची जशी देवी भवानी त्याचप्रमाणे मेवाडच्या राज्याच्या संस्थापकाचें कुलदेवत श्रीएकलिंगजी हें होय. संस्थानचे मालकच श्रीएकलिंगजी राजा हा केवळ त्या संस्थानचा सेवक. अशा पूर्वपरंपरा असल्यामुळे, त्या संस्थानचे महाराणा सज्जनसिंह हे जरी स्वामीचे चेले झाले तरी त्यांनाही आपल्या कुलपरंपरेची विरोध करणे जिवावर आले त्यांनी स्वामींस हात जोडून प्रार्थना केली की, "आपला वाकी उपदेश ठीक आहे. पण देशकालानुसार मूर्तिपूजाखडन सोडून आपण श्रीएकलिंगेश्वराचे महत् होण्याचें स्वीकाराल, तर लाखों रुपयांच्या उत्पन्नाचे आपण अधिकारी व्हाल आणि मलाही पडलेला पेंच दूर होईल" महाराण्याच्या ह्या विनंतीचा स्वामीना अतिशय संताप आला आणि ते रागाने म्हणाले की, "असल्या लहानशा रियासतीच्या मोहानें मी ईश्वराच्या आणि वेदाच्या आज्ञाचें उल्लंघन कधीच करणार नाही" तेव्हा महाराण्याचा निरुपाय होऊन त्यांनी स्वामीची क्षमा मागितली आणि अखेर श्रीएकलिंगजी आणि नाथद्वार या प्राचीन आणि सुप्रसिद्ध अशा देवस्थानाच्या धार्मिक सत्तेतील मेवाडप्रांताच्या राजधानीतच मूर्तिपूजा-भजक दयानदाच्या अवतारकार्याची पूर्णता त्याचे पश्चात् कशी व कोणी करावी त्याबद्दलचें त्याचे अखेरचें व्यवस्थापत्र तयार झालें ! या व्यवस्थापत्रात सर्व आर्यसमाजाचें संगठन व्हावे, वैदिकधर्माचा प्रचार स्वदेशात व स्वदेशाबाहेर व्हावा, त्याचप्रमाणें दयानदांच्या ग्रथाचा प्रसार अधिक जरीने व्हावा आणि आर्यावर्तातील अनाथास आणि गरिबास विद्या आणि आश्रय मिळावा, अशा अनेक हेतूंनी 'परोपकारिणी सभा' या नांवाची आणखी एक संघटना त्यांनी निर्माण केली स्वामींनी आपला छापखाना, पुस्तकें, पैसा व वस्त्र-पात्रादि सर्व

जिदगी वरील कार्याकरितां त्या सभेचे स्वाधीन केली. या परोपकारिणी संस्थेचे तेवीस सभासद स्वामींनी नेमले. त्यांत ठिकठिकाणचीं वजनदार माणसें होतीं. सभेचे अध्यक्ष मेवाडचे महाराणा श्रीसज्जनसिंग हे होते उपाध्यक्ष लाला मूल-राज हे एक बडे सरकारी अमलदार आणि लाहोरच्या आर्यसमाजाचे अध्यक्ष, हे होते इतर सभासदांत कित्येक रावराणे, कवि आणि महाराज, लाला आणि बाबू यांच्याबरोबर मराठी वाचकाचे परिचित असे मुबईच्या आर्यसमाजाचे अध्यक्ष रा० ब० गोपाळराव हरि देशमुख तसेच न्या० रानडे आणि पंडित शामजी कृष्ण-वर्मा हे होते.

अशा रीतीने उदयपुरात आपल्या पश्चात्ही आपल्या अंगीकृत कार्याची नीट संगति स्वामींनी लावून दिली जी उदेपूरची राजसत्ता दिहरीपतीसही अखेरपर्यंत नमली नाही ती स्वामींच्या पायाशी नम्र झाली उलट स्वामींनीही महाराण्याचा योग्य तो मान ठेवला अशी ही शिवाजी आणि रामदासाची सज्जनगडावरील जोडी सज्जनसिंहाच्या चितोडगडावर दिपू लागली, पण धर्मसंस्थापनेचें कार्य अपुरेच टाकून जसे त्या महाराष्ट्रीय जोडीस जावें लागलें, तोच प्रकार येथेही झाला फक्त अनुक्रमात व्युत्क्रम झाला तो इतकाच की, या वेळी शिष्यराजाच्या अगोदर स्वामी गेले !

स्वामी मोठ्या सतोषानें ता १ मार्च १८८३ रोजी उदेपुराहून निघाले ते जोध-पुरास गेले उदयपुरास जी लघटना बनली तिची विघटना करण्याचें पाप जवळ जवळ तितक्याच दर्जाचे जोधपुराच्या मार्थी आले एका अर्थी ही इतिहासाची पुनरावृत्तिच झाली मागे एकदा उदयपुरच्या लाख्वा राण्याच्या कारकीर्दींत श्रीरघु-वीर हे अत्यंत साधुवृत्तीचे राजपुत्र जोधपुरास गेले असता त्यास कपटानें विषारी पोषाख घालण्यास देऊन त्याचा जोधपुरानें अमानुषरीतीनें बळी घेतला होता ! तोच दुःखद प्रकार पुन्हा घडून आला ! लोक नको नको सागत असतां स्वामी जोधपुरास गेले जोधपुरचे त्या वेळचे महाराजे इतर कित्येक संस्थानिकांप्रमाणें व्यसनाधीन व विषयासक्त होते त्यांची स्वामींवर निष्ठा बसली खरी; पण तेवढ्यानें त्याची विषयासक्ति सुटली नाही एक दिवस महाराजांच्या भेटीसाठीं स्वामी त्यांच्या बाड्यांत गेले. त्या वेळीं महाराजांची स्वारी 'नन्ही जान' नामक एका विधर्मी रखेलीशीं क्रीडा करीत बसली होती स्वामी आले असैं कळतांच त्या रखेलीस भेण्यांतून घालून दृष्टिआड करण्याची त्यांची मोठीच तारांबळ उडाली !

त्या अतःपुरांत आयत्या वेळीं चाँधे भोई तयार कोठचे ! मग महाराजांनींच त्या बेश्येचा मेणा खांचावर घेतला इतक्यांत स्वामी आंत आलेच. तो लज्जास्पद प्रकार पाहताच स्वामी सतापानें लाल झाले आणि क्रोधाविष्ट होऊन म्हणाले की, “तू राजमिंह बेशरमपणानें ह्या बाजारच्या कुत्रीशीं शृंगारचेष्टा करून कोणती प्रजा निर्माण करणार आहेस !!” अशा अर्थाचे धिक्काराचे उद्गार काढून ते तेथून तडक निघून गेले. परंतु त्या एकलहरी आणि चढेल अशा नागिणीच्या विषयलालसेच्या शेषटीवर हा जो शब्दाघात झाला. त्यांनी अखेर परिणाम केल्या-वाचून सोडला नाही असे सांगतात की, त्या कुलटेनें पैसे चारून स्वामीचे तैनातीं-तील आचारी आणि वैद्य यास आपल्या कृणकारस्थानास वश करून घेतलें. आणि एका रात्री स्वामीना विषारी दूध पाजण्यात आले \* त्याचा घोर परिणाम लवकरच जाणवू लागल्यामुळे स्वामीस शका आली त्यानी आपल्या जगन्नाथ आचार्यास त्यावरून दरडावून विचारले स्वामीच्या तेजस्वी मूर्तीपुढे आपलें घोर पाप झारुणे त्यास अशक्य होऊन स्वामीस आपण विष पाजलें असें तोच ओकला ! स्वामी दयानंदच ते ! त्यानी पाहिले की, त्या मोठ्या जगन्नाथाचीच ही इच्छा या खोठ्या जगन्नाथाने पुरी केली ! त्यानी त्या घोर अपरात्यास क्षमा केली इतकेच नव्हे, तर प्रवास खर्चाला पदरचे पैसे देऊन बचावासाठी ताबडतोब दूर नेपाळात लावून दिले या विषारामुळे स्वामीना अत्यंत घोर शरीरयातना भोगाव्या लागल्या ! त्याच्या सर्व आगभर ते भयकर विष उत्तून निघालें ! याशिवाय त्यास अतिसारादिही निरनिराळे विकार उद्भवले अनेक इलाज केले स्थानांतर करावे म्हणून प्रथम अबूला आणि मग अर्जामराला स्वामी गेले. पण यत्किंचित्ही उतार पडेना शरीराला असह्य पीडा होत असताही त्याची छटा त्याच्या चेहऱ्यावर यत्किंचित्ही दिसत नव्हती ! त्याची ती अढळ शांति पाहून पाहणारास अत्यंत आश्चर्य वाटे !

\* गेल्या शताब्दीच्या उत्सवांत मेवाडचे शाहापुराधीश ह्यानी दयानंदाच्या समागमाबद्दल स्वताची माहिती सांगत असता आपल्या भाषणात असे सांगितलें की, ही एक निराधार दत्तकथा [ स्वामीजी को विष दिया गया यह बात गलत है । ] असून स्वामीना मरण स्वाभाविकच आलें. पण आर्यवाङ्मयात विष-बाधेचीच हकीगत सर्वत्र प्रसिद्ध आहे.

या अखेरच्या प्रसंगीं लाहोराहून लाला जीवनदास आणि पंडित गुरुदत्त हे स्वामींच्या भेटीस गेले होते. अखेरच्या दिवशीं लाला जीवनदासजीनीं स्वामींच्या पुढें उभे राहून प्रश्न केला “ महाराज इस समय कहां है ? ” स्वामींनीं उत्तर केलें “ ईश्वरच्छामें ! ” थोड्या वेळानें पुन्हा विचारले “ कहिये, अब आपकी तबीयत का क्या हाल है ? ” स्वामींनी उत्तर दिले “ अच्छा है, तेज और अन्धकार का भाव है. ” या उत्तराचा खरा अर्थ कोणालाच काही समजला नाही नंतर त्यांनीं जवळ उभ्या असलेल्या प्रत्येकाच्या मस्तकावर वरहदस्त ठेवून “ सुखशांतीत रहा ” असा आशीर्वाद दिला स्वामी आत्मानंद आणि पंडित भीमसेन यास प्रत्येकीं शभर रुपये व एक शाल असे दान देण्यास सांगितले, पण ते त्यांनीं नम्रपणें घेण्याचें नाकारले. सायकाळीं पाच वाजण्याचा वेळ आला, तेव्हा त्यांनी आपल्या भेटीस आलेल्या सर्व मंडळींस आपल्या समोर बोलावले सर्वांना अखेरचे दर्शन झाल्यावर त्यांनीं त्यास मागे उभें राहण्याची खूण केली एक पंडित गुरुदत्त सन्मुख उभे होते, असें सांगतात. मग सर्व दरवाजे, खिडक्या तक्तपोशींतील उजेड्या उघडा असे स्वामींनीं सांगितले वरती आकाशाकडे व आजूबाजूस पाहून तिथिवार कोण त्याची त्यांनीं चवकशी केली कृष्णपक्ष व शुक्लपक्षाचा सध्दिन असा दिवाळीतील मंगळवार आहे असे कोणी सांगितलें इतकी चवकशी झाल्यावर अत्यंत शांत व प्रसन्न चित्तानें स्वामींनीं वेदमंत्र म्हटले. सस्कृत-प्राकृतांत ईशस्तुति केली ध्यान मग्न होतसाते गायत्रिमंत्राचा जप केला शेवटी डोळे उघडून स्वामी म्हणाले “ हे दयामय, हे सर्वशक्तिमान् ईश्वर ! तेरी यह इच्छा है ! तेरी यही इच्छा है ! तेरी इच्छा पूर्ण हो ! अहा तैने अच्छी लीला की ! ” [ हे दयामय सर्वशक्तिमान् ईश्वरा ! तुझी अशी इच्छा आहे तुझी अशी इच्छा आहे तर तीच पुरी होवो वाहवा ! चागली लीला केलीस ! ] असे म्हणून लगेच स्वामी आपणच विछान्यावर किंचित् वळले आणि एका उच्छ्वासावरोबर त्यांनीं आपले प्राणोत्क्रमण केले !

याप्रमाणे आर्यावर्तातील एक बडे आयुनिक धर्मसुधारक आपल्या वयाच्या ५९ व्या वर्षीं—ता ३० आक्टोबर १८८३ मंगळवार रोजीं सायंकाळीं सहा वाजतां परलोकवासी झाले ! तेव्हा त्याच्या आत्म्यास जणु काय स्वर्गाची वाट दाख-विण्याकरिताच जिंकडे तिकडे दीपावलीचा लखलखाट झाला ! एक दिव्यज्योति अंतर्धान पावतांना लक्षावधि अनुयायाच्य! आत्मज्योति कशा पेटवून गेली ह्याचेंच

हैं एक उत्कृष्ट रूपक झालें. त्यांचें प्राणोत्क्रमण झाल्यानंतर चतुर्थाश्रमाला योग्य असें व्यक्ति और्ध्वदेहिक करण्यासाठीं दोषां संन्याशांनीं त्यांचें शव मागितले. पण अजळ्या अनुयायांनीं तें न ऐकतां वेदघोष म्हणत त्यांचे प्रेत समारभानें स्मशानांत नेलें. तेथे रायबहादुर भगतराम यांचें प्रसंगोचित भाषण झाल्यावर दोन मण चंदन आणि पाच मण पिंपळकाष्ठ यांची चिता रचून चार मण तूप, पांच शेर कापूर, एक शेर केशर, दोन तोळे कस्तुरी इत्यादि वेदोक्त वस्तूंसह त्यांचें दहन केलें ! दयानदाच्या मृत्यूनें, विशेषेकरून उत्तर भारतवासीयांस फार दुःख झाले !

व्यक्ति कितीही थोर असली तरी ती व्यक्ति नाश पावते, पण तिने उत्पन्न केलेले सस्कार नाश पावत नाहींत ते मूळच्या अगर पालटत गेलेल्या स्वरूपात वृद्धि पावतच असतात त्याप्रमाणे स्वामी दयानद ही व्यक्ति नाहींशी झाली, पण त्यांचे विचार, त्याचे अनुयायी आणि त्या अनुयायांनी चालविलेल्या सस्था व चळवळी याचा फलभाव सारखा वाढतच राहिला त्याची माहिती यापुढे यथानुक्रम देत आहों

## प्रकरण आठवें आर्यावर्तातील मतमतांतरें

नयसीद्दति द्विषः कृणोष्युक्थशंसिनः । नृभिः सुवीर उच्चसे ।

—ऋग्वेद, ६।४५।६

**भावार्थ**—तूच उत्तम वीर खरा. कारण, तू विरोधकाना कुमार्गावरून पिटाळून लावून त्यास योग्य वेदमार्गारूढ करतोस.

**आर्यांच्या** मते स्वामी दयानदांनीं जुनाच वैदिक मार्ग जो नव्याने शोधून काढला, तो काढण्यापूर्वी किवा काढण्याकरिताच त्यांनीं मतमतांतराचें जें रान अगोदर तोडले त्याची माहिती वाचकास अगोदर दिलेली बरी त्यांच्या आर्य-धर्माचीच इमारत आपल्याला पहावयाची आहे खरी, पण त्या इमारतीसाठीं अगोदर प्रशस्त जागा करण्यासाठीं त्यांनीं जुने इमले कोणकोणते खणून काढावयास घेतले तेही पाहिले पाहिजे त्याशिवाय नव्या—जुन्यांच्या महत्त्वातील तरतमभाव लक्षांत येणार नाही कोणताच धर्म पूर्णपणे सत्य नाही यास्तव प्रत्येक धर्मातील जो सत्यांश तो ग्रहण करावा असें ब्राह्मसमाजानें ठरविलें. तर उलटपक्षी ईशप्रणीत वैदिकधर्म हा एकच पूर्णपणे सत्य व प्रमादरहित धर्म आहे; इतर धर्मांत जर काहीं सत्यांश असला तर तो मूळच्या वैदिक धर्मातीलच होय. असे दयानदांचे मत झालें. त्यांच्या मताप्रमाणे पाच हजार वर्षापूर्वी जगांत वैदिक धर्माशिवाय दुसरा कोणताही धर्म नव्हता. वेदाकडे लोकांची अप्रवृत्ति झाल्यामुळे स्वार्थ माजून महाभारताचा घनघोर सप्राम झाला व पुढें अज्ञानामुळे आणि बुद्धि भ्रष्ट झाल्यामुळे पौराणिक, जैन, बुद्ध, ख्रिस्ती व इस्लामी या अनुक्रमानें वेदबाह्य मतमतांतरें जगांत प्रसृत झालीं अशा या मिथ्या मतमतांतराचा समूळ नाश होऊन एका सत्य वैदिक मताचा सर्वत्र प्रचार होणार नाही, तोपर्यंत मनुष्यांमध्ये भेदभाव राहून खरा आनंद कधीही प्राप्त होणार नाही, असें दयानदांचें निश्चित मत असल्यामुळे विशेषकरून आर्यावर्तातील मतमतान्तरांबद्दल त्यांचे काय विचार होते, त्यांचें दिग्दर्शन या प्रकरणांत करण्याचें योजले आहे.

ज्याप्रमाणें वैदिक धर्माबद्दल त्याचप्रमाणें स्वदेशाबद्दलही दयानदांची अनन्य-



साधारण बुद्धि आहे. ते म्हणतात की, “ आर्यावर्त देशसारखा उत्तम देश सर्व भूमंडळावर दुसरा कोणताही नाही आर्यावर्त हाच खरा परीस आहे, या देशाला जे जे लोखंडमय दरिद्री देश स्पर्श करतात, ते ते सुवर्णमय होतात त्याचप्रमाणे विद्याधनही याच देशाकडून सर्वास मिळावे अशी या देशाची पूर्वपीठिका आहे.\* सृष्टीच्या प्रारंभापासून तो पाच हजार वर्षांच्यापूर्वीपर्यंत सर्व भूमंडळावर आर्यांचेच सार्वभौम चक्रवर्ति राज्य होते मनुस्मृति ही सृष्टीच्या प्रारंभी झालेली आहे म्हणून तीव्ररूप तत्कालीन वस्तुस्थिति समजने भारतीय युद्ध संपेपर्यंत यैथील राजाच्या आधीनच इतर देशातील राजे होते. चीन देशाचा भगदत्त, अमेरिका (पाताळ) देशाचा वज्रवाहन, युरोपचा विडालाक्ष, यवन व इराण देशाचा शल्य, हे सारे राजे भारतीय महायुद्धात व राजसूय यज्ञात सार्वभौमाच्या आज्ञेने आले होते रहुगण राज्याचा रावण हा एक लहानसा माडलिक होता. त्याचा रामचंद्राने पराभव करून विभीषणाला राज्य दिले तात्पर्य, स्वायभुव राजापासून तो पाडवापर्यंत आर्यांचे चक्रवर्ति राज्य या भूमंडळावर होते. सुद्युम्न, भूरियुम्न, इद्रियुम्न, कुवल्याश्व, वध्यश्व, अश्वपति, शशबिन्दु, हरिश्चंद्र, अम्बरीष, ननक्तु, सर्याति, यर्याति, अनरण्य, अक्षसेन, मरुत्त, भरत, हे या भूमंडळावर प्रसिद्ध चक्रवर्ति राजे होऊन गेले [मंत्र्युपनिषद १।४] पण या श्रेष्ठ आर्यावर्तात कालांतराने काही कारणामुळे अवनत दशा प्राप्त झाली आर्यावर्तातला या धार्मिक अवनतीच्या कारणाची मीमासा दयानदानी आपल्या मताप्रमाणे केला आहे दयानद म्हणतात की, भारतीय युद्धामध्ये मोठमोठे विद्वान् पुरुष मारले गेले, राजेमहाराजे, ऋषिमहर्षि यांचा नाश झाला त्यामुळे विद्या व वैदिक धर्म यांच्या जागृतीचे काम बंद पडले वेदादिशास्त्राची अर्थासहित पठण करण्याची परंपरा बंद होऊन केवळ चरितार्थासाठी ब्राह्मण लोक वेदाची घोषपट्टी करू लागले अशा रीतीने वास्तविक गुरु असणाऱ्या ब्राह्मणामध्ये अविद्या वाढल्यामुळे ते छल, कपट व अधर्म यांनी युक्त झाले व आपले दोष लोकाना समजू नयेत म्हणून त्यांनी क्षत्रियादिकाना वेदादिशास्त्राचा निव्वळ पाठही शिकविण्याचे बंद केले त्यांनी सर्वांला आपल्या भ्रमजालामध्ये

\*एतदेशप्रसूतस्य सकाशादग्रजन्मनः ॥ स्व स्व चरित्र शिक्षेरन् पृथिव्या सर्व मानवाः ॥—मनु० २।२०. [ या कुरुक्षेत्रादि देशांत उत्पन्न झालेल्या ब्राह्मणापासून पृथ्वीतील सर्व मनुष्यांनी आपण आपला आचार शिकावा. —बापटशास्त्री.]

फसवून वश करून घेण्यासाठी 'ब्रह्मवाक्यं जनार्दन' [पाण्डवगीता] अशा सिद्धान्ताचा प्रचार केला तेव्हां अज्ञानी व श्रीमान् क्षत्रियादि लोक या कपटी उपदेशाच्या पाशांत सांपडून त्यांचे शिष्य बनले आणि त्या योगानें भिक्षुकांना विषयांचें उपवनच मिळाल्यासारखें झाले! पृथ्वीमध्ये जें काहीं उत्तम आहे, तें ब्राह्मणांसाठी आहे, असा त्यांनीं डांगोरा पिटविला ! व आपले अज्ञान ज्ञाकण्यासाठीं गुणकर्म-स्वभावाने समजावयाचो वर्णव्यवस्था मोडून, जन्मानेंच ब्राह्मणादि वर्ण समजावे, अशी अव्यवस्था माजविली. अत्येष्टि सस्कारामध्येही दांनें उपटण्यास सुरवात केली ! जसे याच्या मनाला वाटले, तसा हे उपदेश करू लागले 'आम्ही भूदेव आहों आमची सेवा केल्याशिवाय कोणालाही कोणताच देवलोक मिळणार नाही.' असे म्हणणाऱ्या ब्राह्मणांचीं कामे पाहिलीं तर ती घोर नरकात पोंचविणारी आहेत ! हे ब्राह्मण नव्हत हे भिक्षेकरी आहेत जसे युरोपात पोप तसे हे येथें अधर्म माजविणारे स्वार्था लोका आहेत आर्यावर्तीतील धर्मगुरूची ही पोपलीलाच चाललेली आहे येथील ब्राह्मण थोडीशी दक्षणा दिली असता प्रायश्चित्त देऊन शुद्ध करण्याचा आव घालतात ! पण हें त्यांचें गौडबगाल किती दिवस चालणार ? ब्राह्मणाळा चार आणे दिन्याने जर केलेली दुराचरणे नाश पावू लागतील, तर या पृथ्वीवर, सर्व आनदीआनद पसरून, रोगराई नाहीशी होऊन सर्व लोक मुक्त होतील या स्वार्थसाधु लोकानी पाहिजे तसे ग्रथ लिहून शेवटीं व्यासाचे नांव किंवा दुसऱ्या कोण्यातरी ऋषिमुनीचे नाव घालून आपल्या मतलबाचा प्रचार केलेला आहे यानी मोठ्या कुशलतेने अशी व्यवस्था केलेली आहे की, निजणें, उठणें, बसणें, खाणें, पिणें, हीं कर्मेंसुद्धा या 'पोपा'च्या संबधाशिवाय होऊं नयेत काय हें धर्माच्या नावाखाली थोतांड ! या विघडलेल्या स्थितीचा मूल प्रचार महाभारत युद्धाच्या पूर्वी सरासरी एक हजार वर्षांपासून चालू झाला होता या ब्राह्मणाच्या अज्ञानामुळें या आर्यावर्तीची अवनति झाली आहे व त्यांतूनच एक वाममार्ग सुरू झाला आहे याकरिता जेव्हा ब्राह्मण पूर्ण विद्वान्, धार्मिक व कर्तव्यदक्ष बनून इतर वर्णाना आपापलीं कर्तव्यें करण्यास प्रोत्साहन देतील, तेव्हा या देशाची सर्व देशात थोरवी होईल, यात शका नाही. उत्तम उपदेशाच्या अभावीं अधपरंपरा चालू होते. 'उपदेश्योपदेशृत्वात् तत्सिद्धिः । इतरयान्धपरम्परा ॥' सांख्य ३।७९

वरीलप्रमाणें दयानेदांनीं ब्राह्मणवर्गावर जे ठिकठिकाणीं सणसणीत कोरडे

ओढले आहेत, ते “जया अर्गी मोठेपण । तया यातना कठीण ॥” या न्यायाने व दृष्टीने योग्यच आहेत असे काहीं आर्येतिहासकार समर्थन करतात तर कित्येक आर्यलेखक इतकीही सहातुभूति न दाखविता ब्राह्मणांना यथेच्छ शिष्या देण्यांतच पुरुषार्थ आहे असे मानतात. त्यास वरील अवतरणातील शेवटचे वाक्यही कितपत रुचेल व पटेल याची शकाच आहे ब्राह्मण कर्तव्यनिष्ठ झाल्याने देशोद्धार होईल असे न म्हणता देशातील कोणत्याही कर्तव्यनिष्ठ पुरुषासच लोक जेव्हा ब्राह्मण म्हणू लागतील तेव्हा देशाचा उद्धार होईल असे म्हणणे त्यास कदाचित् जास्त मानवण्याचा सभव आहे कदाचित् इतक्याचसाठी कोणास वाटेल की, अशा असतुष्ट लोकांच्या विचारें आजकाल देवदुर्विलासांने ब्राह्मण ही एक शिवीच झाली असल्यामुळे त्यात भूषणभूत काहींच राहिले नाही ! असो

दयानदाच्या मताप्रमाणे भारतीय युद्धानंतर धर्माचा जो अपकर्ष झाला, त्याचें पहिलें दृश्य म्हणजे शाक्तमत होय. शिवउवाच । पार्वत्युवाच । भैरव उवाच । अशा तऱ्हेने प्रारंभ करून हे शाक्त आपआपली मते प्रस्थापित करू लागले. वैदिक धर्मप्रथामध्येही शाक्तानी आपल्या कुविचाराची घुसडाघुसड केली व तीच शुद्ध वैदिक मते, असे पुढील लोक मानू लागले तेव्हा अनाचार व हिंसा-मय कृत्ये राजरोसपणे धर्माच्या नावाखाली होऊ लागली ते पाहून काहीं स्वतंत्र विचारांच्या माणसाना वाटू लागले की, जर वैदिकधर्म खरोखरच हिंसा व अना-चारमय आहे, तर तो मानवी उन्नतीस कसा उपयोगी पडेल ? उदाहरणार्थ, यजुर्वेदावरील महीधराचे भाषात पशुहिंसा, यजमानपत्नीचा घोड्याशी संग, अध्वर्यूचे व यजमानपत्नीचे अश्लील भाषण इत्यादि विषय आलेले पाहून कित्येकास तत्कालीन प्रचलित वैदिक धर्माबद्दल अत्यंत वाईट आला बौद्ध, जैन, चार्वाक, आभरणक अशीं नास्तिक मते निर्माण झाली वैदिक मतांचा किंवा दयानदाच्या मताप्रमाणे वैदिक म्हणून गणलेल्या मताचा लोक उपहास करू लागले चार्वाकवादी म्हणत की “यजमान जर यज्ञ-पशूच्या हवनांने स्वर्गास जातो, तर तो आपल्या बापाला मारून त्यालाच का स्वर्गला पोचवीत नाही ! तसेच जर मेलेल्या प्राण्यालाही श्राद्धानें तृप्ति मिळते, तर प्रवासाला जाणाऱ्या बरोबर फराळाचे कशाला देतात ! दयानद म्हणतात की, “जेव्हा अशा चार्वाकादि मताचा स्वीकार राजेमहाराजे व श्रीमान् लोक करू लागले, तेव्हा ही भिक्षुक मडळीही त्या बाजूला झुकली, कारण याना जेथे स्वार्थ साधेल तेथे जावयाचें, ११०

एवढेंच काय तें काम असतें. अशा रीतीनें हे जैन किंवा बुद्ध बनूं लागले. वेदाचें अध्ययनाध्यापन बंद पडत चाललें यज्ञोपवीतधारणादि संस्कार नामशेष होऊं लागले ! ब्रह्मचर्यादि नियम मोडत चालले ऋषभदेवापासून तों महावीरापर्यंत होऊन गेलेल्या तीर्थकरांच्या मोठमोठ्या मूर्ति करून त्यांची पूजा करण्याचा क्रम सुरू झाला शाक्तमताचा प्रसार झाल्यामुळें हिंसा ही ज्याप्रमाणे यज्ञाचे अंग होऊन बसली त्याचप्रमाणे जैन आणि बौद्ध धर्मातील मूर्तींच्या प्रसारामुळे त्यातील मूर्तिपूजाही वैदिक धर्मात येऊन बसली अशी स्थिति आर्यावर्तामध्ये तीनश वर्षेपर्यंत होती या मुदतीत प्रायः वेदाचा अर्थ लुप्त झाला आणि शुद्ध वैदिक धर्माचा मागमूस नाहीसारखा होत चालला ह्यास सुमारे अर्डाच हजार वर्षे झाली त्यानंतर द्रविड देशात शंकराचार्यांचा उदय झाला. त्यांनी जैनमताचा पाडाव करून उज्जनीच्या सुधन्वा राजाच्या साहाय्यानें वैदिक धर्माचा पुन्हा प्रचार सुरू केला त्या वेळीं जैन पंडितांशी आचार्यांनी जो शास्त्रार्थ केला, त्यातील जैनांचा पूर्वपक्ष असा होता की, [१] सृष्टीचा कर्ता अनादि ईश्वर असा कोणीही नाही, [२] जगत् व जीव अनादि आहेत व [३] त्याची उत्पत्ति किंवा विनाश होत नाहीत. ह्यांच्याविरुद्ध श्रीशंकराचार्यांनी असे मत मांडलें की [१] अनादि सिद्ध परमात्मा, हाच सृष्टीचा कर्ता आहे, [२] जगत् व जीव मिथ्या आहेत. [३] परमेश्वर आपल्या मायेने जगत् उत्पन्न करून त्याचा विनाशही करतो व हा सर्व प्रपंच स्वप्नवत् असून परमेश्वरच आपण जगत् रूप होतो व ही सर्व लीला करतो. ह्याप्रमाणे जैन मताचे खडन होत असता ब्रह्मसत्य जगन्मिथ्या जीवो ब्रह्मैव ना परः हे मत पुढे येऊन त्या मताचा आचार्यांच्या शिष्यवर्गाने बराच प्रचार केला दयानंद असें समजतात की, श्रीशंकराचार्यांनी जैनमताच्या खडनासाठी हे मत पुढे आणले इतकेंच देशकालवस्तुस्थितीच्या अनुरूप आपल्याला असम्मत अशा मताचा स्वीकार करूनही विद्वान् लोक प्रतिपक्षाचे खडन करीत असतात. जर श्रीशंकराचार्यांच्या मताप्रमाणे खरोखरच जगतातील सर्व व्यवहार मिथ्याच असेल तर त्याचे हे म्हणणे म्हणजे जगतातीलच एक व्यवहार असल्यामुळें तेंही मिथ्या ठरेल. शंकराचार्यांच्या पूर्वी व वाममार्गी लोकानंतर शंवादि संप्रदाय बरेच उत्पन्न झाले त्या सर्वांचे शंकराचार्यांनी खडन केले. पण विक्रमादित्यापासून शैवमताचा पुन्हा प्रसार होऊ लागला. शंकराचार्यांना त्यांनी शिवाचा अवतार बनविलें. इतकेंच

नव्हे तर त्याचे अनुयायी शैवपंथी व शाक्तही बनू लागले तथापि शाक्त जसे वेदमताविरुद्ध व अघोरी असतात तसे शैव नाहीत. शैव व शाक्त याच दोन मताच्या लोकानीं लिंगपूजा सुरू केली. लिंगाची पूजा सुरू करण्यात त्यांना निर्लज्जपणा मुळाच वाटला नाही व आपण हें किती नीचपण करीत आहो, याचाही त्यांना विचार झाला नाही.

विक्रमादित्यानंतर पाचशें वर्षानीं भोजराजाच्या कारकीर्दीत थोडेसे व्याकरण, काव्य व अलंकार शास्त्रांचा इतका प्रसार झाला की, कालिदासासारखा बकरीं चरविणाराही त्या विद्येच्या योगानें रघुवशाचा प्रणेता झाला भोजराजाच्या नंतर दीडशे वर्षानीं वैष्णव मताला प्रारंभ झाला शठकोप नामक एक कजर सूप विकून योगी होऊन सचार करीत असे. तो या वैष्णव मताचा उत्पादक होय. तो जातीचा कजर म्हणून ब्राह्मणांनी त्यास शास्त्रे शिकण्यास मना केले त्याचा तिरस्कार केला त्या सनापाने त्याने हा ब्राह्मणाच्या विरुद्ध संप्रदाय सुरू केला. व वेदशास्त्र विरुद्ध अशी तिलकचक्रादि सांप्रदायिक चिन्हे बनविली याचा चेला चाण्डालकुलोत्पन्न मुनिवाहन व त्याचा शिष्य यवनकुलोत्पन्न यावनाचार्य ऊर्फ यामुनाचार्य झाला त्याचा शिष्य रामानुज हा ब्राह्मण कुलात उत्पन्न होऊन चक्राकित-संप्रदायप्रवर्तक बनला त्यानें श्रीशकराचार्यांच्या मताविरुद्ध टीका केली व त्याची बरीचशी निंदा केली शकराचार्यांच्या मते जीव-ब्रह्मैक्य व जगत्-प्रपंचमिथ्यात्व होते, त्याविरुद्ध रामानुजाचे मत जीव, ब्रह्म व माया हे तीन पदार्थ अनादि व नित्य आहेत, असें होते हीं दोनही मते अवैदिक आहेत पण त्यात शकराचार्यांचे मत इतरांइतके दोषी नाही रामानुजाच्या विशिष्टाद्वैतांत जीव सर्वथा परतंत्र आहे, कठी, माला, तिलक धारण करण्यानें व मूर्तिपूजा करण्यानें ईशप्राप्ति होते वगैरे अवैदिक मते या पथात असल्यामुळे हा पथ जास्त भ्रष्ट आहे आत शाक्त, बाहेर शैव व सभास्थानीं वैष्णव असे नानारूपे धरणारे हे वागमार्गी असत. कानफाटे, नाथ, गिरी, पुरी, वन, अरण्य, पर्वत सागर इत्यादि नामधारी यातच मोडतात, रामानदी गोपीचंदन लावून त्यात काळी रेषा काढतात. नीमावत दोन बाजूला बारीक रेषा काढून मध्ये लाल बिंदु लावतात, माधव फक्त काळी रेषाच लावतात, गौडबगाली कठ्यारीप्रमाणे रेषा काढतात, आणि राम-प्रसादी चद्राकार गंध लावून मध्ये एक टिकला देतात अशीं कपाळें रगविणे हें ते मोक्षसाधन समजतात. याप्रमाणे हे सर्व लोक शुद्ध धर्मीला विसरून भ्रमजालांत

फसत आहेत. “ पठितव्यं तदपि मर्तव्यं दंतकटाकटेति किंकर्तव्यम् ” संतांनीं विद्या कां म्हणून शिकावी ? कारण विद्याध्ययन केलें तरी मरण चुकत नाही, मग दांतांना व्यर्थ शीण कां ? साधूंनीं चार घरें फिरून यावें. संतांची सेवा करावी, रामाचें भजन करावें म्हणजे झाले.” अशा ह्यांच्या मतानें आत्मोन्नति कशी होणार ! ह्या प्रत्यक्ष अज्ञानाच्या मूर्तिच होत. याना खाकी साधु असें म्हणतात. याच प्रकारचे आणखी रूखड, सूखड, गोदडिये, जमाती, सुरतेसाई, अकाली, जोगी, औधडी इत्यादि आहेत. ते सर्व एका माळेचेच मणि होत. अशा तऱ्हेच्या अक्षर-शत्रूजवळ अवियेनें घर केलेले असून आश्चर्य हें कीं, हे सध्यांचे गुरु व हेच साधु होत !

कबीरपंथही वर लिहिल्याप्रमाणेंच आहे ते मूर्ति पूजित नसतील, पण पलंग गादी, तक्के, खडावा, दिवा वगैरेंचें पूजन करतात. हें काय मूर्तिपूजन नव्हे ! काय कबीरसाहेब भुगा होता, कीं जो फुलांतून बाहेर पडला ! हा कबीरही संस्कृत शिकण्यासाठीं एका पंडिताजवळ गेला ब्राह्मणतरांना आपण शिकवीत नाहीं, असें त्यास पंडिताकडून उत्तर मिळाले. तेव्हां पुढें तो आपल्या उपदेशा-मध्ये पंडितांची व शास्त्र्यांची फार निंदा करीत असे कान बंद केल्यावर जो शब्द होतो, त्याला कबीरपंथी अनाहत शब्द मानू लागले, मनोवृत्तीला सुरती म्हणूं लागले. तो ध्वनि ऐकणें हेंच यांचें परम ध्यान आणि बर्चाप्रमाणें तिलक लावणें हाच त्याचा पुरुषार्थ !

पंजाबात गुरु नानक होऊन गेला त्यानें मूर्तिपूजेचें खंडन केलें मुसलमान होण्यापासून पुष्कळांना वाचविलें. त्यानें गृहस्थाश्रमातच राहून उपदेशाचे काम केलें उदाहरणार्थ. त्याचा एक मंत्र\* आहे. त्याचा भावार्थ असाः— “ ज्याचें ओंकार नाम सत्य आहे तो जगत्कर्ता पुरुष भय व वैररहित आहे तो काल व योनि यांच्या बधात येत नाही. तो स्वयंप्रकाश आहे त्याचा जप गुरु-कृपेनें कर तो परमात्मा आदीमध्ये सत्य होता, युगादिकाच्या वेळीं सत्य होता, सध्यांही सत्य आहे व पुढेंही सत्यच राहणार ” हा नानकाचा उपदेश ठीक आहे, पण त्याला जशी असावी तशी विद्वत्ता नव्हती तेव्हा त्यानीं आपल्याच ग्राम्य भाषेंत आपला सर्व उपदेश करावयाचा होता मध्यें हा अशुद्ध

\*ओंसत्यनाम कर्ता पुरुष निर्भो निर्वैर अकालमूर्त अजोने सहभंगुह प्रसाद जप आदि सच जुगादि सच है भी सच नानक होसी भी सच ॥ जपजी चौडी १॥

संस्कृताचा घोंटाळा कशाला केला ? कोठें त्यानें वेदांला चांगलें म्हटलें आहे, कोठें त्यांची निंदाही केली आहे.\* उदाहरणार्थ, एके ठिकाणीं— वेद पठण करता करता ब्रह्मादिक मेले, तेव्हां तो कशाला पाठ करता ? असें नानकाने म्हटले आहे वेदाध्ययन सोडल्यामुळे स्वतः नानक तरी कोठें अमर झाला आहे ? वेद हे सर्व विद्याचें भांडार असता त्याला कहाणी म्हणणाऱ्या नानकाचा सारा उपदेशही कहाणीसारखाच असला पाहिजे जे मूर्ख असता आपणांस साधु व ब्रह्मज्ञानी समजतात, त्यांना वेदाचे महत्त्व काय समजणार ? शिवाय वेदाचा गौरव त्यानें केला असता तर त्याला कोणी गुरु मानले नसतें म्हणून वेदाची योग्यता कमी आहे असें प्रसिद्ध करणे त्याला भाग पडले नानकाच्या मागून त्याच्या गादीवर जे जे बसले, त्यांनी त्यांनी आपल्या मनाला वाटेल तें लिहून नानकाच्या मूळच्या प्रथात भर घालून त्याचा आता “ प्रथसाहेब ” बनविला पुराणातील कल्पित गोष्टीप्रमाणे या प्रथात पुष्कळ गप्पा मारलेल्या आहेत. नानकाने ईश्वराच्या भक्तीवर विशेष जोर दिलेला होता जर त्याच्या म्हणण्याप्रमाणेच पुढील गुरूंनी आपला उपदेश चालविला असता तर फारसे बिघडले नसते. पण पुढील गुरूंनी मन मानेल तसा उपदेश केला आणि आपणांसच परमेश्वर बनविले त्यामुळे फारच बिघाड झाला ह्या पथात उदासीन, निर्मल, अकाली व सूतर हसाई असे निरनिराळे भेद असून सारेच आपणास महात्मे समजतात त्यामुळे त्याचे आपसात बरेच झगडे आहेत वाममार्गाच्या पाच मकाराप्रमाणे याचे पाच ककार गुरु गोविंदसिंहाने सुरु केले ते केस, ककण, कच्छ, कगवा व कर्द हे होत त्याचा लढाईचे वेळीं त्यास फार उपयोग झाला. पण सध्याची परिस्थिति निराळी असल्यामुळे तो तसाच सरजाम ठेवणे आज निरुपयोगी आहे. पण ही पाच चिन्हे धारण करणे हाच त्याचा धर्म झाला आहे त्याची प्रथपूजा म्हणजे मूर्तिपूजाच होय.

याचप्रमाणे दादूपथी लोकांनी स्थिति आहे वेदादि शास्त्रे शिकण्याचें सोडून ‘दादूराम’ म्हणण्यातच मुक्ति आहे असें ते मानतात त्याच्यांत रामसनेही नामक पंथ आहे त्यांनीही वैदिकधर्म, ध्यान, कर्म, उपासना वगैरे सर्व सोडून एका

\* वेद पढत ब्रह्मा मरे चारों वेद कहानि ॥ साधकी महिमा वेद न जाने ॥

[ सुख मनी पौडी ७, चौ. ८ ] नानक ब्रह्मज्ञानी आप परमेश्वर ॥ [ सु० पौडी ८, चौ. ६.]

रामनामाच्या जपानें सर्व कांही होते, असें मत धरले आहे यांना स्त्रियांच्या संगतीनें राहण्याची फार हीस असते स्त्रियांना हे रामकी म्हणतात अशा तऱ्हेच्या धर्माच्या नावावर हे लोक काय काय अनर्थ करीत असतात, ते मनात आणले म्हणजे अगावर शहारे येतात! रामचरण साधूच्या सतदासप्रणीत प्रथात म्हटले आहे की, 'भस्मरोग तबही मिठ्या, रथ्यानिरजनराह ॥ तब जसका कागज फठ्या, कठ्या करम तब जाई ॥ ६॥ साखी ॥ अशा तऱ्हेने नुसत्या राम शब्दोच्चाराने आपण निष्पाप होऊ असें म्हणणे हे निव्वळ अज्ञान आहे हा शुद्ध भ्रम आहे या मताचा प्रसार करणे म्हणजे आपला व दुसऱ्याचा जन्म फुकट घालविण्यासारखे आहे रामनामाच्या जपानें राजपुरुष, चोर, डाकू, व्याप, सिंह, सर्प, विचू वगरेचे भय चुकत नाही, तर त्यापासून यमाचे भय चुकेल असे सभ्वनीय नाही साखर, साखर म्हटल्याने तोड गोड होत नाही तद्रतच सत्यभाषणादि धर्माचे स्वतः आचरण केल्यावाचून नुसते राम राम म्हणण्याने काही एक होणार नाही राम जर सर्वत्र आहे तर एकदां राम असे म्हटल्याबरोबर त्याला ऐकू जाईल व जर त्याला ऐकू जात नसेल, तर जन्मभर म्हटले तरी त्यापासून काय होणार ! पण याचा उपदेश वेगळाच आहे ते रामनामाला सुन्छम वेद म्हणतात ! ते म्हणतातः—'पंडिताई पाने पडी, ओ पुरव लो पाप ॥ रामराम सुमरया विना, रडग्यो रीतो आप ॥ वेद पुराण पढे पढ गीता । रामभजन विन रड गये रीतो ॥ ” ह्या पथातील एका शाखेचा उत्पादक रामदास नामक धेड होता. दुमऱ्या शाखेचा उत्पादक रामचरण हा बनिया होता या पथात ब्राह्मणापासून अत्यजापर्यंत सर्व सारख्याच योग्यतेचे समजतात कुडापथी लोकामध्ये सर्व मिळून एका कुडातील अन्न खातात, उच्छिष्ट खातात, वैदिक धर्मापासून लोकास पराङ्मुख करतात, व्यवहाराला निरुपयोगी करतात, आईवापापासून मुळाना अलग करतात अशा तऱ्हेचे हे कुकर्मा आहेत

गोकुलिये म्हणून गोसाव्यामध्ये एक पथ आहे या पथातील लोक ऐश्वर्यसंपन्न असून त्यांच्यात अतोनात अनाचार व चैनवाजी असते या गोसाव्याची लीला अगावर रोमाच उभे करणारी आहे हे लोक गोलोकात आपली मुक्ति आहे असे समजतात ब्रजदेश अज्ञानी लोकांचें माहेरघर असल्याचें प्रसिद्धच आहे. तेथेच या पंथाच्या सस्थापकाने असे प्रसिद्ध केले कीं, 'मला श्रीकृष्ण भगवान् भेटले व त्यांनीं मला सांगितलें कीं, गोलोकांतून मर्त्यलोकांत आलेल्या जीवांस ब्रह्म-



ज्ञानाने पवित्र करून गोलोकांत पाठवून दे.” या बाबतीत त्यांनीं एक मंत्र सांगितला त्यालाच लोक वेद समजू लागले. तो मंत्र असाः—

“ श्रीकृष्णःशरणमम ॥ सहस्रपरिवत्सरमितकालजात कृष्णवियोगजनितताप-  
क्लेशानन्ततिरोभावोऽह भगवते कृष्णाय देहेन्द्रियप्राणांतःकरणतद्धर्माश्च दारागार-  
पुत्रातवित्तेहपराण्यात्मनासह समर्पयामि, दासोऽह कृष्ण तवास्मि ॥ ”

या मंत्राचा उच्चार करून शिष्याचे व शिष्यिणीचे अर्पण करतात. हे वल्लभमत वाममार्गातीलच एक भेद आहे, असे म्हणण्यास हरकत नाही. जर असे नसतें तर या मताच्या अनुयायात गोसाव्याना किंवा त्याच्या गुह्ला आपल्या स्त्रिया समर्पण करण्याची चाल कधीच आली नसती. ह्यांच्या सिद्धान्त रहस्यादि प्रथा-  
तून “ अन्यथा सर्वदोषाणा न निवृत्तिः कथंचन ॥ असमर्पितवस्तूना तस्माद्वर्ज-  
नमाचरेत् ॥ ” अशी वचने आहेत अन्य कोणताही उपाय दोषनिवृत्तीला नाही. यास्तव चेत्याने गुह्ला ( स्वस्त्रीसुद्धां ) सर्वस्व अर्पण करावे आणि तेही आधी करावे. कारण भोगानंतर समर्पण होऊ शकत नाही. अशा रीतीने धर्माच्या नावाखाली हे दुराचरण करीत असतात ! ह्यालाच पुष्टिमार्ग म्हणतात हा खरा नरकाचा मार्ग आहे याच्या गोलोकात श्रीकृष्ण हा एकच पुरुष व अन्य सर्व जीव स्त्रिया आहेत, त्याच्या विलासाचा आनंद, जे पुरुष यांचे शिष्य होणार नाहीत, त्यास मिळणार नाही, असें याचें मत आहे याच्या या गोलो काला स्वर्गलोक म्हणण्यापेक्षा व्यभिचारलोक म्हणणेंच ज्यास्त शोभेल. ज्यांनीं परमेश्वरालाही व्यभिचारी वनाविले त्याच्या नीचपणाची कमालच झाली ! “ हे यजमानजी लाओ भेट गोसाईजी की, बहूर्जा की, लालजी की, बेटीजी की, मुखियाजी की, बाहरियाजी की, गवैयाजी की, और ठाकूरजी की, असें म्हणून या सात नावावर हे यथेच्छ स्वार्थ साधतात. गुरुर्जांच्या कासोव्याचे पाणी हेच तीर्थ व थुकलेला विडा हाच महाप्रसाद हे मानतात ! होळीच्या सणातील रग-  
पचमीची याची रासक्रीडा म्हणजे निव्वळ शिमगाच तो ! याप्रमाणे स्वतः पातकामध्ये बुडून दुसऱ्यास बुडविणारे हे लोक आहेत. ह्या वल्लभमतप्रमाणेंच नारायणमतही अधार्मिकच आहे स्वामी नारायणाचे मतही असेंच आहे केव्हा केव्हा यातील साधु पुरुष प्रसिद्धपणें स्त्रियाचे तोड पहात नाहीत, पण गुप्त रीतीनें काय काय लीला करतात तें लिहिणे फार कठीण आहे. कित्येक वेळां याचे साधु मेल्यानंतर त्यास एका गुप्त विहिरीमध्ये

फेंकून देतात व असें उठवितात कीं साधुमहाराज सदेह स्वर्गाला गेले; त्यांना नेण्यासाठीं सहजानंदजीची स्वारी स्वतः आलेली होती इत्यादि. अशा प्रकारचे अनर्थ करणारे लोक या गोकुलया गोसान्यामध्ये आहेत.

मध्वमतही इतर पंथाप्रमाणेच त्याज्य आहे आपल्या कपाळावर काळी रेषा व टिळा लावला, कीं आपण वैकुण्ठा जाऊन पोहोचूं असे ह्यास वाटतें. मग सारें तोंड काळे केले तर हे वैकुण्ठापलीकडे कोठे जातील कोणास ठाऊक ! लिगा-कित मतही शैवमताप्रमाणेच त्याज्य आहे. हे लोक दगडाच्या लिगाला इतकें पूज्य समजतात कीं, त्याला दाखविल्यावाचून पाणीही पीत नाहींत.

ब्राह्मसमाज व प्रार्थनासमाज यात काहीं गोष्टी चागल्या व पुष्कळशा वाईट आहेत. कित्येकाना वाटतें कीं, हे समाज नवीन स्थापलेले असल्यामुळें सर्वांशीं हे उत्तम आहेत. पण वास्तविक गोष्ट तशी नाहीं उघडच आहे कीं, ज्यांना वेदज्ञान नसते त्यांच्याकडून धर्माचें प्रतिपादन निर्दोष रीतीने कसें होऊ शकेल ? या समाजांनीं लोकांना ख्रिस्तीय मतापासून निवृत्त केलें, मूर्तिपूजेपासून मागे हटविलें व अन्य भ्रमजालापासून लोकांस दूर केलें पण यान्यात पुढें लिहिल्याप्रमाणे दोष आहेत [१] स्वदेशभक्ति वरीच कमी अगून खाणेंपिणें, विवाह इत्यादि बाबतीत ख्रिस्ती लोकांप्रमाणें वागनात [२] पूर्वजावद्दल प्रशंसा तर नाहींच, पण यथेच्छ निंदा मात्र करतात [३] वेदाची निंदा हवी तशी करतात. याच्या पुस्तकात उद्धृत केलेलीं वाक्यें प्रायः ईसा, मूसा, महमद, नानक, चैतन्य वगैरेचीं असतात. हे लोक आर्यावर्तात उत्पन्न झाले आहेत व त्यांनीं याच देशाचें अन्न खाल्लें आहे, असे असता आपल्या मातापित्यांनीं अवलंबिलेल्या उन्नत वैदिक धर्माचा त्याग करून विदेशी मतावर याचा विश्वास का बरें अधिक बसावा ? हे लोक प्रायः सस्कृतानभिज्ञ असतात इमर्जातून मिळविलेलेच ज्ञान अत्युत्तम असा त्यास अभिमान उत्पन्न होतो अशा लोकांकडून मानवी उन्नतीचें कोणतें कार्य होणार ? [४] इम्रज, यवन व अयज यांच्याबरोबरही हे खातात व पितात. अशाने व जातिभेद तोडल्यानेच देश वर येईल असा याचा व्यर्थ समज असतो. अशांनीं सुधारणा होण्याची तर लांबच गोष्ट. पण उलट विघाड मात्र होत आहे [५] पशुपक्षी, वृक्ष यांमध्ये जशा ईश्वरकृत जाति आहेत. तशा मनुष्यामध्ये ब्राह्मण, क्षत्रिय, वैश्य, शूद्र व अयज या सर्व गुणकर्मस्वभावानुसार ईश्वरकृत जाति आहेत तसाच हिंस प्राणी व गाय-ढोराप्रमाणें शाकाहारी आणि मासाहारी हा भोजनभेदही ईश्वरकृत आहे.

मनुष्यकृत जातिभेद आणि ईश्वरकृत जातिभेद यांपैकी दुसरा ईश्वरकृतही जातिभेद ब्राह्म मानीत नाहीत युरोपियनांची उन्नति खानापानाच्या अत्याचारा-मुळे झाली नसून ती त्यांच्यांत बालविवाहपद्धति नाही, मुलामुलींना ते सुशिक्षित करतात, ते स्वयवर करतात, भोंद लोकास जुमानित नाहीत, जे करावयाचें तें संघशक्तीने करतात, तनमनधनपूर्वक आळस सोडून उद्योग करतात, वरिष्ठांची आज्ञा पाळतात, स्वदेशान्या व्यापाराला उत्तेजन देतात इत्यादि त्यांच्या गुणामुळे झाली आहे पण या त्यांच्या गुणांचे अनुकरण न करता ब्राह्म त्यांच्या बूटपाट-लोणीचें मात्र तेवढे अनुकरण करतात पण त्यास हे कळत नाही की, इतकी वर्षे झाली तरी साहेबानी आपले रीतिरिवाज, आचरण, कपडे लत्ते सोडले नाहीत. त्यांना आपल्या जूत्याचा मानही जोड्यापेक्षा अधिक वाटतो त्यांच्यामध्येही जातिभेद आहे ब्राह्म नाही समजतात ती त्याची चूक आहे ब्राह्म जातिभेद नकोत म्हणून म्हणतात मात्र, पण ते कधीही अज्ञानी लोकात मिसळत नाहीत. आपल्याच दगात हवे तसे आचरण करतात असे ते महान अपराधी आहेत [६] ब्राह्म वेद वगैरे विशिष्ट ग्रंथ प्रमाणूत मानीत नाहीत. कारण, कोणाही मनुष्याची बुद्धि निर्भ्रांत असू शकत नाही, असे त्यांना वाटते मग ते जे अखेर सत्य म्हणून मानतात ते तरी निर्भ्रम कसे मानता येईल ? अशा रीतीने त्यांच्याच मताप्रमाणे त्याचें मत सशयात्मक ठरते कारण, स्वतःची बुद्धि ही काहीं उत्तम कसोटी नव्हे. सत्यासत्यनिर्णयासाठी परमेश्वराचे वचनच काय ते साह्यकारी होऊ शकतें पण वेदप्रामाण्य न मानल्यामुळे 'इतोभ्रष्टस्ततो भ्रष्टः' अशी त्यांची अवस्था आहे या-मुळे आर्यावर्ताची उन्नति त्यांच्याने होणार नाही विदेशीय लोकही त्यांची पूर्वी करीत नसल्यामुळे तेही त्याची मते मानणार नाहीत [३] मुसलमान व ख्रिस्ती लोकप्रमाणे ब्राह्म समजतात की जीव साक्षी आहेत व जगत् उपादान कारणा-शिवाय उत्पन्न झाले, पण ही चूक आहे तसेंच ते समजतात की, पश्चात्ताप व प्रार्थना यानी पापाची निवृत्ति होते त्या घातकी समजुतीने जगात पुष्कळच पापे वाढली आहेत पौराणिक लोक तीर्थयात्रेने, जैनलोक नवकार मंत्रजप व तीर्थ याच्या योगानें, ख्रिस्ती लोक ख्रिस्तावर विश्वास ठेवल्याने, मुसलमान लोक तौबा करण्याने पापे नाश पावतात असे मानतात, त्यांच्याचप्रमाणे ब्राह्म प्रार्थनासमाजी याचेही मत भ्रममूलक आहे. त्यांनी वेदाध्ययन केले असते तर अशी चूक होतीना [८] ब्राह्म जीवाची अनंत उन्नति मानतात, तेही होणे अशक्य आहे.

अल्प व समर्याद जीवांचे गुणकर्मस्वभावही ससीम व अल्पच होणार अल्प-  
कर्मांचें फळ अनंत मिळाल्यास देवाचे घरीं न्याय नाहीं असे होईल [९]  
ब्राह्मांच्या मते निसर्गप्राप्त स्वाभाविक ज्ञान हे वेदाद्दूनही श्रेष्ठ आहे. पण ही चूक  
आहे सहजज्ञान हेच स्वाभाविक, ते वाढू शकत नाहीं. नैमित्तिक ज्ञानच वाढू  
शकते. मुळाचे ज्ञान स्वाभाविक विद्वानांचे नैमित्तिक अर्थात् तेच श्रेष्ठ होय.  
[१०] ब्राह्मानीं पुनर्जन्म न मानणे हे निव्वळ खिस्ती व मुसलमानी लोकांचें  
अनुकरण होय जीव शाश्वत आहे व त्याची कर्म प्रवाहरूपाने नित्य आहेत  
कर्म व कर्मवान् याचा नित्यसंबंध असतो [११] ईश्वरामध्ये जसे दिव्य गुण  
आहेत तसेच विद्वानांमध्ये व इतर पदार्थांमध्येही आहेत म्हणून त्यांनाही देव  
असे मानले पाहिजे ब्राह्म परमेश्वर मानतात पण देव मानीत नाहीत ही चूक  
आहे [१२] ऋषिमहर्षींचे उपकार न स्मरतां ब्राह्मानीं येथूच पाय धरणे व  
युरोपियन लोकांची स्तुति व हांजी हाजी करणे चांगले नव्हे. [१४] मूळकारण  
वेदरूपी विद्येशिवाय अन्यकार्यरूपी विद्या झाल्या असे मानणे हे अज्ञान आहे.  
[१५] यज्ञोपवीते व शिखा ही विद्येची चिन्हे आहेत ती सोडणे योग्य नव्हे जे  
कोटपाटलणे घालतात त्यांना जानव्याचा जास्त भार वाटतो काय ? [१६]  
जड चेतनाच्या सयोगाने जीव उत्पन्न झाला, पूर्वी नव्हता, व उत्पत्तीनंतर ती  
चिरस्थायी आहे, ही ब्राह्ममते असवद्द आहेत असे दयानंद म्हणतात.

थिऑसफीबद्दल दयानंदांनी आपल्या वाडमयात काहीच लिहिले नाही कोणी  
थिऑसफिस्ट या मांनाची मीमांसा अशी करतात की [१] थिऑसफीस स्वतंत्र  
अस्तित्व नाही [२] त्याचे स्वतंत्र सिद्धान्त नाहीत [३] थिऑसफीची श्रेष्ठ  
तत्त्वे सारी हिंदुधर्मातीलच आहेत [४] अन्य सांप्रदायिक मतांचे खडन वेगळें  
केलेच आहे [५] थिऑसफीचा परिणाम अशिक्षित किंवा अर्धशिक्षित लोकांवर  
मुळीच होत नसून त्याचे महत्त्व सुशिक्षित समाजातच आहे त्यांना अधिक  
सागण्याचे कारण नाही [६] थिऑसफिस्टांची मते भारतीय उन्नतीला बाधक  
नाहीत [७] आर्थसमाजाशी साक्षात् तिचा विरोध नाही. [८] पुढेमागे थिऑसफी  
आर्थसमाजात जमा होईल असा त्यास भरवसा असेल आम्हास असे वाटते  
की, थिऑसफिकल सोसायटीच्या संस्थापकांशी दयानंदांचा संबंध येण्यापूर्वीच  
त्यांचा मुख्य टीकात्मक ग्रंथ जो सत्यार्थप्रकाश तो छापून प्रसिद्ध झाला होता.  
त्यानंतर थिऑसफीबद्दल मुद्दाम एखाद्या ग्रंथात टीका करण्याचा त्यास प्रसंगच  
आला नाही. त्याच्या पत्रव्यवहारावरून त्याचें विरुद्ध-मत स्पष्ट दिसून येतें.

इ० सन १८७८ साली थिऑसफिकल सोसायटी आणि स्वामी दयानंद याचा फारच विलक्षण योगायोग जुळून आला. हरिश्चंद्र चिंतामणी यांच्या मार्फत पूर्वी पत्रव्यवहार होऊन ता. २२ मे १८७८ रोजी अमेरिकेतील न्यूयॉर्क शहरी थिऑसफिकल समाजाच्या भरलेल्या सभेत स्वामी दयानंद यास थिऑसफिकल सोसायटीचे मुख्य मार्गदर्शक म्हणून मानण्यात आले इतकेंच नव्हे, तर हा अगागिभाव स्पष्ट होण्यासाठी अमेरिकेच्या ह्या सस्थेने आपले मूळचें नांवही बदलून “ हिंदुस्थानातील आर्यसमाजातर्गत थिऑसफिकल संघ ” अशा अर्थानें नाव धारण केले हा योगायोग जुळून येण्यात जी उतावळी दिसते तीच हा संबध लगेच तुटण्यातही दिसून येते. ह्या भिन्न वृत्तीच्या सस्थाचा योग जितका आश्चर्यकारक तितकाच त्याचा बेवनाव वादग्रस्त झाला आहे. यास्तव आम्ही येथें केवळ आर्यसमाजी लेखकाचे आधारेंच ह्या गगाजमनी सगमाचा त्रोटक वृत्तान्त देणार आहोत

इ. सन १८७९ चे आरंभी थिऑसफिकल सोसायटीचे सस्थापक ( मॅडम ब्लॅवेटस्की आणि कर्नल अल्कॉट ) मुबईस आले पुढें सहारणपूर येथे स्वामींची व त्यांची समक्ष गाठ पडून काही काल त्याचा सहवासही घडला पण त्याचबरोबर थिऑसफिकल सोसायटी सस्थापकानी हिंदुस्थानात थंडाफार प्रवास करून येथील सुशिक्षित वर्गाची मनोभूमिकाही अजमावली ती त्यास फारच नरम व सुपीक आढळली तेव्हा त्यास असे वाटले की, दयानंदासारख्या एका जबरदस्त गुरूचे कायमचें शिष्यत्व परकरणे सोपे आणि सोयीचे नसून त्यापेक्षां आपणच आपल्याला स्वतंत्र अनुयायी मिळविणे फारच सोपे आणि सोयीचे आहे. तेव्हा तोच मार्ग त्यानी हळुहळू स्वीकारला आणि आर्यसमाजातील सभासदासही थिऑसफिकल सोसायटीत दाखल करण्याचा उपक्रम त्यानी सुरू केला याप्रमाणें दयानंदाच्या खाद्यावर बसून उंच होण्याची आरंभीची महत्त्वाकाक्षा सोडून ते जेव्हा त्याच्या पायाखालची भूमिच पोकळ करू लागले, तेव्हा दयानंदाचा आणि त्यांचा खटका उडून दोघाचाही संबध तुटण्याची वेळ आली. त्यांत आणखी पुढील विरोधि गोष्टीची भर पडत चालली. थिऑसफीचे आधारस्तंभ हिमालयांतील महात्मे दयानंदास मान्य नव्हते. त्यांचे योगसिद्धीचे चमत्कार आणि सदेशही दयानंदास विश्वसनीय वाटत नव्हते. दोघांची ईश्वरविषयक बुद्धि भिन्न होती. दयानंदांची हिंदुधर्मावरील अनन्य निष्ठा त्यांच्या ठिकाणी मुळीच नव्हती.

उलट त्यांच्या मनाचा कल बौद्धधर्माकडे जास्त होता. सामान्यतः सर्व धर्मींचा व धर्मीयांचा संग्रह करण्याचा थिऑसफिस्टांचा प्रयत्न दयानंदांस मुखींच पटण्यासारखा नव्हता अशा अनेक कारणांमुळे या दोन महत्त्वाकांक्षी पक्षांचा बेवनाव होऊन इ. स १८८२ साली त्यांचा सबध काममचा तुटला. आरंभी दयानदाबद्दल जसा थिऑसफिकल सोसायटीच्या सस्थापकाना आदर वाटत होता, त्याचप्रमाणे त्याचा जडू पाहणारा सबध स्वामीनाही फार कौतुकास्पद व स्पृहणीय वाटत होता. या सबधाने आपल्या अगीकृत कार्यास जास्त उत्साह आणि बळकटी येईल, असें दोन्हीही पक्ष समजत होते. पण अवध्या तीन वर्षातच हें मनोराज्य फोल ठरले !

ह्याप्रमाणे आर्यावर्तातील मतमतातराचे पर्यालोचन करून शेवटीं दयानद जिज्ञासूने कोणाकडे जावे या प्रश्नाला उत्तर म्हणून १३ मुण्डकातील १।२ मंत्र देतात. ते अमेः—“तद्विज्ञानार्थं स गुरुमेवाभिगच्छेत् ॥ समित्पाणिः श्रोत्रिय ब्रह्मनिष्ठम् ॥१२॥ तस्मै स विद्वानुपसन्नाय सम्यक् प्रशान्त चित्ताय शमान्विताय ॥ येनाक्षर पुरुष वेद सत्य प्रोवाच ता तत्त्वतो ब्रह्मविद्याम् ॥ तात्पर्यं, वेदविद् व ब्रह्मनिष्ठ गुरुजवळ जावे कारण या सहस्र मतामध्ये जे काही सामान्य चांगले तत्त्व आहे, उदाहरणार्थ, विद्याध्ययन, ब्रह्मचर्य, प्रौढविवाह, सत्संग, पुरुषार्थ, सत्यपालन—ते सारे वेदमतच सर्वांत श्रेष्ठ आहे

## प्रकरण नव्वे धार्मिक थोतांडें

अन्धतमः प्रविशन्ति येऽसम्भूतिमुपासते ।

ततो भूय इव तो तमो य उ सम्भूत्या ऽरताः ॥

—यजु० ४०।९

**भावार्थ**—जे अनादि मूलप्रकृतीची परमेश्वराच्या ठिकाणी उपासना करतात ते अंधकारात प्रवेश करतात जे पृथिव्यादि भूताना [ वृक्ष, पाषाण, मनुष्ये इत्यादि ] परमेश्वर मानून भजतात, ते जास्त अंधकारात प्रवेश करतात.

**अर्थ**—वर्तमान मतांमधील मतमतानराचा दयानदानी जो विचार केला तो साररूपाने सांगितला जातो. आता या बहुतेक सर्व मतांत सामान्य अशी जी धार्मिक थोतांडे म्हणून दयानदानी तिरस्कृत केली, त्याचा विचार ह्या प्रकरणात करावयाचा आहे. मंत्र, तंत्र, रुद्राक्ष, भस्ममुद्रादिधारण, तीर्थविधि, आणि देवनाचन असे हे थोतांडापत्र आहे. त्यासबधी दयानद काय म्हणतात ते पाहू.

**मंत्र**—मंत्रशास्त्र हे एक अलौकिक शास्त्र असल्याचा पुष्कळांचा समज आहे असे काही विवक्षित मंत्र मानले आहेत. का, ते परिणामकारक झाल्यास त्यांचे दृष्ट व अदृष्ट अशी उभयविध फळे मिळू शकतात. मंत्राने कोणतेही द्रव्य उत्पन्न होते. मंत्राने विष उतरते, मंत्रात्मक अस्त्रे अघटित कार्य करतात, मंत्राने देवता प्रकट होतात, नव-प्रह शात होतात, रोग दूर होतात, इतकेच काय पण नाममंत्राने मुक्तिही मिळते इत्यादि ज्या लौकिक समजुती आहेत, त्या सर्व अशास्त्रीय व साफ खोळ्या आहेत असे दयानद म्हणतात. त्याच्या मते मंत्र या शब्दाचा अर्थ विचार किंवा मनन असा आहे. मंत्रां म्हणजे विचारी पुरुष अर्थात् ज्या शब्दाला किंवा शब्दसमूहाला मंत्र असे म्हणतात त्याच्या अर्थाचे मनन करावयाचे असते. नुसत्या जपाने काही होत नाही. जर कोणी म्हणेल की, अमुक मंत्र जपला असता अग्नि उत्पन्न होतो तर त्यास विचारावे की, तो अग्नि त्या मंत्र उच्चारणाच्याच तोंड कसे जाळीत नाही? वस्तुस्थिति अशी सांगतात की, द्रव्याच्या सघटित अणूना आघात केल्यावर जोपर्यंत त्याची स्थितिस्थापकता कायम राहते, तोपर्यंतच त्यांच्या ठिकाणी शब्द-गुण असतो, त्यांच्यापलीकडे अणूंची स्थिति जाऊन ते जेव्हा सुटे होतात, त्या वेळीं

त्यांना अग्नीची स्थिति प्राप्त होऊन ते नेत्राचे विषय होतात म्हणून कोणत्याही प्रकाराने शब्दांची जुळणी झाली, तरी तेथे नेत्राचा विषय उत्पन्न होऊंच शकत नाही. असो, हे सारे भौतिकशास्त्राचे प्रयोग होत. उदाहरणार्थ, बांबगोळे हेच आग्नेयास्त्र, विद्युत्पात हेच पाशुपतास्त्र, विषारी धूर सोडणें हेच मोहनास्त्र असे समजावें, आतां नवग्रहाचे जे मंत्र आहेत, ते वास्तविक त्या ग्रहांचा कोणत्याही तऱ्हेनें सबध दाखवीत नाहीत. उदाहरणार्थ, सूर्याचे मंत्रात (आकृष्णेन रजसा) गुरुत्वाकर्षण, चंद्राचे मंत्रात राजगुण, मंगळाचे मंत्रात अग्नीचे वर्णन, गुरूच्या मंत्रात विद्वानाची स्तुति, शुक्राचे मंत्रात वीर्य, आणि अग्नि, तसेच शनीच्या मंत्रांत (शन्नो देवी रभिप्रय) जल, प्राण, परमेश्वर याचे गुणवर्णन आहे त्याचप्रमाणे राहु आणि केतु हे मुळी ग्रहच नसता तन्निमित्त [“ कयानश्चित्र आब्रुवद्दृती ” “ केतुं कृष्वन्न केतवे० ”] जे मंत्र म्हणतात त्यातही मित्रविषयक व ज्ञानविषयक वर्णन आहे शिवाय ज्योतिषातील गणितविद्या खरी आहे, पण फलज्योतिष खरे नाही जे ग्रहाचा सबध खरोखर मनुष्याच्या सुखःदुखाशी असून तो जोशीबुवाना समजण्यासारखा असता, तर त्याच्या घरात दुःखी विधवा व कष्टी लोक दिसले नसते जोशी लोक जातक पाहूनच लभे लावतात मग नवरा बायकोत तटे आणि मृत्यूने त्याची ताटातूट कशी होते ? ग्रह सुखदुःखादि फले भोगण्यास लावतात असे जर मानावयाचे तर पूर्वजन्मा केलेल्या कर्माची काय वाट ? एकाच क्षणा जन्मास आलेल्या जीवांपैकी एक चक्रवर्ति होतो, दुसरे का होत नाहीत ? दुसरे असे कीं, सूर्य अनुकूल झाला म्हणून ऊन थंड होत नाही आणि चंद्र प्रतिकूल झाला तरी चादणे काही उष्ण होत नाही मग ते अनुकूल प्रतिकूल असून करणार काय ? चंद्रसूर्यादि ग्रहांच्या गतीनें ऋतुमानादि जे फरक व्हावयाचे ते सर्वांना समानच भासतात साराश, ज्योतिषशास्त्राचा तात्त्विक विचार केव्याने होणारा लाभ एका बानूस राहून, साप्रत उदर भरण्यास माधनीभूत अशी फल-ज्योतिष्याची लीळा मात्र चोहोकडे पसरून राहिली आहे व ती पर्यायानें लोकांच्या पुरुषार्थांच्या मात्र आड येत आहे

हाच प्रकार तांत्रिकांच्या ठिकाणी आढळतो \* हं लोक जारण, मीहन,

\* उदाहरणार्थ “ न्हा न्ही न्हू बगलामुख्यं फट स्वाहा ॥ ” ( शा० प्रकी० प्र० ११॥ ) हु फट् स्वाहा ॥ ( कमरत्न ज० बीज म० ४ ) अशा तऱ्हेचे चमत्कारिक आवाज काढून भोळ्या बापड्या लोकाना धूर्त लोक फसवीत असतात.



उच्चाटन, विद्वेषण, वशीकरण असे प्रयोग आपण करतो असे लोकांनी सांगतात व गरिबांना आपल्या जाळ्यांत ओढतात. यांच्या ह्या मंत्रांनी तर कांहींच होत नसतें. ते जे जे हातचलाखीनें करतात ते तें सर्व मंत्राने केलें असे ते लोकाना भासवितात हे वाममार्गी सोडले तरी धुमीपेटवून तिच्याजवळ बसणाऱ्या बंरागी साधु लोकांच्या तपस्येचें असलेच थोडाड असतें. त्यांच्यातील नाथपंथी लोकांचा “ नमःशिवाय ” खाकी बंराग्याचा “ नृसिंहाय नमः ” रामावताऱ्याचा “ श्रीरामचद्राय नमः ” किंवा “ सीतारामाभ्या नमः ” कृष्णोपासकाचा “ श्रीराधाकृष्णाभ्या नमः ” किंवा “ नमो भगवते वासुदेवाय गोविंदाय नम. ” असे मंत्र असतात हा मंत्र कानात उच्चारण केल्याबरोबर तो उच्चारणारा गुरु बनतो व ऐकणारा उत्तम शिष्य बनतो ! याशिवाय कोणों तर नवे नवे मंत्रही तयार केले आहेत उदाहरणार्थ ! “ जळ पवितर सथळ पवितर आंर पवितर कुवा । शिव कहे सुन पार्वती तुबा पवितर हुवा ॥ ” दयानंद म्हणतात की, अशा निरक्षर व निर्बुद्ध लोकाकडून जनतेवर उपकार तो कोणता होणार ? हे लोक आपल्या धुमीवर जीं लाकडे जाळतात त्या ऐवजीं जर यानीं एक काबळे विकत घेतले तर त्याचे थोड्या पैशात काम भागून व्यर्थ लाकडें फुकट जाणार नाहींत पण त्यांस इतकीही बुद्धि असत नाहीं. ते आपणास तपस्वी म्हणवितात, का तर ते धुमीजवळ तापत बसतात तसेंच रामराम असें काहीं म्हणत राहिल्याने पापें नाश पावतात असें समजणे हेंही अज्ञानच होय.

वास्तविक ब्रह्म, ईश्वर, परमेश्वर, न्यायकारी, दयाळु, सर्वशक्तिमान् अशीं जीं परमेश्वराची अनेक नावे आहेत, त्या नावांनीं जो अर्थ व गुण दर्शित ह्मोतो, तो गुणधर्म आपण आपल्या अर्गीं अशतः तरी आणण्याचा प्रयत्न करणें व अशी प्रयत्नाची स्फूर्ति होण्यासाठीं तीं नावे लक्षात ठेवणे याचेच नाव वैदिक नामस्मरण होय उदाहरणार्थ, ब्रह्म या नांवाबरोबर थोर ह्मोण्याची इच्छा करावी, ईश्वर शब्दानें सामर्थ्याची आकाक्षा बाळगावी, विष्णु शब्दाने जीवास आपणांप्रमाणेच सुखदुःख आहे असें मानून दुःसऱ्यास साहाय्यकारी व्हावें. अशा प्रकारें कृतीमध्ये उतरलेलें नामस्मरण मात्र उन्नतिकारक असतें. हीच वैदिक पद्धत होय “ तेजोसि तेजो मयि. धेहि । ” हे परमेश्वरा ! तू तेजःस्वरूप आहेस म्हणून माझ्यामध्येही तेज उत्पन्न कर. अशा प्रार्थना वेदांत अनेक आहेत. पातञ्जल योगसूत्रांतही जपाची अशाच प्रकारची व्याख्या केली आहे. ‘तज्जपस्तदर्थ भावनम्’ (योग० पा० १ सू० २८) १२४

अर्थात् जप करणें म्हणजे त्याच्या शब्दोच्चारणानें त्या शब्दांत जी अर्थव्यञ्जक सत्ता आहे तिच्या जोरावर त्या अर्थाची भावना बुद्धींत प्रगट करणें होय.

तंत्र—तांत्रिकांवर तर दयानदानी अत्यंत कडक रीतीनें टीका केली आहे. तांत्रिकांच्या आचारांचें जें वर्णन त्यांनीं केले आहे तें पाहता तत्रमार्ग हा सर्वतोपरी पापमूलक व अनर्थावह आहे अशी भावना होते. असा हा मार्ग अत्यंत उज्ज्वल विचारांच्या आर्यावर्तीत सहसावधि वर्षे टिकला तरी कसा, असाही संदेह मनांत उत्पन्न होतो! पण त्याविषयी जास्त खोलांत न जातां येथें तूर्त दयानंदाचे त्यासंबंधीं काय मत आहे तेवढेंच आपणांस पहावयाचें आहे. तांत्रिकांतील चोळीमार्गी व बीजमार्गी लोकांचे वामाचार अत्यंत अनीतिमय दिसतात. त्यांचें उघड वर्णन येथें करणें अप्रस्तुत नसलें तरी अप्रशस्त वाटतें \*

अनीतीच्या अनिर्बंध आचरणास पवित्र धर्माचरणाचे स्वरूप या ग्रंथामध्ये मिळालेले आहे त्याच्या मताने काही काहीं विशेष दुराचारी लोक फारच योग्यतेचे ठरतात असें हे स्वैराचरण धर्माच्या नावाखालीं इतकीं वर्षे उजळमाथ्यानें चालत आलें असून—दयानंद म्हणतात कीं, अत्यंत आश्चर्याची गोष्ट ही कीं, या गोष्टी आपल्याच धर्मातील आहेत असे अज्ञानही कित्येकांस वाटत आहे याचें कारण

\*तथापि नमुन्याकरिता अर्थ न देता काही तांत्रिक वचनें खालीं देत आहां;

मद्य मास च मीन च मुद्रा मैथुनमेव च ॥

एते पञ्च मकाराः स्युर्मोक्षदा हि युगे युगे ॥ (कालितंत्रादि)

पीत्वा पीत्वा पुनः पीत्वा यावत्पतति भूतले ॥

पुनरुत्थाय वै पीत्वा पुनर्जन्म न विद्यते ॥ (महानिर्वाण)

मातृयोनि परित्यज्य विहरेत्सर्व योनिषु ॥ (ज्ञानसंकलनी)

“मातरमपि न त्यजेत् (मातंगी विद्यानुयायी)

रजस्वला पुष्कर तीर्थे चाण्डाली तु स्वयं काशी, चर्मकारी प्रयागः स्याद्रजकी मथुरा मता । अयोध्या पुष्कसी प्रोक्ता (रुद्रयामल)

हालापिबती दीक्षितस्य मन्दिरे सुप्तो निशाया गणिकाग्रहेषु ॥ विराजर्त कौलवचक्रवर्ती ॥

मद्याचें अतिरिक्त प्राशन, असंख्य बलिदान व स्त्री-सेवनांत, कन्या, भगिनी आणि माता यांसही वर्ज न मानणें हें त्याच्या अत्याचाराचें अत्युग्र चित्र होय !

या शाक्तांनीं वेदावर आपल्या मताप्रमाणें टीका केल्या आणि श्रुति-स्मृति-पुराणांत आपले मत घुसडून देण्याचा थोडाबहुत यशस्वी प्रयत्न केला. उदाहरणार्थ, “ न यासभक्षणे दोषो न मये न च मंथुने ॥ प्रवृत्तिरेषा भूताना निवृत्तिस्तु महा-फला ॥ ( मनुः ५।५६ ॥ ) हे वचन मनुस्मृतीत यानीच घुसडून दिले असावें. कारण मांसभक्षण करणे, मद्यप्राशन करणे, परस्त्रीगमन करणे यांत जर मुळीच दोष नसेल तर दोष तरी कशात आहे ?

**तीर्थक्षेत्र**—“ अन्यक्षेत्रे कृत पापं काशीक्षेत्रे विनश्यति ” “ गगा गगेति यो ब्रूयाद्योजनाना शतैरपि ॥ मुच्यते सर्वं पापेभ्यो विष्णुलोकं स गच्छति ॥ ” इत्यादि तीर्थांचे श्रेष्ठत्व प्रतिपादणारे असख्य श्लोक पुराणातून व माहात्म्यप्रथातून आहेत, त्यानील वर्णन साफ खोटे आहे असेच दयानंद निक्षून सांगतात. ते म्हणतात की, ( जना यैस्तरन्ति दुःखानि तानि तीर्थानि ) ज्याच्या योगाने जीव सर्व दुःखातून तरून जातात व सुख प्राप्त करून घेतात, तीच खरी तीर्थे होत जलाशये ही तारणारी नसून बुडाविणारी आहेत त्याच्यापेक्षा नौकाना तीर्थे म्हणणे बरं वास्तविक ‘तीर्थ’ या शब्दाचा अर्थ पिता किंवा पित्यासमान आचार्य असा होतो “ नमस्तीर्थ्या च ” ( यजु० अ. १६।४२ ) म्हणजे वेदविद्यांचे पठण करणारा आणि सत्यभाषणादि कामात प्रवीण अशाचा सत्कार करावा त्यास अन्न द्यावे असे यजुर्वेदात सांगितले आहे जर गगाभागीरथी, काशी, प्रयाग, इत्यादि नावे घेतल्याने पापे नाश पावतील तर कोणीही पापी राहणार नाही व पापे करावयासही कोणी भिणार नाही हे सर्वांनी लक्षात ठेवावे की, केलेले पातक भोगलेच पाहिजे भोगल्याशिवाय त्याची कधीही निवृत्ति होत नाही. तेव्हा जलाशय किंवा क्षेत्र याना पापनाशक तीर्थ असे म्हणण्यापेक्षा “ जना यैस्तरन्ति दुःखानि तानि तीर्थानि ” हेच तीर्थीचे खरें स्वरूप असल्यामुळे सत्य-शास्त्राचे अध्ययन, अध्यापन, धार्मिक विद्वानाची सगति, परोपकार, धर्मानुष्ठान, योगाभ्यास, निर्वैर होणे, निष्कपटी होणे, सत्य बोलणे, सत्य मानणे, सत्यकर्म करणे, ब्रह्म-चर्य सेवन करणे, आचार्य, अतिथि, मातापिता यांची सेवा करणे, परमेश्वराची स्तुति, प्रार्थना व उपासना करणे, शांति धरणे, जितेन्द्रिय होणे, सुशील बनणे, धर्मयुक्त पुरुषार्थ करणे, ज्ञान व विज्ञान मिळविणे शुभगुण अंगी आणणे ही सर्व दुःखांतून जीवाला पार नेणारीं वेदानुकूल तीर्थे होत. याचेंच सेवन करावें, म्हणजे मनुष्य पावन होतो. गयाश्राद्धादि तीर्थविधि हीं सारीं थोतांडें असून पितर आपल्या हातानें १२६

पिंड घेतात हें म्हणणें निव्वळ खोटें आहे पूर्वी कोणी धूर्तानें कांहीं कपट करून खड्यात एखाद्या माणसाला बसवून त्यावर झांकण घालून कपटानें पिंड आंत घेऊन जाण्याची व्यवस्था केली असेल एखाद्या अडाणी श्रीमताला असें फसविलें म्हणजे तीच गोष्ट सहज रूढ होते. भूतप्रेत, पिशाच, शाकिनी, डाकिनी इत्यादि साऱ्या कल्पना व त्याच्या निवृत्तीकरिता तीर्थक्षेत्राचे उपाय हे पैसे उपटण्या-साठीच ढोंगी लोकानी काढलेले खूळ आहे त्याच्या नादीं कोणा लागू नये

**भस्मरुद्राक्षादि धारण**—दयानदाच्या दिग्विजयाच्या आरंभी ते आपल्या अनुयायास रुद्राक्षमाळा देत असत पण पुढे लवकरच त्यानी तो क्रम बंद केला इतकेच नव्हे, तर रुद्राक्ष-भस्म तिलक आणि मुद्रा इत्यादींचे पूर्वग्रथात वर्णिलेले शक्तिसामर्थ्य साफ खोटे आहे असे ते प्रतिपादन करू लागले ते म्हणतात की, जर रुद्राक्षासारखे एखाद्या वृक्षाचे फळ गळ्यात वागविण्याने किंवा भस्म धारण केल्याने मुक्ति मिळत असेल, तर राखेमध्ये लोळणारी गाढवे व रुद्राक्षाचीं आरूषणें घालणारे वनचर हे सारेच मुक्त होतील कालाग्निरुद्रोपनिषद् कोणी तरी राख फासणाऱ्यानें लिहिले आहे तें सारें असत्य आहे “यस्य प्रथमा रेखा सा भूलोकः” इत्यादि वचने अवैदिक व अनर्थकारक आहेत “त्र्यायुषं जमदग्नेः” हा वैदिक मंत्र भस्मधारणविधि सागत नसून त्याचा अर्थ माझ्या नेत्राचा ज्योति तीनशे वर्षेपर्यंत राहो” असा आहे जमदग्नि हा शब्द नेत्रवाचक आहे. तात्पर्य, रुद्राक्ष, भस्म, तुलसी, कमलाक्ष, दर्भ, चंदन वर्गारे धारण करणें हे सर्व पशुकोटींत असलेल्या मनुष्याचे काम आहे मुद्रा व तिलक हेही त्यातीलच प्रकार आहेत “बाना वडा दयालका, तिलक छाप आंर माल । यमडरपं काळू कहे, भय माने भूपाल ॥” असे हे ढोंगी अजाण लोकाना समजावितात पण रुद्राक्ष धारण करणाराला यमाचे दूत राहोत पण पोलिसाचे गिपाई तरी म्याले पाहिजेत पण मग आपण तर प्रत्यही असें पाहतों की, त्यास कुत्राही विचारीत नाहीं ! माशी-मच्छरासारखे क्षुद्र कीटकही भीत नाहींत “अतस्त तनूर्न तदामो अश्नुते” ह्या ऋग्वेदातील ध्रुतीचा अर्थ तप्तमुद्रा नसलेल्या शरीरास असा नसून धर्माचरणादि तप न केलेल्या शरीरास परमात्मप्राप्तीचे अनुपम सुख मिळणार नाहीं असा आहे. धर्मयुक्त कामाला तप म्हणतात देह-दड उपासतापास म्हणजे कांहीं खरें तप नव्हे पुराणांत पाहिले तर प्रत्येक तिथीवार निरनिराळ्या देवासाठीं आहेत. त्या देवांप्रीत्यर्थ उपोषण करणे हें पुण्य व अन्न ग्रहण करणें हें जर पाप असेल तर

मनुष्याला जेवायला दिवसच मिळणार नाही. धर्मसिधु, निर्णयसिधु, व्रतार्क इत्यादि ग्रंथ अज्ञानी लोकांनीच बनविलेले आहेत, उपास कधी धरावा हे असलेच त्यांतील वाद. खऱ्या धर्माचा अंशही त्यांत सांपडणार नाही. “ एकादश्यामन्ने पापानि वसन्ति ” एकादशीच्या दिवशीं सर्व पापे अन्नामध्ये राहतात असें यांनीं या पुराणांतून लिहिलें आहे त्यांना विचारावें ‘ही कोणाचीं पापे ? तुमचीं का तुमच्या वडिलांचीं ?’ त्या दिवशीं सारीं पापे अन्नांत जातीं तर सारे लोक निष्पाप होऊन सुखी झाले असते. पण ते तर भुक्तेनें तडफडताना दिसतात वास्तविक उपाशी राहण्यापासून दुःख होतें, दुःख पापापासून होतें. म्हणून उपास करणे हें पाप आहे. पण या उपासाचें माहात्म्य पुराणात किती वर्णन केले आहे ! न जाणता एकादशीच्या दिवशीं उपास घडलेल्या एका शूद्र स्त्रीनें दुसऱ्या एका वेद्येस स्पर्श केल्याबरोबर त्या पुण्याईनें त्या वेद्येचें विमान स्वर्गांत गेलें म्हणतात ! हें जर खरें असेल, तर फार कशाला, ही पानाची विडी स्वर्गांत मिळत नाही तर तिला कोणी उपासो स्पर्श करून स्वर्गांत पाठवू शकतील का ? धनदा, कामदा, पुत्रदा, निर्जला असे एकादशीचे चोवीस भेद मानतात विधवा स्त्रियांना त्या दिवशीं पाणीसुद्धा पिऊ देत नार्हात ! काय हा धर्माच्या नावावर निर्दयपणा ? त्यातले त्यात उन्हाळ्यांतील एकादशीला सजला व पावसाळ्यांतील एकादशीला निर्जला म्हटले असतें तरी बरे होतें पण या भिक्षुकाना कोठची दया ! “ कोणी मरो किवा जगो ” आमची दक्षणा कायम असली म्हणजे झाले-हाच जप ज्यांना आहे त्याच्या मेंदूत विचार तरी कशाला शिरेल ! भूक लागली असता न खाणे व लागली नसतां खाणे, हे दोन्ही मार्ग अपायकारक आहेत. म्हणून कोणीही विचारी पुरुषानी या पौराणिक गाबाळार विश्वास न ठेवतां आपली नीति कायम ठेवून शुद्ध धर्मीनें वागण्याचा निश्चय करावा, हेच उत्तम होय.

**देवपूजा:**—ह्या सर्व थोताडात प्रतिमापूजा हे सर्वांत मोठें असल्यामुळें दयानदांना त्याचाही फार जोराने निषेध केला आहे, मूर्तिपूजाविरोध हा ब्राह्मधर्मातीलही एक विशेष आहे त्याचा युक्तिवाद प्रथम खंडाच्या प्रथम भागात राम-मोहन आणि शास्त्री यांच्या सवदारूपानें विस्तृतपणे पूर्वी सांगितलाच आहे. दयानंदांचा युक्तिवाद अगदीं तसाच नसल्यामुळे तोही येथे सविस्तर देत आहोंत. दयानंद म्हणतात कीं, ज्यांमध्ये दिव्यगुण असतात त्यांना देवता म्हणतात, या प्रमाणे पृथ्वी ही देवता खरी; पण तिलाच ईश्वर किवा उपास्य म्हणून कोठेंही १२८

वेदांत सांगितले नाही. देव किंवा देवता आणि परमेश्वर हे शब्द समानार्थी नाहीत. “ त्रयस्त्रिंशत् त्रिशता० ” इत्यादि वेदमंत्रात तेहतीस देव सांगितले आहेत. ते पृथ्वी, जल, अग्नि, वायु, आकाश, चंद्र, सूर्य, नक्षत्रें (सूर्याचे आधार म्हणून) हे आठ वसु, दशप्राण व जीवात्मा हे अकरा (शरीरातून निघताना रडवितात म्हणून) रुद्र, वारा महिने हे (आयुष्याला कमी करणारे) आदित्य, परम ऐश्वर्याने युक्त अशी विद्युत तोच इंद्र आणि (वायुजलादिकाची शुद्धि, विद्वानांचा आणि शिल्पकाचा सत्कार, जो साधतो तो) प्रजापति म्हणजेच यज्ञ या तेहतीस देवतांचा स्वामी असा जो चोविमावा परमात्मा तोच उपास्य होय असे शतपथाच्या चवदाव्या कांडात स्पष्ट सांगितले आहे तसेच “ ईशावास्यमिदं सर्वं यत्किंच जगत्या जगत् ॥ ” या व इतर अनेक श्रुतीत ईश्वराचे सर्वव्यापित्व दाखविले आहे. तसेच न प्रतीके न हिसः [ब्रह्मसूत्र, अ ४, पा. १।४] या सूत्रात, प्रतीकांत म्हणजे परिच्छिन्न पदार्थांवर ब्रह्मोपासना करणे, याचा शास्त्रात निषेध आहे वेदात “ अज एक पाद् स पर्यगाच्छुक्रम कायम् ” असे सांगितले आहे यावरून परमेश्वर जन्म घेत नाही व शरीरही धारण करीत नाही असे ठरते “ यदा यदा हि धर्मस्य ग्लानिर्भवति ” इ० गीतावचनावरून परमेश्वर शरीर धारण करतो असे होत नाही श्रीकृष्ण हा योगीश्वर व धर्मात्मा होता धर्मरक्षण करण्याची त्याची इच्छा असल्यामुळे युगायुगांमध्ये जेव्हां अधर्म वाढेल तेव्हां आपण जन्म घेऊन धर्माचे रक्षण करू असे त्याने म्हटले तर त्यात कांहींच वावगे नाही परोपकाराय सतां विभूतयः० तेवढ्याने श्रीकृष्ण ईश्वर आहे असे ठरत नसून तो महात्मा व योगीश्वर होता असे ठरते. अनंत सामर्थ्ययुक्त परमेश्वराला एखाद्या क्षुद्र जीवाला मारण्यासाठी शरीरधारी व जरामरणधर्मयुक्त व्हावे लागते, असे मानणे मूर्खपणाचे आहे. ज्यांस मारावयाचे त्या कस-रावणाच्या शरीरांतच तो नव्हता काय! मग आंतूनच मर्मच्छेदन करण्यास त्यास काय कठिण होते? वस्तुतः व्यापक परमेश्वर एखाद्या शरीरांत राहूच शकत नाही व गर्भामध्येही येऊ शकत नाही. त्याचे ठिकाणी येणे जाणे इत्यादि क्रिया मानणे अयुक्त होय शैव आणि शाक्त या दोन मतवाद्यांनी ज्याप्रमाणे लिंगपूजा सुरू केली, त्याचप्रमाणे जैनी लोकांच्या चव्वीस तीर्थंकराचे अनुकरण करून पौराणिकांनी हिंदूचे चव्वीस अवतार बनविले व त्यांच्या पुराणांप्रमाणे आपलीही अठरा पुराणे केली. आतां पहा की, ज्या पदार्थाला किंवा मूर्तीला ज्योतिर्लिंग म्हणावयाचे त्यामध्ये प्रकाशाचा लेश तरी आर्य...९

पाहिजेना ? पण यांचें दर्शन दिवा जवळ नेल्याशिवाय होत नाही ! कोणी म्हणतील की, “ नमस्ते रुद्र मन्यवे । ” “ वैष्णवमसि । ” “ वामनाय च । ” “ गणानांत्वा गणपतिःहवामहे । ” “ भगवती भूयाः। ” “ सूर्यआत्मा जगतस्तस्थुषश्च । ” इत्यादि वचनावरून शैव, वैष्णव, गाणपत्य, शाक्त वर्गरे पंथ वैदिकच ठरतात, तर तें वास्तविक नाही वरील वाक्ये या सप्रदायाना साधक नगून बाधक आहेत. कारण, रुद्र, शिव (परमेश्वर), विष्णु (व्यापक), गणपति (जगाची स्वामी), सूर्य (चराचराचा आत्मा) वर्गरे नावे परमेश्वराची आहेत. व ती त्या एका परमेश्वराचेच निरनिराळे गुण दाखवात आहेत. त्या नावाच्या निरनिराळ्या देवता नाह्यात. भगवती, देवी, शक्ति, ह्री नावे वाणीची आहेत रुद्र याचा अर्थ प्राण, अग्नि, व नम याचा अर्थ अन्न असाही होतो तेव्हा “ नमस्ते रुद्र० ” याचा अर्थ प्राण व जठराग्नि याना अन्न यावे असाही होईल तात्पर्य, या वचनातून निरनिराळ्या विभूतिपूजा अथवा उपासना सिद्ध होत नाहीत

ब्रह्माचे प्रतीक अशी कोणतीच वस्तु जगतात नाही शिवाय आधुनिक मूर्तिपूजा हा ईद्रयाचा विषय असून परमात्म्याची उपासना इन्द्रिये आणि विषय यापासून आत्मा निवृत्त झाल्यान साधणारी आहे तेव्हा याविरुद्ध स्थितीची एकवाक्यता कशी व्हावी ? परमेश्वर सर्वव्यापक असल्यामुळे भाव तेथे देव असे म्हणून काही मूर्तिपूजेचे समर्थन करू पाहतात, पण असे म्हणणाऱ्यानीं मातापिता, आचार्य, अतिथि, यांच्या ठिकाणी तमेच पतीनें स्त्री व स्त्रीनें पति यांच्या ठिकाणी ईश्वरभाव ठेवून पूजा केली तर तिची हल्लीपेक्षा श्रेष्ठ अशा मूर्तिपूजेत गणना होणार नाही काय ? वैदिक मूर्तिपूजा किवा विभूतिपूजा म्हणजे मूर्त, वर्तमान व भविष्य कालातील विभूतीचा सत्कार होय. उपासना ही अगदी भिन्न असून त्यात आत्म्याचा परमात्म्याबरोबर सयोग करावयाचे कर्म असते. हा भेद लक्षात घेतला अमता याचे खरें मर्म समजून येऊन बराच विरोध कमी होईल.

परमेश्वराचे स्मरण करून देणाऱ्या मूर्ति आहेत असें मानले तर, पृथ्वी, पहाड, पर्वत वर्गरे महान् मूर्ति आहेतच. त्याच्याकडे पाहिले असतां सर्वशक्तिमान् परमेश्वराची जशी तात्काळ कल्पना येते, तशी प्रतिमांकडे पाहून येणार नाही. प्रतिमा सुदर असली तर मूर्तिकाराच्या कौशल्याची फार तर साक्ष देईल. शिवाय अशी मूर्ति नेहमीच समोर नसल्यामुळे, ती नाही तर परमेश्वर तेथें नाही, असें होऊन पापकर्मांकडे बिनदिकत प्रवृत्ति होईल. परमेश्वर मूर्तीत आहे इतरत्र

नाहीं, असें म्हणणें म्हणजे चक्रवर्ती राजाला एखाद्या क्षोपडीचा मालक समजण्यासारखेंच आहे. व्यापक परमेश्वराची पूजा ती काय ? चंदनाच्या आंत परमेश्वर आहे, मग चंदन उगाळून लावायचें काय प्रयोजन ? हातांत परमेश्वर आहे ते हातच मूर्तीपुढे काय जोडतां ? डोक्यात परमेश्वर असता ते कोणापुढे वाकवा वयाचें ? पाषाणाची पूजा करीत असतां आम्ही व्यापक परमेश्वराचीच पूजा करतो असे खोटे का बोलायचे ? भाव तेथेंच देव म्हणाल तर काय तुमचा भाव नसेल तेथे परमेश्वर नाहीच की काय ? उलट पक्षी पाण्यामध्ये तुपाचा आणि धुळीमध्ये साखरेचा भाव धरून व्यवहार चालतो काय ? भौतिक पदार्थ जर भावनेनें मिळत नाहीत तर भ्यानयोगगम्य परमेश्वर तुमच्या भावनेचा गुलाम होऊन मूर्तीत येतो हे कशावरून ? सुखाची भावना करूनही सुख लाभत नाही आणि दुःखाची भावना न करताही ते पाठीस लागते याचा अर्थ काय ?— भावनेने अधास दिसू लागत नाही आणि भावना नसताही मरण प्राप्त होतें, जडाच्या ठिकाणी चेतनाची भावना करणे चूक आहे जो पदार्थ जमा असेल तसाच तो मानणे ही खरी भावना व्यापक परमात्म्याचे अनात्म पदार्थाच्या ठिकाणी आवाहन कसलें ? आवाहनाने देवता येत असेल तर मूर्ति सचेतन का होत नाही ? आवाहन व विसर्जन ह्यावद्दल वेदात एक अक्षरही नाही हे सार वड अज्ञान्याचे आहे हे लोक आवाहन विसर्जनाचे प्रयोग जड मूर्तींवर करतात. त्यापेक्षा गतप्राण झालेल्या मृतात्म्याचे आवाहन आणि आपल्या शत्रूच्या आत्म्यांचें विसर्जन हे कां करून दाखवीत नाहीत ?

मूर्तिपूजेत याप्रमाणें बिलकूल सत्य नसून—परमेश्वराशिवाय अन्य पदार्थांची परमेश्वर म्हणून उपासना केल्यास—

अन्धतमः प्रविशन्ति येऽसम्मूर्तिमुपासते ॥

ततो भूय इव ते तमो य उ सम्भूत्या < रताः ॥—यजु०, ८०।९.

या ईशावास्यापनिषदातील वचनाप्रमाणे हे मूर्ख लोक चिरकाल अज्ञानी होऊन थोर दुःखमय नरकात पडून अत्यंत क्रेश भोगतात 'न तस्यप्रतिमा अस्ति' [—यजु०, ३२।३ ] असे स्पष्ट वेदवचन आहे. केनोपनिषदातही हेच अनेक वेळां सांगितले आहे.

यद्वाचनभ्युदित येन वागभ्युद्यते ॥

तदेष ब्रह्म त्वं विद्धि नेदं यदिदमुपासते ॥३॥



यन्मनसा न मनुते येनाहुर्मनो मतम् ॥

तदेव ब्रह्म त्व विद्धि नेदं यदिदमुपासते ॥४॥

या वचनात 'दुसऱ्या पदार्थाची उपासना करू नकोस' हा ज्या अर्थी निषेध केला आहे, त्या अर्थी तशी उपासना वैदिक काळी पूर्वीच रूढ होती, असे मानण्याचे कारण नाही प्राप्त वस्तूचाच निषेध समवतो तेव्हां या निषेधावरून मूर्तिपूजा वैदिक काळी प्रचलित होती, असेही मानण्याचे कारण नाही. कारण चोरी करू नकोस, खाड्यात पडू नकोस इत्यादि प्रकारे अप्राप्त गोष्टीचेही निषेध होतात अशा रीतीने वेदांनी जिचा निषेध केला, ती मूर्तिपूजा करणे हें पाप आहे

आता कोणी म्हणेल की वेद हे अनादि आहेत त्याच्या वेळी मूर्तिपूजेचें काय काम होतें ? त्या वेळी देवता प्रत्यक्ष होत्या पण पुढे मनुष्याचें सामर्थ्य कमी होऊ लागलें, निराकाराचे ध्यान त्यास करता येईना, तेव्हा अशा अल्पज्ञाकरिता साधनपरंपरेतील एक पायरी म्हणून पुराणें व तत्रप्रथ यांनी मूर्तिपूजा रूढ केली ती का मानू नये ? निशाण मारणारा जसा स्थूलावरून सक्षम बिंदूवरही निशाण मारण्यास शिकतो, त्याप्रमाणे हा अभ्यास आहे बाहुन्यांचा खेळ ही प्रपंचाचीच पूर्व तयारी नाही काय ? यास उत्तर असें की, पदार्थाची पूजा केल्याने ज्ञान वाढणार तर नाहीच, पण असलेले नाश पावेल. ज्ञानाचें साधन सत्संगति अथवा चेतनपूजा हीच होय. माता-पिता-गुरु आदि पचायतनपूजा हीच कल्याणप्रद होईल मूर्तिपूजा ही उपासनेची पायरी नसून उलट एक खड्डा आहे ! मूर्तिपूजा ही ब्रह्मप्राप्तीच्या उद्योगात स्थूल लक्ष्याप्रमाणें मानता येणार नाही. त्यापेक्षा सृष्टिविद्या ही एक पायरी आहे असें म्हटले तर तें अधिक शोभेल. सृष्टिशास्त्राचे व्यापकदृष्टीचे अभ्यासक आज जगावर सत्ता गाजवीत आहेत आणि संकुचित दृष्टीचे मूर्तिपूजक पूर्वजाचें अगाध ज्ञान गमावून आज गुलामगिरींत खितपत पडले आहेत ! वेदविरुद्ध पुराणतत्रादि प्रथाना प्रमाण मानणें हे नास्तिकाचें काम आहे असें मनुनेही म्हटले आहे [मनु०, १३।१५] अक्षरओळख व स्वाभ्याय हेच ईश्वरप्राप्तीचे खरे बालाभ्यास होत. मूर्तिपूजा नव्हे आता निराकारावर मन स्थिर होत नाही म्हणून साकार मूर्तीची आवश्यकता मानावी, तर वस्तुस्थिति याच्या अगदीच उलट आहे. 'ध्यान निर्विषय मनः' याप्रमाणे ध्यानाचें खरें स्वरूप मन निर्विषय करणें हेच असून अनुभव असा आहे की, साकार मूर्तीचें ध्यान करीत

असतां प्रत्येक अवयवावर क्रमाक्रमानें मन चलन पावतें. ते स्थिर होऊच शकत नाहीं. उलट निराकाराचें चिंतन करण्यात प्रथमतः मन जोराने धावतें; पण निरवयवाच्या ध्यानात मनास चंचल करण्यास कारणच नसल्यामुळे परमेश्वराची अनतता पाहून तें थकते व पुन्हा आपल्या ठायी स्थिर राहून त्याच्या अनत गुणकर्म-स्वभावाच्या चितनामध्यां गुंगून राहते आणि त्या आनदात ते अधिकाधिक स्थिर होत जाते तात्पर्य, मन स्थिर करण्यास साकार पदार्थ सोडावे लागतात मूर्तीच काय पण स्त्री, पुत्र, धन, मित्र इत्यादि पदार्थाविषयीही उदासीन व्हावे लागते, असेच ज्ञाते प्रतिपादन करतात

मूर्तीच्या दर्शनाने काही सुपरिणाम होणे शक्य असते, तर देवळातच कुकर्म घडली नसता मूर्तिपूजा हाच धर्म मानल्याने मनुष्ये पुरुषार्थहीन होतात तसेच उपास्यभेदाने जगात भेदभाव माजतो सर्व काही उपास्य मूर्ति करील अशा भ्रवशावर राहिलेले उपासक आणि पुजारी अखेर परटाच्या धोड्याप्रमाणे शत्रू कडून धोपटले जातात. परमेश्वरालाच मूर्तिपूजा कशी आवडावी ? आपल्या बसण्याच्या जागी कोणी धोडा आणून ठेवला तर आपल्याला जसा राग येईल तसाच परमेश्वराचें अधिष्ठान जे आपलें हृदय तेथें जर पाषाणमूर्ति येऊन बसली तर त्यास का राग येणार नाही ? जडाचें ध्यान करणाऱ्याचा आत्माही जडबुद्धियुक्त होतो सुगंधीयुक्त फुले दगडावर वाहायला का देवाने निर्माण केली आहेत ? अक्षता पाणी आणि फुले तेथे सडून जाण्यापेक्षा ती झाडावर राहिलीं तर अधिक वेळ टिकून हवा शुद्ध व निरोगी तरी करतील अशा प्रकारे मूर्ति जेंत अनेक दोष आहेत देवळातील मूर्तींच्या स्वार्थां पुजाऱ्यांना हवे त्याइन जास्त धन मिळत असल्यामुळे ते वेद्यागमनादि भयकर पापें करून दुःखी होतात व नाश पावतात कित्येक देवस्थाने मोठी कडकडीत व जागृत आहेत, कोठें सिंहाद झाला, कोठे देवाने उडी घेतली, इत्यादि माहात्म्ये लोक सागत असतात ती सारीं खोटी असून, भोळ्या भाविकांना फसविण्याकरिता पुजारी लोक काही तरी कड्या उठवितात. आणि हातचलाखी करून ठकवितात. दुसरें कांहीं नाहीं. महादेव आणि विष्णु यानीं खरोखरच राक्षसांचा सहार केला असता तर महामद गझनीसारख्या मुसलमानांचें भस्म करणे त्यास काय अशक्य होते ? रामाने रामेश्वराची स्थापना केली असती तर वाल्मीकि रामायणांत त्याचा का उल्लेख नसावा ? “ अत्र पूर्वं महादेवः प्रसादमकरोद्विभु. सेतु-

बध इति ख्यातम्०” इत्यादि वाल्मीकींतील (युद्ध, १२३।२०) वचनांवर कल्पनेची उभारणी होऊन त्याचें पुढें रामदेवराव यादवाने स्थूलमंदिरांत रूपांतर केलें. तसेंच हरिद्वार हे स्वर्गाचें द्वार नसून आज तें एक भिक्षुकवन बनलें आहे वृद्धावन पूर्वा कर्धा नीट असले तरी सभ्या ते वेश्यावन झाले आहे ! याची ही अनादि काळची माहात्म्ये सारी बनानट आहेत कोणत्याही देवस्थानचे ताम्रपट किंवा जुन्या वद्या पाहाव्या, त्यात हजार वर्षांपूर्वीचा एकही लेख सापडणार नाही.

हे खरे की, राम, कृष्ण, शिव हे मोठमोठे चक्रवर्ति राजे पूर्वी होऊन गेले त्यांच्या सीता रुक्मिणी, पार्वती इत्यादि महाराण्या होऊन गेल्या पण सभ्या त्यांच्या नावाने काय चालले आहे ? महात्म्याच्या मूर्ति मंदिरात ठेवून ‘महाराज, शंभू सावकारजी ! या दर्शन घ्या, चरणामृत घ्या व मूर्तीपुढे यथाशक्ति भेट ठेवा. अहो, लोक हो, सीताराम, लक्ष्मीनारायण, शिवपार्वती यांच्या मूर्ति दर्शनाय आहेत, पण काय करावे याना तीन चार दिवसात कोणी भोग चढविला नाही, सीतेची नथ काल चोरीस गेली, कृष्णाचा शेला हरवला, लक्ष्मीनारायणाचे कपडे फाटले, या मूर्तीचा डोळाच उदिरानी नेला, तेव्हा डोळ्याला कवडी लावली ! असे म्हणून त्यांच्या नावाने पुजारी लोक भीक मागत फिरत आहेत ! एक ना दोन, हजार गोष्टी सांगून भोग चढवा म्हणून धन लुबाडतात, रामलीला व रासमडळ खेळतात आणि देवाची मूर्ति उभी पाहत असता हे खुशाल लोडाला टेंकून लोळत असतात कोठे ते सीताराम आणि कोठे त्याची ही मूर्तिपूजकानी चालविलेली विटवना !

## प्रकरण दहावें दयानंदांचा तत्त्वविवेक

द्वा सुप॑र्णा सयु॒जा सखा॑या समानं वृ॒क्षं परि॑ष स्वजाते ।  
तयो॑रन्यः पि॒प्पलं स्वा॒द्वत्त्यन॑श्चन्नन्यो अ॒भिचा॑कशीति ॥

—ऋग्वेद, १।१६।२०.

**भावार्थ**—(१) जीवात्मा आणि (२) परमात्मा हे दोघे (तिसऱ्या) प्रकृति-रूप एका वृक्षावर बसले आहेत जीवात्मा कर्मफल भोगतो आहे परंतु परमात्मा काहीच फलभोग न करिता केवळ प्रकाशक होऊन राहिला आहे

**म्हा** गील दोन प्रकरणात आम्ही प्रचलित धर्मपथासबधीं स्वामीचे खडनपर विचार सारांशरूपाने दिले आहेत ते वाचल्यावर मग राद्धर्म स्वरूपासबधीं स्वामीचे स्वतःचे म्हणणे तरी काय, असा प्रश्न सहजाच उत्पन्न होतो त्या प्रश्नाचाच खुलासा यापुढे प्रकरणशः करण्याचे योजले आहे

स्वामी दयानंदांच्या आयुष्याच्या अखेरच्या काही वर्षांचा पत्रव्यवहार पाहिला तर ते प्रथरचना आणि त्याची छपाई यात अत्यंत गढलेले दिसतात. त्यांच्या ह्या सांप्रदायिक साहित्यात सत्यार्थप्रकाश, ऋग्वेदादि भाष्यभूमिका, आणि सस्कार-विधि हे प्रथ आर्यसमाजाच्या दृष्टीने विशेष महत्त्वाचे दिसतात. ह्याशिवाय ऋग्भाष्य (अपूर्ण), यजुर्भाष्य, गोकर्णानिधि (गोरक्षणासबधीं), पंच महायज्ञविधि, (नित्यकर्म), वेदांगप्रकाश (व्याकरणविषयक) आर्योद्देशरत्नमाला (शब्दव्युत्पत्ति), आर्याभिनय (वेदसूक्ति), असेही लहानमोठे प्रथ असून शिवाय पाखडखडन (भागवतपुराणस्फोट), अद्वैतखडन, वेदान्तध्वातिनिवारण वगैरे अनेक शास्त्रार्थांची लहान चोपडीही त्यांनी वेळोवेळी प्रसिद्ध केली.

श्रीज्ञानेश्वरांच्या भावार्थदीपिकेनंतर वामन पंडितांनी आपल्या गीतेवरील टीकेस यथार्थदीपिका म्हणण्यांत जी खोच दिसते तीच सायन माधवाच्या अनुभवप्रकाशानंतरच्या दयानंदांच्या सत्यार्थप्रकाश या नांवांत कोणास

विसेल. § इतर आधुनिक धार्मिक सस्थांत सत्यार्थप्रकाशादि प्रथासारखे सांप्रदायिक शास्त्रप्रथ लिहिण्याचा उद्योग इतक्या विस्तृत प्रमाणावर दुसरा कोणी केल्याचें आढळत नाही, ही गोष्ट खरी प्रथाच्या आरंभी श्रीगणेशायनमः । अथवा हरिः ओ३म् असे मंगलाचरण करण्याची आधुनिक पारंगिकाची व तांत्रिकांची कल्पना टाकाऊ आहे असा प्रथम टोमणा देऊन आर्षप्रथाप्रमाणे ओ३म् ह्या शब्दाने त्यांनी आपल्या प्रथास आरंभ केला आहे. आणि ईश्वरनामव्याख्या नामक प्रथम समुद्रासात इंद्र वरुण, यम, अग्नि, विष्णु, वायु इत्यादि शंभर नावे शुद्ध परमेश्वरवाचक आहेत, असे यांगिकपद्धतीने त्या नावाचा विग्रह करून दाखविले आहे गौणिक, कार्मिक व स्वार्भाविक असे परमेश्वराच्या नावाचे त्यांनी तीन भेद कल्पिले आहेत उदाहरणार्थ, परमेश्वर प्रकृति व जीव याच्या गुणानी विरहित असल्यामुळे निर्गुण व सर्वज्ञत्वादि गुण त्याच्यामध्ये असल्यामुळे, तोच सगुण आहे, असें ते मानतात जडामध्ये चैतन्याचे गुण नाहीत म्हणून ते जडासही निर्गुणच म्हणतात व जडाचे नैसर्गिक गुण त्यात असतात म्हणून त्यास सगुण मानतात

दयानंदाच्या सत्यार्थप्रकाशाला आर्यसमाजात इतके महत्त्व आहे, की त्या प्रथाला कित्येक पाचवा वेद असेही मानतात. याप्रमाणे सारेच आर्यसमाजी जरी त्या प्रथास वेद म्हणून मानीत नसले, तरी महाभारतानंतर लौकिकदृष्टीने लिहिलेला इतका तार्किक आणि मनोरंजक प्रथ दुसरा झाला नाही, असे श्री० नरदेवशास्त्र्यां. सारख्या समतोल बुद्धीच्या पंडितांनीही म्हटले आहे यास्तव प्रथम सत्यार्थ प्रकाशातील दयानंदाचा तत्त्व विचार साररूपाने या प्रकरणात पुढे देत आहोत.

जीव आपली कर्तव्ये करण्यास स्वतंत्र पण परमेश्वराच्या व्यवस्थेत मात्र परतत्र आहे म्हणजेच फल भोगण्यात तो परतत्र आहे कर्मफलभोक्ता ईश्वर नसून तो जीवाकडून कर्मफलभोग करविणारा आहे ईश्वराच्या ठिकाणी तीन काल नाहीत. त्याच्या ठिकाणी केवळ वर्तमानकालच आहे, म्हणून त्याला त्रिकालज्ञ म्हणणें योग्य होणार नाही जीव आपल्या स्वातंत्र्याने जे कर्म करतो, ते सर्वज्ञ ईश्वर

§ त्यावरही पुढे दयानंद तिमिरभास्कर, भास्करप्रकाश, भास्कराभास निवारण, धर्मदिवाकर आणि दिवाकरप्रकाश असे टीकाप्रतिटीकारूप जे अनेक प्रथ झाले त्यांच्या नांवांतही ह्याच अभिनिवेश विसून येतो

जाणतो. किंबहुना जें ईश्वर जाणतच असतो, तेंच जीव करतो. असें आहे तरी जीवाच्या स्वातंत्र्यांत कांहीं बिघाड होऊं शकत नाहीं. जीव परिच्छिन्न असून ईश्वर विभु आहे त्याच्यात जसा व्याप्यव्यापक संबध आहे, त्याचप्रमाणे सेव्य-सेवक, आधारआधेय, स्वामि भृत्य, राजा-प्रजा, पिता पुत्र इत्यादि संबध आहेत.

जीवब्रह्मवय दाखविण्याकरिता 'प्रज्ञान ब्रह्म', 'अह ब्रह्मास्मि', 'तत्त्वमसि', 'अयमात्माब्रह्म', हीं वेदातील चार महावाक्ये आधार देतात परंतु हीं वाक्ये वेदातील नसून ब्राह्मणग्रथातील आहेत ऋषिप्रणीत शास्त्रात यास महावाक्ये असें म्हटलेलें नाहीं शिवाय ह्याही चारी वाक्याचा वास्तविक अर्थ नूनन वेदान्ती करतात तसा अद्वैतपर होत नाही उदाहरणार्थः—'अह ब्रह्मास्मि' याचा अर्थ मी ब्रह्मस्थ आहे इतकाच होतो आता सर्वच पदार्थ जरी ब्रह्मस्थ असले तरी जीवाला ब्रह्माचे ज्ञान होऊन तो मुक्तीमय ब्रह्माशी साक्षात्संबध ठेवून राहतो. तशी इतर पदार्थांची स्थिति नाही. तथापि जीव हा ब्रह्माबरोबर 'तास्थ्य' अथवा तत्सहचरितोपाधि असला तरी त्यावरून दोघे एक असे ठरत नाही परमेश्वराच्या गुणकर्मस्वभावाच्या अनुकूल आपले गुणकर्मस्वभाव बनवून जीव ब्रह्माशी साधर्म्य जोडू शकतो. हे खरे, पण अशा स्थितीत जीव व ब्रह्म एक याचा अर्थ दोन्ही अविरोधी अथवा एक अवकाशस्थ आहेत, इतकाच समजावयाचा तत्त्वमसि या वाक्यात तत् या पदाचा अर्थ ब्रह्म असा करतात परंतु वास्तविक तेथे ब्रह्म या शब्दाची अनुवृत्तिच नाही. " सदेव सोम्येदमग्र आसीदेकमेवाद्वितीय ब्रह्म " ह्या आधारभूत गणलेल्या वचनाच्या पूर्वीच्या वाक्यातील शेवटला ब्रह्म शब्द मुळात नाही अर्थात् (तदात्मकस्तदन्तर्यामी त्वमसि) त्या अतर्यामी परमेश्वरानें युक्त असा, तू आहेस हाच तत्त्वमसि याचा वेदातील खरा अभिप्राय आहे अद्वितीय हे विशेषण जसे व्यावर्तिक तसें प्रकाशकही असते अद्वितीय ह्याचा अर्थ तत्सम दुसरें काहीं नाही, इतकाच समजावा. त्याहून अन्य जगजीव मुळीच नाहीत, असा त्याचा अर्थ नसून, जीव व जग ह्याहून ब्रह्म हे अगदीच वेगळ्या प्रकारचे म्हणजेच अद्वितीय आहे, असें श्रुति सांगते

कार्योपाधि व कारणोपाधि याच्या योगानें ब्रह्मच जीवरूप व ईश्वररूप नसतें असें मानता येत नाहीं कारण ब्रह्मामध्ये स्वाश्रय स्वविषयक अनादि अज्ञान सर्वत्र मानल्यास ब्रह्म शुद्ध राहणार नाहीं. जर अज्ञानोपाधि परिच्छिन्न मानली तर ती उपाधि जेथें जेथें जाईल तेथील ब्रह्म अज्ञानी होईल, पूर्वीनुभव राहणार नाहीं, असे

अनेक अनवस्थाप्रसंग येतील उपाधि चंचल न मानल्यास अज्ञानी ब्रह्म व ज्ञानी ब्रह्म असे अखंड ब्रह्माचे दोन खंड मानावे लागतील तात्पर्य, जीव हा अनादि, अनुत्पन्न व अमृतस्वरूप आहे त्याहून भिन्न असा ईश्वर आहे त्यालाच ब्रह्म म्हणावें चिदाभासालाच जीव मानले तर आभास हा क्षणभंगुर असल्यामुळे मोक्ष सुखाचा अनुभव कोण घेणार ?

“ द्वितीयाद्वै भयं भवति ” [बृहदा०] या वचनातील द्विधाभाव, वैर किंवा दुजाभाव दर्शवितो “ परमेश्वराशी आपला काही संबंध नाही ” हीच द्वैतबुद्धि भयकारक मानली आहे आकाशावाचून द्रव्ये राहू शकत नाहीत. हा जसा त्यांचा अन्वय, त्याचप्रमाणे द्रव्ये आकाशाहून भिन्न असतात, हा त्यांचा व्यतिरेकही पाहिला पाहिजे पण, साप्रतचे वेदान्ती काण्या पुरुषप्रमाणे केवळ अन्वयाच्याच दृष्टीने एकत्व मानतात आणि व्यतिरेकाकडे दुर्लक्ष करतात वस्तुतः अन्वयव्यतिरेक, सगुणनिर्गुण, साधर्म्य वधर्म्य सामान्य विशेष हे भाव ज्यात नाहीत, असे एकही द्रव्य जगात नाही उदाहरणार्थ—प्रत्येक पदार्थामध्ये स्वाभाविक गुणामुळे सगुणता व विरोधी गुणांच्या अभावामुळे निर्गुणता सदैव असते त्याचप्रमाणे परमेश्वर ज्ञान, बल, क्रियादि गुणामुळे सगुण आणि रगन्पादि व रागद्वेषादि गुणांच्या अभावामुळे निर्गुणही आहे

**सृष्ट्युत्पत्ति**—परमेश्वरच सृष्टीची उत्पत्ति, स्थिति, व प्रलय करतो [ ऋग्वे०, म १०।१२९।७ ] प्रलयकाली जग अव्यक्त असते त्यालाच सृष्टीच्या आरम्भी परमेश्वर आपल्या सामर्थ्याने व्यक्त स्थितीत आणतो [ ऋग्वे०, म १०।१२९।३ ]. परमेश्वर हाच जगदाधार होय [ ऋग्वे०, म १०।१२९।११ ] प्रकृति, जीव व परमेश्वर हे तीनही अज अर्थात् अनादि आहेत अजामेकां लोहित शुक्ल कृष्णा इ० [ श्वेताः, ४।५. ] द्वा सुपर्णा सयुजा सखाया समान वृक्षं परिष्वजते ॥ [ ऋग्वे०, म. १।१६४।२० ] या मंत्राचा अर्थही “ ब्रह्म व जीव हे दोनही चेतनत्व व पालन शक्ति या गुणांत सदृश आहेत. ते व्याप्यव्यापक भावामुळे सयुक्त आहेत. तसेच ते सनातन व अनादि मित्र आहेत; आणि या दोहोंप्रमाणेच अनादि मूलरूप कारण व शाखारूप कार्य यांनी युक्त असा एक वृक्ष आहे, ह्याप्रमाणे शाख द्वैतात्मकच आहे.

जगाची कारणे तीन आहेत. निमित्त, उपादान आणि साधारण. अखिल सृष्टीचें निमित्तकारण ईश्वर आहे. त्याचप्रमाणे ह्या ईशसृष्टीतील अनेक कार्यां- १३८

न्तराचें निमित्तकारण जीवही आहे. परमाणु प्रकृति हें जगाचें उपादानकारण होय तसेंच ज्ञान, दर्शन, बल, हात इत्यादि साधारण कारणे होत. आधुनिक वेदान्त कोळ्याचा दृष्टान्त घेऊन (यथोर्णनाभिः सृजते गृह्णते च ॥ मुण्डक. १।१।७). या मंत्राच्या आधारे अद्वैत सिद्ध करू पाहतात पण ते चूक आहे कोळ्याच्या दृष्टान्तांत कोळ्याचा जीवात्मा हा निमित्तकारण असून त्याचें शरीर हें उपादान-कारण तद्भिन्न आहे

“ आदावन्ते च यन्नास्ति वर्तमानेऽपि तत्तथा ” ही माडुन्यावरील गौड पादीय करिकाही भ्रामक आहे. कारण जे ज्ञात्याला प्रमाणांनी जाणता येते व अनुभवाला येते ते जग नाही असे म्हणता येणार नाही. “प्रलयकाली ते प्रसुप्त असते इतकेच (तमं आसीत्तमसा गृहमग्रं ।-ऋग्वेद म १०।१२९।३ तसेच मनु, १-५ पहा ) अर्थात् वर्तमानकाली त्याचा अभाव मानता येणार नाही परमेश्वराच्या ज्ञान, बल, क्रियादि गुणाची सार्थकता सृष्टि उत्पन्न केल्यानेच होणार आहे आळसामध्ये सुख नसून पुरुषार्थामध्येच सुख आहे जर परमेश्वराने जग उत्पन्न केले नसते तर पूर्व सृष्टीतील जीवांच्या कर्मांची फळे त्यास कर्शा देतां आलीं असती या कार्यकारणपरंपरेत वीजरूप कारण हेच आर्था मानले पाहिजे कर्मांचें फल, कारणचें कार्य, त्याचप्रमाणे कार्यास कारण असणें, हे नियम अढळ आहेत ते ईश्वरासही बदलता येणार नाहीत ईश्वर हा सर्वशक्तिमान् खरा पण सर्व शक्तिमान् याचा अर्थ नियमाविरुद्ध वर्तणारा असा नसून तुसऱ्या कोणाच्या-ही साहाय्यावाचून स्वसामर्थ्याने कार्य घडवून आणणारा असा आहे ईश्वर हा निराकार खरा, पण त्याचा अर्थ तो प्रकृतीपेक्षा सूक्ष्म असल्यामुळे तिला व्यापून जगदाकार घडवितो जगताची उत्पत्ति होण्याच्या पूर्वी परमेश्वर, प्रकृति, काल, आकाश आणि (अनादि) जीवांचे अस्तित्व, इतक्याची आवश्यकता आहे. मूळाचे मूळ नसतें, म्हणजे कारणाचे कारण नसतें म्हणून अकारण असें जें सर्व कार्यांचें कारण तेंच मूळ (अविकारी) कारण होय. परम सूक्ष्म कारणालाही अनित्य म्हणता येणार नाही. तसेंच सत्य कारणाचे कार्यही सत्यच असलें पाहिजे. “ ब्रह्मसत्यं जगन्मिथ्या ” ह्या आधुनिक वेदान्तांतील सिद्धान्तांत मिथ्या हा शब्द अनित्य या अर्थी न वापरतां अभाव या अर्थी वापरतात, ती चूक आहे. स्वप्नाप्रमाणें किंवा रज्जुसर्पाप्रमाणें जगास मानतां येणार नाही. द्रव्य व गुण पृथक् राहूं शकत नाहीत कल्पक सत्य तर कल्पनाही सत्यच.



अज्ञात विषयाचे स्वप्न पडत नाही. जन्मांधाला स्वप्नातही रूपदर्शन होणार नाही. सर्पाभासांत सर्पाचा अभाव सिद्ध न होता, सत्यसर्पाचा भावच गृहीत असतो. सुषुप्तीतही बाह्य पदार्थांचे ज्ञान नसले तरी त्या पदार्थांचा स्वरूपतः अभाव नसतो. तात्पर्य ब्रह्म, जीव आणि प्रकृति हे तीन पदार्थ अनादि आणि नित्य आहेत

वेदादि शास्त्रात सृष्टीची उत्पत्ति ( तैत्तिरीय ), आकाश ( छादोग्य ), अग्नि ( ऐतरेय ), जल ( वेद ), पुरुष, हिरण्यगर्भ ( मीमांसा ) कर्म, वैशेषिक काल ( न्याय ) परमाणु ( योग ) पुरुषार्थ, ( सांख्य ) प्रकृति, ( वेदान्त ) ब्रह्म, अशा निरनिराळ्या पदार्थांपासून झाली असे म्हटले आहे हा वस्तुतः परस्परविरोध नाही महाप्रलयानंतर आकाशादि क्रमानेच सृष्टीची उत्पत्ति होते. परंतु लघुप्रलयात आकाश आणि वायु यांचा प्रलय होत नाही तेव्हा अग्न्यादि क्रमाने सृष्टि उत्पन्न होते. तात्पर्य, ज्या ज्या प्रलयामध्ये जेवढ्यापर्यंत प्रलय होतो, तेथून पुन्हा सृष्टीची उत्पत्ति त्या पुढील अनुक्रमाने होते याप्रमाणे शास्त्रात विरोध नाही पुरुष आणि हिरण्यगर्भ ही परमेश्वराचीच नावे असल्यामुळे वेदांतही विरोध नाही किंवा आणखी एका तःहेने पाहता [१] मीमांसे-प्रमाणे असे कोणतेही जगांत कार्य नाही की, ते कर्म केल्याशिवाय वनेल, [२] वैशेषिकामध्ये वेळावाचून काही होत नाही, [३] न्यायानुसार उपादान कारणाने अस्तित्व जरूर असते, [४] विद्या, ज्ञान आणि विचार ह्यावाचून कांही होत नाही, असे योग म्हणतो, [५] सांख्याप्रमाणे तत्त्वाच्या मिलाफाशिवाय कांहीं बनत नाही आणि [६] वेदान्तात बनविणाऱ्याने बनविले नाही तर कांहीच होऊ शकणार नाही, असे सांगितले आहे. ज्या सहा कारणानी सृष्टि बनते, त्यापैकी एकेकाची व्याख्या एकेका शास्त्रात केली आहे म्हणून साही शास्त्रात विरोध नमून आधळे आणि हत्ती या सुप्रसिद्ध गोष्टीप्रमाणे वरील प्रत्येक शास्त्रीय सिद्धान्त खराच आहे

ज्या जीवाची कर्मे ईशसृष्टीमध्ये उत्पन्न होण्यासारखी बनतात त्यांसच सृष्टीच्या आरंभी ईश्वर जन्म देतो सृष्टीच्या आरंभी एकच मनुष्य किंवा दपत्य उत्पन्न झाले नसून अनेक मनुष्ये उत्पन्न झाली होती, ही सारी ईश्वराची प्रजा प्रारंभी युवावस्थेतच प्रगट झाली कारण, बालक झाले असते तर त्याचे पालन करण्यास दुसऱ्या माणसांची गरज लागती आणि वृद्ध असते तर त्यांच्याकडून मैथुनी सृष्टि सुरू झाली नसती. “ ये देवा साध्या ऋषश्च यमप्रतो जात तम् ”

असें म्हटलें आहे. यावरून जेव्हां ज्ञान व शरीर यांनी समाधि लावण्यास योग्य अशी माणसें झाली, तेव्हांपासूनच मनुष्यव्यवहार सृष्टीत सुरू झाला असे दिसते. सृष्टीचा आरंभ होऊन एक अब्ज सत्याण णव कोटि एकूणतीस लक्ष एकूणपन्नास हजार पाच इतकी वर्षे झाली तथापि सृष्टीची युवावस्था आरंभापासून एक कोटि सत्तर लक्ष चवसष्ट हजार वर्षे लोटल्यावर सुरू झाली तोपर्यंत स्त्री पुरुषांची मानवी बीजे रजाच्या आवरणात युवावस्थेपर्यंत समाधिदशेत राहिली होती ही मनुष्याची सृष्टि प्रथम उत्तर ध्रुवाजवळच त्रिविष्टप (म्हणजे हल्लीचे तिबेट नव्हे) देशांत उत्पन्न झाली. देवऋषि पितर उत्तरध्रुवाजवळ प्रथमतः जन्मास आले. तेच सर्व गुणांनी श्रेष्ठ असे आर्य होत ते ज्या स्थानात राहण्यास आले, त्यास आर्यावर्त म्हणू लागले त्यांनीच हिमालयाला स्वर्गद्वार कल्पून आजच्या तिबेटासच त्रिविष्टप मानले

आर्यावर्ताशिवाय पूर्व, पश्चिम, उत्तर, वायव्य व ईशान्य या वाजुंच्या लोकांना दस्यु, म्लेच्छ असुर असे म्हणत, व नैर्ऋत्य, दक्षिण व आग्नेय या दिशाकडील लोकांस राक्षस म्हणत. तसेच आर्यावर्ताच्या बरोबर खालच्या पाताळ (अमेरिका) देशांतील लोकांस नाग म्हणत त्याच देशांतील उलपि नामक राजकन्येची अर्जुनानें विवाह केला. इक्ष्वाकु हाच आर्यावर्त वसविणारा पहिला राजा होय

मानवी सृष्टीचा हा विस्तार केवळ पृथ्वीवरच आहे असें नसून ज्या जातीची सृष्टि या लोकांमध्ये आहे त्याच जातीची सृष्टि अन्य लोकांमध्येही आहे [सूर्या-चन्द्रमसौ धाता यथा पूर्वमकल्पयत् ॥ दिवंच पृथिवीं चान्तरिक्षमथो स्वः ॥ ऋग्वे०, म १०।१९०.] पृथ्वी, जल, अग्नि, वायु, आकाश, चंद्र, नक्षत्रे, व सूर्य हे सर्व निवासाचे हेतु असल्यामुळे त्यांस वसु असें म्हणतात [शतपथ, १४।६।७।४] जे वेद येथे आहेत ते तसेच सर्व लोकांतरीं आहेत

**बंधमोक्ष**—देहगेहादि अनित्य पदार्थास नित्य मानणें, चोरी, लबाडी इत्यादि अपवित्र पदार्थांस पवित्र मानणें, विषयसेवनरूप दुःखास सुख मानणें आणि अनात्म पदार्थांच्या ठिकाणीं आत्मबुद्धि टेंवणें, यांस अविद्या म्हणतात, आणि याहून वेगळें जे सत्यज्ञान त्यास विद्या म्हणतात. कर्म आणि उपासना यांनाही अविद्याच म्हणतात. कारण ते क्रियाविशेष आहेत, ज्ञानविशेष नाहींत. कर्मोपासनेचा (अविद्येनें) मनुष्य मृत्यूला तरून जातो. आणि यथार्थ ज्ञानाच्या विद्येनें मोक्षाला

प्राप्त होतो. यास्तव शुद्ध कर्मोपासना व ज्ञान यांची मोक्षप्राप्तीला आवश्यकता आहे उलट अपवित्र कर्म, प्रतीकोपासना, व मिथ्याज्ञान याच्या योगानेच बंध होतो.

बंध आणि मोक्ष हे स्वाभाविक नाहीत, नैमित्तिक आहेत “ न निरोधो न चोत्पत्तिर्न वद्धो न च साधकः ॥ न मुमुक्षुर्नैवमुक्त इत्येषा परमार्थता ॥ ” ही माडुक्यावरील गाँडपार्दायकारिका वरोवर नाही कारण जीव हा अल्प असल्यामुळे भावराणात येतो, जन्म घेतो, कर्मफलभोगात वद्ध होतो, मुक्त होण्यासाठी साधने करतो, दुःखनाशाची इच्छा करतो व अखेर मुक्त होऊन मुक्ती होतो हे सारे अनुभव जीवालाच घडतात जीव हा त्याचा केवळ साक्षी नसून कर्ता व भोक्ता आहे. कर्मांचे साक्षी ते एकच अद्वितीय ब्रह्म आहे ब्रह्म निराकार, सर्वव्यापक व कोणाहूनही पृथक् नसल्यामुळे त्याचे प्रतिबिंब तोच जीव ही कल्पना चुकीची आहे सत्यसकल्प परब्रह्मालाच मिथ्या कल्पना करणारा जीव मानणे हा शुद्ध वेडेपणा होय तात्पर्य, मुक्तीमध्ये जीवाचे भौतिक शरीर नसते पण जीव विद्यमान असून तो ब्रह्मामध्ये राहून आपल्या सत्यसकल्पादि स्वाभाविक गुण व सामर्थ्याच्या योगाने आनदाचा भोग घेतो लिङ्ग शरीराच्या उत्पत्तीचा हेतुच आत्मा आहे, त्याचा जर अत्यन्त अभाव होत नाही तर लिङ्गदेहाचाही अत्यन्त अभाव होत नाही मात्र मुक्तांत जीव विवेकाने या प्राकृतिक लिङ्गशरीराचा अभिमानी होत नाही म्हणून त्या शरीराने व्यवहार करीत नाही जेमिनी, व्यास, व्यासाचा पिता बादरी याचे मत असेच आहे [अभाव वादरिराह हेवम् ॥—वेदान्तदर्शन, ४।४।१० भाव जैमिनिर्विकल्पा मननात् ॥—वेदा०, ४।४।११ व १२ पहा ] कठोपनिषदातही ” यदा पञ्चावतिष्ठन्ते ज्ञानानि मनसासह ॥ बुद्धिश्च न विचेष्टते तामाहुः परमाङ्गतिम् ॥ २।६।१० ( भावार्थः—जेव्हा शुद्धमनसुक्त पंचज्ञानेंद्रिये जीवासह राहतात व बुद्धीचा निश्चय स्थिर होतो, तेव्हा त्या स्थितीला मोक्ष असे म्हणतात.) असे म्हटले आहे हे मुक्त जीव सकल्पमय शरीराने परमेश्वरात सर्वत्र संचार करतात आणि ब्रह्मायुष आहे तोपर्यंत जन्ममरणरूपी दुःखात येत नाहीत.(स खलु एवं वर्तयन्त्यावदायुष ब्रह्मलोकमभि संपद्येनच पुनरावर्तते न च पुनरावर्तते ० ॥—छादोग्य, ८।१५) पण ते एक महाकल्पपर्यंत ब्रह्मामध्ये आनदाने राहून नंतर पुनः ससारांत येतात (ते ब्रह्मलोकेषु परान्तकाले परामृताः परिमुच्यन्ति सर्वे ॥—मुडक, ३।२।६,) तसेच ऋग्वेदातही परमात्मा मुक्तजीवास पुन्हा आईबापांच्या पोटी घालतो असे आहे. ( अग्नेर्वय प्रथमस्या मृतानां मनामहे चारु देवस्य नाम ॥ सनोमह्या

अद्वितये पुनर्दात् पितरं च दृश्यं मातरं च ॥—ऋग्वे०, मं १।२४.) तात्पर्य, बंध जसा कायमचा नाही, तशी मुक्तीही नाही अनंत आनंद, अनंत कालपर्यंत भोगण्याचे सामर्थ्य, कर्म व साधन ही जीवामध्ये नाहीत. शिवाय मुक्तीमधून जर जीव परत न येते तर जगाचा कधीच उच्छेद झाला असता मुक्तीच्या ठिकाणी फार गर्दां झाली असती, दुःखाभावी सुखाचाही त्यास अनुभव घडला नसता तेव्हा हे ससारचक्र अव्याहत चालण्यास मुक्ति व पुनरावृत्ति याची आवश्यकता आहेच सत्यभाषण, सद्दर्भ, सत्सगति, विवेक, वैराग्य, मुमुक्षुत्व ही मुक्तीची साधने आहेत. श्रवण, मनन, निदिध्यास आणि साक्षात्कार याला श्रवण चतुष्टय म्हणतात ते मुमुक्षूने करावे त्याने दररोज निदान दोन तास ध्यान करीत जावे

मुक्त जीवाला भौतिक आणि स्वाभाविक गुणरूप अर्शा दोन सूक्ष्म शरीरे असतात कारण, शरीर मूल प्रकृतीचे बनलेले असल्यामुळे ते सर्वत्र विभु व सर्व जीवाला मिळून एक असते या शरीराच्या योगाने जीवाना गाढ निद्रेचा अनुभव येतो. चवथ्या तुरीय शरीरात जाऊन जीव आनंदरूप परमात्म्यात मग्न होतो ईश्वर हा सर्वत्र व्यापक असल्यामुळे सालोक्य, सामीप्य, सारूप्य, सायुज्य, ह्या पौराणिकांच्या चतुर्विध मुक्ति कावळे, कुत्रे किवा कीटक पतंगादि क्षुद्र प्राण्यानाही सदैव असतात त्यात काहीच महत्त्व नाही मोक्ष म्हणजे गोलोक कैलासादि स्थानविशेषही नाही मुक्तीमध्ये मुक्तजीवाची अव्याहत गति असली पाहिजे. तो पाहिजे तेथे अप्रतिबंधपणे जाऊं शकेल. त्याला भय, शका, दुःख ही नसतील ह्या आनंदमय स्थितीलाच मुक्ति म्हणावे. ही मुक्ति एकाच जन्मात मिळून नाही. अनेक जन्म घ्यावे लागतात. मृत्यूपासून पुन्हा जन्म घेईपर्यंत तो यमालयात म्हणजे आकाशस्थ वायूत राहतो. यासबधी गरुड पुराणातील कथा खोड्या आहेत तसेच परमेश्वरात जीवाचा लय होतो हे म्हणणेही खोटे आहे. (क्षीयन्ते चास्य कर्माणि तस्मिन्हृष्टे परावरे ॥—मुडक, २।२।८।; पहा)

जीव मनाने केलेल्या शुभाशुभ कर्मांचे फल मनाने भोगतो, वाणीने केलेल्याचे वाणीने भोगतो व शरीराने केलेल्याचे शरीराने भोगतो. म्हणजे शारीरिक दुष्कर्माबद्दल वृक्षादि स्थावर जन्म, वाणीच्या पापास्तव पक्षी व मृग यांचा जन्म, आणि मानसिक दोषास्तव चांडालादि योनि मनुष्यास प्राप्त होते [मनु०, १२।८।९]. जीवाला प्राप्त होणाऱ्या जन्मभेदाप्रमाणे सुखान्या अनुभवांतही भेद असतो.

सर्वांच्या स्थितीत सर्वांनाच सुख असतं असें नाही. ज्ञानाधिक्यानें आनंदाची वृद्धि होत असते. तात्पर्य, मनुष्यानें राजसी व तामसी कर्मापासून निवृत्त होऊन सत्त्व-गुणयुक्तेपासूनही मनाला मार्गें हटवावें आणि केवळ शुद्ध सत्त्वगुणयुक्त व्हावें, नंतर त्याचाही निरोध करून एकाग्र व्हावे. अर्थात् परमात्मा व धार्मिक कर्म यांच्या अग्रभागी मनाची स्थिरता करावी बाकीच्या सर्व ठिकाणापासून मनाला मार्गे हटवावे ( योगश्चित्तवृत्तिनिरोधः ॥२॥ तदा द्रष्टुं स्वरूपेऽवस्थानम् ॥३॥ 'योगदर्शन' १, पा० १ )

**अद्वैतमतपरीक्षणः**—वेदान्ताचा विवर्तवाद खोटा आहे कारण रज्जूमध्ये सर्पाचे भान होण्याला जसे सर्पाचे अस्तित्व लागते, त्याचप्रमाणे ब्रह्मामध्ये जगाचें भान होण्यास जग ( स्वतंत्र ) असण्याची आवश्यकता आहेच सर्प व रज्जु या दोन्हीही वस्तुच असल्यामुळे वस्तूवर अवस्तूचा भास असे म्हणता येत नाही. वेदान्ती म्हणतात की, अज्ञान हा उपाधीचा धर्म आहे आणि ती उपाधि जड किंवा चेतन, सत्य की असत्य आहे, हे त्यास काहीच सांगता येत नाही म्हणून ते तिला अनिर्वचनीय म्हणतात, पण असे म्हणण्यात त्याच्यावर 'वदतो व्याघात' असा दोष येतो सोन्यात पितळ मिळविल्यावर ते सोने का पितळ हे जर सोनारास सांगतां येत नाही, तर त्यात दोनही प्रकार आहेत असेंच त्यानी कबूल केलें पाहिजे

तसेंच, जो एकच पदार्थ असतो तो व्याप्य व व्यापक होऊ शकत नाही. निराकाराचा आभासही पडू शकणार नाही अतःकरणोपाधीने ब्रह्मच जीव होतो, हें म्हणणे अविचाराचें आहे तसें मानलें असतां अतःकरणाच्या चंचलतेनें दरएक क्षणाला ब्रह्माला बंधमोक्ष घडेल तसेंच ब्रह्म चेतन असल्याकारणानें त्याचा एक देश अज्ञानी झाल्यास त्याचा परिणाम-शरीरावरील फोडाप्रमाणे—सर्व ब्रह्मावर होईल. शिवाय आणखी अशी एक आपत्ति येते कीं, मथुरानगरीतील अतःकरणविशिष्ट ब्रह्मानें जर एखादी गोष्ट पाहिली व थोड्या कालानें ते अतःकरण काशीला गेले, तर त्याला तेथे ती गोष्ट आठवणार नाही, कारण मथुरेतील ब्रह्म निराळे व काशीचे ब्रह्म निराळे. बरें ब्रह्म सर्वज्ञ म्हटले तर जीवही सर्वज्ञच मानावा लागेल उलटपक्षी नित्य, शुद्ध, बुद्ध, मुक्त स्वभाववान् ब्रह्माला अनित्य, अज्ञानी, अशुद्ध व बद्ध मानावें लागेल. अखड ब्रह्माला खंडित मानावें लागेल.

जर उपाधि कल्पित आहे, तर तिची कल्पना करतो कोण ! जें मिथ्या कल्पना करतें, तें सत्य कसें असूं शकेल ! तुम्ही सत्यासत्यास मिथ्या मानून त्याचे केवळ साक्षी आहांत असें म्हणाल, तर तुमची सत्यवाणी ही मिथ्या ठरून तुम्ही मिथ्या बादी व्हाल. आणि असत्याचे साक्षी म्हणून अप्रागणिक ठराल. नसून भासणें ही तुमची मायेची व्याख्या कोणीही विचारवान् मानणार नाही “सन्नलाः सोम्येमाः प्रजाः” या छांदोग्योपनिषदाच्या वचनाच्याही ती विरुद्ध आहे. “जीवोब्रह्माऽभिन्नश्चेतनत्वात्” हें निश्चलदासादि अद्वैत्यांचें विधान साधारण विचारी मनुष्यही करू शकणार नाही. कारण साधारण साधर्म्यमात्रानेंच ऐक्य ठरत नाही तेंथें वैधर्म्य आहे कीं नाही तें पहावें लागतें उदाहरणार्थ—पृथ्वी आणि जल हे दोन्ही जड पदार्थ असले तरी त्यांस एकरूप म्हणतां येणार नाहीं त्याचप्रमाणें जीव आणि ब्रह्म यात वैधर्म्य असल्यामुळें त्यांस कधींही एक म्हणतां येणार नाहीं. वशिष्ठ, व्यास, वाल्मीकि हे वेदमतानुयायी होते. ते असलें मत कधींच प्रतिपादणार नाहींत. योगवाशिष्ठ ह्या प्रथाशी वशिष्ठ, वाल्मीकि किंवा रामचंद्र यांचा मुळींच सबंध नाही. ते वेदवेत्ते होते व्यासांच्या उत्तरर्मीमांसेंतही खरोखर अद्वैतमत प्रतिपादिलेलें नाही. पण नूतन वेदात्यास त्याचा खरा अर्थच कळला नाही. कसें तें पहाः—

सम्पाद्याऽऽविर्भावः स्वेन शब्दात् ॥१॥ ब्राह्मेण जैमिनिरुपन्यासादिभ्यः ॥२॥  
चित्ति तन्मात्रेण तदात्मकत्वादि-यौडु लोमिः ॥३॥ एवमभ्युपन्यासात् पूर्वभावाद-  
विरोधं बादरायणः ॥४॥ अन्नएव चानन्याधिपतिः ॥५॥—वेदातदर्शन, सूत्र ४।४.  
सूत्र १।५।६।७।९.

### अद्वैत्यांचा अर्थ

(१) जें पूर्वी ब्रह्म असतें तेंच जीवरूपानें प्रगट होतें.

(२) अयमात्मा अपहृतपाप्मा इ० उपन्यासांवरून ब्रह्मापासून जीव-स्थित होतो असें जैमिनीचें मत.

(३) तदात्मक स्वरूपनिरूपणादि बृहदारण्यक वाक्यावरून जीव मुक्ती-आर्य... १०

### सिद्धांत्यांचा अर्थ

(१) जोंपर्यंत जीव पवित्र होणार नाही तोंपर्यंत त्याला अंतर्धामिन् ब्रह्म, योगैश्वर्य व पूर्ण आनंद, यांची प्राप्ति होणार नाही

(२) जेव्हां योगी निष्पाप व योगैश्वर्य-युक्त होतो, तेव्हां तो ब्रह्माशीं मिळून आनंदाचा उपभोग घेतो.

(३) जीव अविद्यादि दोषांचा त्याग करून चैतन्य मात्र स्वरूपानें राहतो १४५

मध्ये चैतन्य मात्र असतो.

तेव्हांच त्याला तदात्मकत्व  
म्हणतात.

(४) जीव ब्रह्मच आहे असें व्यास (४) जीव मुक्त होऊन ब्रह्माशी पूर्ण  
म्हणतात. संबंध ठेवतो तेव्हा त्याला आपलें

निर्मळ स्वरूप प्राप्त होतें

(५) योगी ब्रह्मस्वरूपांत स्थिर होतो. (५) सत्यसकल्प योग्यास मुक्तीत परमे-  
श्वरप्राप्ति होऊन तो स्वाधीन व  
स्वतंत्र असा राहतो. सर्व मुक्त  
जीव एकाच योग्यतेचे असतात.

जर असाच अर्थ न करावा तर खालील सूत्रांशीं विरोध येईल नेतरोनुपपत्ते १  
भेदव्यपदेशाच्च ॥२॥ विशेषणभेदव्यपदेशाभ्या च नेतरौ ॥३॥ अस्मिन्नस्य च  
तद्योग शास्त्रि ॥४॥ अन्तस्तद्धर्मोपदेशात् ॥५॥ भेदव्यपदेशाच्चान्यः ॥६॥ गुहां  
प्रविष्टावात्मानौ हि तद्दर्शनात् ॥७॥ अनुपपत्तेस्तु न शारीरः ॥८॥ अतर्याम्यधि-  
दैवाधिषु तद्धर्मव्यपदेशात् ॥९॥ शारीरश्चोभयेऽपि हि भेदेनैवमधीयते ॥१०॥  
—वेदात०, १।१।१६-१७. १।२।२२. १।२।१९-२१. १।२।११-१३-१८-२०.  
इत्यादि वेदान्तसूत्रावरून जीवेश्वरभेद सिद्ध होत आहे. शिवाय जर ब्रह्माशिवाय  
दुसरा कोणताच पदार्थ नाही असें मानले तर सृष्ट्युत्पत्ति (उपक्रम) व प्रलय  
(उपसंहार) हे ब्रह्मामध्येच मानावे लागतील मग उत्पत्ति विनाशरहित ब्रह्म आहे,  
अशा वेदाभ्याशीं विरोध येईल शिवाय प्रलयानंतरही जड व जीव कारण-  
ब्रह्मात राहू शकतात, असें म्हटल्याने अद्वैत्यांची उपक्रमोपसंहाराची व्यवस्थाही  
नीट लागत नाही.

## प्रकरण अकरावें दयानंदांचें मंतव्य

संगच्छध्वं संवदध्वं संवो मनांसि जानताम् ।  
देवा भागं यथापूर्वं सज्जानाना उपासते ॥

—ऋग्वेद, १०।१२९।१२.

**भावार्थ**—हे भक्तहो, तुम्ही सर्वत्र एक होऊन आपली प्रगति करा. उत्तम प्रकारचे सवाद करा तुमचीं सर्वांचीं मने सुसंस्कृत होवोत त्याचप्रमाणे पूर्वकाळचे उत्तम ज्ञानी आणि व्यवहारचतुर लोक ज्याप्रमाणे स्वकर्तव्यनिष्ठ असत त्या प्रमाणे तुम्ही आपले कर्तव्य करीत रहा.

**ज्याला** सर्वतत्रसिद्धान्त असे म्हणता येते, ज्याला साम्राज्यधर्म किंवा सार्वजनिक धर्म असे म्हणतात, जो अनादिकालापासून चालन आला आहे, असे सर्वांनी मानले आहे, मानीत आहेत व मानतील, त्याला सनातनधर्म किंवा नित्यधर्म असे अन्वर्थक नाव आहे. या धर्माचा कोणीही विरोधा होऊ शकत नाही ज्याला सत्यवचनी, सत्यमानी, परोपकारी, निःपक्षपाती, त्रिद्वान् लोक मानतात, तेच सर्वांनी मानावे ज्याला ते मानीत नाहीत ते इतरांनीही मानण्यास योग्य नाही जा वेदादि शास्त्रांनी व ब्रह्मयापासून तो जैमिनीमुनीपर्यंत सर्वांनी मानलेली आहेत, त्या ईश्वररचित तत्त्वाला मीही मानीत असण्यामुळे, त्यांना सर्वांच्यासमोर स्पष्टपणाने माडतो तीं तीनही काळीं सर्वांनी एकसारखी मानण्यास योग्य आहेत. नवीन मत सुरू करावे अशी माझी मुळीच इच्छा नाही. आर्यावर्तामध्ये व अन्य देशामध्ये ज्या धर्मयुक्त चालीरीति आहेत, त्याचा स्वीकार करावा व धार्मिक गोष्टींचा कधीही त्याग करू नये म्हणून माझा प्रयत्न आहे. मनुष्य त्याला म्हणतां येईल की, जो मननशील आहे, जो आपल्याप्रमाणेच अन्यांलाही सुखदुःख, हानिलाभ समजतो. जो अन्याय करणाऱ्या बलिष्ठानाही भीत नाही व धर्मात्म्या निर्बलालाही भीत असतो अर्थात् जो होना होईल तितकें करून अन्याय करणाऱ्याच्या बलाची हानि व न्याय करणाऱ्याच्या बलाची उन्नति सर्व प्रकारें करीत असतो. अशा स्वरूपाची प्रस्तावना करून दयानंद आपल्या मंतव्याचा खालीलप्रमाणे सक्षेपतः उल्लेख करतातः—



[१] ईश्वर—ज्यास ब्रह्म परमात्मादि नांवें आहेत तो ईश्वर सच्चिदानंद लक्षण-युक्त आहे. त्याचे गुणकर्मस्वभाव पवित्र आहेत. तो सर्वज्ञ, निराकार, सर्वव्यापक अजन्मा, अनन्त, सर्वशक्तिमान (आपल्या नियमाप्रमाणें स्वशाक्तानें सर्व कार्य करणारा दयाळु, न्यायकारी, सर्व सृष्टीचा धर्ता, हर्ता आणि सर्व जीवाना कर्मातुसार सत्य-न्यायपूर्वक फलदाता इत्यादि लक्षणयुक्त परमात्मा आहे. (बाबा छज्जुसिंग अभिमानपुरःसर असें सागतात कीं, ईश्वरासबर्धी इतकी सम्यक् कल्पना हिंदु, ख्रिस्ती, इस्लामी इ० धर्मांत किंवा थिऑसफी-आदि पंथांत दुसरी कोठेच आढळत नाही)

[२] वेद—चारी वेद (विद्याधर्मयुक्त ईश्वरप्रणीत संहितामंत्रभाग) हे निर्व्रान्त स्वतः प्रमाण आहेत आणि चारी वेदांचे ब्राह्मण, सहा अंगे, सहा उपांगे चार उपवेद आणि ११२७ वेदांच्या शाखा या ब्रह्मादि ऋषींची वेदांवरील व्याख्यानरूपानें असल्यामुळे परतः प्रमाण (वेदानुकूल असतील तर प्रमाण) आहेत.

[३] धर्म—जो पक्षपातरहित, न्यायाचरण व सत्यभाषण यांनी युक्त आणि ईश्वराच्या आज्ञेशीं अविरोधी तो धर्म\* व ह्याच्या उलट तो अधर्म होय.

[४] जीव—जो इच्छा द्वेष, सुख दुःख, आणि ज्ञानादि गुणयुक्त असून नित्य व अल्पज्ञ आहे तो जीव होय

[५] जीवेश्वरसंबंध—आकाश आणि मूर्तिमान् पदार्थ ज्याप्रमाणें अग्नि असून भिन्नही आहेत, त्याप्रमाणें परमेश्वर आणि हे जीव व्याप्यव्यापक उपास्य-उपासक, पितापुत्र इत्यादि संबधयुक्त आहेत.

[६] अनादि पदार्थ—ईश्वर, जीव आणि प्रकृति हीं तीन अनादि आहेत. या तिघांस उद्देशून शास्त्रात अज शब्द वापरला आहे

[७] प्रवाहानें अनादि—पदार्थांचा संयोगवियोग व मधली स्थिति हीं तीन प्रवाहानें अनादि आहेत

[८] सृष्टि—पृथक् द्रव्याचे ज्ञानयुक्तिपूर्वक संमेलन होऊन नानारूपें बनणें यासच सृष्टि म्हणतात.

[९] सृष्टीचें प्रयोजन—जीवांस त्यांच्या कर्मांचा यथावत् भोग मिळावा हेच सृष्टीचें प्रयोजन असून ईश्वराच्या सामर्थ्याची त्यांत सफलता आहे.

\*आर्यलेखक बाबा छज्जुसिंग असें म्हणतात कीं, दुसऱ्या कोणत्याही धर्म-पंथांत धर्मरहस्य ठरविण्याचे कामीं बुद्धीस जें महत्त्व दिले नाही तें दयानदांच्या आर्यधर्मांत दिलेले आहे. (!)

[१०] **सृष्टिकर्ता**—सृष्टि सकर्तृक आहे.

[११] **बंध**—हा अविद्यानिमित्त आहे

[१२] **मुक्ति**—सर्व दुःखापासून सुटून बन्धरहित होतसाते सर्वव्यापक ईशतत्त्व आणि त्याची सृष्टि यांत स्वेच्छेने नियतकालपर्यंत विचरणे याचें नाव मुक्ति. हा मुक्तीचा आनंद भोगल्यावर जीवाला ससारात पुनरावृत्ति आहेच. जीवाचें सामर्थ्य व त्याचीं साधने परिमित असल्यामुळें त्यास अनन्त फल किंवा कायमची मुक्ति मिळणें शक्य नाहीं

[१३] **मुक्तीचें साधन**—ईशरोपासना, योगाभ्यास, ब्रह्मचर्यपूर्वक विद्या-प्राप्ति, आप्त आणि विद्वान् याची सगति, सत्यविद्या, सुविचार, पुरुषार्थ इ० मुक्तीचीं साधनें आहेत

[१४] **अर्थ**—धर्माने जो प्राप्त तोच अर्थ होय

[१५] **काम**—धर्म आणि धर्मानुसार अर्थ यांनीं प्राप्त होणाऱ्या अभिलाषेला काम म्हणावे

[१६] **वर्णाश्रम**—गुणकर्म आणि स्वभाव यावरून वर्णाश्रम ठरतो (बालपणी गुणकर्मस्वभाव कळेतो जन्मावरूनच वर्ण ठरवावा असें आर्यपंडित लाला रलाराम खुलासा करतात)

[१७] **राजा**—जो शुभ गुणकर्मस्वभावाने प्रकाशित, पक्षपातरहित, न्याय धर्माचे सेवन करणारा, प्रजेची पितृवत् वागून प्रजेला पुत्रवत् मानून तिची उन्नति व सुख वाढविण्यासाठी यत्न करणारा, त्यासच राजा म्हणावें.

[१८] **प्रजा**—वरील धर्माने राहून राजा व प्रजा या उभयतांच्या उन्नतीसाठीं झटणारी व वरील प्रकारच्या राजाशीं द्रोहरहित व पुत्रवत् वागणारी तीच प्रजा होय.

[१९] **न्यायकारी**—जो सदा विचारपूर्वक असत्याला सोडून सत्याचे ग्रहण करतो, अन्यायी लोकांचा रोध करून न्यायीजनांस बढती देतो, आणि जो आपल्या आत्म्याप्रमाणेच सर्वांच्या सुखाची इच्छा करतो, त्यास न्यायकारी म्हणावें.

[२०] **देव**—विद्वान् म्हणजेच देव, अविद्वान् तेच असुर, पापी हेच राक्षस, आणि अनाचारी यांसच पिशाच्च जाणावें.

[२१] **देवपूजा**—विद्वान्, माता, पिता, आचार्य, अतिथि, न्यायकारी राजा,

धर्मात्मे पुरुष, पतिव्रता स्त्री, आणि स्त्रीव्रत पुरुष यांचा सत्कार करणें ह्यासच देवपूजा म्हणतात याहून निराळी ती (प्रतिमापूजनादि) अदेवपूजा होय

[२२] शिक्षण—जिच्या योगानें विद्या, सभ्यता, धर्मात्मता, जितेंन्द्रियता इत्यादि गुणाची वाढ होते आणि अविद्यादि दोष सुटतात तीस शिक्षा म्हणावें.

[२३] पुरुष—ब्रह्मादि महर्षींना रचित जे ऐतरेयादि ब्राह्मण, हेच पुराण, इतिहास, कल्प, गाथा आणि न.राशसी होत भागवतादि प्रथ नव्हत (महा-भारत व रामायण यास दयानंद मानीत होते असें आर्य इतिहासकार श्रीनरदेव-शास्त्री म्हणतात )

[२४] तीर्थ—ज्याच्या योगाने दुःखसागरातून पार होता येते, अमें सत्य-भाषण, विद्या, सत्संग, यमादि योगाभ्यास, पुरुषार्थ, विद्यादान, इत्यादि शुभ कर्म यांसच तीर्थ म्हणावें इतर जलस्थलादि तीर्थे नव्हत.

[२५] पुरुषार्थ—पुरुषार्थ प्रारब्धापेक्षा श्रेष्ठ होय कारण, त्याच्या योगानें संचित प्रारब्ध बनतें, तो सुधारला असता सर्व सुधारतें, व तो बिघडला असतां सर्व बिघडतें.

[२६] मनुष्य—सुखदुःख लाभहानीच्या समयीं सर्वांशी यथायोग्य स्वात्मवत् वर्तणे हेच मनुष्याचें श्रेष्ठ कर्तव्य होय

[२७] संस्कार—ज्याच्या योगाने शरीर, मन आणि आत्मा उत्तम होतात ते संस्कार होत ते निषेकादि व स्मशानान्त सोळा प्रकारचे आहेत. ते पाळणें आपले कर्तव्य आहे शरीरदहनानंतर मृतात्म्याकरता काहींच करण्याचें कारण नाही. [ कारण त्यानंतर जीव आपल्या गत्यनुसार कोठें जातो तें कळत नाही ]

[२८] यज्ञ—ज्यांत विद्वानाचा सत्कार, शिल्प, रसायन, इत्यादि पदार्थ-विद्येचा यथायोग्य उपयोग, विद्यादि शुभगुणाचें दान आणि अग्निहोत्रादि करून ज्याचे योगाने वायु, वृष्टि, जल, औषधि याची पवित्रता होऊन सर्व जीवाना सुख मिळतें तो यज्ञ होय.

[२९] आर्य—श्रेष्ठ माणसास आर्य व दुष्टांस दस्यु म्हणावें

[३०] आर्यावर्त—सृष्टीच्या आदिकालापासून जेथें आर्यलोक राहतात, त्या भूमीस आर्यावर्त म्हणतात याच्या चतुःसीमा उत्तरेस हिमालय, दक्षिणेस विंध्या-चल, पश्चिमेस अटक, आणि पूर्वेस ब्रह्मपुत्रा याप्रमाणें आहेत. या चतुःसीमेंत जे नेहमीं राहतात ते आर्यलोक समजावे. (वरील लक्षण मनुच्या वचनाप्रमाणें १५०

(२-२२) आहे. परंतु त्यानंतर आर्यांची वस्ती जास्त पसरल्यामुळे आजचा सगळा भारतवर्ष हा आर्यावर्त होय असें श्री० नरदेवशास्त्री म्हणतात).

[३१] **आचार्य**—जो सागोपाग वेदविद्येचा अध्यापक असून सत्याचाराचें प्रहण व मिथ्याचाराचा त्याग करतो व करवितो त्यास आचार्य म्हणावें.

[३२] **शिष्य**—सत्यशिक्षण आणि विद्या यांचे प्रहण करण्यास योग्य असा जो धर्मात्मा विद्याप्रहणाची इच्छा धरून आचार्यांचे प्रिय करतो तो शिष्य होय.

[३३] **गुरु**—माता, पिता, आणि जो सत्याचे प्रहण करवून असत्य सोडाव्यास लावतो तो, यांस गुरु म्हणावें

[३४] **पुरोहित**—यजमानाचा हितकारी व सत्योपदेष्टा तो पुरोहित होय.

[३५] **उपाध्याय**—जो वेदाचा एक देश किंवा अग यांचें अध्यापन करतो तो उपाध्याय.

[३६] **शिष्टाचार**—धर्माचरणपूर्वक ब्रह्मचर्यानें विद्येचे प्रहण आणि प्रत्यक्षादि प्रमाणांनी सत्यासत्याचा निर्णय करून सत्याचे प्रहण व असत्याचा त्याग, यासच शिष्टाचार म्हणावे व असे वागणाऱ्यास शिष्ट म्हणावे.

[३७] **अष्टविध प्रमाणें**—प्रत्यक्षादि आठ प्रमाणे.

[३८] **आप्त**—यथार्थ वक्ता व धर्मात्मा असून जो सर्वांच्या सुखाकरिता यत्न करतो त्यास आप्त म्हणावे

[३९] **परीक्षा**—परीक्षा पांच प्रकारची असते. (१) वेद व ईश्वराचे गुण-कर्म स्वभाव, (२) प्रत्यक्षादि आठ प्रमाणें, (३) सृष्टिक्रम, (४) आप्तांचा व्यवहार; (५) आपल्या आत्म्याची पवित्रता, यास अनुकूल तें सत्य व प्रतिकूल तें असत्य जाणावें.

[४०] **परोपकार**—ज्याच्या योगानें मनुष्याचें दुःख व दुराचार जाऊन सुख व सदाचार वाढेल तो परोपकार होय

[४१] **स्वतंत्र व परतंत्र**—जीव आपल्या कर्मांत स्वतंत्र असून फल-भोगांत ईश्वरी व्यवस्थेनुसार परतंत्र आहे त्याचप्रमाणें ईश्वर आपल्या सत्याचारादि कामात स्वतंत्र आहे.

[४२] **स्वर्ग**—सुखविशेष भोग आणि त्यांच्या सामग्रीची प्राप्ति हा स्वर्ग होय

[४३] **नरक**—दुःखविशेष भोग व त्यांच्या सामग्रीची प्राप्ति तो नरक

[४४] जन्म—शरीर धारण करून प्रगट होणे म्हणजे जन्म त्यात मागचा, मधला आणि पुढचा असे तीन प्रकार आहेत.

[४५] मृत्यु—शरीराचा संयोग म्हणजे जन्म. वियोग म्हणजे मृत्यु

[४६] विवाह—स्वेच्छापूर्वक आणि नियमपूर्वक जें उघड रीतीने पाणि-ग्रहण करणे त्यास विवाह म्हणतात

[४७] नियोग—मरणादि कारणांनीं पतिपत्नींचा वियोग झाला असतां किंवा नपुंसकत्वादि कायमच्या व्याधि प्राप्त झाल्या असता, स्त्रीपुरुषांना आपल्या वर्णाच्या किंवा आपल्याहून श्रेष्ठ वर्णाच्या स्त्री किंवा पुरुषाशी विधिपूर्वक नियुक्त होऊन संतानोत्पत्ति करणे यास नियोग म्हणतात \*

[४८] स्तुति—गुण, कीर्तन, श्रवण व ज्ञान होणे, यास स्तुति म्हणावें या-पासून प्रीति आदि फलें प्राप्त होतात

[४९] प्रार्थना—आपल्या सामर्थ्याचे उपरान्त ईश्वराकडूनच जे विज्ञानादि प्राप्त व्हावयाचे, त्यासाठी ईश्वराजवळ याचना करणे यास प्रार्थना म्हणावें त्याचें फल निरभिमानादि प्राप्त होते

[५०] उपासना—ईश्वराचे गुणकर्म स्वभाव जसे पवित्र आहेत, तसे आपले करणें, व ईश्वर हा सर्व व्यापक व आपण व्याप्य आहोत, हें जाणून ईश्वर आणि आपण एकमेकासमीप आहोत, असा निश्चय योगाभ्यासानें साक्षात्कृत करणे, यास उपासना म्हणावें हिचे फळ ज्ञानाची उन्नति आदि आहे व्यक्तीची उपासना म्हणजे सध्या एकातिक व निर्गुण असावी पण सामुदायिक उपासना म्हणजे यश तसेंच संस्कारविधि ही बाह्यागपूर्ण व सगुण असावीत व्यक्तीच्या उपासनेत देह-बुद्धि सुटणे जितकें जरूर तितकेंच सामाजिक धर्मविधीत आपल्या व इतरांच्या

\*याबद्दल श्री० नरदेवशास्त्री म्हणतात कीं, नियोग हा वेदानुकूल असला तरी वेदविहित नाही. तो केवळ आपत्कालिक धर्म आहे. ज्या वेळी लोक विशेष शुद्ध व धार्मिक होते, त्या वेळींच हा आचार शुद्ध मानला जात असे परंतु आजचा समय तसा नाही, राजनियम, परिस्थिति व लोकस्थिति हीं पण अनुकूल नाहींत. तेव्हा कलियुग संपून पुन्हा सत्ययुग सुरू होईपर्यंत हा आचार पाळणें अनर्थावद्द आहे. उलटपक्षीं कोणी आर्यलेशक नियोगपद्धति खिस्ती धर्मातही आहे, वगैरे कारणें दाखवून त्याचें समर्थन करतात.

देहबुद्धीबद्दल आणि सगुण व साकार उपकरणांबद्दल आस्था ठेवणें जरूर असतें. असें दयानदांचें मत प्रो० चमूपति सांगतात.

[५१] सगुणनिर्गुण स्तुतिप्रार्थनोपासना—परमेश्वराचे ठिकाणी जो गुण आहे, त्यानें तो युक्त आहे व जो नाहीं त्यानें तो अयुक्त आहे, अशी त्याची प्रशंसा करणे ही सगुण-निर्गुण स्तुति होय शुभगुणाच्या प्राप्तीची इच्छा आणि दोष सुटावे म्हणून परमेश्वरी साहाय्याची याचना ही सगुण-निर्गुण प्रार्थना, आणि सर्व गुणांनीं अलंकृत व सर्व दोषांनीं रहित असा परमेश्वर आहे असे मानून आपल्या आत्म्यास त्यास (त्याच्या इच्छेस) अर्पण करणे ही सगुण निर्गुणोपासना होय.

दयानदांचा जी एकावन मतव्ये वर दिली आहेत त्याचीच सुधारून वाढविलेली आवृत्ति म्हणजे आर्षोद्देशरत्नमाला होय. प्रत्येक आर्यानें ती आदरपूर्वक कठीं धारण केली पाहिजे अशी आहे. म्हणजे प्रत्येक आर्यास हे उद्देश मान्य असावे लागतात, असें समजतें यास्तव तीही आम्ही यापुढें देत आहोत. यातील काही व्याख्या पूर्वी मतव्यात दित्याप्रमाणेच आहेत खऱ्या, पण ही शंभर रत्नाची माला अखंडित असावी म्हणून आम्ही वगळ न करता ती सारीच वाचकास सादर करीत आहोत ह्यात व्याख्येकरिता जरी पुन्हा पूर्वीचे शब्द कित्येक ठिकाणी घेतले असले तरी व्याख्येत फरक केला आहे असेंही आढळेल

[१] ईश्वर—ज्याचे गुणकर्मस्वभाव (अनुक्रमाक ७८ पहा) आणि स्वरूप सत्य आहे. जो केवळ चेतनमात्र (म्हणजे ज्ञेयज्ञान्य केवळ ज्ञातमात्र असा नव्हे) वस्तु आहे. जो अद्वितीय (अर्थात् वेदान्ती मताप्रमाणे नव्हे) सर्व शक्तिमान्, निराकार, सर्वत्र व्यापक, अनादि, अनंत, आदि, सत्य, गुणवान् आहे. ज्याचा स्वभाव अविनाशी, ज्ञानी, आनन्दी, शुद्ध न्यायकारी, दयाळू, अजन्मा इत्यादि प्रकारचा आहे, जगाची उत्पत्ति, पालन आणि विनाश करणें, त्याचप्रमाणें सर्व जीवाना त्यांच्या पापपुण्यानुसार वरोवर फळ देणे हे ईश्वराचें काम आहे.

[२] धर्म—ईश्वराच्या आज्ञेचें यथावत् पालन, आणि पक्षपातरहित न्यायाने सर्वहित करणें हे त्याचें स्वरूप आहे. तो प्रत्यक्षादि प्रमाणानें सिद्ध असून वेदोक्त (अनुक्रमाक ९५ पहा) असल्यामुळें सर्व मानवांनीं तोच एक मानणें योग्य आहे.

[३] अधर्म—ईश्वराची आज्ञा न मानतां पक्षपाती व अन्यायी होऊन विवेक

न करितां स्वार्थपर असणें हें त्याचें स्वरूप आहे. जो अविद्या, हठ, अभिमान, क्रूरता इत्यादि दोषांनी युक्त असल्यामुळे वेदविद्येच्या विरुद्ध असून सर्व लोकांनी सोडण्यासारखा आहे, तो अधर्म होय.

[४] पुण्य—विद्यादि शुभगुणाचें दान आणि सत्यभाषणादि सत्याचार म्हणजे पुण्य (पुण्य हें परिणामानुयायी नाही तसेंच कोणतेंही अविचाराचें कर्म निष्कामतेनें पुण्यरूप होत नाही अखेर दुःखपरिणामी होणारी हिंदूंचे दानपद्धति पुण्यमय ठरत नाही)

[५] पाप—पुण्याच्या उलट तें पाप.

[६] सत्यभाषण—असभवादि दोषरहित असें जे आपल्या मनात असेल तेंच बोलणें

[७] मिथ्या भाषण—सत्यभाषण नव्हे तें

[८] विश्वास—ज्याचें मूळ (basis), अर्थ (aim) आणि फळ (result) हीं निश्चयेंकरून सत्य आहेत त्यास विश्वास म्हणावे.

[९] अविश्वास—जो विश्वास नव्हे—जो तत्त्व—अर्थज्ञान तो अविश्वास.

[१०] परलोक—जेथे सत्यविद्येच्या योगानें परमेश्वराची प्राप्ति होते आणि तत्प्राप्तीनें इहपरजन्मी किंवा मोक्षावस्थेत परमसुख प्राप्त होतें, तो परलोक

[११] अमरलोक—परलोकाहून उलट जेथे दुःखविशेष भोगावे लागतें तो-

[१२] जन्म—एखाद्या शरीराशी सयुक्त होऊन जीव कर्म करण्यास समर्थ होतो, त्यास जन्म असे म्हणतात. (मोक्षावस्थेतही जीव क्रियाममर्थ असतो, पण त्या वेळीं त्याचे शरीर पाचभौतिक नसून त्याच्या क्रियाही मृत्युलोकांच होतात असा निर्बंध नसतो शिवाय त्या वेळीं सुखाप्रमाणें दुःखाचा अनुभव येण्याचा संभव नसतो.)

[१३] मरण—ज्या शरीराचे धारण करून जीव क्रिया करण्यास समर्थ होतो त्या शरीराचा व जीवाचा वियोग

[१४] स्वर्ग—विशेष सुख किंवा सुखसाधनें यांची जीवास प्राप्ति

[१५] नरक—विशेष दुःख किंवा दुःखाच्या कारणाची जीवास प्राप्ति

[१६] विद्या—ईश्वरापासून पृथ्वीपर्यंत पदार्थांचें सत्य विज्ञान होऊन त्याचा यथायोग्य विनियोग होत आहे, त्यास विद्या म्हणावें.

[१७] अविद्या—विद्येच्या उलट भ्रम, अंधकार अथवा अज्ञानरूप ती अविद्या.

[१८] **सत्पुरुष**—सत्यप्रिय, धर्मात्मा, विद्वान्, सर्वार्थे हित करणारा आणि महत्त्वाकाक्षी (महाशय) अशा पुरुषास सत्पुरुष म्हणावे. (अर्थात् निरिच्छ, निरुयोगी आणि आळशी असे दिसणारे जे बैरागी, साधु, संन्याशी वगैरे ते सत्पुरुष नव्हत.)

[१९] **सत्संग-कुसंग**—ज्याचे योगाने असत्य सुटून सत्याची प्राप्ति होते तो सत्संग आणि ज्याच्या योगाने जीव पापाचे पाशांत पडतो तो कुसंग होय.

[२०] **तीर्थ**—विद्याभ्यास, सुविचार, ईश्वरोपासना, धर्मानुष्ठान, सत्यसंग, ब्रह्मचर्य, जितेंद्रियता इत्यादि जी उत्तम कर्मे आहेत ती सारी तीर्थे होत कारण, त्यांच्या योगाने जीव दुःखसागर तरून जाण्यास समर्थ होतो

[२१] **स्तुति**—ईश्वर किंवा दुसरा एखादा पदार्थ याचे गुण, ज्ञान, कथन, श्रवण आणि सत्य-भाषण यांस स्तुति म्हणावे

[२२] **स्तुतीचे फळ**—गुणज्ञानाच्या योगाने गुणवानाबद्दल प्रीति उत्पन्न होणे हे स्तुतीचे फळ (येथे प्रीति या शब्दाचा अर्थ यथार्थ कल्पना इतकाच घ्यावा)

[२३] **निंदा**—मिथ्या ज्ञान, मिथ्या भाषण, असत्यमय आग्रहादि क्रिया ज्याच्या योगाने गुण सोडून त्या ठिकाणीं अवगुणाचा आरोप होतो ती निंदा

[२४] **प्रार्थना**—उत्तम कर्मांच्या सिद्धीकरितां आपल्या पूर्ण प्रयत्नानंतर परमेश्वराचे किंवा दुसऱ्या कोणा सामर्थ्यावान् व्यक्तीचे साहाय्य घेणे यास प्रार्थना म्हणतात

[२५] **प्रार्थनेचे फळ**—अभिमानाचा नाश, आत्म्याच्या ठिकाणी आर्द्रता, गुणग्रहणाचे कामी पुरुषार्थ आणि प्रीति हीं प्रार्थनेचीं फळे होत.

[२६] **उपासना**—ईश्वराच्या आनदस्वरूपात आपला आत्मा जेणेकरून मग होऊन रहातो ती उपासना.

[२७] **निर्गुणोपासना**—शब्द, स्पर्श, रूप, रस, गंध, सयोग, वियोग, हलका, भारी, अविद्या, जन्म, मरण आणि दुःख इत्यादि गुणानीं विरहित असा परमात्मा आहे असे जाणून जी उपासना ती निर्गुणोपासना. (निर्गुणात गुणधर्मांचा सर्वथा अभाव असतो असें नव्हे अभाव असतो, पण तो दुर्गुणाचा व जन्ममृत्यु इत्यादि धर्मांचा असतो.)

[२८] **सगुणोपासना**—ईश्वरास सर्वज्ञ, सर्वशक्तिमान्, शुद्ध, नित्य, आनंद, सर्वव्यापक, एक सनातन सर्वकर्ता, सर्वाधार, सर्वस्वामी, सर्वनियन्ता, सर्वान्तर्यामी, मंगलमय, सर्वानंदप्रद, सर्वपिता, सर्वजगत्कर्ता, न्यायकारी, दयाळु, आदि सत्य



गुणांनी युक्त जाणून त्याची जी उपासना करणे ती. (निर्गुणोपासनेत जसा गुणा-  
भाव नाही तसा उलट सगुणोपासनेत आकारमानरूप इत्यादि गुण येत नाहीत.)

[२९] मुक्ति—दुष्कर्म आणि जन्ममरणादि दुःखसागर यांतून सुटका  
होऊन सुखरूप परमेश्वराला प्राप्त होतसाते वेवळ सुखात राहणे याला मुक्ति म्हणावे

[३०] मुक्तीची साधने—पूर्वाक्त ईश्वराची स्तुति, प्रार्थना आणि उपासना  
करणे, धर्माचरण, पुण्याचरण, सत्संग, विश्वास, तीर्थसेवन, सत्पुरुषाचा संग,  
परोपकारादि शुभकमे आणि दुष्टकर्मापासून पराङ्मुखता हीं मुक्तीचीं साधने होत

[३१] कर्ता—जो कर्म करण्यात स्वतंत्र आहे व ज्याचे आधीन सर्व साधने  
आहेत तो कर्ता होय.

[३२] कारण—ज्याचे ग्रहण करून कर्ता कोणतेही कार्य किंवा पदार्थ करतो,  
अर्थात् ज्याच्या साहायाचून कोणतीही वस्तु तयार होत नाही, ते कारण. ते तीन  
प्रकारचे आहे

[३३] उपादान कारण—ज्याचे ग्रहण करूनच काही उत्पन्न होऊ किंवा  
वन्नू शकते. ज्याप्रमाणे मातीपासून घट तयार होतो त्यास उपादान कारण म्हणावे

[३४] निमित्त-कारण—कुभाराप्रमाणे वस्तु तयार करणारा

[३५] साधारण-कारण—दड, दिशा, आकाश, प्रकाश इत्यादि

[३६] कार्य—पदार्थ, सयोगविशेषाने स्थूलरूपास येऊन जे कामास येते,  
अर्थात् जे करणे योग्य आहे, ते कारणाचे कार्य होय

[३७] सृष्टि—कत्याच्या रचनेने कारणद्वयाच्या सयोगविशेषाने अनेक  
प्रकारच्या कार्यरूपास प्राप्त होऊन साप्रत व्यवहारयोग्य झाली आहे ती सृष्टि.

[३८] जाति—जी जन्मापासून मरणापर्यंत असते, जी अनेक व्यक्तींत  
एकरूप असते, जी मनुष्य, गाय, घोडा आणि वृक्षसमूह याप्रमाणे ईश्वरकृत  
असते ती जाति होय (ब्राह्मणादि जाति नव्हत, कारण त्या बदलतात )

[३९] मनुष्य—जो विचार केल्यावाचून कोणते काम करीत नाही तो मनुष्य.

[४०] आर्य—जो श्रेष्ठस्वभाव, धर्मात्मा, परोपकारी, सत्य, विद्यादि गुण-  
युक्त असून जो आर्यावर्त देशात नेहमी राहणारा आहे तो.

[४१] आर्यावर्त—हिमालय, विन्ध्याचल, सिन्धुनदी, आणि ब्रह्मपुत्रा नदी  
यांचेमधील देशविभाग तो.

[४२] दस्यु—डाकू, चोर, हिंसकादि दुष्ट मनुष्ये.

[४३] **वर्ण**—गुणकर्मानें जाणला जाणारा, तो वर्ण

[४४] **वर्णांचे भेद**—ब्राह्मण, क्षत्रिय, वैश्य, शूद्रादि वर्ण होत

[४५] **आश्रम**—ज्यांत अत्यंत परिश्रमपूर्वक उत्तम गुणांचें प्रहण होऊन श्रेष्ठ प्रतीचे कर्म केले जातें त्यास आश्रम म्हणावें.

[४६] **आश्रमाचे भेद**—सद्विद्यादि सद्गुण आणि जितेंद्रियता यांच्या योगानें आत्मा आणि शरीर यांचें बल वाढविणारा ब्रह्मचर्याश्रम, सतानोत्पत्ति आणि विद्यादि सर्व व्यवहार सिद्ध करणारा गृहस्थाश्रम, चित्तनोपयोगी वानप्रस्थ, आणि सर्वोपकारक असा संन्यास, आश्रम होय.

[४७] **यज्ञ**—अग्निहोत्रापासून अश्रमेधापर्यंत सारे यज्ञच. तसेंच जगाचे कल्याणासाठीं होणारा शिल्पव्यवहार किंवा पदार्थविज्ञान तोही यज्ञ.

[४८] **कर्म**—मन, इन्द्रिय आणि शरीरात जीवाचे जे चेष्टा-विशेष तें कर्म होय. शुभ, अशुभ आणि मिश्र असें कर्म तीन प्रकारचें आहे

[४९] **क्रियमाण**—वर्तमानकाळीं होणारें कर्म

[५०] **संचित**—क्रियमाणाचे जे सस्कार ज्ञानात राहतात ते

[५१] **प्रारब्ध**—पूर्वकर्मांचा सुखदुःखरूप भोग

[५२] **अनादि पदार्थ**—ईश्वर, जीव आणि जगत्कारण हे स्वरूपतः अनादि.

[५३] **प्रवाहरूपानें अनादि**—कार्य-जगत्, जीवाचें कर्म आणि त्यांचा संयोग वियोग—हीं परंपरेनें अनादि होत.

[५४] **अनादिस्वरूप**—जे कधीं उत्पन्न झालें नाहीं, ज्याचे उत्पत्तीचें कोणतेही कारण नाही, अर्थात् जें स्वयंसिद्ध आहे तें अनादि.

[५५] **पुरुषार्थ**—आळस सर्वथा सोडून उत्तम व्यवहारसिद्धीकरितां तन-मनधन आणि निर्वचन याने साहाय्येनें जो दीर्घोद्योगतो

[५६] **पुरुषार्थांचे भेद**—अप्राप्त वस्तूची इच्छा, प्राप्ताचें रक्षण, रक्षितांचें संवर्धन आणि समृद्धीचा सत्यविद्येची उन्नति आणि सर्वोपकार या कार्मी विनियोग, असे चतुर्विध पुरुषार्थ आहेत.

[५७] **परोपकार**—आपल्या सर्व सामर्थ्यानें दुसऱ्या प्राण्यांस सुख देण्या-साठीं तनमनधनानें जो प्रयत्न तो.

[५८] **शिष्टाचार**—ज्यांत शुभगुणांचें प्रहण आणि अशुभगुणांचा त्याग होतो तो शिष्टाचार.

[५९] **सदाचार**—सृष्टीच्या आरंभापासून आजपर्यंत सत्पुरुषांचा जो वेदोक्त आचार चालत आला आहे, ज्यांत सत्याचें आचरण आणि असत्याचा परित्याग असतो तो.

[६०] **विद्यापुस्तक**—ईश्वरोक्त, सनातन, सत्य विद्यामय चार वेद

[६१] **आचार्य**—जो आचरणानें श्रेष्ठ असून सर्व विद्या शिकवितो तो.

[६२] **गुरु**—जो जन्म देऊन नंतर अन्नाच्छादनादिकानीं रक्षण करतो तो पिता तसेंच जो सत्योपदेशानें आपल्या चित्तांतील अज्ञान दूर करतो तो

[६३] **अतिथि**—ज्याच्या येण्याजाण्याचा नियम नाही व जे प्रश्नोत्तर-रूपानें उपदेश करून जीवावर उपकार करतात ते.

[६४] **पंचायतनपूजा**—जावमान माता, पिता, आचार्य, अतिथि आणि परमेश्वर यांना यथायोग्य सत्काराने प्रसन्न करणे

[६५] **पूजा**—ज्ञानादि गुणसंपन्न व्यक्तींचा यथायोग्य सत्कार

[६६] **अपूजा**—ज्ञानादिरहित जड पदार्थ, तसेंच सत्कारास अपात्र अशाचा जो सत्कार ती.

[६७] **जड**—ज्ञानादि गुणरहित

[६८] **चेतन**—ज्ञानादि गुणसंपन्न.

[६९] **भावना**—जसे असेल तसेच समजून घेणे (यथार्थ कल्पना)

[७०] **अभावना**—भावेनेच्या उलट

[७१] **पाण्डित**—सत्यासत्यविवेकवान्, धर्मात्मा, सत्यवादी, सत्यप्रिय, विद्वान् आणि सर्वांचे हित करणारा तो

[७२] **मूर्ख**—अज्ञान, हठ दुराग्रहादि दोषांनी युक्त तो

[७३] **ज्येष्ठ-कनिष्ठ व्यवहार**—ज्येष्ठ-कनिष्ठाचा परस्परार्शी जो यथायोग्य व्यवहार तो

[७४] **सर्वहित**—सर्वांच्या सुखवृद्धीकरिता तनमनधनासहित जो उद्योग तो.

[७५] **चोरीत्याग**—मालकाचे परवानगीवाचून त्याची वस्तु घेणे ही चोरी आणि चोरी करणें सोडणें म्हणजे चोरीत्याग.

[७६] **व्यभिचार त्याग**—स्व-स्त्रीशिवाय अन्य स्त्रीशीं गमन, स्वस्त्रीशीं ऋतुकालाशिवाय संभोग, स्व स्त्रीशीं अति संभोग, तरुणपण नसता केलेला विवाह, हे सारे व्यभिचार होत. ते न करणे म्हणजे व्यभिचारत्याग.

[७७] जीवाचें स्वरूप—चेतन, अल्पज्ञ, इच्छा, द्वेष, प्रयत्न, सुख, दुःख, या गुणांनी युक्त असून जो नित्य आहे तो.

[७८] स्वभाव—जो ज्या वस्तूचा स्वाभाविक गुण म्हणजे जो ती वस्तु आहे तो तिला कधीच सोडीत नाही. उदा० अग्नीचें रूप व दाहकत्व

[७९] प्रलय—जगत्कार्य कारणरूप होणे

[८०] मायावी—ज्याच्या ठिकाणा छल, कपट, स्वार्थ ह्यांसंबंधी आवड आणि दम, अहंकार, शठतादि दोष आहेत तो

[८१] आप्त—जो छलादि दोषरहित, धर्मात्मा, विद्वान्, सत्यापद्वेष्य असून सर्वांवर कृपादृष्टि करतो आणि अविद्याधकाराचा नाश करून अज्ञानी लोकांच्या आत्म्याचे ठिकाणा विद्यारूप सूर्याचा सदा प्रकाश पाडतो तो.

[८२] परीक्षा—प्रत्यक्षादि आठ प्रमाणे, वेदविद्या, आत्मशुद्धि आणि सृष्टि-क्रमानुकूल विचार यांच्या द्वारे सत्यासत्य निर्णय

[८३] आठ प्रमाणे—प्रत्यक्ष, अनुमान, उपमान, शब्द, ऐतिह्य, अर्थापत्ति, सम्भव आणि अभाव

[८४] लक्षण—स्वाभाविक गुण म्हणून जो जाणला जातो ते

[८५] प्रमेय—प्रमाणांनी जाणले जाणारे

[८६] प्रत्यक्ष—प्रसिद्ध शब्दादि पदार्थांचे श्रोत्रादि इन्द्रिये आणि मन त्यांच्याशी निकटसंबंधानें होणारे ज्ञान

[८७] अनुमान—पूर्वदृष्ट पदार्थांचें एक अग प्रत्यक्ष झाले अमतां त्याच्या अदृष्ट अंगाचें जे यथावत् ज्ञान तें

[८८] उपमान—उपमेने जें सादृश्य ज्ञान होतें तें.

[८९] शब्द—पूर्ण आप्त-परमेश्वर किंवा आप्त मनुष्य यांचा उपदेश.

[९०] ऐतिह्य—शब्दप्रमाणाला अनुकूल असून जें असंभव किंवा खोटें नाही तें.

[९१] अर्थापत्ति—एक गोष्ट सांगितल्यावर दुसरी न सांगताच समजणें.

[९२] सम्भव—जो प्रमाण, युक्ति आणि सृष्टिक्रम यास अनुकूल आहे तो.

[९३] अभाव—एखादी वस्तु एके ठिकाणी नसल्याने ती दुसऱ्या कोठे आहे याबद्दल होणाऱ्या ज्ञानास अभाव म्हणावे.

[१४] शास्त्र—जे सत्यविद्याप्रतिपादनानें युक्त आहे आणि ज्याच्या योगानें मनुष्यास सत्यासत्य कळतें तें.

[१५] वेद—ईश्वरोक्त सत्यविद्येने युक्त ऋक्संहितादि चार पुस्तकें.

[१६] पुराण—प्राचीन ऐतरेय शतपथ ब्राह्मणादि ऋषिमुनिकृत सत्यार्थ पुस्तकें आहेत त्यांस पुराण, इतिहास, कल्प, गाथा आणि नाराशसी असें म्हणावें.

[१७] उपवेद—आयुर्वेद—वैद्यशास्त्र, धनुर्वेद—शस्त्रास्त्र विद्या, राजधर्म, गांधर्ववेद—गायनशास्त्र, अथर्ववेद—शिल्पशास्त्र

[१८] वेदांग—शिक्षा, कल्प, व्याकरण, निरुक्त, छन्द आणि ज्योतिष

[१९] उपांग—ऋषिमुनिकृत मीमांसा, वैशेषिक, न्याययोग, साख्य आणि वेदान्त

[१००] नमस्ते—मी तुम्हाला मान्य करतो (हें मोठ्यांनी लहानांसही म्हणावयाचें असतें) \*

वरीलप्रमाणे आर्यधर्माचें सूत्ररूपानें व्याख्यान आहे स्वमतव्या मतव्य सांगून दयानंद अखेर असे म्हणतात की, “या मतमतातराच्या झगड्यांचा नाश करून सत्याचा प्रचार करावा आणि सर्वांचें एकमत करवून, परस्परातील द्वेषभाव नाहीसा करून, परस्पराला दृढप्रीतियुक्त करून, सर्वांला सर्वांकडून सुखाचा लाभ पोंचवावा, यासाठी माझा प्रयत्न आहे. सर्वशक्तिमान् परमात्म्याची कृपा, त्याचें साहाय्य व आत्मजनांची सहानुभूति याच्या योगानें हा सिद्धान्त सर्वत्र पृथ्वीवर शीघ्र प्रवृत्त व्हावा व त्याच्या योगानें सर्व लोक सहज चतुर्विध पुरुषार्थ सिद्ध करून उन्नत व आनंदयुक्त होत राहावेत, हेंच माझें मुख्य प्रयोजन आहे.

\* कक्षातील खुलासे बाबा अर्जुनसिंह त्यांच्या टीपांवरून केले आहेत.

## प्रकरण बारावें वेदविचार

ओ३म् सहनाववतु सहनौ' भुनक्तु सहवीर्यं करवावहै ।  
तेजस्विनावधीतमस्तु मा विद्विषावहै ॥

ओ३म् शांतिः शांतिः शांतिः ॥\* —तंति०, प्र. ९, अ. १.

**आ**र्यसमाजाच्या धर्मपुस्तकात सत्यार्थप्रकाशाच्या खालोखाल भाष्यभूमिकेला महत्त्व आहे त्यातही मतभेदाची बाजू फारच महत्त्वाची आहे यास्तव त्यासबधी वाचकास योग्य कल्पना यावी म्हणून कित्येक गोष्टी क्लिष्ट असूनही तपशिलवार दिव्या आहेत. त्या देताना भूमिकेतीलच अनुक्रम सामान्यतः ठेवला असल्यामुळे त्यांत सत्यार्थप्रकाशातील क्वचित् काही मुद्याची द्विरुक्तिही होईल. पण भूमिकेतील महत्त्वाचे मुद्दे न गळ्यावे म्हणून ती तशीच राहू देणे जरूर वाटते.

दयानदांनी भाष्यभूमिकेला आरंभ करताना ज्या शांतीने मंगल केलें आहे ती शान्ति प्रकरणाच्या आरंभी दिली आहे त्या शांतीवरूनही निश्रेयसापेक्षां अभ्युदय, मोक्षापेक्षा परोपकार, यासबधीच त्यांच्या ठिकाणी अधिक आस्था दिसते. आणि त्यांच्या समग्र विचारसरणीत तेंच धोरण असून त्यांच्या आर्यसमाजाचें विशिष्ट लक्षणही तेच दिसते असो. दयानदानी आरंभी वरील प्रकारचें मंगल केल्यावर वेदोत्पत्तीविषयी त्यांनी आपले विचार प्रथम सांगितले आहेत.

\* दयानंदांचा भावार्थ—हे सर्वशक्तिमान् ईश्वर ! आपल्या कृपेने, रक्षणानें आणि साहाय्यानें आम्हीं लोकानी परस्पराचे रक्षण करावे ! तसेच आम्ही सर्वांनीं परम प्रीतीने एकत्रित होऊन आम्हा सर्वास उत्तम ऐश्वर्यादि (चक्रवर्ति राज्य) साधनानी युक्त अशा आनदाचा भोग आपल्या कृपेने सदैव प्राप्त असावा आणि आपल्या साहाय्यानें परस्पराचे सामर्थ्य वाढविण्याचा पुरुषार्थ संभादावा. हे प्रकाशमय परमेश्वरा ! आमचें सारे व्यावहारिक ज्ञान प्रकाशित कर आणि आमचें ज्ञान सदा वृद्धि पावो. आम्ही आपल्या कृपेनें परस्परांशीं सदैव अविरोधानें वर्तावे. हे भगवन् ! आपल्या कृपेनें आम्ही त्रिविध तापापासून मुक्त असावे.

आर्य....११

१६१

तस्माद्यज्ञात्सर्वहुत ऋचः सामानि जज्ञिरे ।  
छन्दांसि जज्ञिरे तस्माद्यजुस्तस्मादजायत ॥

—यजुर्वेद, ७।३१.

यांत वर्णन केल्याप्रमाणे सच्चिदानंदरूप परब्रह्मापासून ऋग्वेद, यजुर्वेद, सामवेद आणि अथर्ववेद हे उत्पन्न झाले. वरील मंत्रातील तस्मात् ह्या शब्दाच्या पुनरावृत्ती-वरून वेद हे परब्रह्मापासूनच निर्माण झाले असे निश्चयकरून जाणावे तसेच जज्ञिरे व अजायत ह्या दोन क्रियापदांतून असा ध्वनि निघतो की, वेदात अनेक विद्या आहेत. सर्वहुत म्हणजे सर्व मानवाच्या उपासनेला योग्य. ह्या विशेषणाचा संबंध यज्ञ = विष्णु म्हणजे व्यापक परब्रह्माकडे किंवा ऋग्वेदादि वेदाकडे दयानंद जोडतात. तसेच छन्दांसि ह्याचा अर्थ अथर्ववेद असा करतात. दयानंद यजुर्वेदी होते. त्यांनी यजुर्वेदांतील ह्या एका मंत्रात आपले सारे रहस्य आणले आहे. (१) वेदाची प्रेरणा यज्ञ म्हणजे विष्णु म्हणजे व्यापक परब्रह्मातूनच झाली आहे. (२) सर्व शास्त्रे वेदातर्गत आहेत. (३) वेद चार आहेत (४) सर्व मानव वेदाचे अधिकारी आहेत. असे हे चार सिद्धान्त आहेत. पैकी पहिल्या सिद्धान्ताबद्दल दयानंद म्हणतात की, आमचा विष्णु जरी अशरीर आहे तरी त्याने ज्या अर्था साधनावाचून अद्भुत सृष्ट पदार्थ निर्माण केले, त्या अर्थी त्यास शब्दसमुच्चयाच्या वेदराशि प्रगट करणे काहीच कठीण नाही. आता सृष्ट पदार्थ उत्पन्न करणे हे जरी मनुष्याप अशक्य असले, तरी वेदप्रथ निर्माण करणे मनुष्यासच जास्त शक्य दिसते, असे कोणी म्हणेल. पण मनुष्य जो प्रथरचना करतो त्याचे ज्ञान तो अगोदर इतर प्रथातून किंवा गुरुमुखाने मिळवीत असतो अशा बाह्य साधनावाचून केवळ स्वाभाविक ज्ञानाने मनुष्याला प्रथ निर्माण करता येणार नाहीत. आणि सृष्टीच्या आरंभी तर गुरुशास्त्रादि बाह्य साधने अस्तिवातच नव्हती स्वाभाविक ज्ञान हे तर नेत्रांप्रमाणे केवळ साधनीभूत आहे, त्यास कोणी प्रेरक पाहिजे एरव्हीं ते चतुर्विध पुरुषार्थप्राप्तीस निरुपयोगी आहे. तो प्रेरक म्हणजेच परमात्मा होय. वेद ही त्याची नित्यविद्या होय. विद्येत स्वतांचा आनंद आणि दुसऱ्यांचे कल्याण ही दोन्ही साधू शकतात. ही विद्यादानाची साधी थोरवी ईश्वराच्या ठिकाणी खचितच असली पाहिजे. ज्यांनी मनुष्यमात्राच्या हितासाठी इतकी अद्भुत सृष्टिरचना केली, तो त्यांस त्यांच्या पुरुषार्थसिद्धीसाठी विद्या दिल्यावाचून कसा राहिल ! ती विद्या म्हणजेच वेद होत. ते वेद ईश्वराकडून प्रथम आत्त (ऋग्वेद), वायु (यजुर्वेद),

आदित्य (सामवेद) आणि आंगिरस (अथर्ववेद) या सृष्टीच्या आरंभीच्या चार ऋषींना (पूर्वकल्पातील) त्यांच्या पूर्वपुण्याईमुळे प्राप्त झाले. आणि त्यांनी ते ईश्वरप्रणीत शब्द प्रथरूपात माडले. वेदातील सारे शब्द जसे ईश्वराचे, तसे ते ज्या छदांत गुंफले आहेत ते छंदही त्या सर्वज्ञाचेच त्याने केवळ ज्ञानाची प्रेरणा केली नसून आज जे विद्यमान आहेत त्या वेदाचीच अक्षरशः प्रेरणा ईश्वराने केली वेद ब्रह्मदेवानें सांगितले, त्याची खडे व्यासऋषीनें केलीं, ज्या मंत्राचा जो ऋषि त्यानेच तो मंत्र मूळ रचला, असें म्हणतात, ते सर्व खोटे आहे त्यास ऐतिय प्रमाण नाही. “ यो वै ब्रह्माणं विदधाति पूर्वं यो वै वेदाश्च प्रहिणोति तस्मै ॥ ” [—श्वेताश्वतर उप०, ६ म १८ ] याचा अर्थ दयानंद असा करितात की, “ जिसने ब्रह्मा को उत्पन्न किया और ब्रह्मादिको सृष्टि कीं आदि में अग्नि आदि के द्वारा वेदों का भी उपदेश किया है ” म्हणजे परमेश्वरानें ब्रह्मदेवाला उत्पन्न केलें आणि त्यांस जे वेद सांगितले ते अग्नि, वायु, आदित्य, अंगिरस या ऋषींच्याकडून सांगविले मनुही म्हणतो कीं, अग्निवायु रविभ्यस्तु त्रयं ब्रह्म सनातनम् । तदोह यज्ञसिः पृथं ऋग्यजु सामलक्षणम् ॥—मनु०, १।२३, म्हणजे “ पूर्वोक्त अग्नि, वायु, रवि आणि अङ्गिरस यापासून ब्रह्मदेव वेद पढले ” तात्पर्य, जेथे ब्रह्मदेवालाच प्रथम वेद माहीत नव्हते, तेथे व्यास मरीच्यादि ऋषींची गोष्ट कशाला !

वेदाना उत्पन्न होऊन आज सवत् १९३३ सालीं १९६०८५.२९७६ (५० लेखरामाचे मतानें १९५५८८४९७६) इतकीं वर्षे झालीं असे हे वेद नित्य आहेत. कारण, ईश्वरगर्भे ज्ञान हे ईश्वराप्रमाणेच नित्य आहे, आणि वेद हे त्याच ज्ञानाचा भाग आहेत. शिवाय व्याकरणकार पाणिनी आणि पतञ्जलि हे शब्दालाही नित्य मानतात; कारण, शब्दात जीं अक्षरें असतात, तीं सारीं कूटस्थ, अर्थात् विनाश रहित असतात. वाणी अनित्य आहे. पण शब्द अनित्य नाहीत. शब्द जर अनित्य असते तर शब्द नाश पावल्यावर अर्थाचें ज्ञान कोणाकडून झाले असते ? तात्पर्य, शब्दरूप जे वेद ते नित्य आहेत आणि ते शब्द ईश्वराचे असून धर्मसबधी असल्यामुळे मनुष्यमात्राला चारी वेद हे नित्य-प्रमाण आहेत आतपुरुषांनीं ते प्रमाण मानले आहेत. आणि ज्याप्रमाणे आयुर्वेदातील एखाद्या वचनाचा अनुभव आला असनां, आपण त्यातील इतरही वचनें प्रमाण मानतो, त्याप्रमाणें आयुर्वेदात वेदास प्रमाण मानले असल्यामुळे आपणही निभ्रातपणें त्यास प्रमाण मानलें पाहिजे. ईश्वर सर्वज्ञ



आहे, तेव्हां त्यानें प्रेरित केलेले जे वेद ते अर्थातच प्रमाणभूत होतात. उलटपक्षीं वेदातील अपरंपार ज्ञानाकडे पाहिले, कीं त्याचा प्रेरक सर्वज्ञ परमेश्वरच असला पाहिजे, अमें मानणे प्राप्त होतें याप्रमाणें वेद हे स्वतः प्रमाण आहेत. आणि त्यात बदल होत नाही, ते नि य आहेत. मानवी ज्ञानवृक्षाचे मूळ वेदान आहे. निर- निराळ्या ज्ञानान्या शाखा गुन्यातून कशा निर्माण होतील ?

अशा ह्या वेदान [१] विज्ञान म्हणजे तत्त्वज्ञान आणि अन्यात्म [२] कर्म [३] उपामना, [४] मामान्य ज्ञान असे चार विषय येतात पैकीं विज्ञानाचें महत्त्व सर्वांत अधिक आहे ह्या विज्ञानाचेच परा आणि अपरा विद्या असे दोन विभाग आहेत. परा विद्या म्हणजे ईश्वर विषयक ज्ञान होय आणि तेंच वेदाचें मुख्य प्रतिपाद्य आहे यास्तव वेदार्थ करताना हे मुख्य ध्येय आपण डोळ्याममोर ठेवले पाहिजे विज्ञानाच्या खालोखाल वेदातील दुसरा विषय कर्माचा आहे त्या कर्मांत सकाम आणि निष्काम असे दोन प्रकार आहेत, काम्य कर्मांत अभ्युदयादि फलप्राप्तीकरता केलेले लौकिक व्यवहारोपयोगी अन्न- प्रावरणादि पदार्थांची निपज करण्याचे उद्योग येतात आणि निष्काम कर्मांत, अग्निहोत्र, यज्ञ अशीं कर्में येतात यज्ञ करण्याविषयी वेदाची आज्ञा आहे यज्ञात जळणाऱ्या वस्तूंना हवा शुद्ध होऊन आरोग्य प्राप्त होतें यज्ञात मंत्र म्हटल्यानें ईश्वराची स्मृति होते, आणि एकाप्रकारे त्याची प्रार्थनाही होते वैदिक मंत्र हेच निघ्रात सत्य असल्यामुळे तेच म्हणावे आणि यज्ञाच्या उपकरणासंबंधी दुसरीही योग्य व जरूर ती विधि-वधानें पाळावी अनावश्यक पाळू नयेत

वैदिकमंत्रांनीं अग्निहोत्रापासून अभ्रमेधापर्यंत यज्ञासंबंधीं शिल्पविद्या आणि त्याची साधनसंपत्ति प्राप्त होते त्याचप्रमाणे त्यांनीं कर्मकांडापासून मोक्षापर्यंतचे मुख मिळतें म्हणून अशा वैदिक मंत्रास देवता मानतात एखाद्या मंत्राच जो वर्ण्य विषय किंवा पदार्थ ज्यामही त्या मंत्राची देवता मानतात ज्या मंत्रातून असे वर्णन किंवा विवरण अभते त्यास मंत्र किंवा ऋचा म्हणतात त्याही देवताच मानतात या परोक्ष, प्रत्यक्ष आणि आभ्यात्मिक अशा त्रिप्रकारच्या असतात ज्या मंत्राची देवता कोणतीतें कळत नाही, त्याची यज्ञ किंवा प्रजापति देवता मानतात. याशिवाय यज्ञाचे भाग, ईश्वराच्या आज्ञा, ईश्वर, मानव, वासना, विद्वान्, पवित्र अतिथि, आईबाप, गुरु या सर्व वैदिक देवताच होत. ज्याच्या योगानें बोध होतो ती देवता जड पदार्थातील प्रकाशक, क्रियात्मक किंवा उपकारक अंश देवता

जाणावी; जेणेकरून विचार स्फुरतो तो मंत्र आणि ज्यानें अज्ञानाचें निवारण होतें तो छादस असें जाणावे.

देवता या शब्दाच्या वरील व्याख्या फक्त सागान्य कर्मकांडापुरत्याच मानाव्या. पण निष्काम कर्म, ज्ञान आणि उपासनाकांडात देव आणि देवता हे शब्द केवळ परमात्मवाचकच जाणावे सान्या देवताचा देव तो एकच आहे देवतापन्नायतनांत माता, पिता, अतिथि आणि गुरु ह्या चार मूर्ति आणि पाचवे परब्रह्म हे अमूर्त जाणावे त्याचप्रमाणे अग्नि, पृथ्वा, आदित्य, चंद्रमा आणि नक्षत्र हे मूर्तिमान् देव असून बाकीचे अकरा रुद्र ( दश प्राण आणि आत्मा), वारा आदि य, (वारा मास), मन, अन्तरिक्ष, वायु, द्या आणि मंत्र हे अमूर्तिमान् देव आहेत तसेच पाच ज्ञानेन्द्रिये, वाज (उद्र) आणि त्रिप्रयज्ञ हे उ. यवित्त आहेत. या तंहीम देवाहून निराळा जो चर्वतिसावा परमात्मा तोच काय तो एक उपासनाय आहे बाकीच्यातील देवत्व गेण आहे हिरण्यगर्भ म्हणजे परमात्मा यताल हिरण्य या शब्दाचा अर्थ सोने असा कल्प हा शब्द ज्या मत्पथात आला ते शतपथ ब्राह्मण सोने वात्वा शोब लागत्यानंतरचे अर्वाचीन आहे असे भोक्षमुद्गर मानतात ते चुक आहे. हिरण्य याचा अर्थ प्रकाश, अमृतत्व वगरे अनेक तंहेने परमात्मवाचक होतो

वेद म्हणजे फक्त साहना होत त्याच्या मुद्दाल ब्राह्मणादि भाग हा वेद नव्हे ब्राह्मणभागात ईतहास, पुराण, कल्प, गाथा आणि नाराशंशि असे प्रकार आहेत शतपथातील 'देवा सुराऽम्यना आम र्।' हा ईतहास हाय सृष्ट्युत्पत्तीपूर्वाच्या स्थिती चा जी वर्णने ब्राह्मणत येतात, उदाहरण, " एक सन मात्र होत " " फक्त आत्मा होता." " पाणी मात्र होत " अशा वचनाम पुराण म्हणावे वागवतादि ग्रथ पुराणे नव्हत वेदिक मंत्राचा विनियोग ज्यात आहे त्याम कल्प म्हणावे उदाहरण, यजुर्वेदातील पहिल्या मंत्रापेकी 'इपेत्वा०' हा मंत्र पर्जन्याकरिता म्हणावा. याज्ञवल्क्य आणि जनक, गागा आणि मंत्रेयी याच्यामधील जे सवाद त्याच गाथा होत. आणि ब्राह्मणभागातील नरस्तुति किवा गोत्री यास नाराशंशि म्हणतात मंत्रभागात जमदग्नि व कश्यप हे शब्द जरी आले आहेत [ त्यायुप जमदग्ने कश्यपस्य श्यायुषम्०। यजु०—अ ३ मंत्र ६२ ] तरी ते शब्द ऋषिवाचक नसून जमदग्नि म्हणजे नेत्र आणि कश्यप म्हणजे कूर्भनामक प्राण असें समजावे. [ चक्षुर्वं जमदग्निर्हृषिर्ष्यदनेन.—शं०, का अ. १ ] [ कश्यपो वैकूर्म्मः। प्राणो वै कूर्म्मः। शं०, का —७ अ. ४ ].

तात्पर्य, वेद हे काहीं इतिहास नव्हत. इतिहास ब्राह्मणभागांत आहे. न्याय-शास्त्रात ब्राह्मणवचनाना लौकिक म्हटले आहे. तीं वैदिक नव्हत. वैदिक मंत्राचा विधि, अर्थवाद (स्तुति), निंदा, पराकृति (प्रकार) किंवा पुराकल्प (उदाहरणें देऊन केलेला खुलासा) आणि अनुवाद ब्राह्मणात सांगितलेला असतो. पाणिनीने आपल्या महाभाष्यात वैदिक आणि लौकिक शब्दांची जी उदाहरणें दिली आहेत त्यात ब्राह्मण प्रथातील शब्द वैदिक म्हणून दिलेले नाहींत पाणिनीच्या सूत्रात व्याकरणाचे नियम सांगताना ब्राह्मण, कल्प, छादस व पुराण यांचा वेदाहून भिन्न असा स्पष्ट उल्लेख आहे [ अष्टा०, अ. २, पा. ३। स. ६०, ६२, १०५ ] ब्राह्मण ग्रंथ हे वेदाहून भिन्न असल्यामुळे वैदिक साहित्याला जे स्वतःप्रामाण्य आहे, ते ब्राह्मणे, आरण्यकें उपनिषदे वगैरे कशासच नाहीं त्याचें प्रामाण्य दुय्यम प्रतीचें आहे हीच गोष्ट या विवेचनात मुद्द्याची आहे.

वेदान काय सांगितले आहे ते पाहू. गेल्यास त्यात सर्व शास्त्रे बीजरूपानें आढळतात असे दयानदानी प्रतिपादन केले आहे त्यात ब्रह्मविद्या आहे<sup>१</sup> धर्मशास्त्र आहे, त्यात सृष्टिविद्या आहे. आयर्गापृथिनरक्रमीद सदन्मातर पुरः । पितरं च प्रयन्स्व ॥ [ यजु०, अ. म. ६ ] या व अशा वैदिक मंत्रात गौचा अर्थ पृथ्वा, सूर्य, द्यौ, सूर्यकिरण, चंद्र आणि गधर्व असा होतो. त्यात गति दर्शित केली जाते पृथिन म्हणजे अतरिक्ष स्व म्हणजे सूर्य निरुक्तावरून वरील मंत्राचा अर्थ लावल्यास त्यावरून, सूर्य, चंद्र, पृथिव्यादि खगोल गतिमान् आहेत. पृथ्वी ही सूर्यापासून उत्पन्न झाली, ती सूर्याभोवती फिरते, ती पाण्याच्या पोटातून निघाली; वायु आणि आकाश यातून सूर्य निघाला, अग्नि आणि पाणी ह्यानीं चंद्र उत्पन्न

[१] तमीशान जगतस्तस्थुषस्पति०—ऋ. १।६।१५।४ तद्विष्णोः परमं पद०—ऋ० १।२।७।५ परित्यभूतानि परित्यलोकान्०—यजु० ३२।१११. महद्यज्ञ मुवनस्य मध्ये०—अथर्व० १०।४।७।३.

[२] संगच्छन्व सवदध्व० ।—ऋ० ८।८।४९।९ समानो मन्त्रः समितिः०—ऋ० ८।८।४९।३ चोदनालक्षणोऽर्थो धर्मम् ।—पू० मीमासा १।१।२.

[३] नासदासीन्नो सदासीत्तदानी०—नासदीयसूक्त, ऋग्वे०, ८।७।१७।१—७. हिरण्यगर्भः समवर्तताम्रे०—ऋग्वे०, ८।७।३।१. सहस्रशीर्षा पुरुष०—यजु०, अ. ३१, मं. १.

केला इत्यादि अर्थ निष्पन्न होतो. ही परिभ्रमण करणारी पृथ्वि ह्या परिभ्रमणाने ऋतु बदलून तिच्या पाठीवरील प्राणिमात्रांचे कसे पोषण आणि रक्षण करते हेही खालील मंत्रावरून दिसेल तसेच चंद्र पृथ्वीभोवती फिरतो, हेही ऋग्वेदातील एका मंत्रावरून उघड दिसते. गुरुत्वाकर्षणाचा नियमही वेदांत स्पष्ट आहे<sup>१</sup> सत्येनोत्तिभता भूमिः सूर्येणोत्तिभिता द्याः । ऋनेनादित्यास्तिष्ठन्ति दिवि सामोऽधिध्रितः ॥—अथर्व०, कां. १४, अनु १ म. १. या मंत्रांत चंद्र पर-प्रकाशित आहे, असे म्हटले आहे तसेच “सूर्य एकाकी चरतिचन्द्रमा जायते पुनः । अग्निर्हिमस्य भेषजं भूमिरावपनं महत्”—यजु०, २३।१० या मंत्रावरून सूर्य इतर खगोलांस प्रकाश देत एकटाच फिरत आहे वगैरे गोष्टी कळून येतात. अंकगणित, बीजगणित आणि भूमिति ह्या शास्त्राची बीजेही वेदांत आहेत, हे खालील मंत्रावरून दिसेल वेदांत उपामनेचे, प्रार्थनेचे आणि आशीर्षवचनाचे मंत्र अनेक आहेत, हे सागावयास नकोच. ऋग्वेदातील “स्थिरा वः सन्त्वायुधा पराणुदे वीलू उत प्रतिष्कभे । युष्माकमस्तु तविषी पनीयसीमा मर्यस्य भाविनः” १।३।१८।२ ह्या मंत्रात लढाईच्या वेदुका, तोफा, धनुष्ये, तरवारी वगैरे आयुधा-

(१) या गांर्वर्तनिं पय्येति निष्कृत पयो दुहाना व्रतनीरवारतः । सा प्रब्रुवाणा बरुणाय दाशुषे देवेभ्यदाशद्दविषा विवस्वते —ऋ०, ८।२।१०।१.

(२) त्व सोम पितृभिः संविदानो अनु द्यावापृथिवी आततथ । तस्मै त इन्द्रो हविषा विधेम वय स्याम पतयो रयीणाम ॥ —ऋ०, ६।४।१३।३.

(३) यदा ते हृद्यता हरी वा वृधा ते दिवे दिवे । आदिते विद्वा भुवनानि येमिरे ॥—ऋ०, ६।१।६।३ यदा ते मारुती विशस्तुभ्यमिन्द्र निये मिरे । आदिते विश्राभुवनानि येमिरे ॥—ऋ०, अ. ६ अ. १ व. ६ म ४. यदा सूर्य ममुं दिवि शुक्र ज्योतिरवारयः । आदिते विश्राभुवनानि येमिरे ॥—ऋ०, अ. ६ अ. १ व. ६ म. ५. आकृष्णेन रजसा वत्तमानो विवेशयन्न मृतं मर्त्यंच हिरण्मयेन सविता रथेन देवो याति भुवनानि पश्यन् ॥—यजु०, ३३।४३

(४) एका च मे तिस्रश्च मे०—यजु० १८।२०।२५. अ० आ याहि वीतये गृणानो हव्य दातये ॥ निहोतो सत्सिबाहिषि ॥१॥—साम०, छं. प्र. १ खं. १ कासीप्रभा प्रतिमा किं तिदानमाज्यं किमासीत् परिधिः क आसीत् छन्दः किमा-सीत् प्र उगं कि मुक्थं यद्दे वा०—ऋ०, ८।७।१८।३

चा उल्लेख सांपडतो “तसेच तुम्रोह भुज्यमदिवनोदमेघेरथि न कश्चिन्मर्षो  
अवा हाः । तमूहयुर्नाभिरात्मन्वतीभिरन्तरिक्षपुदिरपोदकाभिः” इ०॥—ऋ०, १।८।८  
१-९ १।३।४ ते ९ ३४ इत्यादि मन्त्रात षाफेचीं, तेलार्ची व विजेचीं इंजिनें,  
असलेल्या गाड्या व विमानें अशा वाहनाचें वर्णन मिळतें. तसेंच तारायत्राचा उल्लेख,  
“युवं पेदवे पुरुवारमश्विना स्पृधाश्वेतं तरुतारदुवस्यथ शर्पेरभिघुपुतनासु दुष्टरं  
चर्कृत्यमिन्द्रमिव चर्षणीसहम् ॥८॥”—ऋ०, १।८।२१।१० या मन्त्रात आढळतो.  
आणि “सुमित्रिया न आप ओषध यः सन्तु । दुर्मित्रियास्मै सन्तु योऽस्मान् द्वेष्टि  
यं च वयं द्विष्मः ॥”—यजु०, अ. ६।२२ यात वैद्यशास्त्राचे वीज आहे राहता  
राहिलें मोक्षशास्त्र त्या बाबतीत वेद म्हणतो की, उपासनेने अज्ञान दूर होऊन  
पापक्षय झाला असता शूद्र ज्ञान आणि सदाचार या योगाने जीवास मोक्ष मिळतो.  
सगुण आणि निर्गुण अशा दोन उपासनापद्धति आहेत दुःख, अज्ञान, परिमाण,  
संख्या, स्पर्श, रूप, रंग, रस, गंध अशा गुणाहून अलित असे ईश्वरास भानणे ही  
निर्गुणोपासना होय पातजलयोगात समाधीपर्यंत गर्व माहिती दिली आहे त्याचा  
प्रायः अनुवादच दयानदानां केला आहे

यापुढे दयानंद पुनर्जन्म, पितृयान आणि देवयान, विवाहवधन, नियोग, राज-  
प्रजाधर्म, वर्णाश्रमधर्म, अग्निहोत्र, पितर यावद्दल खालीलप्रमाणे वेदांतील उल्लेख  
दाखवितात नंतर सृष्ट्युत्पत्तीसंदर्भ प्रथम प्राणाध्याचा विचार सांगतात त्यात  
वेदमहिता, ब्राह्मण, वेदांग, उपवेद, मानव कल्पसूत्र, अष्टाध्यायी, महाभाष्य,

[१] ऋ०, ८।१।२३।६-७, यजु०, ४।१५, अथर्व, ७।६।६७।१

[२] अथर्व०, ५।१।१।२, यजु०, १९।४७

[३] ऋ०, ८।३।२७।१, ८।३।२८।२

[४] ऋ०, ५।८।१८।२, अथर्व०, १८।३।१।१, ऋ०, १०।१८।८, ऋ०,  
८।३।२८।५ अथर्व० १।४।२।१८

[५] ऋ०, ३।२।२।६, यजु०, २०।१-२५

[६] यजु०, ३१, अथर्व०, ११।३।५।३,४,५-यजु०, ३, ४१-५० ११।३।-  
६,७,१७,१९.

[७] यजु०, अ. ३।१०, अ. २२।७, अथर्व०, १९।७।३,४

[८] यजु०, अ. २ व १९.

धातुपथ, उणादिपथ, गणपथ, प्रतिपादिका, निरुक्त, निघट्ट, पिंगल—सूत्रभाष्य, ज्योतिष, भूमिति, गणित, बीजगणित यावर वशिष्ठादि ऋषींचे ग्रंथ, षड्वर्षीने, बौद्धायन, दशोपनिषदे ह्या ग्रथांच्या प्रामाण्याची ते शिफारस करतात. बाकी बहुतेक ग्रंथ विषयुक्त अन्नाप्रमाणे त्याज्य मानतात.

पार्राणकावर दयानदाचा विशेष कटाक्ष आहे ते पार्राणिकांच्या ग्रथाचा निषेध करूनच थाबले नाहीत, तर दयानदाना आपल्या याॅगिक व्युत्पत्तीच्या वळावर ज्याप्रमाणे वेदात मातिकशाम्नाचा उद्देश दाखविला, त्याचप्रमाणे त्यांनी त्याच पद्धतीचा अवलंब करून पार्राणिकांच्या खालील विलक्षण कथाचा सुमगत खुलासा लावून दिला उदाहरणार्थ, प्रददेवाने आपलीच मुलगी सरस्वती हिच्यावर केलेल्या वलाङ्काराची कथा याच्यामते अशी लागते की, प्रजापति म्हणजे सूर्य त्याच्या प्रकाश व उषा या दोन कन्या, कारण त्या त्याच्यापालन उत्पन्न होतात पंकी आरक्त अशा उषेवर लगवच्या सूर्याने आपले किरण टाकून नियापामून दिवस उत्पन्न केला असे हे पंक्क आते त्याप्रमाणे अहल्या वार इद्राच्या कथेतही इद्र म्हणजे सूर्य, गानम म्हणजे चंद्रमा आणि अहल्या म्हणजे रात्र असे जाणावे इद्र वत्रामुराच्या कथेत इद्र ना सूर्य, आणि मुत्रावर म्हणजे मेघ समजावे याच्या देवागुराच्या युद्धकथा अशा सूर्य आणि वादळ, सृष्ट आणि ऋतू, मन आणि प्राण या या विरोधावर रचल्या आहेत कश्यपाच्या कथेत कश्यप=कूर्म=ईश्वर, किंवा कश्यप=पश्यक=द्रष्टा=परमेश्वर असे जाणले म्हणजे सारे प्राणिमात्र ही त्याची प्रजाच, हे पटते आता गयाश्रावण्या कल्पनेतही, विष्णुपद =मोक्ष आणि गया म्हणजे गायत्रि, प्राण, गृह, आणि जीवमान लोक हे लक्षात घेतले म्हणजे गया श्राद्धाचा अर्थ गायत्रिजपाने, किंवा प्राणाच्या सयमाने मोक्ष प्राप्त करून घेणे, गृहस्थाश्रम उत्तम चालवून आईवाप, गुरु आणि सन्माननीय गृहस्थ याचा सेवा करणे, हाच निष्पन्न होतो' तीर्थ शब्दासंबंधी मागे खुलासा केलाच आहे. गगायमुना इत्यादि नावे इडापिंगळा मुषुन्ना आणि कूर्म या खऱ्या तीर्थांची होत सीतासिने यत्र सगाथे म्हणजे सीता=गौर=भगा=इडा; असिता = काळी = यमुना = पिंगला, याचा संगम सुपुंनेत होतो तेथे योग्याना

[१] प्राणो वै बल तत्प्राणे.प्रतिष्ठितं तस्मादाहुर्बलं सन्यादोजीय इत्येष वेषा गायत्र्यध्यातमं प्रतिष्ठिता । साहृषा गयास्तत्रे । प्राणा वै जयास्तत्प्राणांस्तत्रे तद्यद्गयास्तत्रे तस्माद्गायत्री नाम । —शत०, १४।८।१।६-७.

ज्ञान घडून मोक्ष प्राप्त होतो. लौकिकी तीर्थयात्रेच्या निषेधाप्रमाणें मूर्ति-पूजानिषेधही वेदांत स्पष्ट आहे' वेद हे सर्वाकरिता आहेत सर्वास वेदविद्येचा अधिकार आहे.' शुद्ध भजाण असेल तर मात्र त्यानें वेदाभ्यास करणें व्यर्थ ठरेल इतकेंच

इतकें सांगितल्यावर आपल्या वेदभाष्याबद्दल कांहीं शकांचा खुलासा करण्याच्या हेतूनें दयानंद सांगतात: मी माझ्या भाष्यात मला वाटले ते नवीन असें कांहींच सांगितले नाहीं रावण, उवट्ट, सायण, महीधर इत्यादींचीं भाष्ये आणि टीका खऱ्या वेदार्थाला सोडून आहेत उदाहरणार्थ, सायणाच्या मते वेद (मंत्र ब्राह्मण) हे कर्मपरच आहेत पण ही चूक आहे तसेच वेदमंत्रातील इंद्रम्, मित्रम्, वरुणम्, अग्निम् हे सारे शब्द ब्रह्मवाचक आहेत हे त्यांच्या लक्षांत आले नाहीं पण त्याहीपेक्षा महीधराने वेददीपात यजुर्वेदाच्या तेविसाव्या अध्यायातील १९ ते ३१ या मंत्राचा जो अर्थ केला आहे तो अत्यंत अश्लील आहे दयानंदाचा अर्थ त्याच्याशी ताडून पाहता इतका अश्लील अर्थ महीधरासारख्या पंडिताने कसा प्रसिद्ध केला, त्याचे कोणाम फारच आश्चर्य वाटेल. हे दोन्ही अर्थ येथे विस्तारभयास्तव देता येत नाहींत तथापि यजुर्वेदातील सदर मंत्रार्पका काही खाली दिले आहेत ३

[१] न तस्य प्रतिमास्ति यस्य नाम महद्यश हिरण्यगर्भ इत्येष मा माहि < सीदित्येष यस्मान्न जात इत्येष—यजु०, अ. ३२ म ३. सपत्न्यगाच्छुक्रमकायम-  
व्रणमस्ताविर < शुद्धमपाप विद्धम् कविर्मनीषी परिभू स्वयम्भूर्याथातथ्य तोऽर्थान्  
व्यदधान्छाश्रतीभ्यः समाभ्य—यजु०, ४०।८॥

[२] यथेमा वाचं कल्याणी भावदानि जनेभ्यः । ब्रह्मराजन्याभ्या < शुद्राव  
चार्य्याय च स्वाय चारणाय ॥ प्रियोदेवाना दक्षिणार्थं दातुरिह भूयासमयं मे कामः  
समृध्यतामुपमादो नमतु ॥—यजु०, २६।२.

[३] गणाना त्वा गणपति < हवामहे प्रियाणां त्वा प्रियपति < हवामहे निधीनां  
त्वा निधिपति < ह्वा महे वसो मम । आहमजानि गर्भधमात्वमजासि गर्भधम् ॥१९॥  
ता उभा चतुरः पदः सम्प्रसारयावस्वगं लोके प्रोर्णवाथा वृषा वात्री रेतोधा रेतो  
दधातु ॥२०॥ यकासको शकुन्तिका हलगति वञ्चति । आहन्ति गभेपस्तेविगल्ग-  
लीति धारका ॥२२॥ माता च ते पिता च तेऽप्र वृक्षस्य रोहतः । प्रतिलामीति ते  
पिता गभे मुष्टिमत् सयत् ॥२४॥

द्याप्रमाणे सायणमहोदय प्रभृति हिंदु पंडितांनी आणि त्यांवर आधारलेल्या पाश्चात्य पंडितांनी वेदार्थ करण्यांत ज्या भयंकर चुका केल्या आहेत त्या आपल्या हातून न व्हाव्यात म्हणून आपण आपलें भाष्य निरुक्त, ऐतरेय शतपथादि प्राचीन ग्रंथास अनुसरून केले आहे, आणि अर्थ करताना मुख्यत्वेकरून अध्यात्म-दृष्टिच ठेवली आहे, असें दयानंद सांगतात पुढे ते म्हणतात कीं, स्थूल मानानें पहातां असें दिसून येईल कीं, निरनिराळ्या शास्त्राच्या अभ्यासाला सोयीचें पडावें म्हणून वेदाचे चार विभाग केले आहेत ऋग्वेदात पदार्थाचे गुणधर्म सांगितले, यजुर्वेदात त्याचा उपयोग सांगितला, सामवेदात ज्ञानकर्माचा सूक्ष्म विचार दाखविला; आणि अथर्ववेदात शास्त्राचे रक्षण, उत्कर्ष आणि निभ्रातस्थिति दाखविली; यासुळें याच अनुक्रमानें वेद जाणले जातात वैदिक मंत्रांचा खरा अर्थ ज्यांनीं पूर्वी जाणला तो त्या मंत्राचा ऋषि मानला गेला तसेच मंत्राच्या वर्णविषयाला त्याची देवता आणि त्याच्या वृत्ताला छंद म्हणतात तो उत्तम गातां यावा म्हणून त्यावर स्वर देतात वैदिक मंत्रात निर्जाव पदार्थासंबंधीही त्याची प्रत्यक्षता आणि उपयुक्तता दाखविण्याकरिता द्वितीय पुरुष वापरतात हा नियम लक्षांत न आल्यामुळे अशा पदार्थास सचेतन मानून वेदात जडाची पूजा आहे असें कित्येक पार्श्वीय आणि पाश्चात्य पंडित चुकीनें समजतात तेव्हां वेदार्थ करताना कोणते नियम पाळले पाहिजेत, तेही दयानंदांनीं भाष्य-भूमिकेच्या अखेर दिले आहे पण तो विषय अगदींच क्लिष्ट आहे आणि प्रस्तुत विषयाला त्याची विशेष जरूरीही नाही म्हणून हे प्रकरण अधिक न लांबवितां आम्ही आटोपतें घेतो आता दयानंदाच्या वाङ्मयात सत्यार्थप्रकाश व भाष्य-भूमिका यांच्या इतकेंच आर्यांचे संस्कार विधि यास महत्त्व आहे. यास्तव त्यांचा विचार पुढील स्वतंत्र प्रकरणात करू.



## प्रकरण तेरावें प्रारंभिक संस्कार

अग्निमीळे पुरोहितं यज्ञस्य देवमृत्विजम् ।  
होतारं रत्न धातमम् ॥

—ऋग्वेद, १।१।१९.

**भावार्थ**—पूर्वापादन जगतास धारण करणारा, हवन, विद्यादिदान आणि शिल्पक्रिया याचा प्रकाशक प्रत्येक ऋतूत पूजनीय अमलेल', जगातील सुदूर पदार्थांचा दाता, रमणीय रत्नाचा पोषक, प्रकाशस्वरूप, अशा परमा म्याची मी उपासक स्तुति करतो

—[स. चं ]

**पू**ज्यमहायज्ञ आणि षोडश संस्कार हेच आर्यांचे नित्यनभिनिक कर्म होय उभय- ताचे धार्मिक आचार किंवा संस्कारविधि वेदमूलकच आहेत पण त्यांच्यात वास्तविक विशेषसे गाम्य नाही. क्वचित काहीं मंत्र एक आहेत कोठे क्रियेनेही सारखेपणा दिलेले, पण एकदरीत विधींचा अनुक्रम, मंत्रांची निवड, त्यांचा अर्थ आणि त्यांचा विनियोग, तसेच विधींचा हेतु किंवा फल इत्यादि कर्मांच्या सर्व अंगासंबंधी इतकी भिन्नता आहे की जिज्ञासूनी आर्यांचे तत्त्वविद्या मूळ प्रथम पाहणे जरूर आहे या प्रथात तो विषय साररूपानेही देता येणे कठीण आहे तुमते मंत्र आणि मंत्राचा दयानदाच्या मताने अर्थ देऊ म्हटले, तरी ते एक स्वतंत्र पुस्तक होईल बरे, हा विषय क्लिष्ट आणि सामान्य वाचकास निरुपयोगी म्हणून गाळावा, तर आर्यधर्मचें ते एक उत्तमगण आहे. शिवाय ज्या आधुनिक धार्मिक चळवळींचा विचार करण्याचा आम्ही आरंभ केला आहे, त्या चळवळींत शास्त्रीय कर्मांस आर्यांप्रमाणे दुसरे कोणीही महत्त्व दिलेले नाही उलटपक्षा त्यांनी रूढ असलेल्या कर्मप्रचारात बदलही बराच केला आहे यासाठी जिज्ञासू त्यांची कल्पना येण्या- करिता आर्यांचा नित्यकर्मविधि आणि संस्कारविधि यांची रचना आणि हेतु यांचे सक्षिप्त वर्णन या व पुढील दोन प्रकरणात करण्याचें योजिलें आहे सनातन वैदिक हिंदूत प्रांतभेद आणि शाखाभेद यांच्या योगाने शास्त्रीय कर्मांत थोडाफार फरक असतोच. आणि तसा फरक खास आर्यसमाजातही पडत चालला आहे.

पण हे गौणभेद लक्षांत न घेतां आर्यमतानुसार होणाऱ्या नित्यनिमित्तिक कर्मातीळ दृष्टिभेदाच्या महत्त्वाच्या मुद्द्यासंबंधी विचार करतां असे दिसतं कीः—

[१] कोणत्याही शास्त्रीय कर्माशी संबंधित असलेल्या देवतांच्या कथा आणि देवतांच्या पूजा आर्य मानीत नाहीत सर्व देवतांचे उल्लेख परमेश्वरवाचक अथवा प्रत्यक्ष सृष्टपदार्थवाचक आहेत असे ते मानतात उदा०—इंद्र=परमेश्वर, सप्तऋषि पंचज्ञानेऽप्ये बुद्धि आणि मन, किंवा प्रत्यक्षादिप्रमाणे सविता=सृष्टिकर्ता वगैरे. तात्पर्य, सर्व स्तुतिपर मंत्र आणि प्रार्थना एका परमेश्वरास उद्देशून आहेत असे त्याचें ठाम मत आहे त्याचें मंत्राचें अर्थ पुष्कळ वेळा भिन्न असतात.

[२] नित्यनिमित्तिक कर्माचे आरोग्यादि साक्षात फळ मिळतें, असें त्याचें मत आहे कर्मानें मानसिक शुद्धि होते अमेही जरी ते क्वचित्प्रसंगी मानतात तरी त्याची ही मानसिक शुद्धि आणि सनातनी वेदात्याची चित्तशुद्धि किंवा अदृष्ट यात थोडाफार भेद आहे असे दिसते.

[३] शिवाय ज्ञान, बल, धन, सत्ता, सन्तान, सामर्थ्य, स्वराज्य इत्यादि अभ्युदयात्मक भोगांसाठी ईश्वराची उपासना करणे यात काहींच गैर नसून उलट हे न मागता नुसताच मनोलायाचा अभ्यास करणे किंवा परमेश्वराजवळ परमान्म-पद मागणे हाच अविवेक आहे असे ते मानतात

[४] शास्त्रीय नित्यनिमित्तिक कर्मास स्थळ आणि काळ यासंबंधी स्वच्छता आणि प्रसन्नता याशिवाय विशेष नियंत्रण न्याम पसत नाही

[५] आर्य अधिकारवाद मानीत नाहीं त्याच्या मते सामान्यतः नित्यनिमित्तिक शास्त्रीय कर्मांमंत्रां शूद्रादि मारेच अधिकारी आहेत. आता व्यवहारतः हे कितपत घडतें ही गोष्ट वेगळा या वाचनान दयानदाचे अनुयायी त्याच्याही पुढे गेलेले दिसतात त्याचा विचार पुढील भागात करू

[६] त्याच्या शास्त्रीय नित्यनिमित्तिक कर्मांत ओंवाळें आणि अशौच याचा प्रत्येकाय नमतो \* जेवणखाण इत्यादि सामान्य कर्मांस, इतकेंच काय पण कोणत्याही पापकर्मांसाठी अशौच आडवें येत नाहीं. मग पुण्यकर्मांत मात्र अशौचापुढें अंतर पडावें, हे दयानदास अगदीच अविचाराचें वाटते

\* सस्कारचंद्रिकाकार होमहवनादि शास्त्रीय कर्मांचे वेळीं रेशमी किंवा ऊर्णावस्त्र परिधान करावें म्हणजे अग्नीचें भय कमी होतें असें सुचवितात. तसेंच ऊर्णावस्त्र, कुशासन वगैरे वस्तु विजेच्या अवाहक असल्यामुळें उपयुक्त आहेत असें म्हणतात.

[७] शास्त्रीय कर्मातील मंत्राचा पाठ किंवा जप सार्थ करावा निदान अर्थ समजून करावा इकडे दयानंदाचा जास्त कटाक्ष आहे. तथापि वैदिक मंत्रपठनाचे श्रेय त्याच्या केवळ देशी भाषेतील अर्थाने पठनात नाही असे आर्यही मानतात. कारण ती साक्षात् देववाणी आहे अशी त्याची निष्ठा आहे. यामुळे अगदीच अप्रयुक्त कर्ता नसेल तर सर्व मंत्र क्रिया करणाऱ्या स्त्री-पुरुषांनाच म्हटले पाहिजेत असा त्याचा आशय दिसतो

[८] हिंदु वैदिक जे शास्त्राभेद मानतात ते खरे नसून एकाच वेदसहितेचे ते निरनिराळे अर्थ करण्याचे प्रकार आणि प्रघात आहेत असे दयानंद मानतात.

[९] दयानंदांनी आपल्या नित्यनैमित्तिक-कर्मविधीत सर्व शाखातील मंत्र व सूत्रे एकत्र उपयोगात आणली आहेत

[१०] सूत्रकारादि ऋषीप्रमाणे स्वतःची बुद्धि किंवा तर्क यासही दयानंदांनी ऋषि (समान) मानले आहे असे संस्कारचंद्रिकाकार म्हणतात “यस्त्रिकेणानुसन्धत्ते सधर्म वेदनेतर.” हेंच अनुसदान दयानंदांच्या संस्कारविधीत आहे. सनातनीयांच्या मताने शास्त्रांय कर्मांत तर्काला अशी प्रतिष्ठा मानलेली नाही

[११] पुण्याहवाचन नादीश्राद्धादि कित्येक सामान्य विधि तसेच सकलपात्रे आणि फलधृतीचे मंत्र हे आर्यसंस्कारात सनातनी रूढ वैदिकविधीप्रमाणे नसतात; उलट अग्निकार्य, आज्याहुति, वाम देव्यगान, परमेश्वरस्तुति, दृष्ट फलाकांक्षा इत्यादि गोष्टींवर आर्यसंस्कारात जास्त भर दिसतो.

[१२] त्याचप्रमाणे आर्यांच्या संस्कारविधीत अथर्ववेद, सामवेद, पारस्कर गृह्य सूत्रे शानक गृह्यसूत्रे, चरक, सुश्रुत, मनुस्मृति हे प्रामाण्य ग्रथ, [ अर्थात् ऋग्यजु-आश्र० गृ० सूत्रे इत्यादींबरोबर ] विशेष उपयोगात आणलेले आढळतात

[१३] मीमांसकाप्रमाणे आर्य मंत्रदेवता मानीत नाहीत

[१४] त्याचप्रमाणे मंत्राचा ऋषि, देवता आणि छंद याचा उच्चार करण्याची त्याची पद्धत नाही

[१५] अग्निकार्यात ते अग्नीचे प्रकार बहुधा मानीत नसावेत असे दिसते

[१६] रूढ सनातनी धर्मातील विधीत उच्चारल्या जाणाऱ्या मंत्राचा बहुधा विधीच्या क्रियेशी अर्थाअर्थी काहीच संबंध नसतो, असा एक आक्षेप आहे. तो आर्यसंस्कार-विधीत नसावा म्हणून स्वामी दयानंदांनी संस्कारविधि रचतांना, १७४

आणि संस्कारचंद्रिकाकारांनी त्याचा खुलासा करतांना शिकस्तीचा प्रयत्न केला आहे, तो कितपत सिद्धीस गेला आहे त्याचा विचार शेवटच्या भागांत करूं

[१७] कर्मलोप किंवा कर्मदोष याबद्दल पायथित कर्म दयानंदांनी सांगितलें नाहीं.

[१८] सनातनी वैदिकान्या रूढ विधींत अनेक लौकिकाचाराचा जो भाग असतो, तो पसारा दयानंदांच्या संस्कारविधीभोवतीं अद्याप जमा झालेला दिसत नाहीं.

ह्याप्रमाणे भेददर्शक ठळक ठळक गोष्टी आहेत याशिवाय प्रत्येक विधींत निर-  
निराळे भेदप्रकार आहेतच, ते विस्तारभयास्तव देता येत नाहींत

गर्भादान, पुसवन, सामन्तोन्नयन, जातकर्म, नामकरण, निष्क्रमण, अन्न-  
प्राशन, चूडाकर्म, कर्णवेध, उपनयन, वेदारम्भ, समावर्तन, विवाह, वानप्रस्थ,  
संन्यास आणि अत्येष्टि हे संस्कार आर्यांस मान्य आहेत गृहाश्रम हाही एक  
संस्कार मानून अत्येष्टि कर्माला संस्कारातून दयानंदांनी वगळलें आहे, असें  
त्यांच्या संस्कारविधि या पुस्तकावरून दिसते. पण संस्कारचंद्रिकाकार आपल्या  
ग्रंथात गृहाश्रमसंस्कार सोडून अत्येष्टि संस्काराचा संस्कारात अतर्भाव करतात  
ह्या षोडश संस्कारांपैकी आज आर्यसमाजात रूढ कोणते आहेत याचा विचार  
निराळा व्हावयाचा असल्यामुळे तूर्त या ठिकाणी वरील सर्व संस्काराचें दयानदा-  
च्या मते स्वरूप काय आहे, तेच पहावयाचें आहे दयानंदांनी नित्य कर्मांचा  
समावेश गृहाश्रमात केला आहे. यामुळें नित्यकर्म व नैमित्तिक कर्म असे पुढील  
विषयाचे विभाग न पाडता कर्णवेधापर्यंत प्राथमिक संस्कार, आश्रमसंस्कार आणि  
गृहस्थाश्रम असे तीन विभाग करून त्याचा विचार या व याच्यापुढील दोन  
प्रकरणात करण्याचे योजले आहे मात्र ही मांडणी येथेच पुरी व्हावी म्हणून  
दयानदांच्या संस्कारविधीवरोबर संस्कारचंद्रिका, सभ्यारहस्य वर्गरे आर्य ग्रंथातील  
विचार सक्षेपानें याच भागात प्रथित केले आहेत

उपाध्याय ब्राह्मणवर्ग दयानदांनी कर्धाच मानलेला नाहीं तथापि वैदिक वाङ्-  
मयातील देवता हा शब्द विद्वान् पुरुषवाचक आहे असेंच ते मानतात आणि  
अशा विद्वानाची पुरोहित, ऋत्विज, होने, अध्वर्यु इत्यादि प्रकारें त्यास आवश्यक-  
ताही भासते.

प्रत्येक संस्काराचे आरंभीं कोणा तरी विद्वान् पुरुषानें मंत्र पाठ करावा, अर्थ-  
द्वारा ईश्वराची स्तुति व प्रार्थना करावी आणि तेथे असलेल्या सर्वांसह ईश्वराचें

ध्यान करावें असे त्यांचें म्हणणें आहे ह्या स्तुति, प्रार्थना व उपासनेसाठीं त्यांनीं वैदिकसंहितेंतून अनेक मंत्राची निवड केली आहे. असेच कांहीं मंत्र दयानदांनीं एकत्रित केलेल्या पुस्तकास आर्याभिविनय असें नाव आहे त्यांत ऋग्वेद आणि यजुर्वेद यातील स्तुतिपर आणि प्रार्थनापर असे अनेक मंत्र असून त्या मंत्रांवर दयानदांचें केवळ अभ्यासपर असें संक्षिप्त व्याख्यान आहे त्याच मंत्राचा व्यवहार-परही अर्थ आहे, पण तो दयानदांनीं दिला नाहीं दयानदांच्या संस्कारविधि पुस्तकांत हे प्राथमिक म्हणावयाचे मंत्र दिले आहेत

सर्व संस्काराच्या आरंभी ईश्वरस्तुति प्रार्थनोपासनेनिमित्त मंत्रपठन\* झाल्यानंतर स्वस्तिवाचन आणि शान्ति प्रकरण यातील खाली उल्लेखिलेले मंत्र म्हणावयाचे असतात ते विस्तारभयास्तव येथे देता येत नाहीत

\* ॐ विश्वानिदेव सवितुरितानि० य० अ ३० म ३ हिरण्यगर्भः समवर्तताम्रे० इ० य० १३।४; य आत्मदा०—य० ५५।१३, यः प्राणतो०—य० २३।३, येन वीरुद्रा—य० ३२।६, प्रजापतेन०—ऋ० १०।१२।१।१०; सनोबन्धु० य० ३२।१०, अग्नेनय०, य० ४०।१६

॥ अग्निमीळे पुरोहित०—ऋ० १।१।१, सतःपितेव सुननेऽग्रे०—ऋ० १।१।९; स्वस्तिनो०—ऋ० ५।५।१।११, स्वस्तये०—ऋ० ५।५।१२, विश्वेदेवा०ऋ० ५।५।१।१३; स्वस्तिमित्रावरुणा० स्वस्तिपन्थामनुचरेम०—ऋ० ५।५।१।१४।—१५ ये देवाना०—ऋ० ७।३।२५, येभ्यो मा १०।६३।३, नृचक्ष्मां०—४, सत्राजो ये० ५कोव.स्तोम० ६ येभ्यो होत्रा० ७, य ईशिरे० ८ मरेण्विद्र० ९ सुत्रामाणे० १०, विश्वेयजत्रा० ११, अपामीवामप० १२, अरिष्टस मर्त्तो० १३, य देवासोऽवय० १४, स्वस्तिनः पथ्यासु० १५, स्वस्तिरिद्रि० १६, ऋ० १०।६३।४—१६ मंत्र १० यातील “दैवीं नाव” याचा अर्थ विद्युत्पिमान आणि म १४ यातील रथ=बाष्पपान असा अर्थ करतात इषेत्वोऽर्जेत्वा०—य० १।१, आनोभद्राः २४।१५, देवाना भद्रा० य०—२५।१५, तमीशान—य० २५।१८, स्वस्तिनईन्द्रो० य० २५।१९ भद्रकर्णेभिः य० २५।२१ ५=१ अं म्रे आं याहि वीतं ये, त्वमग्ने यं ज्ञा नां सां छन्द आ० प्रपा० १।१—२ येऽत्रिषता० अवर्व० १।१।१।१

॥ इन्द्र इद्रामी इद्र=विद्युत्, —ऋ० ७।३।१—१३ [म. ७ त्वष्टा=विवेचक विद्वान्, इद्रो विश्वस्यराजभि० [म ९—अदितीः=विद्वान् स्त्रिया० विष्णु=व्यापक ईश्वर]—य० ३६।८—१०—११, १२—१७—य० २४।३४।१—६; सनः पवस्व० साम०—१।१, अभय नः०—अथर्व १९।१५।५—६

सर्व संस्कारांत करावा लागणारा सामान्य विधि म्हणून काहीं गोष्टींचा उल्लेख स्वामींनी संस्कारविधींच्या आरंभी केला आहे. यज्ञदेश स्वच्छ व पवित्र असावा, यज्ञशाळा १६×१६×१० हात या प्रमाणाची असावी, ती ध्वजपल्लवांनी सुशोभित, गोमयानी शुद्ध केलेली, हळद, पिंजर, मंदा याच्या रेंखाकृतींनी शृंगारलेली असावी \* यज्ञकुंड आहुतींच्या सख्येच्या मानाने लहानमोठे असावे समिधा, पलाश, आम्र. वित्त्व इत्यादींच्या असाव्यात [पार० गृ.स.] § होमद्रव्यात, [१] केशरां कस्तुरी, वेलची इ० सुगन्धित, [२] घृत, गहू, उडिदादि पुष्टिकारक [३] साखर, अगूर इ० मिष्ट आणि [४] सोमलनादि रोगनाशक औषधि, असे चार प्रकार असावेत शिवाय खीर, लाडू, मोहनभोग, भात, खिचडी इत्यादि पदार्थांचा स्थालिपाक करावा यज्ञमात्रे चादीची किंवा लाकडी असावा लाकडी खडावा, लांकडी पाट, ह्या विजेच्या अवाहक असल्यामुळे फार उपयोगी असतात ऋत्विजादि पुष्ट चागले विद्वान्, धार्मिक, जितेंद्रिय, कर्मकुशल, असे गुणयुक्त असावेत यजमानाने कर्म करताना पूर्वाभिमुख किंवा उत्तराभिमुख वसावे

ओ३म् अमृतोपस्तरणमसि स्वाहा+ ॥१॥ [हे आमचे म्हणणे शोभन असो ] ओ३म् अमृता पिधानमसि स्वाहा ॥२॥ ओ३म् सत्य यशः श्रीर्मयि श्री श्रयता स्वाहा ॥३॥ या तीन मंत्रांनी तीन आचमने करावीं. आचमनाचा हेतु कठ साफ करून तरतरी आणणे हा एक असतो × नंतर सर्व इंद्रियाची सुस्थिति असावी.

\* हळदीनें मृग्या जातात मैवावर मृग्या वगरे कीटक तोच खाण्यासाठी थांबतात

§ अफगाणिस्थानात बदामाच्या, इग्लडात ओक वृक्षाच्या, जर्मनीत लवेंडरच्या आणि इटलीत युक्लेप्टिसच्या समिधा घेता येतील.

† या हवनाने महामारीचा नाश होतो अगर, तगर यांनी काहीं विषारी जंतु जातात.

‡ तूपही विषनाशक आहे साखरेच्या हवनाने हे फिव्हर वगरे रोगाची बाजे नाश पावतात

+ स्वाहा याचा अपभ्रंश इग्रजी 'हुरी' होय त्याचा अर्थ शुभकर्मवाचक आहे.

× पहिल्या आचमनाचे वेळीं स्वच्छ जल हे अमृतोपम आहे असें मनांत आणावे दुसऱ्या आचमनाचे वेळीं ते पोषक आहे अशी भावना करावी. आणि तिसऱ्या खेपेस सत्य आणि उत्तम कर्मद्वारा धनप्राप्तीची आवश्यकता प्रपंचांत फार आहे याचे स्मरण करावे

अशी भावना करून 'ओ३म् नमोऽर्घेप्राणोऽस्तु... ओ३म् अक्षणेर्मेचक्षुरस्तु... ओ३म् अरिष्टानि मेऽङ्गानि तनूस्तन्वा मे सह सन्तु ॥ [पा०, ३।२५] या मंत्रानी अंग-स्पर्श करावा \* व मार्जन करावे † नंतर ओ३म् भूर्भुवः स्वाहाः ही तीन परमेश्वरांची नावे घेऊन ब्राह्मण, क्षत्रिय किंवा वंश्य याचे घरून अग्नि किंवा तुपाचे § दिव्यावर कापूर पेटवून आणावा आणि ओ३म् भूर्भुव स्वयारिव० [-य०, ३।५] मंत्राने अग्न्याधान करावे नंतर उद्बुध्यस्वाम्ने० [-य०, १५।५४] या मंत्राने अग्नीची प्रार्थना करून ओ३म् अयन्त इम० ओ३म् समिधाग्नि० । सुसमिधाय-शोचिषे० । तन्वासिमिदशगिरो० [-य०, ३।१ ते ३] या मंत्रानी समिधाधान करावे नंतर पुन्हा ओ३म् आयन्त इमाम्० या मंत्राने अग्नीची प्रार्थना करून पांच घृता-हृति द्याव्या

नंतर ओ३म् अदितेऽनुमन्यस्व ॥ इ० [गोभिल गृ० प्र०, ख. ३ सू० १-३ किंवा आपस्तब गृ० सू०, २।४।१] आणि ओदेव सवितः प्रसुव इ०—य०, ३०।१ या मंत्रानी चारी वाजूस जलसिचन करून अहिसादि गुण संपादनार्थ अनुकूल बुद्धि ईश्वराजवळ मागावी. पुढे प्रसगविशेषीं निरनिराळ्या मंत्रानी यज्ञकुडाच्या उत्तर-दक्षिण दिशेस दोन आघारावाज्याहुतिः ‡ कुडाच्या मध्यभागी आज्य मागाहुति, X

\* ही एक मानसोपचारपद्धति आहे भावना तीव्र करून त्यायोगे इद्रिये दब-बल करणे शक्य आहे

† मार्जनाने आळस जाऊन शान्ति येते बाप्तिस्म्यात शिरोमार्जन असते.

§ रोंकेलचे दिवे वापरू नयेत तिळाच्या किंवा खोबरेलाच्या दिव्यापेक्षा तुपाचा दिवा अधिक लाभदायक आहे.

‡ ओ३म् अग्नये स्वाहा इदमग्नये इदन्नमम ॥—य०, २२।२७ ओ३म् सोमाय०—य०, २२।२८ [परमेश्वराप्रीत्यर्थ]—

अखेरचे 'इदन्नमम' हे परोपकारबुद्धि जागृत ठेवते. ही आहुति कुडाच्या उत्तरेस व दक्षिणेस द्यावी अनेक मंत्र म्हणण्याचे कारण, पहिली समिधा पेटण्यास अवसर मिळावा, तसेच आत काचित् अडकलेल्या जतूस बाहेर पडता यावे

X ओं प्रजापतये०—य०, १९।२८. ओं इंद्राय०—य०, २२।२७. [प्रजापालक व ऐश्वर्यसंपन्नाप्रीत्यर्थ]

व्यांहुति आहुति, स्वष्टं कृत होमाहुति, प्राजापत्याहुति प्रधानहोमसंबंधीं  
आज्याहुति, अष्टाज्याहुति, आणि सर्व वैपूर्ण स्वहा या मंत्रानें पूर्णाहुति देऊन  
अखेर ओं भूर्भुवः स्वः । कं यां नश्चित्रं १ [ सा० उत्तरा० अ० १ खं० ३ म १  
ते ३ ] इत्यादि वामदेव्यगान करावें नंतर तेथे जमलेल्या सर्व मंडळींचा  
यथोचित मत्कार करून समारंभ समाप्त करावा कोणत्याही सस्काराच्या वेळीं  
शुद्धादि यजमानास मंत्रोच्चार नीट करता येत नसेल तेव्हा त्यास क्रियेचे तंत्र  
सांगून मंत्र पुरोहिताने म्हणावे विधीनंतर भोजन दक्षिणादि ज्यास यावयाचें  
त्यास देऊन हुतशेष [ घृत, भात, मोहनभोग वर्गरे ] सर्व स्त्रीपुरुषांनीं सेवन  
करावे. होमहवनापासून हवा शुद्ध होते इम्रजी हायजीन हा शब्द हवन यजन  
याचाच अपभ्रंश आहे

[१] ओंभूरग्रये० ओंभुवर्वायवे० ओंस्वरादित्याय० ओंभूर्भुवः०—पार०  
१।५।३-४ [ सर्वगुणसंपन्न ईश्वराप्रीत्यर्थ ]

[२] ओं यदस्य कर्मणो०—शत० का० १४।८।७।५ [ भौतिक अग्निप्रीत्यर्थ ]

[३] ओं प्रजापतये०—य० १।८।२८ [ प्रजापालकाप्रीत्यर्थ ]

[४] ओंत्वन्नो अग्ने०, ओ स त्वन्नो०, ऋ० ४।१।४-५ ओंइमंसे वरुण० ऋ०  
१।२।५।१९, ओंतत्त्वायामि० ऋ० १।२।४।११, ओं भवतन्न०य० ५।३, ओं येते  
शत०, ओं अयाश्चाम्ने, ओ उदुत्तम० ऋ० १।२।४।१५ [ प्रकाशमान, प्रशंसनीय,  
राजन, जगदीश्वर व भौतिक अग्नि याची प्रार्थना ]

[५] ओं भूर्भुवः स्वः अग्र आषुषि० ओं भूर्भुवः स्व० अग्निर्ऋषिः०, ओं  
भूर्भुवः स्वः अग्नेपवस्व० ऋग्वे०, ९।६६।१९-२१. ओं भूर्भुवः स्वः प्रजापते  
ऋ०, १०।१२।१।१० [ अग्नि व प्रजापालकाची प्रार्थना ]

यातील दुसऱ्या आहुतीचा मंत्र—'ओं भूर्भुवः स्वः । अग्निर्ऋषिः पवमानः  
पाचजन्मः=पुरोहितः । यातील पाचजन्म या शब्दावरून चातुर्वर्णिक आणि अति  
शूद्र, किंवा गोरे, पिवळे, काळे, ताम्रवर्णी आणि भुरे असे मूलोकचे सर्व लोक यज्ञाचे  
अधिकारी ठरतात तसेच तिसऱ्या मंत्रात " दधद्रयिं मयिपोष स्वाहा " असे  
शब्द आहेत. त्यावरूनही उपासक हा एक तुच्छही व्यक्ति असू शकतो असे दिसते.

[६] वामदेव्यगानात श्रेष्ठ बुद्धियुक्त मनुष्यास परमात्मा अनुकूल होतो  
शारीरिक बळाचे मुख्य साधन अन्न आहे. सर्वांचा तारक एक ईश्वरमात्र आहे,  
दुसरा कोणी नाही असा भावार्थ आहे



मामवेदांतील मंत्राक्षरांवर जे अक अक्षरें असतात, त्यावरून बीजगणिताची कल्पना पूर्वीची आहे हें सिद्ध होतें.

ह्याप्रमाणें सामान्य विधि प्रत्येक संस्काराच्या आरभी करावयाचे असतात आतां गर्भादानापासून कर्णवेधापर्यंत प्राथमिक संस्कारांचा यापुढे निरनिराळा विचार करू

**गर्भादान**—सुप्रजाजननाकडे दयानदाचे विशेष लक्ष दिसतें त्याच्या मते गर्भादान या पहिल्या संस्काराची खरी फलश्रुति प्राप्त होण्यास वधू किमानपक्ष १६ वर्षांची व उत्तम पक्ष चोवीस वर्षांची, आणि वर किमानपक्ष २५ वर्षांचा व उत्तम पक्ष ४८ वर्षांचा असता, त्याचा विवाह झालेला असावा या बाबतीत सुधुत सूत्रस्थान, अ० ३५. व शारीरस्थान, अ० १० तसेच मनु अ० ३ यावर त्याचा विशेष भर आहे रजस्वला स्त्रीस ते अस्पृश्यच मानतात पहिल्या चार व पुढे अकरावी आणि तेरावी आणि सतरापासून महिनाअखेर तसेच अष्टमी,चतुर्दशी,पाँणिमा आणि अमावास्या या तिथीच्या,अशा रात्री त्याच्या मते ऋतुदानाला अयोग्य मानाव्या. दिवसास तर ऋतुदानाचा केव्हाही निषेधच आहे राहिल्या फार तर दहा रात्री त्यापेकी आठ, दहा, बारा, चौदा आणि सोळा या रात्री आणि त्यातही चौदा आणि सोळा या दोन रात्री पुत्रेच्छु स्त्रीपुरुषाना ऋतुदानास विशेष अनुकूल म्हणून सांगितल्या आहेत. ऋतुदानाची वेळ म्हणजे रात्री दुसरा किंवा तिसरा प्रहर अशी त्यांनीं निश्चित केली आहे ऋतुदानाच्या बाह्यक्रियेची माहिती उत्कृष्ट गर्भोत्पत्ती-करिता औषधि, आणि पुत्रलाभाकरिताही इलाज दयानदानी सांगितले आहेत ते वाचकानी जरूर तर मुळातूनच पाहावे या विषयासबर्धा माहितो देण्यात लज्जा आणि मुग्धता फारच हानिकारक झाली आहे असे ते मानतात विवाह, गर्भादान आणि गृहाश्रम यांतील सर्व क्रिया तरुणानी लग्नापूर्वीच अवश्य समजून घ्याव्या असे आर्यांचे मत आहे पण आम्हास ही मनाची सकोचवृत्ति सोडता येत नसत्यामुळे देहधर्माची अधिक परिस्फुटता न करता विशेषकरून संस्काराच्या धार्मिक स्वरूपाचेंच दिग्दर्शन पुढे केले आहे

गर्भादानाच्या रात्रीच्या अगोदरच्या दिवशी पूर्वा सांगितल्याप्रमाणे ईशस्तुति, प्रार्थना, उपासना, स्वस्तिवाचना, शांतिपाठ व सामान्य प्रकरणांत लिहिल्याप्रमाणें हवन केल्यावर पतिपत्नाने वेदांच्या पश्चिमेस वसावे ऋग्विजानी चारी बाजूस

बसावें. पत्नीनें पतीच्या डाव्या बाजूस \* बसून आपला उजवा हात (प्रेममयीदा-  
दर्शक) वराच्या उजव्या खाद्यावर ठेवून नंतर उभयतानी यज्ञकुडांत वीस  
मंत्रानीं+ वीस आज्याहुति द्याव्या नंतर भाताच्या खिरीच्या दोन, भाताच्या सहा,  
देऊन अष्टाज्याहुति मार्गालप्रमाणे देऊन खालील भत्र म्हणून आणखीही  
आज्याहुति द्याव्या ः मग खालील नऊ मंत्रानीं आज्य किंवा मोहनभोग  
याच्या आहुति द्याव्या ॥ पुढे आणखी दोन आज्याहुति द्याव्या अखेरची  
स्विष्टकृत आहुति झाल्यावर हुतशेष घृत पत्नीच्या सर्वांगाला चोळून तिने स्नान  
करावे नंतर स्वच्छ वस्त्र नेसून पतिसहित पत्नीनें (विधेसमाप्ति व गुणस्वीकृतीचे  
दर्शक म्हणून) यज्ञकुडास प्रदक्षणा घालून सूर्यदर्शन करावे खालाल भत्रानी  
परमेश्वराचे उपस्थान करून पतीमाहित वडील मडळीचे अभिवादन करावे.  
वेदीचे पश्चिम बाजूस बसून वामदेव्यगान करावें नंतर उभयतानी सर्व  
मडळींसह भोजन करावें आणि पुरोहितादि मडळीस दक्षणा देऊन व  
त्याचा सत्कार करून त्याची रवानगी करावी रात्रौ गर्भधारणा झाल्याबद्दल  
उभयताची समजुत असल्यास त्याच्या दुसऱ्या दिवशीं, किंवा गर्भधारणा न  
झाल्यास पुढल्या महिन्याच्या आरभी, पुन्हा खालील मंत्रद्वारा× आहुति देऊन  
अग्निकार्य करावे आणि कृतकार्य झाल्यावर शान्त्याहुति आणि पूर्णाहुति सामान्य  
प्रकरणात मागे सांगितल्याप्रमाणे द्याव्या याप्रमाणे गर्भधारणेच्या प्रत्येक  
क्रियेपूर्वीं सत्कार करावयास पाहिजे. उत्तम आहार आणि शान्त्रोक्त हवन केल्या-  
वर झालेला समागम अपूर्व गुणयुक्त सतान उत्पन्न करील यात शका नाही.  
शृंग ऋषीने दशरथ राजास हाच इलाज सांगितला असावा, असे आर्य मानतात

\* कारण त्या बाजूला शरिराचे उत्तमाग जे हृदय तें असते

+ मंत्र ब्राह्मण, प्र० १ ख० ४ म० ५, पारस्कर गृ० का०, ११ सू० २ यात  
अग्नि, वायु, सूर्य, आणि चंद्र, यांच्या ( किरणस्पर्श ) नियतसेवनानें रोग आणि  
वैध्यत्व दूर होऊन गोधन पाळण्यास बळ येतें असे आहे

ः पारस्कर गृ० का०, १ क० २ सू० ७

॥ ऋग्वेद, म० १० सू० १८४, म० १ ते ३ यजु०, १९ म० ७३. यजु०,  
३६।२४. अथर्व०, ६।१७।१-४.

× ऋ०, मंत्र ५, सू० ७८, म० ७-९. यजु०, अ० ८ म० २८-२९. मंत्र-  
ब्राह्मण, १।४।८-९.

**पुंसवन**—गर्भधारणेनंतर दोन वर्षे कडकडीत ब्रह्मचर्य राखावे \* पत्नीला दोनतीन महिने गेल्यानंतर तिने उजव्या नाकपुडीने वडाची पारवी व पांने हुंगावी ऽतसेच ब्राह्मी आदि पौष्टिक औषधींचे सेवन करावे त्यानंतर एक दिवस सामान्य विधीप्रमाणे ईश्वराची स्तुति, प्राथना, उपासना, स्वस्तिवाचन, शांतिपाठ आणि हवन झाल्यावर खालील मंत्रांनी ॐ दोन आज्याहुति घाव्या नंतर एकांतांत पत्नीचे हृदयावर हात ठेवून मंत्र ॐ म्हणावा मग महावामदेव्यगान करून वरीलप्रमाणे नस्य करावे ते झाल्यावर खालील मंत्र+ म्हणून पत्नीचे भोटीपोटापर हात ठेवून पुन्हा मंत्र † म्हणावा याप्रमाणे पुंसवनाचा विधि झाल्यावर गर्भिणीने युक्ताहार विहार करून प्रसन्न चित्ताने असावे

या सस्काराचा उद्देश गर्भ वीर्यवान् व्हावा, गर्भपात न व्हावा अर्थात् पूर्ण दिवस गेल्यावर उत्कृष्ट सतान व्हावे, असा आहे पुत्र किंवा कन्या होणे हे गर्भाशयांत वीर्यार्तव कमजास्त असण्यावर अवलंबून आहे या विधीला उघड उत्सवाचे स्वरूप देण्यात भावना उल्हासित आणि अनुकूल व्हाव्या असा हेतु आहे

**सीमन्तोन्नयन**—हा सस्कार गर्भिणीच्या चवथ्या- महिन्यात शुक्रपक्षांत × चंद्र मूलादि पुरुष नक्षत्राने युक्त असेल तेव्हा अथवा सहाव्या किंवा आठव्या

\* पुमाँ सौमित्रावरुणाँ-मं० ब्रा०, १।४।८-९ शमीमश्वत्थ-अथर्व०, ६।२।११.

१ अथास्यँ मडलागार० १ अथपुसवन पुरास्यद्रत०-पार०, १।१४

ॐ ओं आ ते गर्भो योनिमेतु०-म०ब्रा०, १।१।१०

ॐ ओ यत्ते सुसीमे०-मं० ब्रा०, १।१।१०.

+ हिरण्यगर्भ समवर्तताप्रे०-यजु०, १३।४, अद्भयःसंभृतः०-य०, ३।१।७.

† सुपर्णोऽसि०-य०, १२।४

+ लोकास गेण्याजाण्यास रात्रीचे सोयीचे पडावे म्हणून

- या महिन्यात गर्भिणीची दोहदावस्था सुरू होते. यास्तव तिचे चित्त प्रसन्न ठेवून गर्भाची मानसिक उन्नति साधावयाची असते

× चंद्रमा स्त्री संज्ञक ग्रह आहे. यासाठी समता राखण्याकरितां पुरुष-नक्षत्राची अपेक्षा आहे.

महिन्यांत पुसवन संस्काराप्रमाणे करावा. प्रारंभी सामान्य विधीतील प्राथमिक भाग झाल्यावर यज्ञकुंडाच्या चारी बाजूस जलसिंचन करून खालील मंत्र म्हणावा. नंतर पूर्ववत् आधारावाज्य भागाहुति, व्याहृति आहुति देऊन खालील मंत्रांनी तादूळ, तीळ, आणि मूग यांच्या खिचडीच्या सात आहुति द्याव्या. नंतर (प्रजापते तत्त्व०) म्हणून आठवी, (ओ प्रजापतये०) म्हणून एक भाताची, (यदस्य कर्मणो०) म्हणून एक खिचडीची (ओत्वन्नो अन्ने०) म्हणून आठ आज्याहुति आणि (ओ३म् भूरग्नये०) म्हणून चार आज्याहुति देऊन पति पत्नीने एकान्तात जाऊन पत्नीने पत्नीच्या पाठीशी बसावे. आणि खालील मंत्र म्हणत पत्नीच्या केशास तेल लावून ते विचरावे. भाग काढावा आणि केशाचा अवाडा बाधावा नंतर उभयतानी यज्ञशालेत यावे मग वीणा आदि बाद्ये वाजवावी. वामदेव्य गान करावे मग खालील मंत्र म्हणावा. व इतरही मंत्र म्हणावे. त्यानंतर हवन करून राहिलेल्या खिचडीत बरेंच कढत तूप घालून त्यांत पत्नीने आपले प्रतिबिंब पहावे पत्नीने तिला 'कि पश्यसि' असे विचारल्यावर

[१] पुरुषवाचक नक्षत्रे सूर्याप्रमाणे तेजोमय आहेत जल हे मृतु आहे. स्त्रीसज्ञक नक्षत्रे जल देणारी आहेत स्नान केशादि कोमल चिन्ह स्त्री बोधक आहेत गर्भिणीच्या सतानाच्या ठिकाण कोमलनेपेक्षा ओजस्विनेची जहरी असते.

[२] ओ देव सवितः०—यजु०, १११७.

[३] ओ धाना ददातु० अ० ७११७ —ऋग्वे०, २१३२४-५

[४] ओ३म् मुमित्रिया०—यजु०, ६१२२ मूर्द्धान दिवो०—य०, ७२४ ओ३म् अयमूर्जावतो० इति० म० ब्रा०, ११५११-२ ओ३म् राकामह —ऋ०, २१३२४५.

[५] स्त्रीच्या मस्तकाची जोषामना करण्याने गर्भाच्या मेंदूर परिणाम होतो. आपले सतान बुद्धिमान् निपजावे हा ध्यास गर्भिणीला राहिल स्त्रियाचे केश हा त्यांचा एक उत्कृष्ट शृंगार आहे अर्थात् ते काम तिच्यासाठी तिच्या पत्नीने करण्यांत तिच्यासंबंधी प्रेमादर व्यक्त होऊन ती प्रसन्न होते आणि तिची प्रसन्नता सतानास अत्यंत लाभदायक होते

[६] ओ३म् मोमएव० —पार०, १११४

[७] पतिपत्नी यांत स्वभावतः स्त्रीचें मुखच सुदर असते म्हणून तिनेच आपले प्रतिबिंब पहावे. तुपात तें दिसण्यास वेळ लागेल तितकें भावनादार्य होण्यास अवसर मिळेल शिवाय गरम तुपाची वाफ नाकातोंडांत जाण्याने हित होईल. मातेचे संस्कार गर्भावर जें कार्य करतात तें पुढें केशानें व कोणाच्यानेही होत नाहीत. यासाठी गर्भिणीची भावना उज्ज्वल केली पाहिजे हाच ह्या संस्कारांतील हेतु आहे.

‘प्रजा पश्यामि’ असे उत्तर तिने द्यावे मग अनेक वृद्ध सौभाग्यवती व पुत्रवती स्त्रियांचे आशीर्वाद घेत तिने अतर्गृहात त्या हुतशेष खिचडीचे सेवन करावे. भोजनोत्तर सर्वांची सत्कारपूर्वक रवानगी करावी.

**जातकर्म**—हा विधि स्त्रीप्रसूतीच्या वेळी करतात यात मुलभप्रसूति, बाल्कतिर्णाचे आरोग्य, तिच्या स्वर्भा प्रेमदर्शन, आणि नवबालकावर प्रथम वदिक सस्कार आणि त्याचे रक्षण इत्यादि हेतु दिसतात स्त्रीच्या प्रसूतीच्या वेळी स्त्रीच्या शरीरावर खालील मंत्राने मार्जन करावे स्त्री प्रसूत झाल्यावर दाईने मुलाला निर्मल करून पित्याच्या मार्डीवर द्यावे त्याने मुलाला घेऊन त्याचे एक विर्तावर नालछेदन करावे नंतर त्यास किंचित उष्णोदकाने स्नान घालून यज्ञकुडाजवळ न्यावे तेथे पूर्वोक्त अग्न्याधान, आणि समिदाधान झाल्यावर पुरोहितास आसन देऊन पित्याने (अयन्त इध्म इ०) तीन मंत्राने चदनाचे समिदाधान करावे नंतर चार आधारावाज्य भागाहुति आणि चार व्याहृति मिळून आठ आज्याहुति द्याव्या. पुन्हा खालील मंत्राने दोन आज्याहुति द्याव्या मग वामदेव्यगान करावे पुढे ईश्वरोपासना केल्यावर मेधाजनन आणि आयुर्वर्धनासाठी तूप व त्याच्या तिप्पट मध एकत्र करून सोन्याच्या काडीने त्याने नवीन बालकाच्या जिभेवर ओ३म् असे लिहावे त्याच्या उजव्या कानात ‘वेदोसीति ‘तुझे गुप्त नाव वेद आहे’ असे सांगून, खालील मंत्र म्हणत त्याच सोन्याच्या काडीने थोडथोडा तूपमध सात वेळा चाटवावा तद्दूळ आणि यव स्वच्छ करून त्याच्या पाण्याचा एक थेंब मंत्रपूर्वक

(१) ओ३म् एजतु०—य०, ८।२८ ओ३म् अवेत पृत्रि०—पा० गृ०, १।१६।२

(२) ओ३म् या तिरश्ची०—सा० वे० म०—ब्रा० १।५।७ यात पत्नीची स्तुति आहे. हे धार्मिक नारीपूजन सुधारलेल्या नारीपूजनापेक्षा अधिक पवित्र आहे. ओ३म् विपश्चित्पुच्छम भरत्तद्वाता०—रा० वे० म० ब्रा०, १।५।७ या मंत्रात पत्नीची विद्वानाना प्रार्थना आहे का, सतान होणे ही मोठी स्पृहणीय गोष्ट आहे. तेव्हा माझ्या पतीस पुन्हा सतानलाभ होवो व तन्निमित्त तुमचेंही पुन्हा भागमन घडो.

(३) ओ प्र ते ददामि० १ मेधाते मित्रावरुणो० २—म० ब्रा०, १।५—६. ओ भूस्त्वयि ददामि०—पा० का०, १।१६ ओ३म् सदसस्पतिमद्भुतं० ऋ०, १।१८.

(४) ओ३म् इदमाज्य०—म० ब्रा०, १।५।८.

बालकाचे मुखांत घालावा. मुलाच्या उजव्या कानाशी खालील नऊ मंत्रं म्हणावे. त्याचप्रमाणे डाव्या कानाशीही तेच मंत्र म्हणावे मुलाच्या खाद्यावर अलगज हात ठेवून खालील मंत्रं म्हणावे आणि खालील मंत्राचा तीन वेळा जप करावा मग बालकाचे खाद्यावरील हात काढावे आणि जेथे मुलाचा जन्म झाला त्या खोलीत जाऊन दीर्घायुबद्दल प्रार्थना करावी आणि वार्षिकीच्या शरिरावर समंत्रक मार्जन करावे मुलास अशीर्वाद् द्यावे खालील मंत्र म्हणून त्याच्या मस्तकाचे अवघ्राण करावे मग ईश्वरप्रार्थना करून आणि प्रगृता स्त्रीस प्रसन्न करून तिचे स्तन उण्णोदकाने धुऊन पुसावे मग एक मंत्र म्हणून तिचा उजवा स्तन बालकाने मुखास लावावा पुन्हा दुसरा मंत्र म्हणून डावा स्तन बालकाच्या मुखास लावावा.\* इतकें झाल्यावर एक मंत्र म्हणून पाण्याचा भरलेला एक कलश तिच्या उशागर्त उघडाच ठेवावा रोज त्यातील पाणी काढून पुन्हा तो भरून ठेवावा असें दहा रात्री केल्यानें हवेंतील दोष पाण्यात आकर्षित होऊन आरोग्याम मदत होईल तमेंच

[१] आ३म् मेधान्ते देवः०—इ० पार० का०, १ क० १६

[२] ओ३म् इन्द्र श्रेष्ठानि०—ऋ०, २।२१. अस्मेप्रयन्धि०—ऋ०, म० ३।३६  
ओ३म् अद्मा०—म० ब्रा०, १।५।१८

[३] त्र्यायुष जमदग्ने०—य०, ३।६२

[४] ओ३म् वेदते भूमि०—पार०, ७।१६

[५] यत्ते सुशीमे हृदय हितमन्त०—म० ब्रा०, १।५।१०—१३.

[६] कोसि कतमोस्ये०—म० ब्रा०, १।५।१४।१५

[७] अगादगा स्ववसि०—म० ब्रा०, १।५।१६—१९

[८] ओ३म् इडासि०—पा०, १।१६

[९] ओ३म् इम स्तन मूर्जस्वन्त०—य०, १।७।८०

[१०] ओ३म् यस्ते स्तन शशयो०—ऋ०, १।१६।१८९.

\*मातेचें दुग्धप्राशन दहा महिनेपर्यंत उभय मायलेकाम हितावह आहे पण, दयानंद सत्यार्थप्रकाशात म्हणतात कीं, फक्त सहाच दिवस आईनें दूध पाजावे, पुढें आईनें पाजावे. स्तनाच्या छिद्रावर औषधि लावून दुग्धस्त्राव बंद करावा, असें केल्यानें एक महिन्याच्या आंत स्त्री पुन्हा पूर्ववत युवती होते.

[११] ओ३म् आपोदेवेषु०—पा०, १।१६.

दहा दिवस रोज सकाळसंध्याकाळ खालील\* मंत्राने (राक्षसबाधा)विषजंतु निवृत्ती-करितां भातशिरमाच्या दोन आहुति द्याव्या. नंतर पित्याने बाळतखोळीत आणि कांहीं धार्मिक विद्वानांनीं बाहेर उभें राहून खालील आशीर्वादां मंत्र म्हणावे

**नामकरणसंस्कार**—नांव कर्णमधुर, उच्चारण्यास सुगम, स्त्रीपुरुषवाचक, जातिवाचक, इतकेंच काय, पण शक्य तो भावि व्यवसायोद्देश सूचकही असावें, हा ह्या संस्कारातील हेतु आहे. बालकाचा जन्म झाल्यानंतर अकरावे, एकशें-एकवे दिवशी किंवा पुढील सालच्या वाढदिवशीं हा संस्कार करावा. माता अशक्त असणे किंवा पिता देशांतरी गेलेला असणे अशा अडचणीस्तव हा दिना-बर्धाचा विकल्प आहे. ज्या दिवशी नाव ठेवावयाचे असेल त्या दिवशी रीती-प्रमाणे इष्टमित्र बोलावून प्रथम सामान्य विधीतील ईश्वरोपासना, स्वस्तिवाचन, शांतिप्रकरणादि सर्व कार्यक्रम करून नंतर आधारावाज्य भागादुति चार, व्याहृति आहुति चार, आणि (त्वन्नो अग्ने० इ०) मंत्र म्हणून आठ, याप्रमाणे आज्यादुति दिव्यावर प्रथम पत्नीने पतीचे माडीवर व पुन्हा पतीने पत्नीचे माडीवर बालकास उत्तराभिमुख करून द्यावे. मग प्रधान होमाम सुखात करावी ओ३म् प्रजापतये स्वाहा, म्हणून पहिली आहुति आणि त्यानंतर ज्या तिथीस मूल जन्मले असेल ती तिथी, तिथीदेवता, तें नक्षत्र, (त्याचे आकृति रूप नाव) नक्षत्रदेवता याची (ओ३म् प्रतिपदे स्वाहा, । ओ३म् ब्रह्मणे स्वाहा । ओ३म् अश्विन्यै स्वाहा । ओ३म् अश्विभ्यां स्वाहा ।) याप्रमाणे नावे उच्चारून आहुति द्याव्या. § मग स्विष्ट-कृत एक व व्याहृति चार आहुति दिव्यावर मातेच्या माडीवरील मुलाच्या नासार्थी होणाऱ्या श्वासोच्छ्वासास पित्याने स्पर्श करावा हेतु हा की, मुलानें त्या स्पर्शानें

\* ओ३म् शण्डामर्काउपवीर-पा०, १।१६

† मानोहासिषुर्कृषयो०-अथर्व०, ६।४।४१ इदंजीवेभ्य-अथर्व०, १२।२।२३. विवस्वाभो०-अथर्व०, १८।३।६१

§ हवनाचे वेळी म्हणावयाचे मंत्र कधी उपदेशार्थ, कधी सन्मानार्थ व कधी स्मरणार्थ म्हणावयाचे असतात म्हणजे हवाशुद्धि, आरोग्य इत्यादि हेतूंनीं हवन तर करावयाचेंच असतें पण त्या निमित्तानें बरील विविध हेतूंनीं मंत्रही म्हणावे अशी योजना आहे. त्याचप्रमाणे बरील आहुतींत जन्मस्थ तिथिनक्षत्रांचा पुनः-पुन्हा उच्चार होऊन ती गोष्ट सर्वांस विदित व्हावी हाच हेतु आहे.

इसतमुख होत्सार्ते पित्याच्या तोंडून निघणाऱ्या पुढील+ मंत्राकडे अवधान थावे. नंतर बालकास आशीर्वाद द्यावा § पुढे महादेव्यगान, पाहुण्यांचा सत्कार आणि त्यांचा आशीर्वाद\*याप्रमाणे समारंभ व्हावा ह्या संस्कारांत ब्राह्मणभोजनाचा विधि दयानदांनीं गाळला असला तरी पुरोहित, नेहमींचे वैद्य, धर्मोपदेशक, किंवा अशाच कर्मांत कमी तीन विद्वान् ब्राह्मणास भोजन द्यावे, असे संस्कारचंद्रिकाकार म्हणतात. नांव कोणतें ठेवावे यासंबंधीं दयानदांनीं आश्वलायन गृह्यसूत्र † व मनुस्मृत्या-दिकांचे आधारे बरीच बारकाई सांगितली आहे त्यांतील ठळक गोष्टी मुलाच्या नावाचीं अक्षरे सम, मुलीची विषम अमावी मुलीचे नाव अतिव्याप्ति दोषास्तव तद्धित (जनकाची ती जानकी) असे नसावे तसेच नक्षत्र (रेवती), वृक्ष (चपा), नदी (गंगा), अन्त्यज (चांडाळी), पर्वत (विभ्यान्ला), पक्षी (कोक्रिळा), अहि (नागी), प्रेष्य (दासी), भयंकर (भीमा), अशा अर्थाचीं नावे मुलांना ठेवूं नये ब्राह्मणाचे नांवा-पुढे शर्मा, क्षत्रियास वर्मा, वैद्यास गुप्त व शुद्रास दाम असा अर्था प्रत्यय असावा.

**निष्क्रमणसंस्कार**—ह्या संस्कारात रात्री चंद्रदर्शनाचा विधि असल्या-मुळे हा संस्कार जन्मानंतर तिसऱ्या शुक्ल तृतीयेस किंवा चांध्या महिन्यातील जन्म तीथ शुद्ध पक्षात नसेल तर शुक्ल पक्षातील त्या तिथीस करावा त्या दिवशी प्रातः-काळीं मुलाला न्हाऊ घातल्यानंतर त्याच्या मातेने विशिष्ट पद्धतीने त्याला पतीच्या माडावर द्यावे या पद्धतींत, मुलाचे मस्तक उत्तरेस असावे, पतीने पतीच्या मागून जावें यावे, ह्या विशेष गोष्टी आहेत त्यानंतर खालील मंत्रांनीं पति पत्नीची स्तुति करीत असता जणु काय हीच ती आराध्यदेवता असे सर्वास दिमण्यासाठीं तिने पतीच्या डावे बाजूस पश्चिमाभिमुख उभे राहावें, असा विधि आहे नंतर पूर्वोक्त सर्व सामान्य विधि होतात मग खालील मंत्र× म्हणून पित्यानें पुत्राचे

+ हे बालक त्वमायुष्मान् वर्च्यस्वी तेजस्वी श्रीमान्भूयाः ।

§ अ. १ खं १ सूत्र ४-१०,

\* कोऽसि कतमोऽसि कस्यासि कोनामासि०-य०, ७।२९ ओ३म् कोऽसि०-म० ब्रा०, १।५।१४ ह्या मंत्रातील शेवटच्या असा पदान्चे ठिकाणीं मुलाच्या ठरविलेल्या नावाचा उच्चार करावा.

† ओ३म् सत्वाहे०-म० ब्रा०, १।५।१५

‡ ओ३म् ओयस्ते सुसीमे०-म० ब्रा०, १।५। १०-१२

× ओ३म् अङ्गादङ्गात्सम्मवसि०-पा०, १।१८



मस्तकास स्पर्श करावा खालील मंत्र मुलाच्या उजव्या व डाव्या कानांत म्हणावे. नंतर मुलाच्या मस्तकाचे आघ्राण करून खालील मंत्र म्हणून निमिषमात्र सूर्यदर्शन करावे थोडा वेळ शुद्ध हवेत त्याला हिडवून आणल्यावर त्वजीव शरदा शत वर्धमान । असा तेथील मडळानीं आशोर्वाद द्यावा त्याचप्रमाणे रात्री चंद्रदर्शन करवीन असता परमेश्वराची स्तुति करून पतिपत्नीनीं पृथ्वीवर अर्घ्यप्रदान करावे. त्या गुह्यत्वाकर्षणाच्या प्रयोगाप्रमाणे आमच्या शरिरातील जलाशाचे आकर्षण करणारा चंद्र आम्हास आरोग्य देता होवो अशी प्रार्थना दोन वेळा केल्यावर मुलाला घरात न्यावे साहेबलोकाचीं तांहीं मुले हातगाड्यातून ज्याप्रमाणे द्यावा वाहेर नेतात त्याप्रमाणे शुद्ध हवापाणी व मृष्ट्यावलोकन याचे बाळकडू मुलाला दिले जावे सूर्यचंद्रदर्शन या गोष्टीं निमित्तमात्र समजाव्या

**अन्नप्राशन**—मूल सहा महिन्याचें झाले किंवा त्यास अन्नपचन करण्याची शक्ति आली कीं, हा संस्कार करावा या वयात मुलाला माती खाण्याची चटक लागते कारण त्यात क्षार असतो. त्यास्तव त्यास टाकणखाराची लाही मधात चाटवावी, म्हणजे ही सवय मोडेल मुलानें रिगणी वगैरे लाकडी किंवा रबरी चुफथ्या चुंफल्याने दात वाहेर घेण्यास मदत होते नऊ दहा महिन्याच्या नंतर मुलाला अगावर पाजणे दोघाही मायलेकास घातक आहे, यासाठीं सहाव्या पासून दहाव्या महिन्यापर्यंत अन्नप्राशनसंस्कार करावा 'प्राशन' या शब्दात अन्न पातळ असावे हा हेतु आहे एक वर्षाच्या मुलाला क्षीरपा आणि दोन वर्षाच्या मुलाला क्षीरान्नाद म्हणतात ते सार्थ आहे.

अन्नप्राशनाकरिता चार तोळे मात शिजतानाच त्यात चार मासे तूप घालावे आणि भागन वारा मासे मध आणि एक मासा दहीं घालावे हे अन्न तयार करिताना सावर्धागरीच्या सूचना लक्षात राहाव्या म्हणून खालील मंत्र म्हणावे मुलाच्या

[१] अस्मेप्रयन्धि०-ऋ०, ३।३६।१० इन्द्रश्रेष्ठानि०-ऋ०, २।२१।६

[२] ओ३म् तच्चभुद्वेवहित-य०, ३६।२४

[३] यददश्चद्रमसि-म० ब्रा०, १।५।१३

[४] षष्ठे मास्यन्न प्राशनम०-आश्र०, १।१६।१,४-५-पार०, १।१९।१

[५] सुश्रुत०, १-।६४.

[६] ओ३म् प्राणाय त्वाजुष्ट प्रोक्षामि । ओ३म् अपानायत्वा । ओ३म्

चक्षुषेत्वा

जन्मदिवशीं सर्व आसृष्ट्यांस बोलावून पूर्वोक्त सर्वसामान्य विधि झाल्यावर तयार झालेल्या भाताच्या दोन आहुति दोन मंत्रं म्हणून द्याव्या नंतर त्या भातांत आणखी तूप घालावें खालील मंत्रांनी त्याच्या चार आहुति देऊन नंतर पूर्वोक्त स्विष्टकृत, व्याहृति, आणि पूर्वोक्त दुसऱ्या आठ मिळून बारा आज्याहुति द्याव्या- मग हुतशिष्ट भातात आणखी सुगधियुक्त भात घालून त्याचे घास खालील मंत्रं म्हणत मुलास द्यावे नंतर वामदेव्यगान आणि आलेल्याचा सत्कार झाल्यावर “ त्वमन्नपतिरन्नादो वर्धमानो भूयाः ” ॥ अमा मुलाला आशीर्वाद देऊन विधि पुरा करावा हे सर्व मंत्र अन्वर्थक असून मुलान्या कानावर सस्कृत वाणीचे सस्कार व्हावे, असा यातील हेतु आहे

**चूडाकर्म**—बाराव्या महिन्यापासून तो छत्तिसाव्या महिन्यापर्यंत मुलाना दात येत असतात त्या वेळीं इतर विकारावरोबर डोक्यात खरूज वर्गरे होण्याचा सभव असतो यासाठीं एक वर्षापासून तीन वर्षेपर्यंत चूडाकर्म (चौल) करून डोके साफ करण्याचा हेतु आहे मुडन करण्याने पुष्टि, वृष्यता, आयु, पवित्रता, सौंदर्य, सांभाग्य आणि संतान ह्याची वृद्धि होते, असे सांगितले आहे क्षार करून मलई लावण्यानें मस्तकाला थडाई येते हा सस्कार शवय तो उत्तरायणात शुक्र पक्षान एखाद्या मंगलप्रसर्गी करावा हा सस्कार मुलाप्रमाणे मुलीचाही करावा, असे चंद्रिकाकार सांगतात. एकदा हा सस्कार केल्यावर पुढे पूर्वाच्या दक्षिणी ब्राह्मणाप्रमाणे शिखा ठेवावी कारण केस थडी, उगणता व विद्यन् याचे अवाहक असून शेडी हें एक सामाजिक चिन्ह आहे असेही सांगतात

आरभीं सामान्य विधि संपूर्ण करून वेदीच्या उत्तरेस चार घट ताडळ, यव, उडीद आणि तीळ यानीं भरलेले ठेवावे “ मग ओ३म् अदितेऽनुमन्यस्व० ” इ० तीन मंत्र म्हणून कुडाच्या तीन वाजूला आणि ‘ओ३म् देवसवित’ ह्या मंत्रांने कुडाच्या चारी वाजूला जलसिंचन करून अग्न्याधान व समिदाधान करावें नंतर आधारादि पूर्वोक्त आहुति द्याव्या पुढे ओंभूर्भुव. स्व० इ० मंत्रांनी चार, व्याहृति

[१] ओ३म् देवी वाचमजनयन्त०—ऋ०, ६।१०० [ वाणीचे स्तवन ] वाजो नोऽअद्य०—य०, १।१३३ [ अन्न हेच धन इ० अन्नस्तुति. ]

[२] ओ३म् अन्नपतेऽन्नस्य०—य०, १।१।८३

[३] आश्व० १।१७।१.—पार०, २।१।१

[४] चरक०, सू० ५।१९३

चार, स्विष्टकृत एक अशा आज्याहुति घाव्या. मग न्हाव्याला उद्देशून एक मंत्र म्हणून दोन मंत्रांनी मुलाच्या दीर्घायूचा संकल्प करून उष्णोदक आणि लोणी किंवा मलाई मुलाच्या डोक्यास लावावी मग केस एकत्र करून तीन दर्भानी उजव्या वाजूचे केस मंत्र म्हणत दाबावे नंतर वस्तन्यास उद्देशून\* व अखेर हे मुडण तुझ्या ह्मिताकरिताच करतो असे मुलास उद्देशून म्हणावे आणि खालील चार मंत्र म्हणून कुशासहित केस कापावे किंवा कातरावे आणि मग खालील मंत्राने न्हाव्यास वस्तरा नीट पाजवून क्षौरकर्म करण्यास सांगावे. क्षौर झाल्यावर कापलेले केस सर्व गोमयाने टिपून घेऊन एका शमीपत्र घातलेल्या घटात टाकावे तो घट व बाकीचे धान्याचे घट व यथाशक्ति घावयाचे ते न्हाव्यास द्यावे न्हावी श्रामताचा कुशल पहावा. अखेर नेहमीप्रमाणे वामदेव्यगान आणि आशीर्वाद होऊन सर्वांचा सत्कार करून विधि पुरा करावा.

**कर्णवेध**—अतर्गळ किंवा अडवृद्धि होऊ नये म्हणून हा एक पूर्वोपाय करण्यात येतो. सत्कारविधीत दयानदानी नासिकावेध हाही याच सत्कारात गोवला आहे;

१ ओ३म् आय मगन्तसविता०—अ ६।६८।१.

[२] ओ३म् अदितिः इमश्रु०—अ. ६।६८।२. आश्व०, १।१७।७.

ओ३म् सवित्रा प्रसूता०—पा०, २ २।१।१९.

[३] ओ३म् ओषधे०—यु०, ६।१५।४।१

[४] ओ३म् विष्णो०-म० ब्रा०, १।६।४ ओ३म् स्वाधेते०—मं. १।६।६

[५] ओ३म् निवर्त०—य०, ३।३३

ओ३म् शिवोनामासि०—य० ३।६३ या मंत्रात वस्त-याला आदरपूर्वक नमः असे म्हटले आहे ती वस्तुपूजा नव्हे असे समजावे.

ओ३म् येनावपत्सविता०—अथर्व०, ६।६८. ओ३म् येनधाता०—आश्व०, १।१७।१२. ओ३म् येनभूयश्च० १।१७।१२. ओ३म् येनपूषा० १।६।७ ओ३म् येन भूरिश्रवादिव०—पार०, २।१।१६. ओ३म् त्र्यायुष जमदग्नेः-य०, ३।६२.

ओ३म् यत् क्षुरेण०—अथर्व०, ८।२।१७. शूद्रासमोर वेद म्हणून नये हे म्हणजे येथे लटकें पडतें. किंबहुना प्राचीन काळी न्हाव्यानाहीं वेदार्थ कळत असावा असे उघड होतें.

[७] शखोपरि च कर्णान्ते०—सुश्रुत०, वि० १९।२१.

पण तो संस्कारचंद्रिकाकारास मान्य नाही. तसेच मुर्लीचे बुगळ्या, बाळ्या, कुई वगैरे दागिने घालण्याकरितां कान टोंचतात तेही त्यास मान्य नाही. मुलामुर्लीच्या कानाच्या पाळ्या मात्र अलंकार घालण्यासाठीं नव्हेत तर रोगनिवृत्तीकरितां अवश्य टोचाव्या असें ते म्हणतात. ह्या संस्काराचा काळ तिसऱ्या किंवा पाचव्या वर्षी सांगितला आहे प्रथम एका प्रातःकालीं सर्व सामान्य विधि केल्यावर खालील मंत्र म्हणून उजवा, दुसऱ्या मंत्र म्हणून डावा कान चागल्या अनुभवी वैद्याकडून टोंचवावा व तो बुजू नेंच म्हणून त्यात सुकलें वर्गरे घालवें कान टोंचणें महाराष्ट्रात आर्येतरात वाराव्या दिवशीही करतात. मराठींत 'सोनाराकडून कान टोंचवावा' ही एक म्हणच पडून गेली आहे. कान टोचणे म्हणजे कानउघाडणी होणें, अर्थात् वेळेवर उपदेश होणें असाही अर्थ होतो ह्या सर्व वाक्प्रचारानीं या संस्कारावर निरनिराळा प्रकाश पडतो कान टोचणें हें हिंदुत्वाचे एक प्रमुख बाह्यलक्षण असावें मुसलमान कान टोंचीत नाहीत त्यास अविध म्हणतात. ह्या विधीने जो हिंदु ठरला, त्याचे हिंदूच्या चातुर्वर्ण्याप्रमाणे पुढें व्हावयाच्या संस्कारांबद्दल पुढील प्रकरणात विचार करू.

[१] अथकर्णवेधो०—कात्या०, १।२.

[२] ओ३म् भद्रकर्णेभिः०—ऋ०, १।८९.

[३] वक्ष्यन्तीवेदा०—ऋ०, ६।७५.

## प्रकरण चौदावें आश्रमसंस्कार

ब्रह्मचर्यं समाप्य गृही भवेत् गृहीभूत्वा वनी भवेत् वनीभूत्वा  
प्रव्रजेत् ॥ —शत० का० १४.

**भावार्थ**—ब्रह्मचर्य समाप्त करून गृहस्थ व्हावें. नंतर वानप्रस्थ आश्रम स्वीकारून अखेर सन्यास घ्यावा ह्या वरील उक्तीतील पुरुषार्थाचा पाया ब्रह्मचर्याश्रमात आहे उपनयन ह्या संस्काराचे माहात्म्य सर्वांत अधिक आहे एकप्रकारें द्विजाचा तो जन्मसंस्कारच आहे गर्भादान हा जन्गाच्या पूर्वाचा आणि अंत्येष्टि हा मृत्यूच्या नंतरचा असे दोन्ही संस्कार मोडले तर पुसवनापासून कर्णवेधापर्यंत असलेले संस्कार विशेषकरून जीवान्म्याच्या शरीररक्षणाकरितां आहेत त्याचप्रमाणें उपनयनापासून सन्यासापर्यंत सारे संस्कार विशेषकरून मानसिक उन्नती करिता आहेत आणि म्हणूनच दयानदांनी ह्या संस्कारात वर्णभेदाप्रमाणे अधिकारभेद मानला आहे दयानदास चातुर्वर्ण्याची विशेष आस्था दिसते खाने-मुमारीच्या वेळीं आर्यांनीं आपले कसें वर्णन सागावे असें त्यांस विचारले असता वैदिक आर्य अमुक वर्ण अमुक गोत्र [स्मरत नसेल तर काश्यप किंवा पाराशर] असें सांगण्याविषयीं त्यांनीं कळविले होते. चतुर्विध आश्रमांच्या संस्कारांपैकी उपनयन हें धर्मराज्यात दाखल होण्याचे महाद्वार आहे. बौद्धाची प्रव्रज्या व उपसपदा, पार्शी लोकांची नवजोत, मुसलमानाची सुता, आणि ख्रिस्ती लोकांचा बाप्तिस्मा, हे सारे असलेच प्रकार होत दयानदांनीं सर्व संस्कारांत गर्भादान, उपनयन आणि विवाह ह्या तीन संस्कारास विशेष महत्त्व दिलेले आहे, तें योग्यच आहे. तरी आता आपण या ब्रह्मचर्यादि आश्रमसंस्कारासंबंधीं दयानदांचा काय विधि आहे, तोच यथानुक्रम पाहू

**उपनयन**—विद्यार्जनाकरिता मुलाचे नाव शाळेंत दाखल करावयाचें त्याचप्रमाणें मुलामुलींस उपनीत करावयाचें असतें त्रैवर्णिक होण्यासाठींच उपनयन-संस्काराची आवश्यकता आहे ज्यास शूद्र किंवा अतिशूद्रच रहावयाचें असेल त्यास उपनयन नको. दयानदांनीं आपल्या संस्कारविधीत केवळ त्रैवर्णिकांस उप-  
१९२

नयनाचा अधिकार आहे असें दर्शविलें आहे पण स्वामी दर्शनानन्द यांनी याचा खुलासा असा केला आहे कीं, त्रैवर्णिक म्हणजे केवळ जन्मतःच नव्हे तर जो गुणकर्मानें ब्राह्मण, क्षत्रिय किंवा वैश्य यांपैकी कोणत्याही पदाचा अधिकारी असेल, मग तो जन्मतः शूद्रच काय, पण अतिशूद्र कां असेना त्याचें उपनयन करावें आता या त्रैवर्णिकात अधिकारभेदपरत्वे काल आणि विधि यांत भेद करावा की नाही याबद्दल विकल्प आहे. तथापि भेद मानण्याकडेच दयानदाचा कल दिसतो. उदाहरणार्थ, उपनयनाचा काल ठरविताना राम्य बुद्धीच्या ब्राह्मणाला समशीतोष्ण वसतऋतु, सहनशील आणि तेजस्वी क्षत्रियास ग्रीष्मऋतु आणि वैश्यास धनधान्यसमृद्धीचा व शीतल चद्रिकेचा शरदऋतु उक्त मानला आहे. तसेच उपनयनाचे वयमान ठरवितानाही ब्राह्मणास (म्हणजे ब्राह्मण पदाधिकारी मुलास) गर्भापासून किंवा जन्मापासून ५ ते ८ वे वर्ष उक्त काल आणि १६ वर्षानंतर पतितकाल. तसेच क्षत्रियास ६ ते ११ वे वर्ष उक्त काल आणि २२ वर्षानंतर पतितकाल, वैश्यास ८ ते १२ वे वर्ष उक्तकाल आणि २४ वर्षानंतर पतितकाल दयानदांनी मानला आहे. मात्र पतिताच्या मुलास पुन्हा पूर्ववत् उपनयनाचा अधिकार मिळतो उत्तरायणकालांत मानसिक बलाची अधिक वृद्धि होते म्हणून तें उक्त धरले आहे. उपनयनाचे वेळीं यज्ञोपवीत धारण करावयाचे ते कापूस, रई, गाईच्या शेपटीचे केस, ताग, लोंकर किंवा दर्भ इत्यादींपैकी कशाचेही करावे असे शास्त्र आहे पण त्यातले त्यात ब्राह्मणाने कापूस, क्षत्रियाने ताग आणि वैश्याने लोंकर याचे यज्ञोपवीत घालावे. यज्ञोपवीत हे विद्या व वर्ण याचे चिन्ह आहे. यासाठी तें पारशी लोकाप्रमाणें कपड्यावरून घालावे. संस्कारचंद्रिकाकार म्हणतात की, ते मुलींनीही घालावें. बाणभट्टाने महाश्वेतेचें वर्णन करताना “ब्रह्मसूत्रेण पवित्रीकृतकायाम्” असें म्हटले आहे. परंतु कन्येचा उपनयन संस्कार करावा, आणि तिनेही यज्ञोपवीत घालावें असें दयानदांनी कोठेही स्पष्ट म्हटलेले आढळत नाही.

यज्ञोपवीतास ब्रह्मसूत्र म्हणतात येथे ब्रह्म याचा अर्थ वेद जाणावा यज्ञोपवीताचे तीन धागे म्हणजे वेदाक्त कर्म, उपासना आणि ज्ञान यांचें जेथें एकीकरण होतें तीच या ब्रह्मसूत्राची ब्रह्मप्रथि होय ब्रह्मचाऱ्याने एकच यज्ञोपवीत घालावें, गृहस्थानें दोन घालावीं, उपवस्त्राच्या अभावीं आणखीही एक घालावे. आयुष्य-वर्धनाकरितां जास्तही घालतात. यज्ञोपवीत हें विद्याचिन्ह आहे म्हणून वर

सांगितलेंच. अर्थात् नानाप्रकारच्या विद्या, कला आणि भौतिकशास्त्र यांचें ज्ञान संपादन करून धन संपादन करावें आणि ब्रह्मचर्यादि व्रतपालनानें स्वावलम्बन आणि आयुरारोग्य वाढवावें हीच महत्त्वाकाक्षा या सस्काराच्या बुडाशी आहे. त्याचप्रमाणे गुरुशिष्यांचा पवित्र सबंध जोडणारा हा सस्कार आहे

ज्या दिवशीं सस्कार करणें असेल त्याच्या तीन दिवस किंवा एक दिवस पूर्वीं सस्कार करावयाच्या मुलां(मुलीं)नीं व्रत करावे, ब्राह्मणाने केवळ दुधावर, क्षत्रियाने केवळ यवागू घेऊन आणि वैश्याने श्रीखड खाऊन राहावें. नंतर सस्काराच्या दिवशीं सकाळीं क्षौर करून स्नानानंतर मिष्टान्न खाऊन वेदीच्या पश्चिमेस येऊन बसावें मुलाने ब्रह्मचर्यमागाम्, ब्रह्मचार्यसानि ॥ [पा० का०, २।२] असें म्हणावें नंतर मुलास उत्तम पौषाख उपवस्त्रासह घालून त्यास आचार्यासमोर बसवावें. त्याने हातात यज्ञोपवीत घेऊन “ ओ३म् यज्ञोपवीत० यज्ञोपवीतमसि० ॥ [पा० का०, २] याप्रमाणे मंत्र म्हणून यज्ञोपवीत घालावें. मग ईशस्तुतीपासून अष्ट आज्याहुतीपर्यंत सामान्य विधि करावा व्रतासंबंधीं प्रतिज्ञाबोधक पाच मंत्र म्हणून पाच आज्याहुति द्याव्या शिवाय पूर्वोक्त व्याहृति, स्विष्टकृत, प्राजापत्याहुति, मिळून १० आहुति मुलाच्या हातून देववाच्या. पित्यानें बटूच्या कल्याणाकरता अग्नीची प्रार्थना करावी मग मुलानें “ ओ३म् ब्रह्मचर्यमागामुपमानयस्व ” [मं० ब्रा०, १।६।१६] अशी आचार्यास प्रार्थना केल्यावर त्यांनीं त्याचें नांव विचारावें व यानें सागावें, मग ओ३म् आपोहिष्ठा० [ऋ० म०, १०।९] या मंत्राने मुलाने उजव्या हाताच्या ओंजळीत पाणी घ्यावें. आचार्यांनीही आपल्या हातांत पाणी घेऊन ओ३म् तत्सवितुर्वृणीमहे० [ऋ०, ५।८।९] ह्या मंत्रानें तें पाणी मुलाच्या ओंजळीत सोडून मग त्याचा हात आचार्यांनीं आपल्या हातात धरून ओ३म् देवस्थत्वा० [य०, ५।२६] या मंत्रानें पाणी खालीं भांड्यांत सोडावें. याप्रमाणे तिन वेळा अवक्षारण करावें मग मुलास सूर्यदर्शन करवावे. तें झाल्यावर मुलानें आचार्यास प्रदक्षणा घालून त्याच्या सन्मुख बसावें. आचार्यानें मुलाचे

[१] यज्ञोपवीत अभिमंत्रण प्रयोग नाही.

[२] ओ३म् सविता०, ओ३म् अग्निराचार्यास्तव—मं० ब्रा०, १।६।१५.

[३] ओ३म् देव सवितरेष०.

[४] ओ३म् युवा सुवासाः—ऋ०, ३।८.

उजवे खांद्यांस, पोटास, छातीस, डावे खांद्यास स्पर्श करावा मुलाच्या हाळजावर हात ठेवून आचार्यानिं प्रतिज्ञा करावी. नंतर पुन्हा तुझे नांव काय ? [ ब्रह्मचारी कोणाचा असे आचार्यांचे प्रश्न झाल्यावर आचार्यांनी त्यास उपदेश करावा मग त्याच दिवशीं किंवा दुसऱ्या दिवशीं वेदारंभ करावा

**वेदारंभ**—सामान्य प्रकारोक्त विधि झाल्यावर व्याहृति, स्विष्टकृत, आणि जापत्य अशा सहा आहुति मुलानें दिल्यावर वेदारंभाची पहिली सूचक गोष्ट म्हणजे मनाची एकाग्रता, तद्दर्शक मुलानें कुडातील अग्नि प्रथम एकत्र करावा नंतर गुणस्वीकृतिदर्शक यज्ञकुडास प्रदक्षणा करून कुडाचे चारी बाजूस जलसिचन करावें मग तुपात भिजविलेल्या तीन समिधा अग्नीत टाकाव्या पुन्हा अग्नि एकत्र करून आणि जलसिचन करून आपले हाताचे तळवे अग्नीवर थोडे तापवून त्यास गणी लावून मुखस्पर्श करावा समशीतोष्ण सहन करण्याची ही उपलक्षणारमक क्रिया सात वेळा करावी ही करताना आपली तनु, आयु, कान्ति, शारीरिक भव्यगता, मेधा, वाणी, विद्वानावद्दल आदरभाव ही वाढावी म्हणून प्रार्थना करावी

नंतर सर्व इन्द्रियशक्ति चागल्या वाढाव्या म्हणून मुख, नासिका, नेत्र, कान, व गहु यास स्पर्श करावा अर्थात् हा स्पर्श करताना इन्द्रियशक्ति वाढविण्यास होणत्या साधनाचे अवलंबन करावे ते मनांत आणावयाचें आहे जसे सत्य व गुर बोलण्याने वाणीचे तेज चढते, प्राणायामानें किंवा व्यायामानें श्वासोच्छ्वास-क्रिया बलदायी होते, शुभदर्शनानें नेत्राची सार्थकता होते वर्गरे. नंतर शारीरिक, भात्मिक, आणि सामाजिक उन्नतीचें साधन मला प्राप्त होवो, अशा भावनेनें

[१] ओ३म् प्राणाना० इ०—म० ब्रा०, १।६।२०—२४

[२] ओ३म् त धीरासः—ऋ०, ३।८

[३] ओ३म् मम व्रते०—पार०, २।२ कोनामासि, कस्य ब्रह्मचार्यसि, इद्र-यब्रह्मचर्य, ओ३म् कस्य ब्रह्मचार्यसि,—पा०, २।२.

[४] ओ३म् अग्नेसुश्रवः०—पार०, २।४।२.

[५] अदितेनुमन्यस्व०

(६) ओ३म् अग्नये समिधमाहार्षि०—पा०, २।४।३.

(७) ओ३म् आर्युदा० इत्यादि य० ३।१७, ओ३म् मेधामे० पा०, २।४।८.

[८] ओ३म् वाङ्मय आप्यायताम्—इ०—पा०, २।४.



परमेश्वराचें खालील मंत्रांनै उपस्थान करून आचार्यांच्या सन्मुख कुंडाच्या उत्तर बाजूला गुडघे टेंकून पूर्वेकडे तोड करून बसावे आणि आचार्यांस गायत्रिमंत्र शिकविण्यावषयीं प्रार्थनां करावी आचार्यांनीं एक वस्त्र उभयतांच्या खांद्या वर टाकून ह्या वस्त्राच्या आत मुलाच्या दोन्ही हातांचीं बोटे आपल्या हातीं धरून त्यास तीन तुकड्यांनी गायत्रिमंत्रं म्हणण्यास शिकवावे विद्यार्थ्याला त्याचा अर्थही मागावा विद्यार्थ्यांचे हात आपल्या हातीं धरण्यांत एक प्रकारची बौद्धिक सत्ता प्रस्थापित होते वस्त्राचे आच्छादनानें गायत्रिमंत्राचें गूढत्व व पावित्र्य दर्शविलें जातें मेस्मेरिझमसारखाच पण फार गभीर असा हा संस्कार आहे यात आचार्यांनै आपलें सारे शील आणि अतःकरणाचे पावित्र्य वट्ट्या अतःकरणात जणू कांहीं ओनावयाचे असतें अशीच आचार्यांची प्रतिज्ञा असते मग आचार्यांनीं बटूस वर्णवोदक अशी अनुक्रमें कुश, सण, किवा लोकर याची मेखला बांधावी. व्यर्थ काम-चेष्टाचा सयम करून कमरेस जोर देणारी अशी निला मानली आहे नंतर आचार्यांनीं बटूस गेरू किवा मजिष्टाच्या रगाचे दोन कांपीन, दोन पचे, व उपरणे किवा कपडे द्यावे तसेच वर्णभेदाप्रमाणे पळम, किवा वेळू, वड किवा खर आणि पीनू किवा गुलर झाडाचे सरळ दड, [स्वाभाविक मेलेल्या मृगाचे] मृगासन किवा कुशासन, गडवाभाडे, ताम्हणपळी वगैरे वस्तु द्याव्या नंतर पित्याने अगर मुज करणाऱ्या पालकाने बटूस ब्रह्मचर्याश्रमाचा साधारण उपदेश करावा तो असाः—तू ब्रह्मचारी हो दुष्ट कामें सोड व चागली क्रिया कर, दिवसा निजून नकोस; आचार्यांचे आधीन राहून सांगोपांग वेदाध्ययन कर, एकेक वेदाच्या अध्ययनासाठीं बारा बारा वर्षे ब्रह्मचर्य कर, आचार्य अधर्म करतील तर तू तसे करू नकोस, क्रोध आणि मिथ्या भाषण सोडून दे, अष्ट प्रकारचे मैथुन वर्ज कर, भूमीवर निजत जा, गाणेबजावणे वगैरे

[१] ओ३म् मयिमेधां०-आश्रा०, २१।२१।४ यानंतर विभूति ग्रहण नाही-

[२] अधीहि०-आश्रा०, ३।२१।४

[३] ओ३म् भूर्भुवः स्वः-य०, ३६।३.

[४] ओ३म् ममवते०-पा०, २।२

[५] ओ३म् इय दुरुक्तं०-२।२।८ म० ब्रा०, ६।१७

[६] ओ३म् युवासुवासा०-पा०, २।२।९,

[७] ओ३म् यामे दडः पा०, २।२।१२.

बिलासी कर्में सोड; अतिस्नान, अतिभोजन, अधिक निद्रा, अधिक जागरण, निंदा, लोभ, भय, शोक कधीं करू नकोस. रात्रीच्या चवथ्या प्रहरीं उठून शौच-मुखमार्जन, स्नानसध्या, ईश्वरोपासना आणि योगाभ्यास रोज कर, क्षौर करू नकोस, मद्यमास किंवा शुष्क अन्न खाऊ नकोस, घोडा, हत्ती, उट वगैरे वाहना वर बसू नकोस, गावात राहाणे किंवा जोडे अगर छत्री घेऊन हिडणे सोड, लघुशकेशिवाय इद्रियस्पर्श करू नको वीर्यस्खलन करू नकोस उर्ध्वरेता हो, अभ्यगस्नान करू नको. अति तिखट, आवट, तुरट, खारट किंवा सारक पदार्थ वर्ज्य कर, नित्य युक्त आहारविहार करून विद्योपार्जनाचा सतत यत्न कर, सुशील, मितभाषणी, आणि सभ्य हो. मेखला, दडधारण, शिक्षाचरण, अग्नि-होत्र, आचार्यास प्रिय असें आचरण, माजसकाळ त्याचें वदन, विद्यासचय, इंद्रियनिग्रह इत्यादि विहित नित्यकर्म व ज्याचा निषेध केला ती निषिद्ध कर्में समज असा सद्गुणदेश ऐकल्यावर बटूने हात जोडून मी आपल्या उपदेशाप्रमाणे वागेन अशी प्रतिज्ञा करावी नंतर यज्ञकुडाला प्रदक्षणा करून कुडाचे पश्चिमेकडे उभें रहावें तेथे आईबाप भाऊ, बहीण, मामा मामी, आत्या, मावशी वगैरे ज्या भिक्षा घालण्यास नाकारणार नाहीत, अशाजवळ “ भवती भिक्षाददातु ” वगैरे वर्णभेदाप्रमाणे पाठभेदाने भिक्षा मागावी ती भिक्षा आचार्यापुढें करून त्यानीं त्यांतील अन्पाश घेऊन बाकीची वटूस द्यावी बटूने मग आसनावर बसून वाम-देव्यगान करावे नंतर भिक्षान्नाचे भोजन करावे तदनंतर सायकाळपर्यंत आचार्यानीं मुलास सधोपासन शिकवावे मग पुन्हा तयार अमलेल्या स्थालीपाकात तूप घालून समिधाधान करावे नंतर आधारावाज्य भागाहुति चार आणि व्याहृति चार याप्रमाणे आज्याहुति द्याव्या मग “ ओ३म् अग्ने सुश्रुव ” या मंत्रानें तीन समिधा द्याव्या. नंतरही पुन्हा काहीं आहुति दिव्यावर बटूने आपल्या गोत्राचा उच्चार करून गुरूचे अभिवादन करावे आणि आचार्यानीं त्यास आशीर्वाद् द्यावा नंतर हुतशेष हविःयात्रासह इतर मिष्टान्नाचें सर्वांनीं भोजन केल्यावर मुलाला आशीर्वाद् देऊन आपआपल्या घरीं जावें मुलानें त्यानंतर तीन दिवस व्रतस्थ राहावें भूमिशयन, प्रातःसाय समिधादान, अङ्गस्पर्श, स्थालीपात्रादि आहुति, व आळणी भोजन करावे, मग पाठशाळेंत जाऊन विद्याभ्यासासबधीं ब्रह्म

[१] ओ३म् सदसस्पति०—य०, ३२।१३ तत्सवितुर्वरेण्य०—य०, २२।९. ओ३म् ऋषिभ्यः स्वाहाः—आश्वा०, १।२।१।१।१२।१४येथें मेधाजनन प्रयोग नाही

चाऱ्यानें व आचाऱ्यानें प्रतिज्ञां करावी ज्या वेळीं मुलीचें उपनयन असेल त्या वेळीं आचाऱ्याचें वरील सर्व कर्म आचाऱ्याणीं हिनें करावें. असें संस्कारचदिकाकार म्हणतात.

बालकानें पाच वर्षेपर्यंत आईच्या पुढे आठ वर्षेपर्यंत बापाच्या शिक्षेत असावें त्यानंतर अष्टेचाळीसाव्या वर्षापर्यंत किमानपक्ष पचवीसाव्या वर्षापर्यंत द्विजानें आचार्याच्या शिक्षेत असावे मुलीनें आठवे वर्षापासून पुढें १६ ते २४ वे वर्षापर्यंत विद्यार्जन करावें. तोपर्यंत मुलामुलींनीं व तरुण तरुणींनीं यमनियमादि पाळून ब्रह्मचर्य कसें आचरावे याबद्दल दयानदानीं मन्वाादप्रमाणें दिली आहेत. विस्तारभयास्तव त्याचें वर्णन येथे करता येत नाही, दयानदानीं आपल्या मताप्रमाणे ब्रह्मचर्याश्रमांतील अभ्यासक्रमही दिला आहे. त्याप्रमाणे वेदविद्यादि १४ विद्या व भौतिकविज्ञान एकतीस वर्षांच्या अभ्ययनात पुरे केले आहे. स्त्रीशूद्रांचे उपनयन न झाले तरी त्यांनीं काही वेदाभ्ययन करावे असेच दयानदाचे म्हणणे आहे

मनु'याची योग्यता जन्मावरून ठरत नसून गुणकर्मस्वभावावरूनच ठरते हा ज्याचा मुख्य सिद्धान्त त्या दयानदानीं प्रत्येकाच्या गुणकर्मस्वभावाच्या जोपासनेकडे विशेष वाऱ्काडनें लक्ष देणे लक्षर आणि स्वाभाविक होते दयानदानीं आपल्या मत्यार्थप्रकाशाचा आरभच ह्या विषयाने केला आहे ब्राह्मणोऽस्य सुखमायाद या ऋचेतील ब्राह्मणाचे श्रेष्ठत्व दयानदास मान्य आहे त्याचे म्हणणे इतकेंच की, जन्मगुणाने ब्राह्मणशरीर होत नाही तर ते गुणकर्मस्वभावानें अपूर्व वनते ते नसें वनविणे हेच प्रत्येक मनु'यमात्राचे ध्येय असून ते पुरुष-प्रयत्नार्थिन आहे, असे ते मानतात आणि त्यासाठीं त्यांनीं सत्यार्थप्रकाशान्या प्रथम समुल्लासात बालसंगोपन व शिक्षण या विषयांचें विवेचन केलें आहे.

विद्येचे संस्कार देताना, भूत, प्रेत पिशाच, ग्रह, दानें, मंत्र, तंत्र, शीतलादि देवता इत्यादि सारीं खुळे पैसे उपटण्यासाठीं दोगीं लोकानीं काडलेलीं आहेत, अशा प्रकारचा उपदेश लहानपणींच मुलांना करावा म्हणजे पुढे तीं असण्या भ्रम-जालान फार दुःख भोगणार नाहीत असे सत्यार्थात सांगितले आहे फल-ज्योतिष, मृतात्मे, आणि तोडगे इत्यादि प्रकारांस सरसहा झूट ठरविण्यांत

[१] आचार्य उपनयमानो० इ०—अथर्व०, ११।३।५, मं० ३।४।६।१७।१०।०

[२] छांदोग्य०—मपा०, ३, खं० १६.

[३] तैत्तिरीयारण्यक—प्रपा०, ७।११ प्रपा०, १०।८, प्रपा०, ७।९

दयानंदांनी महाराष्ट्रीय चिपळूणकर आणि आगरकर यांसही मार्गे टाकलेले दिसते. हे मागील प्रकरणांवरून वाचकांच्या लक्षांत आलेच असेल

पूर्ववयांत वीर्यरक्षणकाडे स्वामींचा विशेष कटाक्ष आहे त्यासाठी स्त्रियांच्यागोष्टी, विषयी लोकांची संगति, विषयाचें ध्यान, स्त्रियांकडे कामुकतेनें पाहणे, एकान्तात राहणे, स्त्रियांशीं वारवार भाषण करणे व स्पर्शादि व्यवहार करणे इत्यादि कृत्ये सोडलीं पाहिजेत असे त्यांचें सांगणें आहे पाच वर्षांपर्यंत आईनें व आठ वर्षांपर्यंत बापाने मुलांना शिकवावें व पुढें विद्वानांच्या आचार्यकुलांत मुलांना व विदुषांच्या शिक्षणसंस्थेत मुलींना विद्याभ्यासासाठी पाठवावे विद्यार्थ्यांना योग्य प्रसंगी ताडणही केले पाहिजे शिष्यानीही ताडनाने प्रसन्न व लालनाने अप्रसन्न व्हावें, असें दयानंद सांगतात त्यांनी स्वतः चाळिशीच्या घरात गेल्यावरही विद्यार्जनासाठी गुरुजींच्या हातचें यथेच्छ ताडन सहन केले होते, हे वाचकांस आठवत असेलच.

तृतीय समुहामांत स्वामी म्हणतात की—“ आठ वर्षांनंतर मुलाना किंवा मुलींना शिक्षणासाठी पाठशाळेत अवश्य पाठवून द्यावे त्या पाठशाळा शहरापासून चार कोस दूर एकान्त जागीं असाव्या मुलामुलींच्या शाळात निदान दोन कोसाचे अंतर असावे स्त्रियांच्या पाठशाळेत पाच वर्षांचेही मुलाने व मुलांच्या पाठशाळेत पाच वर्षांच्याही मुलीने जाऊ नये पाठशाळेत चैन सोडून तपस्व्यांप्रमाणे रावून ब्रह्मचर्यपालन केले पाहिजे विद्यार्थीदशेत ब्रह्मचर्य संपेपर्यंत आईबाप व मुले याची परस्पर भेट व पत्रव्यवहार ह्योण्यागही मनाई असावी मुलाचा यज्ञोपवीतसंस्कार घरी होऊन दुसरा पाठशाळेत व्हावा. अर्थासह गायत्रीमंत्राचा उपदेश करावा ध्यान, आचमन, प्राणायाम, मार्जनादि क्रियारूप संन्योपासनही शिकवावे ते एकातस्थलीं एकाग्रचित्ताने दररोज करावें व्यासच ब्रह्मयज्ञ म्हणतात ब्रह्मयज्ञात अभ्ययन, अभ्यापन, याचाही अंतर्भाव होतो. देवयज्ञ म्हणजे सूर्योदयानंतर सकाळी व सूर्यास्तापूर्वी सायंकाळीं अग्निकुडात समिधा व तुपाची आहुति द्यावी. प्रत्येक मनुष्यानें एक वेळ निदान सोळा तरी आहुति दिव्या पाहिजेत प्रत्येक आहुति निदान सहा मासे तुपाची पाहिजे अधिकस्याधिकम् फलम् देवयज्ञांत अग्निहोत्रापासून अश्वमेधापर्यंत सर्व यज्ञ आणि विद्वानांची सेवा, संगति व परोपकार याचा अंतर्भाव होतो.

ब्राह्मणाने ब्राह्मण, क्षत्रिय व वैश्य वा तीन वर्णांचे, क्षत्रियाने क्षत्रिय व वैश्य

यांचें व वैश्यानें फक्त वैश्यांचें उपनयन करावें व त्यांना अध्ययन शिकवावें. तसेंच जो कुलगुणसंपन्न शूद्र असेल त्याचें उपनयन न करतां, त्याला वेदमंत्राशिवाय इतर शास्त्रें शिकवावी. [ या बाबतीत पाठभेद आणि मत आहेत ]

उत्तम ब्रह्मचर्य अष्टेचाळीस वर्षांचे आहे तें पालन केल्याने मनुष्य चारशें वर्षांचें पूर्णायुष्य व निरोगी स्थिति भोगून धर्म, अर्थ, काम व मोक्ष यांना प्राप्त करून घेतात ज्या स्त्रीपुरुषांना विवाह करावयाचा असेल त्यांपैकी स्त्रीनें चौवि-साव्या वर्षी व पुरुषानें अष्टेचाळीसाव्या वर्षी विवाह करणे हे सर्वात्तम होय. आणि स्त्रीनें १६ व पुरुषानें २५ वर्षेपर्यंत ब्रह्मचर्य पाळणे हा सर्वांत कनिष्ठ प्रकार होय

यमानियमाचें मारख्या प्रमाणानें सेवन करावें जो यम सोडून नियमाचें पालन करतो त्याची ससारात अधोगति होते सकल वेदाचें अध्ययन व अव्यापन, ब्रह्म-चर्य, सत्यभाषणादि नियम, अग्निहोत्र, सत्याचे ग्रहण व असत्याचा त्याग, सत्य-विद्याचें दान, वेदातील ज्ञान, कर्म व उपासना, पक्षातील इष्टी, सुसतानोत्पत्ति, ब्रह्मयज्ञ, देवयज्ञ, पितृयज्ञ, भूतयज्ञ व नृत्यज्ञ हे पंचमहायज्ञ, अग्निष्टोम व शिल्प-विद्या विज्ञानादि यज्ञ या सर्व साधनाच्या योगानें ब्रह्मप्राप्तीला सातुकूल असे मनुष्य-शरीर तयार केलें जाते—मनु०, २।२८

जो विपाप्रमाणें प्रतिश्रेला भितो व अपमानाला अमृताप्रमाणे मानतो तोच ब्राह्मण वेद व परमेश्वर यांना जाणू शकतो—मनु०, अ० २।१६२.

याप्रमाणें उपनयनादि करून द्विज ब्रह्मचारी कुमार व कुमारिका यानी हलके हलके वेदाच्या अर्थज्ञानरूपी तपाला वाढवावे. जो वेद न शिकता अन्यत्र श्रम करतो तो आपल्या पुत्रपौत्रासह शूद्रत्वाला प्राप्त होतो—मनु०, अ० २।१६८

ज्या वेळी कर्म, शील, उपासना व ज्ञान इत्यादिकाविषयी सशय उत्पन्न होईल, त्या वेळी जे योगी, आर्द्रचित्त धर्माग्ने पक्षपातरहित, विचारशील लोक असतील व ते जसे वागत असतील व सागत असतील त्याप्रमाणे वागावे—तैत्तिरीय०, प्रपा ७ अनु ११ क ४

वेद, वेदानुकूल आत्मपुरुषप्रणीत मनुस्मृत्यादिक शास्त्रें, सदाचार, (सत्पुरुषांचा आचार, जो सनातन वेदद्वारा परमेश्वरप्रणीत कर्माचरणरूप आचार तो—सदाचार) आपल्या आत्म्याला जें प्रिय अर्थात् सत्यभाषणादिक, हीं चार धर्मांचीं लक्षणें आहेत—मनु०, अ० २।१२

क्षत्रिय, वैश्य व शूद्र यांना उपदेश करून सुनियमांनी चालावयास लावणारे सन्यासी व ब्राह्मण होत व तसेच ब्राह्मण, सन्यासी वर्गरेना सुनियमाप्रमाणे वर्तन ठेवण्यास लावणारे क्षत्रियादिक होत म्हणून सर्व वर्णांच्या स्त्रीपुरुषांनी अवश्य विद्या शिकून धर्माचा प्रसार केलाच पाहिजे जे शिकावयाचें ते नीट परीक्षा करून शिकावें.

**पंचविध परीक्षा**—[१] वेद व ईश्वराचे गुण कर्म स्वभाव यांना जें अनुकूल असेल ते सत्य व त्याच्या विरुद्ध जें असेल तें असत्य समजावें [२] सृष्टिक्रमाच्या अनुकूल जें असेल ते सत्य व त्याच्या विरुद्ध सर्व असत्य जसे “ आई बापाशिवाय मुलगा झाला ” हें असत्य [३] धार्मिक, विद्वान्, सत्यवादी व निष्कपटी अशा आत पुरुषाच्या उपदेशाला अनुकूल ते सत्य. [४] दुसऱ्याने आपणाशीं जसे वागावे असे वाटत असेल तसे आपण दुसऱ्याशी वागावे [५] प्रत्यक्ष, अनुमान, उपमान, शब्द, ऐतिह्य, अर्थापत्ति, सभय व अभाव या आठ प्रमाणांनी जे ठरेल ते सत्य व इतर असत्य आहे असे समजावें.

**अध्ययन-अध्यापन**—प्रथम पाणिनीय शिक्षा, नंतर अष्टाध्यायी (व्याकरण), नंतर महाभाष्य याप्रमाणें तीन वर्षांत उत्तम वैश्याकरणी होता येतें व्याकरण जसें आर्ष पद्धतीनें लवकर समजते तसें तें सारस्वत, चद्रिका, कौमुदी, मनोरमा इत्यादि कुम्रथ पन्नास वर्षे शिकल्यानेही समजणार नाही. व्याकरणानंतर यास्का चार्यकृत निघण्टु व निरुक्त हे दोन्ही ग्रंथ सहा आठ महिन्यात अर्थासह शिकावे. अमरकोशादि ग्रंथाभ्ये कालक्षेप करू नये नंतर पिपलाचार्यकृत छन्दप्रथ सार्थ चार महिन्यात शिकावा वृत्त-रत्नाकरासारखे ग्रंथ वाचू नयेत मनुस्मृति, वाल्मीकि रामायण, महाभारत किंवा विदुरनीति असे ग्रंथ शिकवावे मग पूर्व-मीमांसा, न्याय, योग, साख्य व वेदान्त दर्शने हीं शिकवावीं वेदान्तपढण्यापूर्वी ईश, केन, कठ, प्रश्न, मुण्डक, माण्डूक्य, ऐतरेय, तैत्तिरीय, छान्दोग्य व बृहदारण्यक हीं दहा उपनिषदे शिकवावीं. हीं दर्शने व उपनिषदे शिकण्यास दोन वर्षे पुरीं आहेत नंतर सहा वर्षांत ऋग्वेद, यजुर्वेद, सामवेद, अथर्ववेद व त्यांची ऐतरेय, शतपथ, साम, व गोपथ हीं ब्राह्मणे, स्वर, शब्द, अर्थ, सवध व क्रिया यासह शिकवावीं. अशा रीतीने शिकून जो तयार होईल तो खरा दशग्रंथी होईल ह्याप्रमाणें वेदांचें अध्ययन झाल्यावर चार वर्षांत आयुर्वेद शिकवावा. नंतर धनुर्वेदाचें सात्र अध्ययन करावें. तसेंच प्रजापालन, न्याय, प्रजावृद्धि वर्गरे प्रजेच्या हिताचे सर्व व्यवहार शिकवावे.

शास्त्रे अध्ययन करण्यास दोन वर्षे पुरी आहेत नंतर गांधर्व वेदाला आरंभ करावा. ऋग्वेदसंहितेचे अध्यापन करून सामवेद गातां येतील इतकी तयारी करावी. अथर्ववेदाच्या अध्ययनांत शिल्पविद्या, पदार्थगुणविज्ञान, इत्यादि शिकवावे. यापुढे दोन वर्षांत सूर्यसिद्धान्तादिक ज्योतिष ग्रंथ, बीजगणित, अकगणित, भूगोल खगोल विद्या, भूगर्भविद्या योग्य रीतीने शिकवाव्या नंतर हस्तक्रिया, व यंत्र-रचना याविषयी शक्य तेवढे ज्ञान द्यावे पण फलज्योतिष मिथ्या असल्यामुळे ते ग्रंथ शिकवू नयेत. अशा रीतीने जितकी विद्या वीस-एकवीस वर्षांत येऊ शकते तेवढी अन्य पद्धतीने शभर वर्षांतही येणार नाही

**ग्रंथप्रामाण्य**—ऋषि लोक महान् विद्वान्, शास्त्रज्ञ व धर्मात्मे असल्यामुळे त्यांच्याच प्रथाचे अध्यापन करावे अनार्य असल्यामुळे अल्पलाभ देणारे परित्यागार्ह कोणते ग्रंथ आहेत त्याचा सक्षेपाने निर्देश करतात: [१] व्याकरण, कातत्र, सारस्वत, चंद्रिका, मुग्धबोध, कौमुदी, शेखर, मनोरमा, इ०, [२] अमरकोश वंगरे, [३] वृत्तरत्नाकरादि छन्दोग्रंथ, [४] अपाणिनीय शिक्षाग्रंथ, [५] ज्योतिषात शीघ्रबोध. सहर्तचिन्तामणि इ०, [६] काव्यनायका भेद, कुवलयानन्द, रघुवश, माघ किर्गतार्जुनीयादिक, [७] मीमांसा धर्ममिधु, व्रतार्क इ०, [८] वैशेषिकात तर्कसंग्रह वंगरे, [९] न्याय जगदाशा वंगरे, [१०] योग, हटयोग प्रदीपिकादिक [११] सांख्य सांख्यतत्त्व कौमुदी वंगरे, [१२] वेदान्त योगवाशिष्ठ, पंचदशी इ० [१३] वैद्यक शार्ङ्गधरादिक, [१४] स्मृतिग्रंथापेकी मनुस्मृतीतील प्राक्षम लोक व अन्यस्मृतिग्रंथ, [१५] सर्व तत्रग्रंथ, [१६] सर्व पुराणे, [१७] सर्व उपपुराणे, [१८] तुलसीरामायण, रुक्मिणीमंगलादि भाषाग्रंथ, विषयुक्त अत्राप्रमाणे त्याज्य आहेत जर कोणी हे असत्य ग्रंथ शोधू लागेल तर त्याच्या मनावर त्यातील असत्याचा डाग लागल्याशिवाय राहणार नाही “असत्यमिथ्र मत्य दूरतस्याज्य ।”

षड्दर्शनात विरोध नाही त्यात सृष्टि ह्या एकाच विषयाचे प्रतिपादन आहे घट बनवावयाचा तर त्याला [१] कर्म, [२] समय, [३] माती, [४] पुरुषार्थ, [५] प्रकृतीचे गुण व [६] कुभार अशी सहा कारणे लागतात त्याचप्रमाणे सृष्टीच्या कर्म या कारणाविषयी मीमांसा, कालाविषयी वैशेषिक, उपादान परमाणूविषयी न्याय, पुरुषार्थाविषयी योग, तत्त्वांचे परिगणनासाठी सांख्य, व निमित्तकारण परमेश्वराविषयी वेदान्त ह्याप्रमाणे षड्दर्शनांत एक सृष्टिकथनच सांगितले आहे

**अध्ययनांत विघ्न**—[१] विषयी-संगत, [२] व्यसन, [३] अप्रौढ-विवाह, २०२

[४] ब्रह्मचर्यापालन, [५] राजा, माता-पिता, विद्वान् यांचें वेदस्नाह्नांत अप्रेम, [६] आचारात अतिरेक, [७] आळस, कपट, [८] विद्येवर अश्रद्धा, [९] ब्रह्मचर्यावर अश्रद्धा, [१०] प्रतिमापूजा [११] मातापिता, अनिधि, आचार्य व विद्वान् याची सेवा व सग न करणे, [१२] वर्णाश्रमधर्म सोडून व्रताचरण, [१३] तीर्थ व नामस्मरणनिष्ठा, [१४] पाखंड, [१५] भागवतादि प्रथविश्वास, [१६] धनलोभ, विद्येवर अप्रीति व [१७] व्यर्थ कालहरण अर्शा हीं विघ्ने आहेत.

**वेदाध्ययनाचा अधिकार**—सर्व स्त्रीपुरुषाना (मनुष्यमात्राला) वेदाध्ययनाचा अधिकार आहे [यथेमा वाचं कन्याणी मावदानिजनेभ्यः । ब्रह्मराजन्याभ्या ऽ शूद्राय चार्यायच स्वाय चारणाय ॥—यजु०, २६।२ ] परमेश्वराचा अभिप्राय शूद्रानी शिकू नये असा जर असता तर शूद्राना त्याने वागिन्द्रिये, कान वंगरे अवयव कशाला दिले असते । ज्या कोणत्या प्रथात शूद्रानी वेद म्हणू नये असा निषेध केला असेल तेथे त्याचा असा अभिप्राय समजावयाचा की, शिकले व शिकवले असता ज्याला काहींच ज्ञान होत नाही, अशा निर्वृद्ध शूद्राला शिकविणे व्यर्थ आहे, इतकाच समजावा, पण ज्यास ग्रहणशक्ति आहे अशा स्त्रीशूद्राना न शिकवणे ही मूर्खता आहे [ ब्रह्मचर्येण कन्या युवान् विन्दते पतिम् ॥—अथर्व०, ११।२४।३।१८ इम मन्त्र पत्नी पठेत् श्रौतसत्रम् ]

ब्राह्मणाच्या व क्षत्रियाच्या स्त्रियांना सर्व विद्या आल्या पाहिजेत नैश्याच्या स्त्रियांना सर्व व्यवहारविद्या, व शूद्र स्त्रियांना पाकादिक सेवाविद्या अवश्य आल्या पाहिजेत तसेच स्त्रियांना व्याकरण, धर्म, वैद्यक, गणित, शिल्पविद्या, पाकविद्या इत्यादि अवश्य आल्याच पाहिजेत

आठ वर्षांनंतर, मुलगा किवा मुलगी याना घरीं ठेवू नये त्यांना आचार्य-कुलामध्ये पाठवून द्यावे तेथेच त्याचा समावर्तनसंस्काराचा समय होईपर्यंत ठेवावे तोपर्यंत कोणाचा विवाहही करू नये ह्याप्रमाणे स्थूलमानाने दयानदाचे शिक्षणविषयक विचार होते व त्यास अनुसरून ठिकठिकाणी पाठशाळा काढण्याचा त्यांनी आपल्या ह्यातीत फुंकळ प्रयत्न केला. पण त्या सर्व संस्था अल्पायुषी होऊन आणि त्यातही मतभेद उत्पन्न होऊन स्वामींस मुळींच यश लाभलें नाहीं. परंतु दयानदांच्या पश्चात् त्यांच्या अनुयायांनी जी शिक्षणविषयक चळवळ केली, त्याला जें यश आलें तितकें यश उत्तरभारतात किंबहुना सर्व भरतखंडांत



दुसऱ्या कोणत्याही समाजाला मिळालें नाहीं. आर्यांच्या या प्रचंड चळवळीचें गुणदोषविवेचन थोडें वारकाईनें करणें जरूर आहे. तें पुढील भागांत करूं.

**समावर्तन**—वर सांगितल्याप्रमाणे ब्रह्मचर्यव्रत, साङ्गोपाङ्ग वेदविद्या, उत्तम शिक्षा, आणि पदार्थविज्ञान पूर्ण रीतीने प्राप्त करून विवाह करून गृहाश्रम चालविण्याच्या इच्छेने स्नातक ज्या वेळी विद्यालय सोडून घरी येतो, त्या वेळचा हा प्राचीन सस्कार आहे. ब्रह्मचर्य आणि विद्यार्जन हीं दोन्ही व्रत ज्यास सोडावयाची असतात त्यास विद्याव्रत-स्नातक म्हणतात यापेक्षा एकच सोडावयाचें असतां त्यास व्रतस्नातक किंवा विद्यास्नातक म्हणतात गृहाश्रमाची इच्छा करणाऱ्या कोणाही स्नातकाने चार सभ्य लोकावरोबर सहकारितेने काम करण्याचें व्यवहारचातुर्यही सपादन केलेले असले पाहिजे

समावर्तनसस्कार विवाहापूर्वी आचार्यांच्या घरी किंवा स्वगृहीं करावयाचा असतो. स्नातक प्रथम घरीच गेल्यास त्यास पाय, अर्घ्य, आचमन, मधुपर्क, स्नान इत्यादि विधि असतो आचार्यांच्याच घरी असल्यास सामान्य प्रकरणातील प्राजापत्याहुतीपर्यंत सर्व विधि झाल्यावर, कुडातील अग्नि एकत्र करणें, तीन सभिधा देणे, सात वेळा मुखस्पर्श, नंतर अगस्पर्श वर्गरे पूर्वोक्त क्रिया करून वेदीच्या उत्तरेस पूर्वीच ठेवलेल्या आठ घड्यापेक्षा एका घड्यातील पाण्याने स्नान करावें मग त्याचप्रमाणे दुसऱ्या घड्यातील पाण्याने स्नान करावे याप्रमाणे सर्व घड्यातील पाणी घ्यावे मग ब्रह्मचान्याने मेखला व दड सोडून सूर्याची प्रार्थना करावी दहीं किंवा तीळ सेवन करून स्मश्रु करावी आंबुराचे दातवणाने दात घासावे पुन्हा सुगंधित जलाने स्नान करून चंदनाचे गंध लावून चक्षु, मुख नासिकादिकास स्पर्श करावा. हातात पाणी घेऊन अपसव्य करावे पाणी खाली सोडून संव्य करावें.

[१] ह्या सस्कारात व आपल्याकडील सोडमुजीच्या सस्कारात साम्य फारच थोडें आहे.

- [२] तानिकल्पद०—अथर्व०, ११।२४।१६।२६
- [३] ओं ये अस्वन्तरमयः०—पार०, २।६।१०।११ १२
- [४] ओं उदुत्तम०—ऋ०, १।४२
- [५] ओं उधन्०—पा०, २।६
- [६] ओं अन्नाद्याय०—पार०, २।६
- [७] ओं प्राणायानी०—इ.—पा०, २।६
- [८] ओं पितरः—पा०, २।६

नंतर निरनिराळे मंत्र म्हणत वस्त्रे, पुष्पमाला, अंजन वगैरे घालून दर्पण पाहावा. जोडा छत्री घ्यावी नंतर स्र्नातकास मोठ्या सन्मानानें घरीं नेऊन त्याचा मधुपर्कादि विधीनें सत्कार केल्यावर विद्यादान दिल्याबद्दल आचार्यांचे परोपरीने आभार मानून व त्यांचा आशीर्वाद घेऊन संस्कार पुरा करावा

**विवाहसंस्कार**—ज्या स्त्रीपुरुषांना विद्या व धर्म यांची वृद्धि करावयाची असेल व जगावर उपकार करावयाचा असेल त्यांनीं विवाह करू नये, असेंच दयानंद सांगतात पण विद्यावृद्धीप्रमाणें सुप्रजावृद्धि ही पण गोष्ट ते विशेष महत्त्वाची समजत असल्यामुळे, विशेषकरून त्याच दृष्टीने त्यांनीं विवाहसंस्काराचा विचार केला आहे ब्रह्मचर्यव्रत, विद्या आणि बल हीं ज्यांनीं संपादन केलीं आहेत, ज्यांचे शुभगुणकर्म स्वभावतुल्य आहेत, ज्यांची परस्परांवर प्रीति आहे, अशा स्त्री व पुरुषांचा, संतानोत्पत्तीसाठीं आणि वर्णाश्रमाचे उत्तम कर्मासाठीं, पुढील नियमानुसार होणारा जो संबध तो विवाह होय अर्थात हा संबध जळण्यापूर्वीं वधूवराचें वय, कुल, वासनव्य, शरीर, आणि स्वभाव याची योगपरीक्षा झाली पाहिजे यास्नव दोषेही सज्ञान आणि विवाहेच्छु असलीं पाहिजेत मामान्यतः वधूपेक्षा वराचें वय दिडीपायन दुपटीपर्यंत असावें शरीर मात्र वरापेक्षा वधूचें सडपानळ असावें वराच्या खांद्यास लागेल इतकीच वधूची उंची असावी. शील, बुद्धि आचारनामरूपादि गुण तुल्य असावे वधूचें नाव ऋक्ष पर्वतादींचें नित्य नसावें वधूचे डोळे पिंगळे नसावे फार केंस नसावेत कमीही नसावेत तसेंच वधूच्या ठिकाणीं अर्हिसकता, सत्य, मधुर भाषण, कृतज्ञता, दयाळुता, देशभक्ति गृहकार्यदक्षता इत्यादि गुण पाहावे कन्या जन्मभर अविवाहित राहिली तरी चालेल, पण असदृश वराशी लग्न करू नये. ही वधूवरपरीक्षा चतुर स्त्रीपुरुषांच्या द्वारे करावी आणि नंतर चार मडळी बोलावून त्यांच्या देखत वधूवरांनीं परस्परांशीं सभाषण करावे. अशी ही वधू गुणकर्मस्वभावानें वराच्याच वर्णाची

[१] ओं परिधास्यं०-इ०-पा०, २।६

[२] ओ विश्वाभ्यो०-पा०, २।६.

[३] (१६×२४ कनिष्ठ पक्ष, २४×४८ उत्तम पक्ष.)

[४] तमस्मेरा पुवतयो०-ऋ०, २।३।५।४-६, ५।३।७।३, ५।४।१।७.

[५] ओ३म् ऋतमग्ने०-आश्व०, १।५।५

[६] धर्मचर्य या०-आप०, २।५।११.

असावी ती आईकडून निदान सहा पिढ्यांतील व बापाच्या गोत्रांतील नसावी. कुलपरीक्षेसंबंधीं मनुस्मृतीत म्हटलें आहे कीं, ज्या कुलात अकर्तृत्ववान्, अविद्वान, क्रियानष्ट, केंसाळ, कुष्ठदि असाध्य रोगी माणसें असतात अशा कुळातील वधू करू नये [मनु०, ३।२।४-१०] विवाहप्रकार मनुनें आठ सांगितले आहेत त्यापैकीं ब्राह्म, दैव, आर्ष किंवा प्राजापत्य या पद्धतीने लग्न करावे त्यात ब्राह्म उत्तम आणि गाधर्व कनिष्ठ होय. ते आवसथ्य अग्नि स्थापन करून करावे येथें अग्नीच्या विशिष्ट नावाचा उल्लेख आढळतो

विवाह करावयाचा तो दूर देशातील असपिड व असगोत्र अशा तरुणतरुणींचा करावा. कारण जवळच्या माणसात परिचयामुळे अनादर असतो, प्रेम उत्पन्न होत नाहीं. रजवीर्यांचा बदल झाल्यानें सतति सशक्त व बुद्धिमान् होते. यास्तव भिन्न कुलगोत्र व देश पाहावा भिन्न देशातील संबंधानें हवापालट हितकारक होतो बायकोचे माहेर गरीब असले तर तें जवळ असल्यानें नवराही भिकेस लागतो, तें श्रीमत असले तर बायको डोईजड होते मानापमान, रुसवेफुगवे वगैरे अनेक सकटें जवळच्या सोयरीकीत येतात. रत्नें, विद्या, उत्तम स्त्री इ० सर्व देशांपासून व सर्व लोकांपासून ग्रहण करावीं असें मनु सांगतो [मनु०, २।२२] दूरदेशी विवाह झाल्यानेंच कन्येचें हित होतें म्हणून तिला दुहिता (दुरेहिता) म्हणतात कन्या ऋतुमती झाल्यानंतर तीन वर्षेपर्यंत योग्य वराचा शोध करून नंतर (छत्तीस वेळा रजोदर्शन झाल्यावर तिनें विवाह करावा) विवाह करणें वधू वराच्याच स्वाधीन असावे तें चागले [मनु०, ९।८९।९२] प्रौढ विवाह आणि त्यातही स्वयवरपद्धति चागली.\* तरुणींनीं पूर्ववयात चुकून सुद्धा पुरुषाचें चिंतन (ध्यान) करू नये. इतकेंच काय, पण विवाह होण्यापूर्वी कन्या व वर याची एकान्तात गाठ पडू देऊ नये. कारण यौवनावस्थेंत अविवाहित स्त्रीपुरुष एकातात असणे फार दूषणावह आहे वधूवराचा ब्रह्मचर्याश्रम आणि विद्याभ्यास संपण्याच्या अगोदर वर्षसहा महिने एकमेकाची चित्रें व जीवनवृत्तें परस्पराकडे त्याच्या अध्यापकामार्फत पाठवावीं. अध्यापकांनीं त्याचें मत विचारावें. दोघाच्याही मनात विवाह करावा असें असेल, तर उभयतांचा समवर्त-संस्कार एकाच वेळीं करावा. वधूवराच्या इच्छेप्रमाणें त्याच्या अध्यापकाच्या समक्ष किंवा आई बापाच्या घरां त्याचा विवाह व्हावा विवाहेच्छु स्त्रीपुरुषांनीं

\* आधेनवो०-ऋ०, ३।५५।१६.

एकमेकांस कांहीं प्रश्न विचारावयाचे असल्यास, किंवा शास्त्रार्थ करावयाचा असल्यास, अध्यापक, आई-बाप व इतर सभ्यगृहस्थ, यांचे समक्ष प्रश्न विचारावे. काहीं गुप्त गोष्ट विचारावयाची असल्यास लिहून विचारावी. विवाहनिश्चय झाल्यावर दोघाच्या खाण्याचा विशेष बंदोबस्त ठेवावा विवाहापूर्वी वधूवरांस कामशास्त्र आणि गर्भादानविधि याबद्दल ज्ञान असावे

ह्या संस्कारात सर्व वऱ्हाडी मडळीस प्रवासात वस्त्र-प्रावर्ण इत्यादि गोष्टीत सोयीचें पडावें म्हणून साधेल तों जेव्हा थडी वर्गरे नसून मानसिक बल ठीक असतें अशा उत्तरांयणात चादण्यापारवात (पुण्य नक्षत्रे) एखाद्या चागल्या सोयीच्या दिवशी ( तिथी, मास, नक्षत्र, प्रहबळ, मुहूर्तादि योग काही एक न पाहता ) हा संस्कार करावा कन्या रजस्वला होऊन शुद्ध झाल्यावर ज्या दिवशी गर्भादान व्हावयाचे असेल त्याच्या अगोदर तीन दिवस सायंकाळी किंवा तिसऱ्या प्रहरी वधूवरानी आपआपल्या घरी संस्कारविधीस सुरुवात करावी. ती अशी कर्त, विवाहाची वेळ मध्यरात्री येईल संस्काराच्या आरंभी वधूवरानी आपआपल्या घरी काम हा गृहस्थाश्रमपूर्ताकरिता आहे, असा कामाग्नि स्वस्त्रां शात करते, ती पुरुषाला स्ववश करते वर्गरे अर्थाचा मंत्र म्हणत, सुगंधित पाण्याने स्नान करावे. नंतर ईश्वरस्तुति, प्रार्थनोपासना, स्वस्तिवाचन, शांतिपाठ म्हणून पूर्वोक्त सामान्य विधीप्रमाणे अग्न्याधान व समिदाधान, स्थालीपाक इ० कर्म करावे. वधूकडील कार्यकर्त्या पुरुषानें वरास समारंभानें वधूच्या घरीं आणावें. यासच ते वरात म्हणतात घराशीं आल्यावर वरानें पूर्वाभिमुख वधू आणि तिच्याकडील मंडळीनें उत्तराभिमुख उभें रहावे वधू व वधूकडील मंडळीनें वरास, आपण बसावें आम्ही आपला संस्कार करतो, असें म्हटल्यावर वरानें त्यास रुकार द्यावा नंतर आसैन, पाद्य, अर्घ्य, आचमन, मधुपर्क, गोदानादि द्रव्य, असें आपण घ्यावें असा

[१] उद्दगयन० आश्रा०, १।४।१-२. पा०, १।२।१. गोभि०, २।१।१-२

[२] आर्यीच्या सर्व संस्कारांत पूर्व आणि उत्तर या दिशा शुभ आणि तेजस्वी मानलेल्या आहेत

[३] विष्टरो विष्टरो विष्टर प्रतिष्ठेह्यताम्.

[४] ओ३म् देवस्य त्वा०-य०, १।१० ओ३म् भूर्भुवः स्वः मधुवाता०-य०, १।२।७-२९. ओ३म् नमः श्यायास्या-पा०, १।३।९. ओ३म् वसवस्त्वा० इ. ओ३म् भूतेभ्यस्त्वा०-आश्रा०, १।२।१।४।१५. ओ३म् यन्मधुनो०-पा०, १।४.

प्रत्येकाचा आदरार्थी त्रिवार उच्चार करून वधूने म्हणावे व वराने मी घेतों असे उत्तर द्यावे. मग वराला घरांत नेऊन पूर्वाभिमुख बसवावे वधूने त्याच्यासमोर बसावे. कार्यकर्त्याने वधूवराचा पिता, पितामह, प्रपितामह यांचे गोत्रोच्चारण-पूर्वक नांव घेऊन, ह्या सालकृत कन्येचा स्वीकार करा, असे म्हणून वधूचा उजवा हात वराच्या उजव्या हातावर ठेवावा, आणि वराने ओ३म् प्रतिगृह्णामि असे म्हणावे नंतर हे दीर्घायु पतिव्रते, हे वस्त्र व देशी स्त्रियांनीं विणलेलें हें उपवस्त्र (शालू वगैरे) घे असे सांगून तिला वराने वस्त्रे द्यावी व स्वतांही धारण करावी. हें होत असता पुढील होमाच्या तयारीसाठीं वरपक्षाकडील एकानें ( आगीचे निवारणासाठी ) पाण्याचा धडा घेऊन व दुसऱ्याने पशुपक्ष्यांचे निवारणासाठी दंड घेऊन यज्ञसमाप्तीपर्यंत वेदीशीं उभें रहावे त्याचप्रमाणे वधूच्या जवळच्या अगर दूरच्या भावानें तादूळ व शमीपत्र सुपांत घालून त्यानींही लाजाहोमाच्या तयारींत असावे, तसेच वधूकारिता एक शिळा व वधूवरांकरितां कुशासने मांडून ठेवावी नंतर वधूवरांनीं सभामंडपातील वेदीजवळ येऊन तेथे जमलेल्या सर्व सज्जनांची व परमेश्वराची प्रार्थना करावी वराने वधूस आपल्या कर्तव्याची जाणीव देत तिचा हात धरून तिला वेदीजवळ आणावे. नंतर आपण वधूच्या डावे बाजूस आमनावर बसावे. तेथे वधूची मंगलप्रार्थना, पुरोहितनियुक्ति होऊन आचमन घेतल्यावर १६ आज्या-हुति, प्रधानहोमाच्या पांच आहुति, नंतर राष्ट्रभूत होमाच्या बारा आहुति, जया

### [ मागील टीप चालू ]

हे मग म्हणून चारी दिशास मंगल आणि आबादानी असावी म्हणून मधुपर्क चारी दिशांस व वरखाली सिचन करावा आणि तो सेवन करताना हा तुमच्या कृपेने मी सेवन करीत आहे ही सर्वाविषयी भावना ठेवावी यानंतर दोन आचमने व नेत्रस्पर्श करावा.

[१] ओ३म् जरा गच्छ०-पा०, ११४ ओ३म् या अकृन्तन्नवयन्०-म० ब्रा०, ११३।६.

[२] ओ३म् परिधास्यै०-मा० गृ०, ९।२७ ओ३म् यशसा०-पा०, २।६

[३] ओ३म् यदैषि०-पा०, ११४. [४] ऋ०, १०।८५

[५] म० ब्रा०, १।१।८ [६] ऋ०, ५।३।२.

[७] पा०, १।७ [८] पा०, १।५.

होमाच्या तेरा आज्याहुति, अभ्यातन होमाच्या अठरा आज्याहुति, आठ विशेष आज्याहुति, चार साधारण आज्याहुति दिल्यावर वरानें वधूस डाव्या हातांत तिचा उजवा हात धरून आदरार्थी तिला आपल्या उजव्या हातानें उठवावें. मग मूळ विवाहाचा आरंभ होऊन पाणिप्रहणाचे सहा मंत्र वरानें उभें राहून म्हणावे नंतर जलकलश एकानें घेऊन वधूवरानीं यज्ञकुडास प्रदक्षणा करावी. आणि वरानें मंत्रोच्चाराने वधूभबर्धी कर्तव्याबद्दल प्रतिज्ञा करावी नंतर वधूकडून शीलारोहण करवावें विवाहाचें जे मुख्यांग त्या लाजाहोमाचे मंत्र वधूने म्हणावें व वरानें धान्याच्या आहुति द्याव्या पुढे वधूवरानीं होमकुडास चार प्रदक्षणा केल्यावर सुपातील राहिलेले हवनीय वधूच्या हातावर ओतून त्याचा शेषाहुति द्यावी नंतर एक आज्याहुति दिल्यावर एकातात जाऊन वराने दोन मंत्र म्हणून वधूचे केश सोडोवें (अवाडा संल करावा) मग सभामंडपात येऊन विवाहविधीचें अखेरचें प्रधान अग सप्तपदी करण्याकरिता वधूवराच्या उपवस्त्राना गाठ द्यावी. वधूचा उजवा हात आपल्या उजव्या हातात धरून वधूवरानीं यज्ञकुडाच्या उत्तरेकडे जावे वराने आपला उजवा हात वधूच्या उजव्या खाद्यावर ठेवून उत्तराभिमुख उभे रहावे आणि वधूचा उजवा पाय उचलून चालण्यास सांगावें. मग ईशान्य दिशेस तिला एक पाऊल घेऊन जावे याप्रमाणे अखेर “ ओ३म् सखे

[१] पा०, ११५ [२] म० ब्रा०, ११११-३ [३] गो०, २११२५, २६

[४] ऋ०, १०१८५, ३६ अथर्व०, १४१११५, १-५७ पाणिप्रहणाच्या पहिल्या मंत्रांतील भग=सकल ऐश्वर्ययुक्त, अर्यमा=न्यायकारी, सविता=जगत्कर्ता, पुरन्धि=जगत्कर्ता, परमेश्वर, देवा=सभामंडपांतील विद्वान् लोक, असे अर्थ केले आहेत.

[५] पा०, ११६ [६] पा०, ११७. [७] पा०, ११६.

[८] पा०, ११७ या मंत्रात पत्नीला प्रकृति म्हटलें आहे सर्व मंत्रांतून पतीच्या अंकित पत्नीनें असावे असाच भाव आहे. समान हक्काचा किंवा स्त्रीस्वातंत्र्याचा भाव नाही.

[९] म० ब्रा०, ११२५.

[१०] ऋ०, १०१८५, २४ २५ वधूस प्रेमानें आपल्या विश्वासांत घेऊन “तुझे मी रक्षण करीन. तू भिऊ नकोस” असा तिला एकांतात प्रेमानें धीर देण्यासाठीं या विधीची योजना आहे असें संस्कारचंद्रिकाकार म्हणतात.

सप्तपदी भव ” असें म्हणेपर्यंत सात पावलें ईशान्य दिशेकडे तिला न्यावें. परत आसनावर येऊन वसत्यावर जवळ असलेल्या पाण्याच्या घडयांतून वधूवराचे मस्तकावर जलसिंचन करावें नंतर वराने उठून सूर्यदर्शन करावे वधू-वरानीं परस्पर एकजीव होण्याच्या मिषाने एकमेकाचा हृदयस्पर्श करावा मग वरानें वधून्या मस्तकावर हात ठेवून सर्व लोकांकडे पहावे त्यावर सर्व लोकांनीं “ ओ३म् माँभाग्यमस्तु । ओ३म् शुभभवतु ” असा आशीर्वाद द्यावा ह्याप्रमाणें विवाहाचा पूर्ण विधि समाप्त होतो

पुढें वधूवर पुन्हा आज्याहुति देऊन काही वेळ आराम केल्यानंतर सायकाळीं पुन्हा ईशान्य दिशेस अग्न्याधान, समिधादान, आधारावाज्यभागाहुति, व्याहृति आहुति, आज्याहुति, नंतर प्रधान होमासवधीं सहा आहुति, पुन्हा चार व्याहृति आहुति झाल्यावर वरानें उत्तरेकडे मडपाबाहेर जाऊन ध्रुव अरुधति दर्शन करावे “ मी ध्रुवाप्रमाणेच पतिकृलात निश्चल राहून अरुधति त् जशी सप्तर्षी-जवळ आहेस तशीच मी पातिव्रत्यधर्माने बाधली राहून ” अशी वधूने प्रतिज्ञा करावी तेव्हा वराने वधूच्या मस्तकावर हात ठेवून तिला उद्देशून एक उपदेश-मंत्र म्हणावा त्यावर वधूने प्रतिज्ञाबोधक दुसरा मंत्र म्हणावा मग वेदीजवळ बसून दाधानीं तीन तीन आचमने करावी व पुन्हा होमहवन करावे मागून हुतशेष भातार्पणीं थोडा वराने भक्षण करून उच्छिष्ट थोडा वधूस खाण्यास

[१] पा०, १।८ या सप्तपर्दात येथे उपलक्षणाने पुरुषार्थयुक्त सात साधने ( अन्न, शारीरिक बल, ज्ञान, सुख, दीर्घजीवी अनेक पुत्र, ऋत्वनुसार वर्तन आणि मैत्री ) जाणावीं. पूर्वेस सूर्य आणि उत्तरेस धन विसृत् आणि ध्रुवतारा आहे ईशान्य दिशेंत पूर्व आणि उत्तर या दोन्ही शुभ दिशांचे गुण एकत्र होतात म्हणून ती दिशा सांगितली उजवा पाय उचलून सांगण्यात प्रपंचातील सावधानता ह्या गुणाकडे लक्ष दिलें आहे

† पा०, १।८

[२] सुमङ्गलरिय०—ऋ०, १०।८५।३३.

[३] म० ब्रा०, १।३।१-६.

[४] गो० गृ० सू०, २।३।८-१०.

[५] ओ३म् ध्रुवा० म० ब्रा., १।६।६ ओ३म्<sup>५</sup> वमसि०—पा०, १।८.

द्यात्वां मग वामदेव्यगान केल्यावर वधूवरानी पुरोहितासह मिष्टान्नभोजन करावें. आलेल्या मडळीचाही भोजनादि साधनांनी सत्कार करावा दहा घटका-  
रात्र झाल्यावर वधूवरानी भूमीवर वेगवेगळे बिछाने घालून त्यावर निजावे. याप्रमाणे तीन रात्री ब्रह्मचर्य व्रत पाळावे आणि चौथ्या दिवशी गर्भादानसंस्कार करावा, किंवा त्या दिवशी अडचण आल्यास गर्भादानसंस्कार होईपर्यंत उभयतांना व्रतस्थ रहावे लग्नाच्या दुसऱ्या किंवा तिसऱ्या दिवशी प्रातःकाळी वराकडील मडळींनी वधूवराना थाटाने वराच्या घरी न्यावें घर सोडताना वधूच्या डोळ्यास पाणी आल्यास तिचे सात्वन्तर्था मंत्र म्हणून पुढे जावे वाटेत काही कारणामुळे मुकाम झाल्यास बरोबर नेलेल्या विवाहाग्नीतर अग्निकार्य करावें, नाही तर वराचे घरी गेल्यावर तैथे अग्निकार्य करावे नंतर वामदेव्यगान वगैरे, मग प्रवरासहित सर्वांनी स्वस्तिवाचन, वडील मडळीस वधूवराचे नमस्कार व सर्वांचे आशीर्वाद, भोजनदक्षणादि सत्कार होऊन विधि पूर्ण करावा

संस्कारचंद्रिकाकारानी विवाहसंस्कारासवर्षा काही प्रथाचा खुलासा केला आहे. ते म्हणतात.—काही लोक समजतात की, विवाह म्हणजे कन्यादान, पण तसे नव्हे विवाहात देणारा आणि घेणारा एक कामच असतो [य०, ७।४८] विवाह वधूवराच्या स्वच्छने ( अर्थात वडिलाच्या अनुमतीने ) व्हावयाचा असतो कन्येचे दान करण्याचा हक्क मातापित्यास नाही दुसऱ्या एका रूढ होत चाललेल्या गोष्टीचा ते निषेध करतात ती गोष्ट म्हणजे विवाहविधीत नवीन पद्धतीचा उपदेशपर व्याख्यानाची पद्धत ते म्हणतात की, संस्कारात मंत्र हे अर्थपूर्ण आहेत अर्थात त्या मंत्राच्या श्रवणमननास प्रत्यवाय येईल अशी व्याख्याने, गाणीवजावणी ही सारी या गभीर प्रसर्गा वर्ज करावी

**वानप्रस्थसंस्कार**—मुलाला मुलें झाल्यावर मुलाच्या अगावर सर्व मसारभार टाकून आत्मचितनाकरिता व परमात्मचितनाकरिता हा आश्रम आहे हा पन्नास वर्षाच्या पुढे स्वीकारावा. पन्नास वर्षानंतर वैद्यकाचे दृष्टीने स्त्रीसभोग वर्ज आहे.

[१] ओ३म् अन्नप्राशन०—म० ब्रा०, १।३।८—१०.

[२] ऋ०, म० १०।४०।१० तसेच खालील मंत्राचा यथे यथाक्रमविनियोग करावा १।८।२६ २७।३२३३ १०।५।३।६

[३] अथर्व०, २०।१२७ म० ब्रा०, १।६।१।४ ऋ०, १०।७।८।५।४३-४६ १०।८।५।४७ याचा विनियोग आहे.



पत्नी असल्यास तिला बडील मुलाच्या स्वाधीन करावी किंवा आपल्याबरोबर न्यावी आणि भिक्षा मागून उदरनिर्वाह करावा सत्संगर्तीत रहावे अध्ययन-अध्यापनादि व्यवसायही करावे ह्याप्रमाणे आश्रम घेतांना पूर्वोक्त अग्न्याधान, समिदाधान, जलप्रोक्षण, आधारावाज्य भागाहुति, आज्याहुति, स्वास्तिवाचन, शातिपाठ आणि स्थालिपाक झाल्यावर त्याच्या ओ३म् काय स्वाहा इ० [—य०, २२।१०।३३।३८] त्रेचाळीस आहुति द्याव्या नंतर व्याहृति आहुति व सामगान झाल्यावर अग्निहोत्राची मामग्री बरोबर घेऊन एकान्त सेवन करण्यास जावे

**संन्यास**—मोहादि आवरण आणि पक्षपात सोडून सर्व पृथ्वीवर परोपकारार्थ संचार करणे यास दयानंद संन्यास म्हणतात तो वानप्रस्थानंतर, गृहाश्रमानंतर, किंवा ब्रह्मचर्यानंतरही पुढील आश्रम न घेता एकदम घेता येतो त्यास मुख्य गोष्ट म्हणजे वेराग्य आणि यथार्थज्ञान पाहिजे + पन्नास वर्षांपासून पचाहत्तर वर्षांपर्यंत वानप्रस्थात राहून आयुष्याच्या चवथ्या भागात सर्वसंगपरित्याग करून संन्यासी व्हावे द्विजासन्न फक्त संन्यास घेता येतो. वास्नविक ब्राह्मणासच तो अधिकार आहे ज्या दिवशी प्रसन्न चित्त असेल त्या दिवशी संस्कारासबधीं व्रनाला सुरुवात करावी तीन दिवस दुधावर रहावे जमिनीवर निजावे प्राणायाम, ध्यान, एकान्तात प्रणवाचा जप करावा ज्या दिवशी संन्यास घ्यावयाचा त्या दिवशी अगोदर प्रहर रात्र असता उठून चार विद्वानांस बोलावून पूर्वोक्त सामान्य विधि करावे नंतर ओ३म् भुवनपतये स्वाहा० इत्यादि अकरा आज्याहुति द्याव्या. नंतर संन्यास घेणारे आणि दोन ऋत्विज यानी स्वाहान्त मंत्रानें भाताच्या पधरा आहुति द्याव्या आणि बाकीच्या ऋत्विजांनी तुपाच्या आहुति देत जाव्या X नंतर डोकीचे पाच सहा केंस ठेवून सर्व मुडन व क्षौर करावे पुढें स्नान करून आपल्या मस्तकावर पुरुषसूक्ताचा एकशेंआठ वेळा अभिषेक करावा; पुढें आचमन व प्राणायाम करून ओ३म् ब्रह्मणेनमः इ० मंत्राचा सहा वेळा जप करावा मग ओमात्मने स्वाहा इ मंत्रांनी चार आज्याहुति द्याव्या मधुपर्क करावा

+ शर्यणावति०—ऋ०, १।११३।१-२ ४-११ यदेवायतयो०—ऋ०, १०।७२।७. भद्रमिच्छन्त०—अथर्व०, १९।४१।१.—मनु०, अ० ६

X ओ३म् ब्रह्म होता.—अथर्व०, १९।४२।४३. ओ३म् प्राणापान०—तैत्तिरीय०, प्र० १०।५१-६० ओ३म् अग्नयेस्वाहा—तैत्तिरीय०, १०।६७

प्राणायाम करावा. ओ३म् भूःसावित्री इ० मंत्राचा जप करावा. आमप्रये स्वाहा इ० मंत्रानें आज्याहुति देऊन ओ३म् भूःस्वाहा या मंत्राने पूर्णाहुति यावी. नंतर “ पुत्रैषणा वितैषणा लोकैषणा मया परित्यक्ता मत्तः सर्वभूतेभ्योऽभयमस्तु स्वाहा ” असें म्हणून सर्वासमक्ष पाणी सोडावे मग नाभीपर्यंत पाण्यात उभें राहून ओ३म् भूः सावित्री इ० मंत्राचा जप करावा, प्रणवार्थ परमात्म्याचे ध्यान करून पूर्व प्रतिज्ञा पुन्हा म्हणून ओ३म् भूः सन्यस्त मया० इत्यादि मंत्राचे मनांत उच्चारण करून पूर्वाभिमुख होऊन दोन्ही हातांनी पाणी घेऊन ते मंत्रोच्चार-पूर्वक सोडावे नंतर माँन धारण करून शिखेचे राहिलेले केश उपटावे आणि यज्ञोपवीत काढून हातात ध्यावे मग पाणी हातात घेऊन त्याचा केश व यज्ञोपवी-तासह जलातच होम करावा इतकें झाल्यावर पाण्यातून बाहेर येऊन कांपीनादि वस्त्रे ध्यावा. आणि दड धारण करून, आत्माच्या ठिकाणी आवहनीयादि अग्निचें आरोपण करावे यापुढे स्वामी दयानदांनी संन्याशांचीं कर्तव्याकर्तव्यें सांगितली आहेत ती विस्तारभयास्तव देता येत नाहीत तथापि संन्याशाच्या सर्वसगपरित्यागाबाबद्दल दयानदाचे विचार थोडक्यात असे आहेत की, सत्योप देश व वेदादि शास्त्राचा विचार व प्रचार न करणारे संन्यासी जगामध्ये व्यर्थ जिवत रहात असून ते भारभूत आहेत जे जीवाला ब्रह्म मानतात व मिथ्या वादाचा प्रसार करतात ते पापी व अविद्येमध्ये बुडालेले असतात. संन्यासानें एकरात्रीपेक्षा जास्त कोठें वस्ती करू नये तसेंच त्यानें दान घेऊ नये, वगैरे मते स्वार्थसाधु पुराणिकांनी स्वतःचे पाखड बाहेर फुट्टू नये, व आपली मिळकत कमी होऊ नये, म्हणून लबाडीने पसरविली आहेत. श्राद्धात जर संन्याशी जेवले तर पितर नरकात जातात हाही लोकप्रवाद वेदविरुद्ध आहे कारण मेलेले पितर जर येऊच शकत नाहीत, तर ते नरकात जाणें कसें शक्य होईल !

**अंत्येष्टि**—यास नरमेप किंवा नरयागही म्हणतात हा सस्कार शरीराचें भस्म होईपर्यंतच आहे मृतक जीवासवधीं गरुडपुराणातून जें पुढें श्राद्धादि कर्म सांगितले आहे. तें सर्व खोटें आहे त्याचप्रमाणें यमलोकही मिथ्या आहे. जीव मरणोत्तर अतरिक्षात जातो.

मरणानंतर शरीरास स्नान घालून चंदनादि सुगंधलपन करून नवीन वस्त्र

[१] यो विवाद ब्रह्म०—अथर्व०, १।३।१—३. तस्यैवं विदुषो०—तैत्ति० प्रपा०, १०।६४.

घालावें. निदान मृत शरीराच्या भारंभार तूप घ्यावे. तसेंच शक्य तर शरीराच्या भारंभार चंदन घ्यावें. त्याचप्रमाणे एक शेर तुपांत कस्तुरी व केशर घालावें अगर, तगर, चंदनाचा चुरा, कापूर वगैरे वस्तु घ्याव्या. पळसाचीं लांकडे न्यावीं. वस्तीच्या नैऋत्य किंवा आग्नेय कोपऱ्यांत वेदी खणावी. मृतकाचे पाय दक्षिण आग्नेय किंवा नैऋत्येस असावे मस्तकाचा भाग उंच असावा घृताच्या दिव्यानें डोक्यापासून पायापर्यंत कापरानें अग्नि पेटवीत जावें ओ३म् अग्नेये स्वाहा इत्यादि मंत्रांनीं तुपाच्या आहुति द्याव्या मग चार माणसांनीं खालील ऋ० मंत्रोच्चारणांतिल स्वाहा शब्दाबरोबर तुपाच्या सतरा सतरा आहुति द्याव्या मग त्रैसष्ट आहुति यजु० मंत्रांनीं, दहा आहुति अथर्व मंत्रांनीं आणि २६ आहुति तैत्तिरीय मंत्रांनीं मिळून १२१×४, किंवा तूप जास्त असल्यास पुन्हा इतक्याच द्याव्या मग मृताच्या घरी जाऊन तेथे पूर्वोक्त शान्तिपाठाचे स्वाहान्त मंत्र म्हणावे व घृताहुति द्याव्या ह्या योगाने मृतकाच्या घरातील वायु शुद्ध होऊन घरातील माणसाचे चित्त प्रसन्न होईल मग तिमरे दिवशीं कोणी मृताच्या सबर्धा माणसाने अस्थि गोळा करून तेथेच बाजला ठेवाव्या याप्रमाणें अस्थि सचयन झाल्यावर मृतकासबर्धा श्राद्धादि कोणतेही कर्तव्य उरत नाहीं मग त्याच्या स्मरणार्थ वेदोक्त धर्मान्या प्रचारासाठीं कोणी धर्मादाय केल्यास तो उत्तमच आहे

याप्रमाणे आर्यांच्या आश्रमसंस्काराबद्दल थोडक्यात माहिती दिली आतां सर्व आश्रमाना आधारभूत जो गृहस्थाश्रम त्यासबर्धी दयानदाचे विचार काय आहेत, ते सांगितल्यावाचून या श्रीमद्दयानद भागाची पूर्तता हांगार नाहीं. वस्तुतः या विषयाचे (१) गृह आणि गृहस्थाश्रमसंस्कार, (२) सामान्य नित्यनैमित्तिक कर्मे, (३) स्त्रियाविषयी विचार, (४) पुरुषाविषयी विचार आणि (५) सामान्य विचार, असे अनेक विभाग पाडता येतात परंतु विस्तारभयास्तव आम्ही या सर्व विभागाचा विचार थोडक्यात पुढील एकाच प्रकरणांत निरनिराळ्या सदरा-खाली करित आहोत.

[१] सूर्यचक्षुर्गच्छतु० इ०-ऋ०, म १०१६।३-५-७, १३-१०।२०।९.

[२] अ०, ३९.

[३] का०, १८।२.

[४] प्रपा०, ६ अ० १-१०.

## प्रकरण पंधरावें

### गृहाश्रम

रहैव स्तं मा वि यौष्टं विश्वमायुर्व्यश्नुतम् । क्रीडेन्तौ

पुत्रैर्नप्तृभिर्मोदमानौ स्वे गृहे ॥

—ऋ०, १०।८।५।४२

**भावार्थ—**हे स्त्री पुरुषहो, तुम्ही पूर्वी विवाहाचे वेळीं केलेल्या प्रतिज्ञा पाळण्यात तत्पर असा त्या मोडू नका वीर्यरक्षण करून निदान शतायु व्हा- तसेच पूर्वोक्त धर्मरीतीनें वागून पुत्र-पौत्रासह आनदानें गृहाश्रम चालवा

**स्त्रियांचे कांही धर्म—**

आर्यांनीं असें मत आहे कीं, प्राचीनकाळीं आर्यभूमीतील स्त्रियांचा दर्जा पुरुषां- समानच असे किबहुना पुरुषापेक्षाही श्रेष्ठ गणला जात असे उदाहरणार्थ, बापा- पेक्षा आईचे श्रेष्ठत्व हजारपटीनें जास्त आहे असे मनुनें स्पष्ट म्हटलें आहे आज- च्या हिंदुसमाजात स्त्रियांचा पूर्वीचा दर्जा जरी राहिला नसला, तरी पृथ्वीवरील इतर स्वतंत्र देशात स्त्रियांचा दर्जा वाढत्या प्रमाणावर आहे, इतकेंच नव्हे, तर जगांत सर्वत्र समानता नादण्याचा जो सुवर्णकाळ लवकरच यावयाचा आहे, तो घनघोर महायुद्धाच्या पाशवी शक्तीने उत्पन्न व्हावयाचा नमन, भावनाप्रधान अशा स्त्रियांच्या मार्दवशक्तीनेच उदयाम यावयाचा आहे, असें कित्येक तत्त्व- वेद्यांनीं प्रतिपादलें आहे भावी सुवर्णयुगास जन्म देणाऱ्या या स्त्रीवर्गास स्वातंत्र्य व शिक्षण देण्याच्या कामात इतर राष्ट्रे चढाओढीने झटत असता जेथें दैवीशक्ती- पूजन किंवा व्यावहारिक नारीपूजन (यत्र नार्यस्तु पूज्यन्ते) अत्यंत प्राचीन काळा- पासून होत असे तो मार्गें राहून नये म्हणून त्या भारतवर्षातील आर्यांनी या स्त्रियांच्या जयजयकारांत अगदी पुढाकार घेतला आहे पूर्वाभिमुख मार्गाचें अंतिम टोंक ज्याप्रमाणें अखेर पश्चिमेस येऊन भिडतें, त्याप्रमाणें जगाच्या उन्नतीच्या प्रगतीचें अंतिम ध्येय प्राचीन वैदिक भारतवर्षाच्या अनुभवातच येऊन मिळतें, हें सिद्ध करण्याची महत्त्वाकांक्षा आर्यांनीं धरली आहे. शिक्षण व विवाह या महत्त्वाच्या बाबतींत स्त्रियांना पुरुषांप्रमाणें समान हक्क दयानदांनीं दिले आहेत, इतकेंच नव्हे; तर स्त्री-शिक्षण सक्तीचें मानून आणि स्त्रियांची लग्नाची वयोमर्यादा

चोर्विसाव्या वर्षापर्यंत नेऊन दयानंदांनी स्त्रियांच्या कैवाऱ्यांत अग्रस्थान मिळविले आहे. दयानदाचे हे स्त्रीविषयक विचार इतरत्र विषयानुसार दिलेच आहेत. यास्तव याचा येथे अधिक विस्तार करीत नाही.

तथापि पुनर्विवाह आणि नियोग हे विषय सुप्रजाजनन आणि स्त्री-पुरुषसंबंध या बाबतीत फारच जवळचे व महत्त्वाचे आहेत. ते संस्कार या सदरात येत नसल्यामुळे त्याचा विचार यापूर्वी संस्कारप्रकरणी करता आला नाही. म्हणून त्यासंबंधी दयानदाचें मत थोडक्यात येथेच देत आहोत

### पुनर्विवाह व नियोग—

सा चेदक्षतयोनिः श्याद्रतप्रत्यागतापि वा

पौनर्भवेन क्षत्रा सा पुनः संस्कारमर्हति ॥ —मनु०, २।१७६.

“ ज्या स्त्रीचें पाणिग्रहण मात्र झालें असेल व पुरुषसंयोग झाला नसेल, अशा अक्षत-योनि विधवेचा पुनर्विवाह व्हावा हें योग्य आहे ” त्याचप्रमाणें जो विधुर अक्षत-वीर्य असेल त्यानेंही दुसरा विवाह करावा. त्रैवर्णिकांनी क्षतयोनि झाल्यावर स्त्रीनें व क्षत-वीर्य झाल्यावर पुरुषानें पुनर्विवाह करू नये, करणें असेल तर नियोग करावा वास्तविक विधवा स्त्रीनें व विधुर पुरुषानें आमरणान्त ब्रह्मचर्य धारण करून राहणें हें फारच चांगलें.

नियोग, विधुर व विधवा यांच्यांतच होतो प्रतिमासी ऋतुकाली ऋतुदान समयपुरताच त्या दोघाचा एकत्र वास असावा दुसऱ्या कोणःयाही वेळीं त्यानीं एकत्र होऊ नये गर्भधारण झाल्यानंतर नियुक्त पतीशीं संबंध ठेवू नये विधुर व विधवा प्रत्येकीं फार तर चार स्त्री-पुरुषांशीं नियोग करू शकतात. स्त्री आपल्या-करता दोन, व चार नियुक्त पुरुषाकरता प्रत्येकीं दोन, याप्रमाणें फार तर दहा मुलें होईपर्यंत नियोग करू शकते त्यापुढें नाही स्त्रीनें नियोग करावयाचा तो आपल्या वर्णातील किंवा आपल्या वर्णाहून श्रेष्ठ वर्णातील पुरुषांशीं करावा. विवाह मात्र द्विज स्त्री-पुरुषास फक्त एकदाच वेदसंमत आहे. स्त्री वध्या असेल, किंवा तिला मुलीच होत असतील किंवा ती अप्रिय भाषण करणारी असेल, तर ती जिवंत असतांही पुरुषाला नियोग करतां येतो. त्याचप्रमाणें पति परागंदा असेल किंवा संतानोत्पत्तीस असमर्थ असेल, तर स्त्रीनेंही पति जिवंत असतां नियोग करावा. नियोगाला वैदिक शास्त्रले आहेत त्यांपैकीं काहीं पुढें दिले आहेतः—

इमां त्वमिन्द्र मीढ्वः सुपुत्रां सुभगां कृणु ॥

दशास्यां पुत्रानाधेहि पतिमेकादशं कृधि ॥ —ऋ०, म० ६०।५५।४४.

कुहस्विदोषा कुह वस्तारश्विना कुहाभिपित्वं करतः कुहोषतुः

को वां शत्रुया विधवेव देवरं मर्यं न योषा कृणुते सधस्य

—आ०ऋ०, म० १०।४०।२.

उदीर्ष्व नार्यभि जीवलोकं गतासुमेतमुपशेष एहि

हस्तग्राभस्य दिधिषोस्तवेदं पत्युर्जनि त्वमभि सं बभूथ

—ऋ०, म० १०।१८।८.

व्यभिचारावहल स्त्रीला कुत्र्याकडून खाववून ठार मारावी व पुरुषाला तापले-  
त्या लोखडी पश्यावर निजवून त्याच्या देहाचें भस्म करावें —मनु०, ३७।१।३७२

वरीलप्रमाणे दयानदाचे विचार सारे आर्य आज आचरणात आणीत असतील  
असे नाहीं. दयानदाची नियोगपद्धति कित्येक आर्यांस अनीतमय तर कित्येकांस  
आजच्या कालास अव्यवहार्य वाटत आहे. उलटपक्षीं कित्येक त्यास ख्रिस्ती व  
मुसलमानी धर्मातील आधार दाखवून ही पद्धत वाटते तितकी निघ किंवा त्याज्य  
नाहीं, असेंही समर्थन करतात. तथापि सामान्यत्वेन नियोगाचे बाबतीत दयानंदाचे  
अनुयायी आज त्याच्या फारच मार्गे असले तर विधवाविवाहाच्या कामीं ते  
त्याच्या पुष्कळच पुढे गेले आहेत. प्रियाराधन, वल्लभोपासना, प्रीतिविवाह,  
विधवाविवाह, स्त्रीस्वातंत्र्य, स्त्री-शिक्षण इत्यादि स्त्री-पुरुषसंबंध जोडणारे किंवा  
तोडणारे आजच्या आधुनिक आर्य सुधारकाचे आचार दयानंदास पटण्यासारखे  
नाहींत. त्यासंबंधी येथे अधिक विस्तार न करतां पुढील भागात त्याचा विचार करूं.

**पुरुषांचे कांही धर्म—**

पुरुषानें धनधान्य, राज्यसमृद्धि संपादण्याचा पुरुषार्थ करावा. घरांत प्रेमानें  
तसेंच बाहेर सर्वांशीं सहकारितेनें व एकजुटीनें वागावें घरींदारीं कोठेंही द्वेष  
नसावा. चक्राच्या आन्याप्रमाणें सर्व धर्मकर्में एकजुटीनें करावीं. लहानमोठ्या  
कार्यांत निर्णय करण्यासाठीं ऋग्वेदज्ञ, यजुर्वेदज्ञ, सामवेदज्ञ, नैय्यायिक, तार्किक,  
मीमांसक, नैरुक्त, धर्माध्यापक, ब्रह्मचारी, स्नातक किंवा वानप्रस्थ विद्वान् अशा  
दहा जणांची—निदान तीन वेदज्ञ पुरुषांची—सभा असावी. धर्मदंडाचें भय  
सर्वांनीं बाळगावें. सकाळसंध्याकाळ इष्टमित्रांनीं एकत्र जमावें. सर्वसुखसाधनांचें  
साधन जो वेदोक्त धर्म त्याचें उत्कृष्ट पालन करावें. ज्यानें त्यानें वर्णविहित

कर्म करून धन आणि कीर्ति संपादन करावी. निरलस वृत्तीने व परोपकार बुद्धीने इष्टापूर्तीचीं कामें करून आपली व दुसऱ्याची उन्नति साधावी. खाणेंपिणें, बसणें-उठणें वगैरे सर्वांचीं एकत्र व्हावीत. गृहस्थांनीं अकारण दुसऱ्याकडे जेवण्यास जाऊं नये पण आल्या अतिथींचा त्याच्या योग्यतेप्रमाणे सत्कार करावा अतिथि अपात्र असेल तर त्याच्याशीं भाषणही करूं नये उलटपक्षीं कुंभार, धोबी, कोळण, वेऱ्या, पुजारी आणि अन्यायी राजा यांच्या घरचें अन्न सेवन करू नये.

### कांहीं सामान्य धर्म—

श्रीमद्दयानंदानीं गृहाश्रमास मस्कारच म्हटले आहे ऐहिक आणि पारलौकिक सुखप्राप्तीसाठीं विवाह करून आपल्या सामर्थ्यानुसार परोपकार करावा, नेमत्या वेळीं आणि यथाविधि आपली ईश्वरोपासना व गृहकृत्ये करावीं; सत्यधर्मीत आपले तनमनधन अर्पण करावें आणि धर्मानुसार संतानोत्पत्ति करावी, ही गृहाश्रमाची व्याख्या आहे त्या गृहाश्रमासंबंधीं स्त्री पुरुषांचीं विशेष कर्तव्ये कोणतीं तें दयानंदानीं प्राचीन शास्त्र प्रथाधारे सांगितले आहे. त्यातील ठळक गोष्टी तेवढ्या पुढें नमूद केल्या आहेत पतिपत्नीनें एकमेकासबधी प्रेम व अगत्य बाळगून शहर वषे मुखाने ससार करावा व सुप्रजा निर्माण करावी पत्नीनें सासुसासरा व पति याची सेवा करावी घरातील पुरुषांनीं स्त्रियास प्रेमाने व आदराने वागवावे असे जेथे नसेल, तेथें सुख व यश यांचा लाभ घडणार नाही स्त्री पुरुषांनीं घरीदारीं प्रथम भेटीच्या वेळीं किंवा एकमेकापासून पृथक होताना लहानमोठेपण न पाहता एकमेकास नमस्ते म्हणावें

महात्मा हसराज याच्या दयानंदऋषिदर्शनात गृहस्थधर्मातील स्त्री पुरुषासबधी व पूजाधर्मासंबंधी त्याची सहस्रावधि सुभाषिते दिली आहेत हसराजानीं निवडलेली हीं रत्ने उत्कृष्टच आहेत पण त्यात पैलूची चमक नसून ती फार गोल आहेत त्याचा सारांशही येथे देता येणें शक्य नाही शिवाय पिजऱ्यांतील पोपटाच्या उड्या ज्याप्रमाणे मर्यादेबाहेर जातच नाहीत, अथवा मट्टाच्या उड्या ज्याप्रमाणे मल्लखाबास कधींच सोडीत नाहीत. त्याप्रमाणें हंसराजाच्या विविध उक्ति वेदोक्त ऋषिदर्शनास फारशा सोडून असणें शक्य नसल्यामुळें त्यांत चमत्कृतिजनक किंवा नवीन असें कांहींच नाही. तेव्हा मानवधर्मशास्त्र किंवा हें ऋषिदर्शन येथे कोठवर वर्णावें ? जिज्ञासूंनीं मूळ प्रथच पाह्यावे हें बरें. तथापि गृहस्थाश्रमाचें महत्त्व लक्षांत घेऊन त्यासंबंधीं दयानंदांचे विचार अत्यंत संक्षिप्त रीतीनें पुढें देत आहोंत.

**रोटी-बेटी-व्यवहार—**

भिन्न धर्मातील लोकांशीं आर्यांनीं रोटी-बेटी-व्यवहार करावा ही गोष्ट दयानंदास मान्य नाही. इतकेंच नव्हे तर हिंदूंची चातुर्वर्ण्यव्यवस्था अबाधित राहिलीच पाहिजे असा त्यांचा विशेष आप्रह असून भिन्न वर्णांत सरसहा रोटी-बेटी व्यवहार व्हावा ही गोष्ट त्यांस समत नाही. रोटीव्यवहारात खरकटें, निलेंप, सोवळें-ओवळें, स्पर्शास्पर्श वर्गरे अनेक निर्बंध पाळण्यान कर्मठ हिंदूंचा अतिरेक होत असतो, तो न व्हावा असें ते म्हणतात. तसेच राजकारणातील युद्धादि प्रसंगीं आणि सामाजिक उन्नतीला विशेष अडथळा येईल अशा प्रसंगीं, रोटी व्यवहारांतील निर्बंध सैल सोडावे, असेंही त्यांचें मत दिसते. पण मद्य, मांस, मलिन पदार्थांच्या संसर्गापासून उत्पन्न झालेली कदमूल शाकफले, मादक पदार्थ, वृद्धिनाश करणारे व कुजलेले पदार्थ ह्यांचे त्यांच्या मतानें सेवन करता कामा नये. त्याचप्रमाणे एकाच पात्रातील अन्न अनेकांनीं खाणे, मित्र, वधु, पति, गुरु इत्यादि कोणाचेंही उच्छिष्ट खाणे, याचाही त्यांनी निषेध केला असून हिंसा, चोरी, विश्वासघात, छळ कपट इत्यादि साह्यानी जे प्राप्त होते, तेही अभक्ष्य होय असेंच त्यांनी ठरविलें आहे. या अभक्ष्यापैकी विशेषेकरून मद्यमांस सेवन करणाऱ्यांच्या हातचेही अन्न सेवन करू नये, अशी त्यांची आज्ञा आहे. आपस्तबधर्मसूत्रातील “ आर्याधिष्ठिता वा शूद्राः संस्कर्तारः स्युः [ प्रपा० २ पटल २ खंड २ सूत्र ४ ] ह्या सूत्राच्या आधारें दयानंद असे म्हणतात कीं, आर्यांच्या—अर्थांत ब्राह्मण, क्षत्रिय व वैश्य यांच्या—देखरेखीखाली शूद्रांनी आर्यांच्या घरीं पाकादि भस्कार करावे तरी या ठिकाणीसुद्धा पुढे ते असे सांगतात कीं, आर्यांच्या घरीं जेव्हा शूद्र अन्न तयार करण्यास येतील तेव्हा त्यांनीं तें काम करते वेळीं आपले तोंड वाधले पाहिजे. तसेच शूद्रांच्या घरीं शूद्रांनीं शिजवलेले अन्न आपत्कालाशिवाय द्विजानां खाऊ नये. पाहिजे त्यांच्या हातचें खाण्यात पुष्कळच दोष आहे. विचारानेंच या सर्व गोष्टी केल्या पाहिजेत. ज्याअर्थी चाडालादिकांचीं शरीरे अभगल असतात, त्याअर्थी त्यांनीं तयार केलेलें अन्न उच्चवर्णीयांनीं खाण्यास योग्य नसतें. आपल्या पूर्वेतिहासाकडे लक्ष देऊन ते असें म्हणतात कीं, जर सर्व आर्य शुद्ध धार्मिक पद्धतीनें वागत असते, तर सर्व आर्यांच्या हातचें आर्यांनीं खाण्यास कोणताच प्रत्यवाय नव्हता. कारण, ब्राह्मणादि तीन वर्णांचीं स्त्री-पुरुष चौका करणे, भांडीं चांसणें हीं कामें करू लागलीं तर विद्यावृद्धि व ज्ञानप्रसार कोणी करावा ? पूर्वी



युधिष्ठिराच्या राजसूय यज्ञांत सर्व भूमंडळावरील राजे महाराजे, ऋषिमहर्षि अनेक आलेले होते ते राजाच्या एकाच पाकशाळेंतील अन्नाचें सेवन करीत असत. जेव्हापासून ख्रिस्ती व मुसलमान वर्गरे मतमतातरें निघून वर वाढलें व मद्यगोमांसादिकाचा प्रचार सुरू झाला, तेव्हापासून भोजनामध्ये स्पर्शास्पर्शाचा बखेडा सुरू झाला आहे प्राचीन काळीं काबुल, कदाहार, इराण, अमेरिका, युरोप इत्यादि ठिकाणच्या राजाच्या गाधारी, माद्री, उलूपी वर्गरे मुली आर्या-वर्तातील राजानीं केल्या होत्या व भोजनादि व्यवहार याचे व त्याचे होत असत. शकुनि वर्गरे तद्देशीय राजपुरुषाचा खानपानादि व्यवहार कौरवपांडवां-र्शां बिनबोभाट होत असे, त्याच्यात मुळीच विरोध नव्हता कारण त्या वेळीं सर्व भूमंडळावर एकच वैदिकमत होतें तात्पर्य, दयानदाचें मत असें दिसतें कीं, प्राचीन काळची वैदिक निष्ठा व वैदिक आचारशुद्धि पुन्हा पूर्णपणे प्रस्थापित होईपर्यंत तरी आजच्या ह्या भ्रष्ट युगात अन्नपानादि व्यवहारात वर्णभेद पाळणें, निदान त्रैवर्णिक व शूद्र, मासाहारी व शाकाहारी, शुचिभूत व अमंगळ हे निर्बंध पाळणें, आवश्यक आहे.

### वर्णव्यवस्था—

बेटी-व्यवहाराचा विचार करतानाही दयानद हे ब्राह्मादि इतर सुधारकांपेक्षा सनातनी हिदुशीं पुष्कळच अधिक मिळते आहेत. आजच्या जातिभेदास वेदप्रामाण्य नसत्यामुळें ते जरी जातिभेदाचे कट्टे विरोधि आहेत, तरी ब्राह्मप्रमाणे चातुर्वर्ण्याचे ते वैरी नसून कट्टे पुरस्कर्ते आहेत. प्राचीन काळीं सत्यकाम, जाबाल, कवश, ऐतरेय, व्यास, पराशर, वशिष्ठ, याच्या माता शूद्र व अतिशूद्रही होत्या. तसेंच विश्वामित्र, अरिष्ट, श्येन, सिंधुद्वीप, देवापि आणि कपि हे सारे जन्मतः क्षत्रिय होते, असें असता हे सर्व ब्राह्मणाच्या योग्यतेचे वेदवेत्ते ऋषि मानण्यात आले यावरून प्राचीन काळची वर्णव्यवस्था जन्मसिद्ध नसून प्रत्येकाच्या गुणकर्मस्वभावावर ठरत असे, असें त्याचें म्हणणे आहे. आणि त्यावरून दयानदानुयायी आर्यांचें असें मत बनलें आहे कीं, पूर्वजन्मसंस्कार, आनुवंशिक संस्कार, जन्मवर्णसंस्कार व परिस्थितीनें उत्पन्न होणारे संस्कार किंवा उच्चनीचभाव याचे भेदामुळें मनुष्यामनुष्यात जरी जन्मतःच भेद असतो, तरी तो न्यूनधिकभाव आपल्या पुरुषार्थानें घालवून आपली उन्नति पहिल्या प्रतीची करण्याचा किंवा व्यावहारिक भाषेंत बोलावयाचें तर ब्राह्मण होण्याचा मार्ग

सर्वांना सारखाच भोकळा आहे याप्रमाणे अज्ञातकुल जाबाल, क्षत्रियकुल विश्वामित्र व चाडालकुल मातंगऋषि हे सर्व पूर्वी ब्राह्मण झाले. सध्यांही जे उत्तम विद्या, स्वभाव व आचरण यांनी युक्त असतील ते सारेच ब्राह्मण होत. जे मूर्ख दुराचारी असतील ते सारेच शूद्र होत रजवीर्यांच्या योगाने ब्राह्मणशरीर होत नाही तर—“ स्वाध्यायेन जपैर्होमैस्त्रिविद्येनेज्ययासुतैः ॥ महायज्ञैश्च यज्ञैश्च ब्राह्मीय क्रियते तनुः ॥ मनु० ॥ “ स्वाध्याय, जप ( विचार ) इष्टि, विधिपूर्वक संतानोत्पत्ति, महायज्ञ व श्रेष्ठाचार ह्यांनी हे शरीर ब्राह्मण वर्णाचे होते ” उलटपक्षीं धर्मांतर झाल्यावर रजवीर्यांची तनु बदलत नाही. पण ब्राह्मणादि वर्णाचा लोप झाला असें सर्व मानतात आता ‘ब्राह्मणास्य मुखमासीत्’ इत्यादि ऋचेवरून वैदिक कालींही वर्णांचे वैशिष्ट्य जन्माबरोबरच ठरत असे, असें मानण्याचे कारण नाही दयानंदांच्या मताप्रमाणे ब्राह्मणोऽस्य मुखमासीत् इत्यादि ऋचा वरील वर्णव्यवस्थेस विरोधी नाहीत. वरील ऋचेचा अर्थ पूर्व मत्रातून अनुवृत्त असलेल्या सर्वव्यापक पुरुष शब्दावरून लावला पाहिजे निराकार पुरुषाला तोंड आणि हात कोठचे ? यास्तव त्या ऋचेचा अर्थ मुखाप्रमाणे मुख्य, बाहुप्रमाणे बलिष्ठ, उरूप्रमाणे देशदेशांतर करणारा व पायांप्रमाणे बुद्धिहीन नीच असा अर्थ करावा आणखी ते म्हणतात की, मुखापामून उत्पन्न होणारे ते ब्राह्मण म्हणावे तर गर्भाशयातून उत्पन्न होणाऱ्यास ब्राह्मण कसे म्हणता येईल ?

शूद्रो ब्राह्मणतामेति ब्राह्मणश्चैति शूद्रताम् ॥

क्षत्रियाज्जातमेवन्तु विद्याद्वैश्यात्तथैव च ॥ —मनु०, १८६५

“ शूद्रकुलात उत्पन्न होऊनही ज्याच्या अर्गी ब्राह्मण, क्षत्रिय व वैश्य यांच्याप्रमाणे गुण, कर्म व स्वभाव असतील ते ब्राह्मण, क्षत्रिय किंवा वैश्य आहेत असें समजावे ”

ब्राह्मण, क्षत्रिय, वैश्य आणि शूद्र या चार वर्णांचीं कर्तव्ये व गुण पुढे दिल्याप्रमाणे आहेत

ब्राह्मणाचे गुण, कर्म व स्वभाव—

अध्यापनमध्ययनं यजनं याजनं तथा ॥

दानं प्रतिग्रहश्चैव ब्राह्मणानामकल्पयत् ॥ —मनु०, १८८.

शमो दमस्तपः शौचं क्षान्तिरार्जवमेव च ॥

ज्ञानं विज्ञानमास्तिक्यं ब्रह्मकर्म स्वभावजम् ॥—गी०, १८।४२०

[१] निष्कपटपणाने स्त्रियांनी स्त्रियाना व पुरुषांनी पुरुषास शिकवावे,

(२) पूर्ण विद्या शिकावी, (३) अग्निहोत्रादि यज्ञ करावे, (४) यज्ञ करवावे, (५) विद्या-सुवर्णादिकाचें सुपात्रीं दान करावे (६) न्यायार्जित धनाचें दान घ्यावें, यापैकी २, ३, ५ हे ब्राह्मणाचे धर्म आहेत आणि इतर त्याच्या जीविकेची साधने आहेत त्यात दान घेणे हें नीच कर्म आहे [२] अधर्म व अधर्मासबंधीं वासनानिरोध, इंद्रियनिरोध, ब्रह्मचर्य, विद्या, योगाभ्यास याच्या सिद्धीसाठीं शीतोष्ण, मानापमान इ० द्वंद्वे सहन करणे, अतर्बीह्यशुद्धि, निदास्तुतीनें विकारी न ठोणे, निर्भमानता, पृथ्वांपासून परमेश्वरापर्यंत पदार्थज्ञान, क्रिया-कांशल्य, योगाभ्यासानें विद्या साक्षात्कृत करून घेऊन उपकार करणें व करवणें आणि परमेश्वर, वेद, धर्म इ० नवकासबंधीं आस्तिक्यभाव या उत्तम गुणकर्म-स्वभावानें युक्त असलेला किवा असलेला ब्राह्मण किवा ब्राह्मणी होय

त्याचप्रमाणें शुद्धासबंधी मनु म्हणतो:

अद्भिर्गात्राणि शुध्यन्ति मनः सत्येन शुध्यति ॥

विद्यातपोभ्यां भूतात्मा बुद्धिर्ज्ञानेन शुध्यति ॥—मनु०, ५।१०९.

“ पाण्याने शरिराची, सत्याचारानें मनाची, विद्या व धर्मातुष्टान याच्या योगानें जीवात्म्याची व ज्ञानाने बुद्धीची शुद्धता होते ”

क्षत्रियाचे गुण, कर्म व स्वभाव—

प्रजानां रक्षणं दानमिज्याध्ययनमेव च

विपयेष्वप्रसक्तिश्च क्षत्रियस्य समासतः —मनु०, १।६९.

शौर्यं तेजो धृतिर्दाक्ष्यं युद्धे चाप्यपलायनम्

दानमीश्वरभावश्च क्षात्रं कर्म स्वभावजम् —गी०, १८४३

वैश्याचे गुण, कर्म व स्वभाव—

पशूनां रक्षणं दानमिज्याध्ययनमेव च

वणिक्पथं कुसीदं च वैश्यस्य कृपिमेव च

कृपिगोरक्ष्यवाणिज्यं वैश्यकर्म स्वभावजम् —गी०, १८४४.

[१] वेदादि शास्त्रें पढणे आणि अग्निहोत्रादि यज्ञ करणें हें त्रैवर्णिकाचे धर्म समान आहेत. त्यात वैश्यापेक्षा क्षत्रियाना व त्याच्यापेक्षा ब्राह्मणावर जबाब-दारी जास्त आहे इतकेंच.

[२] नाना देशच्या भाषा, हिशेब, भूगर्भविद्या, भूमि बीजआदींचे गुण जाणणें.

[३] सव्वा रुपया शेंकड्यापेक्षा जास्त आणि चार आप्याहून कमी व्याज घेऊं नये. व्याज दामदुपटीहून जास्त घेऊं नये.

शूद्राचे गुण, कर्म व स्वभाव—

एकमेव तु शूद्रस्य प्रभुः कर्म समादिशत्

एतेषामेव वर्णानां शुश्रूषामनसूयया —मनु०, १।९१.

परिचर्यात्मकं कर्म शूद्रस्यापि स्वभावजम् —गी०, १८।४४

अशा रीतीने गुणकर्मावरून वर्णव्यवस्था मानीत गेल्यास उत्तम वर्णातील मुलास दुर्कर्तानाने आपण शूद्र होऊ असा धाक राहिल व कनिष्ठ वर्णातील मुलास सद्कर्तानाने उत्तम वर्णयुक्त होण्यास उत्साह येईल, असें दयानदाचे मतव्य आहे धर्मचर्याया जघन्यो वर्णः पूर्वं पूर्वं वर्णमापद्यते जातिपरिवृत्तौ ॥ अधर्मचर्याया पूर्वो वर्णो जघन्यं जघन्यं वर्णमापद्यते जातिपरिवृत्तौ ॥ —आप०, ध०सू०

“ धर्माप्रमाणे आचरण करून निकृष्ट वर्णात उत्पन्न झालेला मनुष्य उच्च वर्णात जाऊ शकतो व अधर्माचरणाने उत्तम वर्णातील मनुष्य हीनवर्णाचा होतो ”

गुणकर्मस्वभावावरून जो वर्ण ठरवावयाचा तो कन्याचा सोळाव्या वर्षी व पुत्राचा पंचविसाव्या वर्षी परीक्षा करून निश्चित करावा आणि मग सवर्ण विवाह करावे, तरच स्त्री पुरुषामध्ये परस्पर प्रीति राहिल

आतां वरील प्रकारें वर्णनिश्चय होईपर्यंत प्रत्येक आर्य मुला-मुलींची काही तरी जाति मानलीच पाहिजे त्या जात्यनुरूप मुलाच्या नावापुढे शर्मा, वर्मा, गुप्त वगैरे वर्णबोधक पदेही जोडली पाहिजेत त्याचप्रमाणे जात्यनुरूप त्याचा उपनयनाचा कालही निश्चित केला पाहिजे अशा अनेक कारणास्तव आर्य एका मनु वचनास [ २-१४८ ] अनुसरून मातृपितृकृत व आचार्यकृत अशा दोन जाति मानतात त्यापैकी पहिली अनित्य व दुसरी नित्य होय अशा रीतीने आचार्यकृत जाति ठरल्यावर जर त्या योगाने वर्णांतर झाले, तर पूर्व वर्णातील आईबाप व भावडे यांचा सवध तुटून निरनिराळी आपत्ति ओढवते. ती दूर करून असवर्ण झालेल्या मुला मुलींची स्ववर्णाला योग्य अशा मुली मुलांशी लग्न लावून देण्याची तजवीज करण्याकरिता व योग्य वेळी वर्णनिश्चय करून वर्णांतर घडवून आणण्यासाठी विद्यासभा व राजसभा अशा दोन संस्थांची योजना दयानदांनी केली आहे. त्रीणि राजाना विदेथ पुरुणि परि विश्वानि भूषथः सदांसि ॥ —ऋ०, म० ३।३८।६.

महान् विद्वानांना विद्यासभेचा अधिकार द्यावा. धार्मिक विद्वानांना धर्मसभेचा अधिकार द्यावा, प्रशासनीय धार्मिक पुरुषांना राजसभेचे सभासद बनवावे. त्यांमध्ये सर्वोत्तम गुणानीं जो उत्तम महान् विद्वान् पुरुष असेल त्याला सभापति किंवा लोकनियुक्त राजा करावा. याप्रमाणें सर्वानीं आपली उन्नति करावी.

### प्राचीन गृहाश्रम—

दयानदाच्या उपदेशाचें व्रीदवाक्य [Back to the Vadas] वैदिक युगास आरभ करा ह्म मानण्यात येतें आणि तें प्रागतिकांच्या दृष्टीनें उपहासास्पद ठरतें. याचें कारण वैदिककालीन सस्कृतीबद्दल त्यास यथातथ्य कल्पना नसते हेंच होय, असें आर्य मानतात. गृहाश्रमप्रकरणात शालाकर्मविधि हा संस्काराचा एक भाग आहे. त्याचें वर्णन करताना संस्कारविधिकारानीं व संस्कारचंद्रिका कारानीं माणसाची व पशूची वसतिस्थाने व पदार्थांचीं भांडागारे कर्शा असावीं, ह्याबद्दल पूर्वाचीं शास्त्र-प्रमाणे दिलीं आहेत. त्यांवरून आपल्या प्राचीन सस्कृती-वर चांगला प्रकाश पडतो प्राचीनकाळां [१] मन्दिर (चिरेबंदी), [२] वास्तु (विटांचे), [३] सुमन्त (कच्छ्या विटेचे), [४] सुधार (मातीचे), [५] मानस्य (लांकडी), [६] नन्दन (कळकाचे), [७] विजय (कापडाचे) आणि [८] कालिम (गवताचें) अशा प्रकारचीं घरे पूर्वीं असत तीं द्विपक्ष म्हणजे मघें एक व पूर्वपश्चिम एकेक अशा दालनांचें घर, याप्रमाणे चतुष्पक्ष, षट्पक्ष, अष्टपक्ष किंवा दशपक्ष म्हणजे मध्यवर्ति दोन दालने असून त्याच्या चारी बाजूला दोन दोन दालनें असत बाजूचीं दालने निदान दोन आणि मधलीं निदान सहा गज प्रमाणाचीं असत त्यात हवनीय द्रव्ये ठेवण्याकरिता, अग्निहोत्रा-करिता, स्त्रियांना राहण्याकरिता, एक देवांकरिता (म्हणजे आर्यमतांनें विद्वान् मडळींकरिता), एक मडळींच्या बैठकीकरिता, त्याचप्रमाणे स्नान, ध्यान, भोजन इत्यादि व्यवहारकरिता निरनिराळीं दालनें असत याशिवाय स्त्रिया व अशक्त रोगी माणसाकरितां संडासही घरापासून अलग असे असत. बार्का मंडळींनीं शौचशुद्धीस बाहेर जावें असा प्रघात असे. गावांतून कितीही जोरानें तीर मारला तरी तो लागू नये इतक्या दूर जाण्याचो मर्यादा असे

त्याचप्रमाणें घरात शारीरिक आणि मानसिक स्वास्थ्यासाठीं सर्व तजविजी केलेल्या असत. तत्संबधीं प्राचीन शास्त्राचे नियम पाहतां, घरात सूर्यप्रकाश भरपूर असावा आणि हवा खेळती रहावी म्हणून समोर दरवाजे ठेवावे, निजण्यास

पलंग असावे, वरतीं छत असावें, घरांत थुंकण्याची बंदी असावी. त्यासाठीं पिकदाण्या ठेवाव्या. घरांत खुंटीवर सतार, बीन इत्यादि ततुवावें टांगलेलीं रहावीं. कीटकांचा त्रास होऊ नये म्हणून दरवाजांना आणि खिडक्यांना पडदे असावे, बाहेर स्वच्छ आगणीं असून त्याच्या बाजूस फलपुष्पांचे वृक्ष असावे. एखाद्या वृक्षास झोला टागलेला असावा, इत्यादि प्रकारचे मोठे रमणीय वर्णन आढळतें.

### शालाकर्मविधि—

अशा प्रकारच्या सर्व सुखसोयीचें घर तयार झाल्यावर त्याच्या चारी दिशांस चार व मध्यें एक याप्रमाणे वेदी तयार कराव्या मग ज्या दिवशीं गृहपतीचें मन प्रसन्न असेल अशा दिवशीं गृहप्रतिष्ठेची सर्व सिद्धता करावी चांगल्या विद्वान् धर्मात्म्यास बोलावून होत्याचें आसन पूर्वाभिमुख, अध्वर्यूंचे दक्षिणाभिमुख, उद्-गात्याचे पश्चिमाभिमुख, आणि ब्रह्म्याचें उत्तराभिमुख घालावें. मग घराच्या बाहेरच्या मुख्य दरवाजाशीं सर्वांनी जाऊन 'ओ३म् अच्युताय भौमाय स्वाहा' असें म्हणून एक आहुति द्यावी. गृहपतीनें ध्वजस्तभ उभारून त्याच्या खालीं जलसिंचन करावे. घराच्या चारी कोपऱ्यावर चार ध्वज लावावे मग घराच्या चारी दिशात समंत्रक जलप्रोक्षण करावे जिकडे तिकडे पुष्पपल्लवमाला लावाव्या. दाराशी केळी उभ्या कराव्या मग ज्या दरवाजांनं प्रथम गृहप्रवेश केला असेल या दिशेच्या वेदीवर पूर्वाक्त अग्न्याधान, समिदाधान, जलप्रोक्षण, आचमन इत्यादि विधि करून सामान्य प्रकरणात सांगितल्याप्रमाणे चार आधारावाज्यभागा-हुति, चार व्याहुति, एक स्विष्टकृत आहुति, याप्रमाणें पुढें पूर्वादिक्रमानें सर्व वेदींवर अप्रिकार्य करावें मग मध्यवेदींतही आहुति द्याव्या स्थालिपाकाच्याही आहुति द्याव्या. मग उबर, गूलर, पळस यांचीं पानें, शाडवल् तृण, गोमय, दही, मध, तूप, कुश, यव असे पदार्थ एकत्र करून ते निरनिराळ्या मंत्रांनीं चारी दिशांस फेंकून जलप्रोक्षण करावें चारी दिशांस उभें राहून परमेश्वराचें उपस्थान करावें. शेवटीं ब्राह्मण, सुवासिनी, आप्तइष्ट यांचा दक्षिणाभोजनादिकांनीं सत्कार करून पुरुषांनीं पुरुषाची व स्त्रियांनीं स्त्रियांची बोलवण करावी. इतकेंच काय पण वेदींची मांडणी अशी करावी कीं, त्यांच्यांतून निघणारा सुगंधित घृताचा धूप बगिच्यां-तील सर्व वृक्षांसह्यी पोचेल. असो. याप्रमाणे हा शालाकर्मविधि संपवून मंडळीं-नीं घरीं जातांना गृहपति व गृहपत्नी यांस आशीर्वाद द्यावा तो असाः—भवन्तोऽश्रानन्दिताः भूयासुः ॥

### प्राचीन दिनचर्या—

त्याचप्रमाणे ऋतुभेदाने आणि वर्णव्यवसायभेदाने दिनचर्येचे नियमही फार अनुकरणीय असे असत उदाहरणार्थ, दांतवणकडूनिंब किंवा खैराचे ध्यावे. आंबशी दंतमजन वापरावे, जीभ साफ करण्याची पट्टी सोन्याचादीची किंवा लांकडी घ्यावी, मुखशुद्धीकरिता तेल तुपाच्या गुळण्या कराव्या, झिल्लोदकाने तोंड धुवावे, आवळकाठीच्या काढ्याने डोळे साफ करावे, सिंधू नदीचा श्रोत्रांजन सुरमा घालावा. डोकीला तेल लावावे. कानातही घालावे व अंगास मर्दन करावे. व्यायाम करावा, उबटन (उटणे लावणे) उद्धर्षण (कपड्याने किंवा समुद्रफेसाने चोळणे) उत्सादन (साबू वगैरे लावून धुणे) आणि स्नान अशा क्रियांनी शरीर-शुद्धी करावी. नंतर चंदनादाचे अनुलेपन, पुष्पमाला, वस्त्र आणि रत्नाभरणधारण, नंतर भोजन, हस्तपादप्रक्षालन षोडशगुणी ताबूलग्रहण, इत्यादि प्रकारे प्राचीन काळच्या दिनचर्येचे वर्णन वाचले म्हणजे हे स्वास्थ्यविज्ञान आजही शक्य तों अनुकरणात आणावे असे कोणासही वाटेल.

दिनचर्येतील ह्या लांकिकाचारांपेक्षा प्राचीन धार्मिक आचारांचे महत्त्व अर्थात् अनेक पटींनी जास्त आहे ह्या मुख्य धार्मिक आचारांचे एकाच शब्दांत वर्णन करावयाचे तर ते पंचमहायज्ञ ह्या सामासिक शब्दाने होईल.

### नित्यकर्म—

पंचमहायज्ञ—[१] ऋषियज्ञ म्हणजे अध्ययन-अध्यापन [२] देवयज्ञ म्हणजे सकाळसंध्याकाळ संध्या व हवन. माध्यान्हसंध्या करू नये. [३] भूतयज्ञ वैश्वदेवास म्हणतात [४] नृत्ययज्ञ योग्य अतिथीस अन्नदान दिल्याने होतो. [५] पितृयज्ञ म्हणजे श्रद्धेने विद्यमान पितरांची म्हणजे देव, विद्वान्, ऋषि, शिक्षक, मातापिता, ज्ञानी, योगी व वृद्ध पुरुष यांची प्रत्यक्ष किंवा इतर संस्थांच्या द्वारे सेवा करणे पितृयज्ञ मेलेल्या माणसांसंबंधाने करावयाचा नसतो.

ब्रह्मयज्ञाच्या योगाने विद्या, धर्म, सभ्यता इत्यादि गुणाची वृद्धि होते. देव-यज्ञातील हवनात वायूची शुद्धता ह्या मुख्य गुण आहे. पितृयज्ञाने सेवाज्ञान व सत्यासत्यविचार वाढतो. भूतयज्ञातील बलिदानाने, अदृष्ट जीवांची हत्या होत असते, तिच्याबद्दल त्यांच्यावर प्रत्युपकार होतो. नृत्यज्ञात धार्मिक उपदेशाकाचा स्त्कार होतो.

संध्योपासना हें ब्रह्मयज्ञाचे मुख्यंग आहे. त्यास स्वाध्यायाचीही आवश्यकता  
२२६

आहे. ही दोन्ही धर्मकर्में सामुदायिक रीतीनें आर्यसंध्यामदिरांत करावीं. समष्टि संव्येत समष्टि-संकल्प उत्पन्न होतात आणि समष्टि-संकल्पानें सर्वांचें आत्मिक बल वाढून एक ऐक्यवर्धक महान् शक्ति निर्माण होते, तथापि संध्योपासना सामुदायिक रीतीनें करण्यापेक्षां ज्यानें त्यानें एकान्तात आपल्या घरच्या सध्यालयाळ करणें हें एका अर्थीं जास्त हितावह होते त्याचा विधि पुढें देत आहों.

**संध्योपासना**—रात्रीं दह्या वाजना निजावे व सकाळीं चार वाजता उठावें. उठताच आपल्या हातून धर्मयुक्त पुरुषार्थ घडावा म्हणून ईश्वराची स्तुति-प्रार्थना व उपासना करावी नंतर शौचमुखमार्जन व स्नान करावें नंतर कोस दीड कोस गावाबाहेर एकान्तात जाऊन योगाभ्यासपूर्वक परमेश्वराची उपासना करावी. सूर्योदयाच्या सुमाराने घरीं येऊन सध्योपासन करावे. ते असें :—ओ३म् अमृतोपस्तरण—मसि स्वाहा, ओ३म् अमृतापिधानमसि स्वाहा, ओ३म् सत्यं यशः श्रीर्मणि श्रीः श्रयता स्वाहा, यातीन मत्रानीं तीन आचमने करावीं नंतर हात, कान, डोळे व नाक याम जळस्पर्श करून, पवित्र आसनावर ज्या दिशेचा वारा असेल त्या दिशेस तोंड करून बसावे. नंतर अतःकरणात परमेश्वराची स्तुति-प्रार्थनोपासना करीत निदान तीन वेळा प्राणायाम करावा. तो नाकास हात वगैरे न लावता प्रथम रेचक, बाह्यकुभक, पूरक, अंतःकुभक याप्रमाणे तीन वेळा तरी करावा. नंतर ओ३म् शन्नो देवीरभिष्टय आपो भवन्तु पीतये । शयोरभिस्त्वन्तुनः [ य०, ३६।१२ ]

[ १ ] प०चमूपति म्हणतातः—प्रथम प्रणवपूर्वक गायत्रीमंत्रानें शिखाबधन करावें. प्रणव परमात्मवाचक आहे. त्यातील अ=अग्नि, विश्व, उ=वायु, तैजस, म=आदित्य, प्राज्ञ. गायत्रीमंत्रातील भू=प्राण जगत्प्राण, भुवः=अपान=दुःखाचें अपनयन करणारा जगदीश, स्वः=व्यान=सर्वव्यापक प्रभु, किंवा भूः=ऋग्वेद, पृथ्वी, भुवः=यजुर्वेद, अन्तरिक्ष, स्वः=सामवेद आणि तिन्ही विद्यानीं पूर्ण अथर्ववेद किंवा बुलोक मंत्रार्थ—जगत्प्राण दुःखविनाशक, सुखस्वरूप, सर्वव्यापक, प्रेरक आणि उत्पादक, प्रकाशस्वरूप, ओ३म्च्या प्रसिद्ध तेजस आम्ही पृथ्वी, अंतरिक्ष आणि बुलोकातील प्राणी ऋगादि चार वेदांच्या द्वारे प्राणायामानें मनात धारण करून ध्यानात घेत आहों तो ओ३म् आमच्या बुद्धीला चतुर्विध पुरुषार्थात प्रेरित करो. याप्रमाणें मनाचें सकुचित व्यक्तित्व दूर करून त्यास विशाल करावें केवळ आपल्याकरतांच नव्हे तर त्रैलोक्यांतील प्राणिमात्रांच्या हितासाठीं ही उपासना आहे.



या मंत्रानें तीन वेळां आचमन करावें. नंतर मध्यमा आणि अनामिका यांनीं जलस्पर्श करून ओ३म् वाक् वाक् इ० पासून ओ३म् खंब्रद्ध पुनातुसर्वत्र० पर्यंत अनेक मंत्रांनीं शरीराच्या निरनिराळ्या भागांवर मार्जन करीवें मग ओ३म् ओंशुवःदि मंत्रांनीं जप करीत पूर्वोक्त तीनपासून एकवीस वेळपर्यंत प्राणायाम करावा. मग ओंश्रुतश्च सत्यञ्चा० या मंत्रानें सर्वव्यापक परमेश्वराचें चिंतन (अधमर्षणं) करावे, पुन्हा शन्नोदेवि० या मंत्रानें तीन आचमनें करून ओ३म् प्राची० इत्यादि मंत्र म्हणून आपल्या सभोवार आणि सबाह्यांतर परमात्मा संचरला आहे अशी त्याची ( मनसापरिक्रमा ) स्तुति करावी अशा

[१] या मंत्रात शान्तिस्वरूप परमेश्वराजवळ त्रिविध तापाचा नाश मागितला आहे आचमनाने आळस आणि कठस्थ कफपित्ताची निवृत्ति होते. तीन आचमनांनी वरील त्रिविध तापाची शान्ति होते जल हें ईश्वरस्मरण करून देणारे आहे. जलसवधी सारें विज्ञान आणि जलचिकित्सादि सान्या विद्या ह्या मंत्रांत बीजरूपाने आहेत.

[२] इद्रियस्पर्शाचे विधीत आत्मिक उन्नतीची पहिली पायरी शरीरस्वास्थ्य आहे हे दर्शित केले आहे. ही एकप्रकारची सण्डोची पद्धति मानावी. किंवा हिला कोणी बालबोधिनी चेष्टा म्हटलें तरी हा बालस्वभाव उपासकास योग्यच होईल

[३] मार्जनांत बाह्यशुद्धीचे महत्त्व दर्शवून इद्रियनिग्रहासंबंधी ही प्रार्थना आहे उदा०—मस्तकात सुविचार, नेत्रात शुभदर्शन, हृदयात प्रेम, नाभींत पचन इत्यादि.

[४] मार्जन ही जशी जलचिकित्सा ( Equopathy ) त्याचप्रमाणे प्राणायामही त्याहून सूक्ष्म अशी प्राणचिकित्सा ( Oxipathy ) आहे. आगगाडींतील वाफेप्रमाणे शरीरांतील प्राणशक्ति आहे

[५] अधमर्षणात, परमात्मा, सृष्टिकर्ता, प्रकृति आणि जीव अनादि आहेत आणि सृष्टि प्रवाहरूप आहे हें दर्शविले आहे. पापाचे मूळ आपल्या स्थितीच्या व स्वरूपाच्या अज्ञानात आहे या मंत्रांतील शेवटल्या स्वः शब्दाचा अर्थ सुख केला आहे.

[६] मनसा परिक्रमा—या विधीत आपल्या समोरची दिशा प्राची समजावी. प्रत्येक दिशेचे स्वामी वेगळे नाहींत. सर्व दिशांचा स्वामी एक ओ३म् हाच होय. दिशापतीच्या नावांचा त्या त्या दिशाशी परिमित असा कांहींच संबंध नाहीं.

श्रीतीर्ण परमेश्वर आपल्या अतिनिकट आहे अशी भावना करून, जातवेदसे सुनवाम इ० [ ऋ०, १।९।११ ] चित्रदेवानामुद्गादनीके, उदुत्यं जातवेदसं०, उद्वयन्तमसस्परि० तच्चक्षुर्देवहित० [ य०, १३।४६; ३३।३१, ३५।१४, ३६।२४ ] या मंत्रांनी परमेश्वराचे उपस्थान करावे मग पुन्हा शन्नोदेवि० मंत्राने तीन आचमने करून आणि ईशकृपेने चतुर्विध पुरुषार्थ प्राप्त व्हावे म्हणून गायत्रिमंत्राने अर्थविचारपूर्वक परमेश्वराची स्तुतिप्रार्थनोपासना करावी. शेवटी ओ३म् नमःशभवायच [ य०, १६।४१ ] ह्या मंत्राने वदन करून पुन्हा शन्नोदेवि० या मंत्राने आचमनपूर्वक अग्निहोत्राला आरंभ करावा

वरील संध्योपासनेचा क्रम दयानदाच्या 'सस्कारविधि' या पुस्तकावरून दिला आहे. त्या विधीशी ऋग्वेदी सभ्येचा काही नामसादृश्यापलीकडे मुळीच मेळ नाही हे तर उघडच दिसून येईल पण श्रीस्वामी परमानंद, पं० चमूपति, आणि म० दुर्गाप्रसाद ह्या आर्यविद्वानांच्या पुस्तकातूनही क्वचित् पाठभेद आहेत ह्या बारीकसारीक गोष्टी सोडून दिल्या तर सामान्यत्वे आर्यांच्या सभ्येच्या रहस्यात फारसा भेद आढळणार नाही

### संख्या-रहस्य—

ह्या नाशवन संसारात केव्हा तरी शरीरास मृत्यु हा ठरलेलाच आहे. यास्तव अपघातापासून आपले नुकसान न व्हावे म्हणून ज्याप्रमाणे व्यवहारी चतुर मनुष्य विमा उतरून निर्घोर राहतो त्याप्रमाणे मृत्यूसारख्या आपत्तीनेही आपले मुळीच अनहित होऊ नये म्हणून जो पुरुष नित्यनैमित्तिक कर्मांचे हते वेळच्या वेळी भरीत असतो तो कायमचा निश्चित होतो यासाठी ज्याने त्याने आपली आत्मिक वही वरचेवर पडताळून पाहिली पाहिजे. आपल्या कर्मांच्या जमा खर्चातील तूट भरून काढण्यास मुख्य साधन परमेश्वरचित्तन हे होय. त्या सर्व-शक्तिमानाच्या स्मरणाने साधकही शक्तिमत होतो त्यासाठी वनांतरास जावयास नको किंवा कर्मसंन्यासही करावयास नको. चारी आश्रमांचा यथास्थित अनुभव घेण्यास सांपडेल असा आयुष्याचा जिम्मा कोणी घेतला आहे ! यास्तव या गृहस्थाश्रमातच राहून आत्मसयमनादि गुणांनी चारी आश्रमांचा अनुभव घ्यावा आणि चारी पुरुषार्थ साधावे. सवितृमंत्राच्या स्मरणाची प्रथम शेंडीला गाठ घ्यावी; मग शन्नो देवि० ह्या मंत्राने मनाला निर्विकार करावे; इंद्रियस्पर्श आणि मार्जनद्वारा शरीरशुद्धीची आस्था असू घ्यावी. प्राणायामाने मानसिक बळ

वाळ्यावें, अचमर्षणानें पापाचा नाश करावा. मनसापरिक्रमानें साऱ्या जगास आपल्या प्रेमाचा विषय करून निर्वैर बनावें. उपस्थान करून त्या अदर्शनी-याच्या दर्शनाचा हृव्यास धरावा. ह्या संध्येनें सारा गृहस्थाश्रम पावन होतो. संध्येतील प्रार्थना हीच प्रतिज्ञा होय प्रातःसंध्या हेंच ब्रह्मचर्य आणि सायं-संध्या हाच संन्यास मानावा आपल्या जीवनापासून सध्या ही अलग मानणें हा अविचार आहे तसेंच मी पापी आहे आणि तू पतितपावन आहेस ह्याचा जन्मभर नुसता जप करून काय होणार ? अशा भावनेनें उपास्य उपासकांत एक-स्थायि संबंधच स्थिर होऊन बसतो अशानें साधक पाध्याचा पापीच राहून पतित-पावनाच्या व्रीदाची सद्यःप्रतीति कधींच अनुभवण्यास मिळणार नाही यासाठीं संध्येतील प्रार्थना प्रतिज्ञारूप मानून पुरुषार्थ सिद्ध करावा आता ही गोष्ट त्वरित सिद्ध होते असे नाही यासाठी उतावळीने निराश होऊन नित्यकर्माबद्दल अश्रद्धा होऊ देऊ नये मध्योपासना संस्कृत भाषेत आहे ती भाषा समजत नसली तरी त्या देववाणीचें महत्त्व जाणून आपली कर्मनिष्ठा राखली पाहिजे-आवालवृद्धास माऱ्या जन्मभर हे एकच साधन कसे. ही शकाही व्यर्थ आहे हा धर्माचा आदर्श आहे या एकाच आदर्शांत सर्व आवालवृद्धास आपले प्रतिबिंब पडताळून पाहता येतें द्रष्टा आणि श्रोता याचे अनुभव वेगळे असले तरी दृष्ट-श्रुतवस्तु एकच असण्यास हरकत नाही स्वच्छ जलवायु रोग्याचे रोग निवारण करताल तसे जो निरोगी आहे त्याचेंही स्वास्थ्य वाढवतील जी सध्यो-पासना ब्राह्मणांस हितावह आहे ती शूद्रासही ब्राह्मणत्व देईल. शूद्र आणि ब्राह्मण हे जगत्पित्याला सांगेच स्त्री ही जर पुरुषाची एक उपास्यदेवताच आहे तर मग ती पुरुषाहून अनधिकारी कशी ? वृद्धाहूनही परमात्मा अतिवृद्ध आहे. आणि नवजात बालकाहूनही त्याची कोमलता अधिक आहे

आता काय करावें, मन निश्चल होत नाही ही एक साधकाची तक्रार असते; परंतु हा भ्रम आहे मनाची निश्चलता ही इष्ट नसून उलट मनाची जितकी तीव्र गति होईल तेवढी ती अधिक तत्त्वाचे ग्रहण करील समाहित आणि स्तब्ध या मनःस्थितींत फार अंतर आहे नियमारूढ परंतु अनिरुद्ध अशी जी मनाची गति ती समाहित होय. स्तब्ध म्हणजे गतिच नव्हे ती मनाची मूढ स्थिति आहे. साकाराच्या पूजनांत मनाची गति कुठित होते, हाच दोष आहे. परमे-श्वराचे गुण अनंत आहेत. त्या “सदावृधा”च्या ध्यानानें बाहुबल, विद्याबल,

बुद्धिबल, समाजबल व आत्मिक बल यांचा विचार मनांत सारखा वाढत राहतो. मनानें निःसंकल्प व्हावें, अशी वेदांत प्रार्थना नसून मनानें शिषसंकल्प व्हावें, असें मागितलें आहे. संध्येत जी एकाग्रता पाहिजे ती मंत्रार्थाच्या सान्च्या विस्ताराला मनाने व्यापलें पाहिजे ही आहे. जांपर्यंत मन असें वाढत नाहीं तोंपर्यंत तोच तोच मंत्र पुनःपुन्हा म्हणून त्याच्या अर्थानुसधानाचा अभ्यास करावा. तात्पर्य, मनाच्या चांचत्यास भिण्याचें कारण नाहीं. उलट ती गति जितकी तीव्र होईल तितकी ती अधिक गुणव्यापी बनेल

वैदिक प्रार्थनाचें हेंच वैचित्र्य आहे कीं, त्यांत जीवनाच्या सर्वांगांकरिता लक्ष पुरविले आहे प्रजा, पशु, ब्रह्मवर्चस् आणि अन्न या सर्वांचें मागणें एकाच प्रार्थनेंत असतें. नवीन वेदान्तांत हाच मोठा दोष आहे त्यांनीं सर्वच मिथ्या ठरवून मागणेच बंद केले लोकास आळशी आणि पुरुषार्थहीन केले प्रकृतीचें प्रभुत्व हेच परमेश्वराचे परम ऐश्वर्य आहे प्रकृतीवांचून परमात्मा मिळणार कसा ? चक्रवर्ति राज्य मागणे अथवा वैभवाच्या सिद्धीकरिता प्रयत्न करणे, हे वास्तविक विभूच्या प्राप्तीचें साधन आहे सांसारिक बढाई हेय नाहीं, उपादेय आहे जितके आपण मोठे होऊ तितके परमेश्वराजवळ जाऊ धनाचे दास होऊ नये, पण धनाचा जो स्वामी तोच खरा धार्मिक आज आपण धनतृष्णा सोडणें म्हणजे भारताचे मरण आहे भुकेला भ्रान्ति म्हणून तिची तृप्ति कशी होईल ? परमात्म्याजवळ परमात्मपद मागावयाचें तर ते स्पष्ट मागावें धर्म-ज्ञान, धन, बल, ऐश्वर्य हीं संपादन करणें म्हणजे परमेश्वरप्राप्ति होय त्यांचा अनादर म्हणजे परमेश्वराचाच अनादर होतो

**अग्निहोत्र**—मध्योपासनेप्रमाणें अग्निहोत्रही स्त्री-पुरुषांनीं रोज दोनदा करावें. एखादा वेळीं पति-पत्नींपैकीं एक त्या वेळीं हजर नसेल तर दुसऱ्याला दोहोंकरितां दोन दोन वेळा मंत्र म्हणून अग्निकार्य करतां येते

अग्न्याधान व समिदाधान याचा विधि पूर्वीं संस्कारप्रकरणांत सांगितलाच आहे त्याप्रमाणें विधि झाल्यावर ओ३म् अदिनेऽनुमन्यस्व ० इ० चार मंत्रांनीं जल-प्रोक्षण करावें व मग सुगंधिक तयार केलेले तप ऊन कळन पुर्वोक्त आधारावाज्य भागाहुति देऊन ओ३म् सूर्यो ज्योतिर्ज्योतिः सूर्य स्ववाहा ॥ इत्यादि मंत्रांनीं प्रातःकाळीं आणि ओ३म् अग्निर्ज्योतिर्ज्योतिरग्निः इत्यादि मंत्रांनीं सायंकाळीं अग्निहोत्र करावें. ओ३म् सजृद्वेन ० या मंत्रानें तिसरी आहुति द्यावी. ओ३म् भूरभ्रये प्राणाय स्वाहा ०

[य०, ३२।१४] ओ३म् विश्वानि देव सवितर्दुरितानि० [य०, ३०।३] ओ३म् अग्नेनय सुपथा [ य०, ४०।१६] या मंत्रांनीं आठ आहुति द्याव्या. अखेर ओ३म् सर्वे वै पूर्ण < स्वाहा या मंत्रानें तीन पूर्णाहुति द्याव्या.

अग्निहोत्रास देवयज्ञ असेंही म्हणतात, यानें हवा शुद्ध होते, यामुळे वादळ उत्पन्न होऊन परपरेनें जलवृष्टीस मदत होते मनुष्यमात्राच्या ठिकाणीं मंत्री व परोपकार इत्यादि भाग उत्पन्न होतात त्याचप्रमाणें त्या योगानें तपस्या, ऐक्यता आणि आत्मसमर्पण हे गुणही वद्धि पावून मनुष्याचें पारमार्थिक कल्याण घडतें.

**बलिवैश्वदेवविधि**—घृतमिश्रित भात किंवा त्याचे अभावीं क्षारलवण-रहित जो पदार्थ शिजला असेल त्याच्या ७<sup>०</sup> अग्रये स्वाहा. [मनु०, ३।८५।८६] इत्यादि मंत्रांनीं दहा आहुति द्याव्या नंतर ओ३म् सातुगायेद्रायनमः (पूर्व) इत्यादि मंत्रांनीं चार दिशा, ओ३म् मरुद्भ्योनमः इ०मंत्रांनीं द्वार, जल, मुसळ किंवा उखळ ईशान्य, नैर्ऋत्य, मध्य, ऊर्ध्व, पृष्ठ, आणि दक्षिण या दिशाना एका थालीत बलिदान करावें. त्या वेळीं कोणी अतिथि आल्यास त्यास अन्न द्यावे. नाहींतर अग्नीस अर्पण करावें [मनु०, अ. ३।८७-९१] नंतर घृतसहित लवणाघ्न घेऊन शुनांच पतितानांच० [मनु०, ३।९२] याप्रमाणे ६ भाग पृथ्वीवर ठेवावे आणि सहा भाग ज्याचे त्यास द्यावे. ह्या हवनातील रहस्य असें सांगतात कीं, जें अन्न मनुष्यास पोषक असतें तेंच मनुष्यास हानिकारक असणाऱ्या क्षुद्र कृमिकीटकास मारक होतें यामुळें त्यांच्या आहुतींनीं पाकशाळा शुद्ध होते बलिदानात दुसरा असा विचार आहे कीं, ज्या दिव्य पदार्थांकरिता बलिदान सांगितलें आहे ते उपकारक असल्यास त्यांची आपल्याला अनुकूलता राहिल तसें नसल्यासही त्याची पीडा टळेल. आपल्या प्राप्तींत इतरांचेही भाग असतात, यास्तव असें बलिदान करून किंवा आपल्या प्राप्तीचा काहीं अंश अनाथालयासारख्या दीनोद्धारक संस्थास देऊनही बलिवैश्व-देव यज्ञ साधता येतो.

**अतिथियज्ञ**—धार्मिक, परोपकारी, सत्योपदेशक, पक्षपातरहित, शान्त, सर्वहितकारक अशा विद्वानांची अन्नादिकानीं जी सेवा त्यास अतिथियज्ञ म्हणावें.

**पितृयज्ञ**—म्हणजे जीवमान मातापितादि वडीलधाऱ्या माणसाची सेवा होय. तीं जेवल्यावाचून आपण न जेवणें, त्याच्याशीं मधुर भाषण करणें, त्यांची शुश्रूषा करणें इत्यादि प्रकारें कौटुंबिक व सामुदायिक पद्धतीनें ह्या पितृयज्ञाची सिद्धि होत असते.

**नैमित्तिक कर्म—**

याशिवाय दर पौर्णिमा-अमावास्येस पक्षयज्ञ करावा. रोजचें अग्निहोत्र झाल्यावर स्थालीपाक तयार करून ओ३म् अग्रये स्वाहा० इत्यादि तीन मंत्रांनीं तीन आहुति द्याव्या नंतर पूर्वोक्त व्याहृति, आज्याहुति चार द्याव्या. ज्याच्या घरी रोजचे अग्निहोत्र नसतें त्यांनीं पक्षयागाच्या दिवशीं तरी सामान्य विधीप्रमाणे अग्निकार्य करावें त्याच-प्रमाणे ज्या दिवशीं नवान्न येईल त्या दिवशीं नवसस्येष्टि आणि सवत्सराचा आरंभ होतो त्या दिवशीं सवत्सरेष्टि करावी ज्या दिवशीं मनास प्रसन्नता वाटेल तोच शुभदिन समजावा. त्या दिवशीं गावाबाहेर यज्ञमंडप घालून सामान्य विधि व त्यानंतर आघारावाज्यभागाहुति, व्याहृत्याहुति आणि अष्टाज्याहुति द्याव्या. नंतर कार्यकर्त्यांनीं ओ३म् पृथिवी द्यौः [पार०, २।१७] मंत्रांनीं प्रधान-होमाच्या पांच आज्याहुति देऊन ओ३म् सीतायै स्वाहा इ० [पा०, २।१७] चार मंत्रांनीं चार व स्विष्टकृत देऊन पुन्हा वरील बारा आहुति द्याव्या व मग वाम देव्यगान, ईश्वरोपासना, स्वस्तिवाचन आणि शान्तिप्रकरण होऊन यज्ञ समाप्त करावा. आर्यांचे सण आणि वार्षिक उत्सव हेही नैमित्तिक कर्मोपैकींच विधि आहेत, पण त्यांचा विचार या भागात न करिता पुढें करू.

## प्रकरण सोळावें व्यक्तिमाहात्म्य आणि कार्य

इन्द्र वर्धन्तो अप्तुरः कृण्वन्तो विश्वमार्यम्  
अपन्नन्तो अरावणः ॥

—ऋग्वेद०, ९।६३।५.

“प्रभूचें यश वाढवीत, प्रशस्त कर्में करीत, सर्व जगाला आर्य बनवून  
हिंसकाना दूर करा ”

नव युग धर्म-मालेपैकी “ नव वैदिकधर्म किंवा आर्यसमाजाचा विवेचक  
इतिहास ” या पुस्तकाचा उपसंहार आर्यमतसमीक्षा ह्या तिसऱ्या भागात व्हावयाचा  
आहे अर्थात् ह्या पहिल्या भागाच्या अखेरीस उपसंहारादाखल कांही लिहिणें अ-  
प्रस्तुतच होईल तरी पण या भागाचा समारोप करणें हेही कमप्राप्त असल्यामुळें  
श्रीमद्द्यानंद यांचे व्यक्तिमाहात्म्य आणि कार्य याची त्रोटक माहिती देऊन या  
भागाची पूर्तता करावी हेंच उचित दिसतें

कोणत्याही ऐतिहासिक विवेचनात ऐतिहासिक व्यक्तीचें गुणदोषविवेचन येणें  
स्वाभाविकच असते आमच्या ह्या नवयुगधर्ममालेचा मुख्य उद्देश निरनिराळ्या  
धर्मपंथाचा तुलनात्मक दृष्टीने विचार करून तात्त्विक विवेचन करणे हाच जरी  
असला तरी त्यामुळेच त्यात व्यक्तिविषयक भाग येणें अपरिहार्य झालें आहे  
कारण नवधर्मपंथाचा व त्याच्या सस्थापकाचा नेहमींच जिव्हाळ्याचा सवध असून  
त्या व्यक्तीच त्या धर्मपेक्षां त्याच्या अनुयायांना अधिक मार्गदर्शक व ध्येयरूप  
झालेल्या असतात त्याचप्रमाणे धर्मपंथाचा सर्व तऱ्हांनी विचार करतांना, ज्याच्या  
कर्तृत्वाची छाप त्यांच्या इतिहासावर व रचनावर पडली आहे, त्या थोर व्यक्ती-  
विषयी विवेचन करणे जरूर होते निदान आधुनिक हिंदुस्थानांतील धार्मिक  
चळवळीच्या बाबतीत तरी हे अतिशय खरे आहे जसें, राष्ट्राचा इतिहास म्हणजे  
ग्यांतील सस्थांचा इतिहास, तसेच धर्माचा, धर्मपंथाचा किंवा कोणत्याही सस्थांचा  
इतिहास म्हणजे त्यांतील जीवनभूत अशा प्रेरक व्यक्तींचाच इतिहास होय.  
म्हणूनच अशा ऐतिहासिक विवेचनात व्यक्तीचें विवेचन करणें जरूर पडतें; फक्त  
२३४

स्वांच्याविषयी व त्यांच्या कार्याविषयी सहातुभूति व आदर ठेवून तें केले, म्हणजे प्रथकारानें आपले कर्तव्य योग्यप्रकारें बजावले असें होतें.

सांप्रदायिक लेखकांच्या लेखांत स्वाभाविकच त्यास मान्य असलेल्या व्यक्तींच्या गुणांचा उत्कर्ष दाखविला जाऊन दोषाकडे दुर्लक्ष होतें इतकेच काय, पण संप्रदायाच्या बाहेरच्या लेखकासही परसांप्रदायिक पुस्तकांची प्रस्तावना अथवा परसांप्रदायिक पुढाऱ्याचा मृत्युलेख लिहिण्याचा प्रसंग आला असता, तो फार तर आपल्या मतभेदाचा नुसता उल्लेख करून जास्त टीका करण्याचे टाळतो. हा एक शिष्टाचार आहे पण विवेचक ऐतिहासिक लेखनात तोच शिष्टाचार पाळणें सर्वस्वी कसे अशक्य होतें, हें सुज्ञ वाचकांस सागावयास नकोच.

केवळ व्यक्ति या दृष्टीनें पाहतां दयानंद हे काही सामान्यपुरुष नव्हते. विषय-सुखाकरितां आपला जन्म नव्हे अशी वृत्ति वाळपणापासून अखेरपर्यंत बाणलेले असे थोर पुरुष विरळा श्रीसमर्थ रामदास याची उपमा दयानंदास आम्ही मागे दिलीच आहे ह्या उभयतांच्या आचारात बरेच साम्य दिसतें दोघांच्याही वृत्तीत लहानपणाच प्रौढपणा आलेला दिसतो बळदात बसून विश्वाचें कोडे उलगडीत बसणाऱ्या बाल रामदासाच्या डोक्यातील प्रौढ विचाराप्रमाणे, दयानंदाची बहूीण आणि चुलता हीं त्याच्या डोळ्यादेखत गेलेली पाहून दयानंदाच्या पुढेंही गभीर विचारतरंग उभे राहिले त्यानंतर विवाहस्थलेचे वे पुरे शुभ्र होण्याच्या आतच घरांतून निसटून जाण्यात दोघांनीही अलौकिक मनोर्धर्य दाखविलें पुढें अन्न आणि वस्त्र याशिवाय हिमालयातील दुर्लभ वफांच्या कड्यावरून फुटून भेगाळलेल्या पायांनी तत्त्वज्ञानासेसाठीं भटकणाऱ्या दयानंदाचे वर्णन वाचले, कीं जलचरानीं मांसाचे लचके तोडल्यामुळें अस्थिपजर राहिलेली, नदीच्या प्रवाहात जपयज्ञ करणारी श्रीसमर्थाची मूर्ति डोळ्यासमोर येते पूर्ववयात इतके असह्य ताप सहन करूनही या दोघां योग्यांनीं कमावलेलें शारीरिक बल मोठमोठ्या बलिष्ठाचीही रंग जिरवील असें होतें. त्याच्या नुसत्या हुकारानींच सामान्य लोकाची गाळण उडे राव कर्णसिंह तलवार घेऊन अगावर धावून आला असतां त्याची तलवार हिसकून तिचे दोन तुकडे करून टाकताना दयानंदांनीं जे विलक्षण अवसान आणले तेंच उग्रस्वरूप समर्थानीं एक दिवस कपाळी मळवट भरून हातांत नेगी समशेर घेऊन आणल्याचें वाचकांस ठाऊक असेलच. समर्थांची उंच कुबडी आणि दयानंदांचा बडगा पाहून हिंस्रपशूही पळून जात, दोघांचेही ब्रह्मचर्याचें



तेज आणि बल झांकलें जात नसे. ब्रह्मचर्यव्रताचें सामर्थ्य दाखविण्याकरितां दयानंदानीं एकदा एका राजाच्या दोन घोड्यांच्या गाडीचें चाक हातांनीं धरलें तर गाडी जागची हालू दिली नाहीं. वादविवादाच्या वेळीं प्रतिपक्षावर छाप टाकताना राजा राममोहनाप्रमाणें दयानंदाची धिप्पाड शरीरयष्टि फार परिणामकारक होई. वारा, ऊन, पाऊस अशा महाभूतांच्या जरबेलाही ते दाद देत नसत कोणतेंही लहानमोठें काम स्वताच करण्यास त्याची तयारी असे. चाळीशीच्या घरात गेल्यावरही त्यांनीं गुद्गुर्हीं झाडण्या-पाणी भरण्यापासून काबाडकष्ट केले. तसेंच एकदा त्यांच्या पाउशाळेची भिंत पडल्यामुळें त्यांच्या विद्यार्थ्यांना त्रास होई असें पाहून त्यांनीं स्वताच सामान जमवून आपल्या हातांनीं शाळेचा कूड घालून दिला. स्वावलंबन हें दोघांच्याही ठिकाणी मूर्तिमत दिसून येतें असल्या स्वैर आणि फर्टिंग वृत्तीच्या पुरुषाच्या ठिकाणीं काहीं विलक्षण तलफीही असतात. समर्थीना विद्याची मोठी तलफ होती त्याबद्दल त्यांच्या दत्तकथा आहेत त्याचप्रमाणें दयानंदाना भागेची तलफ फार होती. एकदा भागेच्या निशेंत ते रात्रीं एका शिवाल्यात गेले. तेथील धातूच्या पोकळ नदींत कोणी एक मनुष्य निजला होता. त्यास हुसकावून दयानंदाची स्वारी आत घुसली व निजली. पुढें प्रातःकाळीं एका भाविक वृद्ध बाईनें दहीभाताचा नैवेद्य नदीपुढें ठेवला त्या दिवशीं बाईवर नंदी प्रसन्न होऊन त्याच्या अतरातील खऱ्या खुऱ्या जीवात्म्यानें तो सारा गट केला ! तेव्हा त्याची निशा उतरली ! रात्रीं त्या निशेंत त्यांना आपल्यासंबंधीं शिवपार्वतीसवादाचीं स्वप्नें पडत होती. पण त्याचा विचार करण्याइतके ते भोळे राहिले नव्हते.

समर्थ रामदासाचा एकांतवासासाठीं घळींत जाऊन बसण्याचा प्रघात असे. त्याप्रमाणें दयानंदही अपरात्रीं उठून लांब कोठें एकांतवासासाठीं जात असत. त्या वेळीं त्यांचा मागोसा काढीत त्याच्या चालीनें कोणी जाऊ म्हटलें तर तें अशक्य होई. कधीं कधीं ते आषली खोली बंद करून तेथेंच योगाभ्यास करीत. अशा एका प्रसंगीं हे खोली लावून आंत काय करितात तें फर्तीतून चोरून पाहणारे एक शिष्य समर्थप्रमाणें दयानंदासही भेटले तेव्हां त्यांचें योगासन जमिनीपासून वर अधांतरां गेलेलें पाहून ते शकेखोर चिकित्सक मनांतच विरमले. दयानंदांजवळ हरल्यास जिव्हाच्छेदनाकरितां हातांत सुरी घेऊन आलेले रामस्वामी मिश्र म्हणजे समर्थींच्याकडे गळ्यांत चाकूचें पातें अडकवून दिग्विजयाबद्द

गेलेल्या सदाशिवशास्त्र्याचाच एक नमुना होय. समर्थांच्या वेणाबाई आणि कल्याण यांच्या जागा भरून काढण्यास दयानंदांच्या अनुयायांत पं० रमाबाई आणि पं० गुरुदत्त हीं विशेष बुद्धिमान् माणसें होतीं पण पंडिताबाईचें प्रारब्ध वेणाबाईपेक्षां फारच खडतर निघाले आणि गुरुदत्तांचा दैवयोग कल्याणस्वामींच्या योग्यतेचा ठरला नाहीं ! श्रीसमर्थ आपल्या आईस, आपल्या बंधूंस व पुतण्यांस विसरले नाहीत त्यांची पूसतपास करून त्यांच्याही कल्याणाची आस्था त्यांनीं बाळगली, पण दयानदांनीं जें एकदा घर सोडले तें पुन्हा त्यांनीं घराचे किंवा घरांतील मडळीचें नावही काढले नाही व कोणाची वास्तुपुस्तही घेतली नाहीं. दयानंद म्हणत कीं, मी माझ्या आईबापांची अवज्ञा केली या पापामुळे माझे कार्य माझ्या पश्चात् योग्य तऱ्हेनें पार पाडील असा सत्पुत्र अर्थात् सच्चिद्ब्रह्म मला कोणी लाभणार नाहीं !

श्रीसमर्थांप्रमाणें दयानंदांचा स्वभाव कठोर तसाच क्षमाशील, गभीर तसाच विनोदी, आणि आग्रही तसाच मनमिळाऊही होता त्याच्या सार्वजनिक चरित्रास आरंभ होण्यापूर्वी कडकडीत ब्रह्मचर्य, तप आणि तीर्थाटन यात उभयतांच्या वयाचीं पहिलीं छत्तीस वर्षे गेली भक्तियोग आणि पातंजलयोग इतका त्यांच्या साधन मार्गांत मात्र फरक मानतां येईल. श्रीसमर्थांचे सद्गुरु त्यास पूर्वीच लाभल्यामुळे ते सत्पुरुषाच्या शोधात नव्हते पण दयानंदांच्या तीर्थाटनात गुरूचा लाभ हाच हेतु होता ही गोष्ट लक्षात ठेवण्यासारखी आहे कीं, त्याच्या ह्या पूर्व तयारींत त्यांना ज्यांच्या ज्यांच्या सगतीचा लाभ घडला ती सारी मडळी पूर्वपरंपरेतील असतांनाही स्वामींनीं कधीही त्यांची निंदा केलेली नाहीं ह्यास ओखी मठाचे महत् आणि एक ठिकाणचे वाममार्गी हे केवळ अपवादभूत होत. तसेंच ह्या सत्संगतींत महाराष्ट्रीय पंडितांची आणि सन्याशाची संगतिही बरीच प्रभावशाली झाली हेंही लक्षात घेण्यासारखें आहे. त्यास चतुर्थीश्रम देणारे पूर्णानंद, त्यास व्याकरण शिकविणारे कृष्णशास्त्री, तत्त्वज्ञानाच्या अभ्यासास साहाय्यभूत झालेले जोशीमठातील सन्याशी हे सारे महाराष्ट्रीय ब्राह्मण होते.

रामदास आणि दयानंद ह्यांच्या पूर्ववयांतील अत्यंत खडतर तपश्चर्येनंतर निराशेनें त्या दोघांनींही देहत्याग करण्यास तयार व्हावे हें थोडेंसें विलक्षण दिसतें. ईश्वराच्या नियतीच्या मुशींत शुद्ध झालेल्या बावनकशी सौन्यास आपला पुढें

कोणता अलंकार होणार आहे, याची कल्पनाही नसावी असाच हा प्रकार दिसतो. पुढे ज्यांनी अनेक मठ व समाज स्थापन करून लोकसंप्रदायांचे विस्तृत कार्य केले, दासबोध आणि सत्यार्थप्रकाश लिहून लोकासाठीं एकेक धर्मग्रंथ निर्माण केला, आणि मूळ एकाच राजवशातील रायगड आणि चित्तोडगड येथील क्षत्रियकुलावतसांचे मुगुट ज्यांनी आपल्या पायीं नमविले, त्यास आपल्या जीवितकार्याची स्पष्ट दिशा अगोदर कळली नव्हती किंवा त्यांनी ती ठरविली नव्हती, असेच म्हणावे लागते. श्रीमच्छंकराचार्य यांचे जे चरित्र उपलब्ध आहे त्यावरून त्याच्यासंबंधाने मात्र असे म्हणता येत नाही. शंकराचार्यांच्या ठिकाणी जी लोककल्याणाची आस्था होती ती समर्थ व दयानंद यांच्या ठिकाणी पूर्ववयातही कदाचित् असेल तशा त्यांच्याही आख्यायिका प्रसिद्ध आहेत. परंतु हे लोकोद्धारार्थे कार्य मीं करावे व मी तें करीन असा दृढ आत्मविश्वास त्यांच्या ठिकाणी अगोदर नसला पाहिजे. एरव्हीं त्यांची निराशेची मीमांसा लागत नाही. श्रीसमर्थ रामदास किंवा दयानंद हे स्वयंस्फूर्तीने लोकसंप्रदायांच्या कार्यास लागले असे म्हणवत नाही. ते दोघे आत्मघातास तयार झाले तोपर्यंत ते आपल्याच व्यवधानात गर्क होते. लोकांच्या दुःस्थितीचा अनुभव घेण्यास त्यांस अवसरही मिळाला नव्हता. समर्थ तर तपस्याच करीत होते आणि दयानंदही जनसमर्दीपासून दूर पहाडावरून किंवा नदीकिनार्यांनी जगलातूनच साधुंच्या शोधार्थे हिंडत होते. त्याचे आत्मघाताचे विचार लोकस्थितीला पाहून विटल्यामुळे किंवा दुःखी झाल्यामुळे उत्पन्न झालेले नसून साधकावस्थेतील अत्यंत निराशेचो ती एक भूमिका होती साधुवर्य तुकाराम आणि श्रीरामकृष्ण परमहंस असेच निराश होऊन जीवावर उठल्याचे प्रसिद्धच आहे. निराशेने व्याप्त होऊन अगदीच निष्क्रिय बनलेले हे दोघे महापुरुष पुढे अत्यंत उज्ज्वल असे पुरुषार्थ-वादी बनले. यांचे कारण त्यांच्या तुबलेल्या महत्त्वाकाक्षेला किंवा प्रचंड कर्तृत्वशक्तीला पाट फोडून वाट काढणारा तसाच समर्थ कोणी भेटला असला पाहिजे. श्रीसमर्थाना प्रभुरामचंद्राचा साक्षात्कार झाल्याचे त्यांच्या चरित्रात आहे. अवतार न मानणाऱ्या दयानंदांस स्वामी विरजानंद भेटले. स्वामी विरजानंद हे अत्यंत एककल्ली, विलक्षण महत्त्वाकाक्षी आणि फारच आप्तही होते. त्यांनी एकदा एका महत्त्वाकाक्षी राजाला असे सांगितले की, “ तीन लाख रुपये खर्च करून त्यांनी एक विद्वत्सभा भरवावी. त्या सभेत आर्षग्रंथ हेच केवळ प्रमाणभूत कसे

आहेत व इतर सारे प्रथम कसे खोटे आहेत हे मी सिद्ध करीन. त्या योगाने तुझी विक्रमादित्याप्रमाणे कीर्ति होऊन तुझ्या नावाचा संवत् सुरू होईल.” ही न होणारी गोष्ट पुढे घडली नाही, ही गोष्ट वेगळी, पण दयानंदांच्या गुरूचा स्वमता-बद्दल अभिनिवेश, आणि महत्त्वाकांक्षा किती अमर्याद होती याची यावरून कल्पना होते. दयानदाचा स्वभावही या वृत्तीस अनुकूलच होता यामुळे सूर्यास प्रेरणा करण्यास सूर्यकांतमणि लाभावा असा योग येऊन जो अग्नि प्रदीप्त झाला, त्यानें मतमतातराचे गळे कापसाप्रमाणे पेटविण्यास सुरुवात केली.


श्रासमर्थींनीं मतमतातरातील फोलपणा दाखविण्यास कमी केले नाही. पण कर्मसगी जे अज्ञानी जीव त्याचा सहसा बुद्धिभेद करू नये, त्याचप्रमाणे आडदाड जे मुसलमानभाई त्याचाही विरोध बुद्ध्या वाढवू नये, तर ठायीं ठायीं जीं कार्यकर्तीं माणसें असतील त्यास हुडकून काढून त्यास गुपचूप कार्यास लावावे, असा सर्वांविषयीं फार सावधपणाचा मार्ग समर्थींचा होता. दयानदाचा लोकोद्धाराचा मार्ग याहून अगदीं भिन्न होता तो व्याघ्रमुखी होता. असेंही म्हणतां येईल कीं, हिंदु शरिरातील विकार सूक्ष्म प्रमाणांत होते तोंवर सौम्य उपाय चालले, पण हिंदूभूचें माथें विघडून अगदींच शुद्धि गेल्यावर तेथें डागण्याबांचून इलाज राहिली नाही. पण आम्हांला ही कारणमीमांसा पटत नाही. दयानंदांना जे लोक अनुकूल झाले व जे प्रतिकूल राहिले, त्यांचीं कारणे वेगळीं असावीत. त्याचा सविस्तर विचार पुढें करू. थोडक्यांत आम्ही इतकेंच म्हणतो कीं, समर्थ आणि दयानंद हे दोघेही जीवाचा अंत करण्यास तयार झाले ते पुढे केवळ लोकोपकाराकरितांच उरले, ही गोष्ट खरी, पण दोघांचे प्रेरक भिन्न गुणांचे मिळाल्यामुळे दोघांचे मार्ग भिन्न झाले. विरजानंदांनीं दयानंदांस आशीर्वाद दिला कीं “ दयानंद, तुझ्याशीं कोण काय वाद करणार ! तू तर कालजिन्हू आहेस. कालाप्रमाणेंच तुझा तर्क सर्वत्र विजयी होईल.” याप्रमाणे अखेर स्वामी विरजानंद या गुरूची आज्ञा त्यास मार्गदर्शक झाली. आणि त्या आज्ञेतच त्यांच्या पुढील यशापशाचें बीज रुजले गेलें.

हे दोघेही पुरुष लोकसंग्रहाचे कार्यास लागल्यावरही त्यांच्या विचारांत फरक पडत गेला असावा असे दासबोध आणि सत्यार्थप्रकाश यांच्या सुधारून वाढविलेल्या आवृत्तीवरून दिसून येतें. स्वता आदित्य ब्रह्मचारी व अत्यंत संन्यस्त वृत्तीचे असूनही त्या दोघांनींही जनतेस आधीं प्रपंच करावा नेटका ह्याच पुरुषार्थवादाची घोषणा केली.

आपल्या समकालीन ब्राह्मणवर्गावर ह्या दोन्ही पुरुषांनी टीका केली, आणि स्नास्थ्यांचे गर्वपरिहारही दोघांनी केले. तथापि दोघांसही गोब्राह्मणधर्मप्रतिपालक किंवा त्यांचे गुरु असेंच म्हणावे लागेल समर्थींच्या मठस्थापनेत आणि दयानंदांच्या चातुर्वर्ण्यरचनेत धर्मसंशोधनाची आणि धर्मरक्षणाची जबाबदारी त्यांनी विशेषकरून ब्राह्मणांवरच टाकलेली आहे तसेंच ब्राह्मण हे जन्मतः असोत किंवा गुणकर्माने ठरोत, पण ब्राह्मणवर्णांचे श्रेष्ठत्व दयानंदांनी अवमानिले नाही. तात्पर्य, दयानंद हे ज्या ब्राह्मणविद्येचेच फल होते त्या ब्राह्मणविद्येचाच त्यांनी पुरस्कारही केलेला आहे त्यांनी केलेली ब्राह्मणांची निंदा त्यास त्यांच्या कर्तव्याची जागृति व्हावी एवढ्याचसाठी आहे त्यांची पायमल्ली व्हावी अथवा त्यांनी अस्पृश्यांच्या पंक्तीस यावे यासाठी खचित नव्हे आतां समर्थीस जसे ब्राह्मण म्हंत आणि स्वयंसेवक मिळाले तसे दयानंदांस त्यांच्या मतवैचित्र्यामुळे मिळाले नाहीत हा कांहीं अंशी देशकालाचाही महिमा असू शकेल परंतु स्वामी विशुद्धानंद आणि बालसरस्वतिप्रभृति ब्राह्मणांनी माझ्या अंगीकृत कार्याची पूर्तता करावी असे दयानंद यांच्याही मनात फार होतें

त्याचप्रमाणे इस्लामी सस्कृतीचे हिंदुधर्मावर होत असलेलें आक्रमण बंद करावें हा जरी उभयतांचा एक मुख्य हेतु होता तरी प्रत्यक्ष मुसलमानांशी त्यांनी वैर केलें नाहीं रहिम्खानाच्या कोठेंत लाहोरच्या आर्यसमाजाची स्थापना व्हावी आणि सज्जनगडावर समर्थींच्या समाधीसमोर मुसलमानांच्या पीराचीही धूप-दीपाची व्यवस्था त्यांनी लावावी, ह्या दोनच गोष्टी वरील वृत्तींच्या पुरेशा निदर्शक आहेत अर्थात् मुसलमानी धर्मावर प्रत्याक्रमण करण्याचा उद्योग जसा समर्थींनी केला नाहीं तसाच तो दयानंदांनाही फारसा अभिप्रेत नसावा असें आम्हांस वाटतें ज्यास वैदिक तत्त्वज्ञान पटेल त्यास आर्यसमाजांत दाखल होण्यास हरकत नसावी या विचाराचे ते होते खरे. पण इतराचें धर्मांतर घडवून आणण्याचा आर्यींनी एक उद्योगन आरभावा अशा मताचे ते असतील असें वाटत नाहीं. कारण तसे ते मनांत आणते तर पुढील शुद्धि चळवळीचे एक प्रमुख प्रवर्तक स्वामी श्रद्धानंद यांच्यापेक्षाही त्यांची छाष नव्या जुन्या मुसलमानांवर अधिक पडली असती.

श्रीमच्छंकराचार्यांशी दयानंदांची तुलना करतांना दयानंदांपुढील कार्य अधिक कठीण होतें, असें आर्य लेखक दाखवितात. कारण, शंकराचार्यांच्या



दयानंदजींच्या गुरुकुल-कल्पनेचे आधुनिक भूर्तस्वरूप.—स्थापना इ सन १९०२.



वेळीं राजसत्ता हिंदूंचीच होती. तसेंच आचार्यांचे प्रतिस्पर्धी कडे बेदनिष्ठ, बुद्धिमान् आणि समजुतदार होते. पण या दृष्टीने पाहतां समर्थींचे कार्य फारच अवघड ठरतें. कारण त्यांच्या वेळची मोगलशाही इंग्रजी सत्तेप्रमाणें सौम्य आणि उदासीन नव्हती. तात्पर्य, औरंगजेबाच्या कडव्या कारकीर्दीत बिनबोभाट हजारों मठ स्थापन करणें किंवा मडनमिश्रादि महा आग्रहीं आणि अतिविद्वान् पंडितास शास्त्रार्थांत जिंकून आपले कडे अनुयायी बनविणें, असें यश इंग्रजांच्या शांततेच्या राज्यांत दयानदास मिळाले नाही. दयानंदांचे जे शेकडो शास्त्रार्थ झाले व व्याख्याने झाली, त्यांचा परिणाम श्रोतृसमाजावर थोडाफार झाल्यावांचून राहिला नाही. पण त्यांच्या प्रतिस्पर्धींची समजूत पटून ते त्यास येऊन मिळाले असेही फारसे झाले नाही. याचे कारण हिंदु पंडितांच्या मनाचा सकुचितपणा आणि दुराग्रह असे आर्यलेखक मानतात हिंदु पंडितांच्यापेक्षां जास्त व्यापक आणि उदार रूपना असणारे ख्रिस्ती, मुसलमानी, ब्राह्म आणि थिऑसॉफिस्ट ह्या धर्मसुधारकांशीं सहमत करण्याचाही त्यांनी धाट घातला. पण समर्थ-पंचकाप्रमाणे हे दयानंद सुधारक-पंचकही सिद्ध झालें नाही.

मुख्य हरिकथानिरूपण । दुसरे ते राजकारण । तिसरे ते सावधपण । सर्वविषयीं ॥१॥ ही समर्थींच्या यशाची गुरुकिर्ती होती अर्थात् दयानंदांस यावे तितकें यश कां आले नाही याचेंही उत्तर यांतच आहे. मूर्तिपूजकांचें अज्ञान आणि अनेक मतमतांतरें आणि धार्मिक थोताडें यांजवर समर्थींनींही कोरडे ओढण्यास कमी केलें नाही. पण जनस्वभावाचें सूक्ष्म अवलोकन करून त्यांनीं सगुण रक्षून निर्गुण सांगितले जाखाई, जोखाई हीं दैवतेही राखलीं पाहिजेत असें त्यांनीं ठरविले आणि योग्य अधिकारी साधकाजवळ “जे झालेचि नाहीं । त्याची वार्ता पुसशी कांई ? ॥ ” येथपर्यंत मिथ्यावादाची मजल त्यांनीं नेली. अज्ञानी जनता आणि ज्ञानी तत्त्वज्ञ या दोन्ही पक्षांस समर्थींची शिकवण पटली. पण हीं दोन्ही टोके सोडून दयानंदांनीं अंगिकारलेला मध्यम मार्ग—कांहीं अपवादभूत वर्ग सोडून—बहुजनसमाजासहो पटला नाही, आणि बहुतेक पंडितांसही मान्य झाला नाही. हा अनुभव फार महत्त्वाचा आहे.

अनाथ आणि हिंदुजनतेने तिरस्कृत केलेला एक वर्ग ज्याप्रमाणे परधमीच्या गोटांत सहज जाऊन मिळतो, त्याप्रमाणे उत्तर भारतातील बराच मोठा वर्ग देशाकारणपरिस्थितीनें ब्रह्मक्षत्रतेज भावळत चालल्यामुळे दिग्भ्रम-निराधार आणि



विस्कळित होत चालला होता. तो दयानंदांनी आपल्या प्रभावशाली वक्तृत्वाने आणि योग वैराग्याच्या बळाने आपल्या झेब्याखाली ओढला. त्यात कित्येक आधुनिक विद्वान्ही चमकताना दिसू लागले, देशहिताची खरी कळकळ बाळगणाऱ्या न्यायमूर्ति माधवरावजी रानडे यांना ज्याप्रमाणे सामाजिक परिषद् फार सोयीची झाली, त्याप्रमाणे त्यांना आणि उत्तर हिंदुस्थानातील तत्समवृत्तीच्या अनेक अमलदाराना आणि विद्वानांना दयानंदांचा आर्यसमाज फार सोयीचा झाला. यामुळे आधुनिक पदवीधरांच्या हातीही स्वधर्मनिष्ठेचे नाणे फार खेळू लागलेसे दिसले खरे, पण बारकाईने पाहता ह्या नाण्यावर स्वदेशाभिमानाचा ठणा जसा स्पष्ट दिसे, त्याप्रमाणे वैदिकधर्मनिष्ठेचा मुखवटा स्पष्ट दिसत नव्हता. याचे स्पष्टीकरण पुढे सविस्तर व्हावयाचेच असल्यामुळे येथे ही गोष्ट लुप्तता नमूद करूनच पुढे गेलेले बरे.

न्यायमूर्ति रानडे, शामजी कृष्णवर्मा, लाला मळराज प्रभृति अनेक बहुश्रुत आणि मुत्सद्दी अशा आधुनिक विद्वानांच्या सगळामुळे देशोन्नतीकरता कोणकोणत्या मार्गाचे अवलंबन केले पाहिजे, याचा दयानंदांनी आधुनिक पद्धतीनेही विचार केलेला दिसतो. जर्मनीतील बास साहेब, अमेरिकेतील थिऑसॉफिस्ट, इंग्लंड मधील शामजी कृष्णवर्मा, यांच्याशी त्यांचा पत्रव्यवहार सुरू असे. त्यांच्या मनोभूमिकेत एका बाजूस स्वामी विरजानंद यांनी आर्षप्रथ व याॅगिक अर्थपद्धति या स्तंभावर जडलला वेदनिष्ठेचा कडक धर्मोद्धार दडक आणि दुसऱ्या बाजूस भौतिक विज्ञान आणि समतावाद या खांबावर आधारलेला आधुनिकांचा देशोद्धार दडक, या समांतर दडकावर त्यांच्या बलिष्ठ तर्काने जी अपूर्व बौद्धिक कसरत केली, ती विसाव्या शतकातील आवालवृद्धास आणि स्त्री-पुरुषास अनुकरण करण्यास कितपत लाभ हानिकारक झाली व पुढे होईल हा फार विचार करण्यासारखा प्रश्न आहे.

एकोणिसाव्या-विसाव्या शतकातील पाश्चात्य भौतिक विज्ञानाने लजित झालेले वैदिकांचे मुख दयानंदांच्या याॅगिक अर्थपद्धतीने उज्वळ केले. यास्तव दयानंदांनी आपल्या हयातीत ही एकच गोष्ट केली असती तरी ती त्यांची कीर्ति अजरामर करण्यास पुरेशी होती. 'तसेच हिंदूंच्या हातात वैदिक-सांख्य हा ईश्वरनिर्मित एकच ग्रंथ देऊन त्यांनी प्रतिस्पर्धी कुराणवाल्या आणि बायबल-वाल्या परधर्मीयांपुढे अभिमानाने छाती वर करून चालण्यास हिंदूस समर्थ केले.

असें आर्य लेखक मानतात. तसेंच असेही म्हणतां येईल कीं, स्वावलंबन, स्वदेशी, राष्ट्रीय शिक्षण व स्वराज्य ही राष्ट्रीय सभेची अखेरची चतुःसूत्री, आणि अहिंसा, अस्पृश्यतानिवारण व असहकार ही महात्मा गांधीची अलिकडील स्वराज्य-प्राप्तीची उपाययोजना, दयानदाच्या आचारवचारात राष्ट्रीय सभेचा जन्म होण्या पूर्वीही दिसून येत असे दयानदाचे सारे जीवनच स्वावलंबनाचे होते. स्वदेशी-बद्दल त्यास जबरदस्त अभिमान असे एखाद्या वस्तूकरिता जे प्रात पूर्वापासून प्रसिद्ध आहेत, त्या ठिकाणी ती वस्तु कोणी विलायती आणून दिल्यास त्यांना फार राग येई कपड्याचा देशी रिवाज सोडल्याबद्दल ब्राह्मावरही त्याचा मोठा रोष असे. साऱ्या शिक्षणक्रमात पूर्वीची शास्त्रप्रणाली आणि वैदिक स्वत्व कायम ठेवण्याबद्दल तर त्याचा पराकाष्ठेचा हेका दिसतो देशी भाषेला त्यांनी शक्य तितकें उत्तेजन दिले त्याचे शिक्षणासवधी विचारही राष्ट्रीय अभिमानाने भारलेले होते भातिक विज्ञान येथील विद्यार्थ्यांनी शिकून तयार व्हावे म्हणून त्यांनी जर्मनीत पत्रव्यवहार मुरू केला होता अगदी अलीकडील भौतिकशास्त्रेही वेदमूलक मानून शिकवावी, असा त्याचा वाणा दिसतो त्याची शिक्षणाची शिस्तही सक्तीचीच होती स्वराज्य हा शब्द तर आजच्या अर्थाने प्रथम त्यांनीच उपयोगात आणला असे म्हणतात. पहिली गोरक्षणाची सभा हें त्यांच्या अहिंसेचे द्योतक आहे. त्यांच्या सस्कार-विधींतही अहिंसेचे व्रत आरंभीच अर्गीकारलेले असते. यज्ञकार्यात लागणारा मधही मधमाशाना न मारता मिळविलेला असावा असे सस्कारचद्रिकाकार सांगतात क्षत्रियांची क्षात्रवृत्ति कायम राहण्याकरिता त्यांनी फक्त हिंस्रपशूची शिकार करावी असे तें म्हणत ते शाकाहाराचे कडक पुरस्कर्ते होते. त्यांच्या जीवदयेचें उदाहरण म्हणून एक गोष्ट अशी सांगतात की, एकदा एक बैलाची गाडी चिखलात रुतली असता गाडीवान बैलाना हाकलण्याकरिता वेदम माळ लागला, तेव्हा त्यास मनाई करून स्वामींनी गाडीचे बैल सोडले आणि गाडीचें जोखड आपल्या खाद्यावर घेऊन त्यांनी ती गाडी चिखलातून बाहेर काढली । ते व्याख्यानास उभे असता टवाळ लोकाकडून त्यांच्या अगावर अनेक वेळा दगड येत. एकदा तर त्यांच्या डोक्याला खोकही पडली, पण त्यांनी जखमेंतून बाहणारें रक्त तसेच छाटीनें पुसून आपलें भाषण पुढे चालविलें त्यांना जांवे मारण्याचा प्रयत्न करणारावरही त्यांनी कधी हत्यार उपसले नाहीं. त्याची ही अहिंसा भ्याडपणाची नसून मर्दानी स्वरूपाची होती

पतितोद्धार हाही त्यांचा भगदीं जिव्हाळ्याचा विषय होता एकदां त्यांच्या व्याख्यानास आलेले अतिशूद्र कोणी उठवून लावू लागले. तेव्हां ते म्हणाले कीं, माझीं व्याख्यानें ही खाटकासारख्या अतिशूद्राकरितांचे आहेत एकदां तर एका भाविक न्हाव्यानें आणलेली भाकरी त्यानीं मोठ्या प्रेमानें खाह्ती, अशी दत्तकथा आहे तात्पर्य, अपृश्यता त्यांना मान्य नव्हती, असेंच बहुधा त्यांचे अनुयायी मानतात. आतां राहता राहिला असहकार दयानदाचें ज्यांच्याशी जमत नसे अशा पुराणमतवाद्यांशीं व इतर मतवाद्यांशीं त्याचा पूर्ण असहकार असे लाला लजपराय तर असे म्हणतात कीं, 'दयानदांनी कोणती एक गोष्ट सर्वांपेक्षा अधिक टाळली असेल तर ती विरोधकांची सहानुभूति होय' त्यांच्या या वृत्तीस अनुसरून लालाजी—अर्थात् हिंदु जनतेच्या हितबुद्धीनेंच—आर्यबंधूस पुढे असेही बजावतात की, या सहानुभूतीच्या मोहास बळी पडून आर्यसमाज हिंदु धर्माच्या महासागरांत नामशेष होणार नाही, याबद्दल आर्यांनी फारच खबरदारी घेतली पाहिजे !

दयानदांचे जरी असे हे राष्ट्रीय वाण्याचे विचार होते, आणि वरील तत्त्वे त्यांच्या आचरणांत जरी दिसून येत, तरी आपला आर्यपथ शक्यतो सर्वांस सुगम व्हावा म्हणून राष्ट्राभिमान आणि गोरक्षण हे त्यांचे जिव्हाळ्याचे विषय त्यांच्या मतव्यात त्यांनी घातले नसावेत त्याचप्रमाणें त्यांच्या नावाच्या पुण्याईवर पुढें सुरु झालेल्या शुद्धिचळवळीचें तत्त्वही त्यांच्या मतव्यांत दिसून येत नाही असें म्हणतात कीं, त्यांनीं एका मुसलमानाचा अलखधारी नामक आर्य केला; आणि एका मलकान्याला यज्ञोपवीत दिलें या दोन गोष्टीपलांकडे त्यांनी शुद्धिचळवळीचा पुरस्कार केल्याचें आढळत नाही तारीख १६ एप्रिल सन १८८१ च्या पत्रांत चोबे कन्हयालालजी यांस त्यांच्या प्रश्नास उत्तरादाखल ते असे लिहितात कीं, "मुसलमानादि अन्य मतवाले वैदिकमतानुयायी झाल्यास ते ज्या वर्णाच्या गुणकर्मानें युक्त असतील त्या वर्णांत त्यांस राहतां येईल रोटी बेटो व्यवहारही आपल्या समान वर्णांशीं त्यांनीं करावा आजकालचे आर्यलोक त्यांच्याशीं असा व्यवहार करणार नाहीत, यास्तव त्यांनीं आपल्याच ( अर्थात् पूर्वं धर्मीतील ) लोकांत ( रोटीबेटो ) व्यवहार करावा आणि ( धर्म ) मतमात्र वैदिक राखावें. यांत कोणत्याही प्रकारचीं हानि होऊं शकणार नाही "

दलितोद्धार आणि पतितोद्धार, शुद्धि आणि शिक्षण, जातपाततोडक-मंडळें  
२४४

आणि गुरुकुले, यासबर्धी आर्यसमाजाची आज जी प्रचंड चळवळ आणि खळबळ दिसत आहे, तिचा दयानदांशीं सबध बाप मेल्यावर जन्मास आलेल्या संताना-प्रमाणेच आहे. एखाद्या श्रीमताने प्रचंड वाडा बाधण्याचें मनात आणावे आणि मालूमसाला तयार झाला नाही तोच मरून जावें, असाच दयानदाचा प्रकार झाला. जुने इमले उखळून आर्यसमाजाचा पाया त्यानी खणला खरा, पण तो पायाही त्याच्या हातून पुरा भरला गेला नाही सर्व मतमतातराचे चिरे एकत्र करून एक मानवजातीसाठीं एकेश्वराचे एक वेदमंदिर बाधावे असेही कदाचित् त्यांच्या मनात असेल, पण बेकीची एकी करू पाहणाऱ्यानें तिरकी करावी असा कांही प्रकार होऊन बसला ! सारे चिरे एकत्र जोडण्याकरिता जे सिमेंट तयार करू घातले तेंच अहकाराचें पाणी खाऊन पृथक्त्वाने असहिष्णु होऊन राहिले, असा कित्येक अनुभव सांगतात. परंतु आर्थलेखकाचे म्हणणे याहून भिन्न आहे. त्याच्या मतानें असे दिसतें कीं, अखिल मानवकोटीला वैदिक निष्ठेची गवसणी घालू पाहणाऱ्या दयानदाच्या ठिकाणीं असले देशाभिमान, धर्माभिमान, पथाभिमान इत्यादि कपे असावे हे कोणास विसगत वाटण्याचे कारण नाही. कारण, दयानदांच्या विशाल ईशप्रेमात मानवी प्रेम आणि राष्ट्रीय प्रेम याचा वेमालूम मलाफ झाला होता. आम्ही दयानदाच्या मतव्याच्या भाषेतच बोलावयाचें तर वर्णाश्रम आणि विवाह यांच्या व्याख्याच्या द्वारें दयानदानां मान्य केलेला सामाजिक सुधारणेचा क्षेत्रविस्तार त्यानी केलेल्या आर्यावर्ताच्या (हिमालय आणि विन्ध्य यामधील प्रात) व्याख्येच्या सकोचांतच मुरला, असेही म्हणतां येईल मात्र आजचे आर्य मुरला असे न म्हणता पुरून उरला असे कदाचित् म्हणतील असो. दयानदांचीं मूळचीं धार्मिक मते परकीय सस्कृतीच्या सस्कारापासून अलिप्त आहेत हीच गोष्ट कोणास महत्त्वाची वाटेल, तर कोणास त्याची मते सर्वसम्प्राहक आणि व्यापक आहेत ही गोष्ट अधिक भूषणावह दिसेल.

बाबा छज्जुसिंग तर अभिमानपुरःसर असे सांगतात कीं, साऱ्या मानवी जगाला सघटित करणारा दयानदान्या आर्यधर्मासारखा दुसरा धर्म नाही त्यांच्या मते खऱ्या वैदिकधर्माचे हे महत्त्व इतर तर जाणत नाहीतच, पण हिंदूही आपल्या मूळ धर्माचें स्वरूप अजिबात विसरून गेले आहेत. याच्या-मते कोणताही धर्म सार्वत्रिक होण्यास, [१] तो धर्म सृष्टीच्या आरंभकाला-पासूनच निर्माण झालेला पाहिजे. कारण, ज्या परमेश्वरानें सूर्य-चंद्र-तारे व पंचमहा-

भूतें निर्माण केलीं, त्यानेच जगाच्या आरंभीं जगाच्या कल्याणासाठीं धर्मही निर्माण केला असला पाहिजे (तस्माद्द्वयः समयजुषि० ॥—मुण्ड० ॥); [२] तो व्यापक, पूर्ण, प्रमादरहित आणि सर्वांशीं त्रिकालाबाधित असला पाहिजे; [३] तो कोणत्याही विवक्षित समाजास उद्देशून नसून अखिल मानवजातीस सामान्यत्वे उपयोगी पाहिजे, [४] त्यांतील तत्त्वे आणि प्रमेयें परस्पर विसंगत असता कामा नयेत आणि [५] त्याचा भौतिकशास्त्रें व मानसशास्त्रे यांशीं विरोध नसावा. ही पाच लक्षणे दुसऱ्या कोणत्याही धर्मास लागू पडत नाहीत तीं दयानदांनीं उद्घाटन केलेल्या एका आर्यधर्मासच काय ती लागतात यामुळे हाच एक धर्म विश्वव्यापी होण्यास समर्थ आहे वावा छज्जुसिंग याचा हा अंदाज खरा ठरणे कालाधीन आहे तथापि त्यावरून दयानदांच्या चळवळीचे ध्येय किती व्यापक स्वरूपाचे मानता येण्यासारखे आहे, याचा आजही विचार करता येईल. तो विचार पुढील भागांतून यथाक्रम होईलच

येथपर्यंत दयानद या व्यक्तीचे स्वभावचित्र, त्यांचे सार्वजनिक चरित्र, त्यांचे उद्दिष्ट कार्य, त्या कार्याचे स्वरूप आणि विस्तार म्हणजे एकदरीत दयानदांचे महत्त्व यासंबंधी आम्ही ठोकळ रूपांरुपां टाखविली आता याचाच थोडा अधिक विस्तार करून दयानदांच्या कार्यासंबंधी आर्य जगताच्या दृष्टीने कसकसा आढावा निघू शकतो त्याचाही विचार करू

जन हे त्रिविध आहेत स्वामी दयानदांची केवळ निदाच करणारा वर्ग त्यांच्या हयातीत होता तसा तो आजही आहे दयानदारी अशत मनभेद असलेला असा एक उदासीन वर्ग त्या वेळेप्रमाणे आजही आहे आणि तिसरा त्याची सांप्रदायिक भक्तीने स्तुति करणारा वर्गही पूर्वीप्रमाणे आताही विद्यमान आहे. किंबहुना ह्या तिन्ही वर्गांचे विद्वान् लेखक खास दयानदांच्या अनुयायात उत्पन्न झालेले आहेत वराचे उग्र स्वरूप ज्याप्रमाणे भाऊवदकींत सर्वांत अधिक दिसते, त्याप्रमाणेच एखाद्या संप्रदायातून फुटून बाहेर पडलेल्या लेखकाच्या ठिकाणी त्या संप्रदायाचे पुढाऱ्याविषयी तुच्छताबुद्धि आणि मतविरोधाची कटुता जास्त तीव्र आढळून येते, व त्याच्यांत तात्त्विक दृष्टीपेक्षा द्वेषविषयक भावनाच जास्त प्रभावी असते. म्हणून आम्हीं वरील वर्गांचे उद्गार तूर्त विचारांत न घेता दुसऱ्या दोन वर्गांतील दयानदांच्या अनुयायांचे काय विचार आहेत, त्यांचे यापुढे थोडक्यात दिग्दर्शन करणार आहोंत.

सद्गुरु हे ईश्वरापेक्षाही श्रेष्ठ होत, अथवा धर्मसंस्थापक हे साक्षात् ईश्वराचे अवतार होत, ही भाषा ह्याच शब्दांत आर्यसमाजी वापरणार नाहीत, हें उघड आहे. पण जवळजवळ याच परमोच्च पदावर त्यांनीं त्यापल्या आचार्यांस नेऊन बसविले आहे हेंही, तितकेंच उघड आहे. समक्ष डोळ्यासमोर झालेला मृत्यु पाहून वैराग्यानें तपस्येला लागलेले धर्मसंस्थापक गीतमबुद्ध, अनाथांवर दया करणारे जीज्ञस खाइस्ट बंधुवाद सांगणारे एकेश्वरवादी महमद पैगंबर अथवा धुरंधर वायाशीं झगडणारे श्रीमच्छकराचार्य—अशा अनेक उपमा आर्य, चरित्रकारांनीं दयानदास दिल्या आहेत. इतकेंच काय, पण आत्मिक भुकेप्रमाणें शारीरिक भुकेची व्यथना लावणारे निराकार एकेश्वराची पूजा हिंदूसमाजांत पुनरूढ करणारे, वेदावर अनन्यनिष्ठा ठेवणारे, परधर्मसमालोचनापूर्वक वेदमूलक सर्वतत्रसिद्धान्त सांगणारे, स्त्रियास प्रथमच वेदाधिकार देणारे, शूद्रांचा उद्धार करणारे, हिंदूनील अस्पृश्यता नाहीशी करणारे, लोकहितबुद्धीनें झटणारे, भौतिक विज्ञानास विशेष उत्तेजन देणारे, निष्क्रिय वादास मूठमार्ती देणारे, डोळ्यादेखत धर्म-धन लुटलें जात असता आणि अज्ञ स्त्रीपुरुष भ्रष्ट केले जात असतां, उदासीन-तेनें तें सर्व सहन करणाऱ्या त्यागी पुरुषाचा उघड उघड धिक्कार करणारे, पुरुषार्थाचे जवरदस्त प्रेरक, युरोपची यात्रा आणि युरोपची भाषा हीं नवयुगातील मान्यतेची साधने संपादन केलीं नमताही, येथील रावापासून रंका पर्यंत, अजाणापासून सुशिक्षित सुधारकवर्गापर्यंत, इतकेंच काय, पण विधर्मी आणि विदेशी विद्वन्मंडळीसही मान्यवर ग्यालेले, आणि अखेर धार्मिक सस्येसही लोक-प्रातिनिधिक स्वरूप देणारे धर्मसंस्थापक आजवर दुसरे कोणेंही कोणी झालेले नाहीत, असेही आर्य अभिमानाने म्हणतात आणि त्याच्या ह्या अभिमानांत अंशभागी होण्यास आम्हासही काही सकोच वाटत नाही.

स्वदेशाच्या राष्ट्रीय आणि सामाजिक परिस्थितीच्या दृष्टीनें पाहता स्वामी दयानंद हे एक जाडे समाजधुरंधर होऊन गेले यात शका नाही किंबहुना खुद्द आर्यसमाजाची स्थापना करतांनाही स्वदेशहिताची भावनाही स्वामी दयानंदाच्या मनात प्रामुख्यानें असावी असे म्हणण्यास जागा आहे. ही त्यांची वृत्ति व एकदरीनें निश्रेयसाप्रमाणेंच अभ्युदयाचीही तितकीच आस्था बाळगण्याची दृष्टि त्याच्या प्रत्यक्ष वागण्यांतही प्रसंगविशेषीं दिसून येत असे आर्य-इतिहासकार श्रीनरदेवशास्त्री ह्यांनीं आपल्या प्रथाच्या मुखपृष्ठावर

स्वामींचें एक अवतरण दिलें आहे, त्याचा आशय असा की, 'ज्या देशच्या पदार्थांनीं आपलें हें शरीर बनले आहे, ज्याच्या योगानें आज आपलें पोषण होत आहे आणि पुढेही होणार आहे, त्या स्वदेशाच्या उन्नतीकरितां सर्वांनीं मिळून तन-मन धनानें प्रीतिपूर्वक प्रयत्न केला पाहिजे. आणि यासाठीं आर्यसमाज ज्याप्रमाणे स्वदेशोन्नति घडवून आणण्यास कारणीभूत होईल तसा दुसरा कोणताही समाज होणार नाही ही त्यांची राष्ट्रीय वृत्ति आर्यसमाजाच्या बहुमोल कामगिरींत दिसून येत आहे असें कोणासही कबूल करावें लागेल.

श्रीनरदेवशास्त्री याच्या मतानें इतकी गोष्ट खरी कीं, त्या काळीं अशाच धर्मसशोधकाची जरूरी होती स्वदेशाच्या व स्वधर्माच्या अगदीं हीन परिस्थितींत ते जन्मास आले त्यांनीं देशास जडलेल्या विकाराचें निदान बरोबर करून औषधयोजनाही अचुक केली. जुन्या रूढ हिंदुधर्मावर कडक टीका करण्यात नवीन धर्ममत स्थापन करण्याचा त्याचा हेतु नव्हता. कारण ते प्राचीनतेचे अत्यंत पक्षपाती होते. त्याचा खंडनमंडनात्मक सारा वाद एकमत व्हावें यासाठीं होता एका भारताच्या उन्नतीनें अखिल जगाचें कल्याण होईल असें मानणारे ते होते त्यासाठींच त्यांनीं आर्यसमाज निर्माण केला त्यात सर्व तंत्र सिद्धान्ताचाच सामान्यतः सर्वास मान्य होणारा भाग अधिक आहे त्यांची वेदानुकूलता सनातनी हिंदूसही मान्यच होती पण वेदानुकूल कोणतें आणि वेदविरोधी काय याबद्दलच काय तो सारा वाद होता आणि आमच्यामते या दिसायला तपशिलाच्या व सूक्ष्म वाटणाऱ्या गोष्टींतच सनातनी व आर्यसमाजी म्यांमधील तीव्र मतभेदाचें बीज सांठविलेलें आहे

मूर्तिपूजा वेदात आहे कीं नाही? जीवितश्राद्ध आणि मृतकश्राद्ध यांतील वैदिक कोणतें? अवताराचें वर्णन वेदात आढळतें कीं काय? विधवाविवाह आणि नियोग अर्वादिंक आहेत कीं कसे? वर्णाश्रमधर्मासबर्धी वेदाचा आशय तरी काय? द्वैत आणि अद्वैत यापैकी वेदास मान्य कोणतें? साकारता आणि निराकारता याबद्दल वेद काय म्हणतात! ब्राह्मणादि ग्रंथ आणि मन्वादि धर्मशास्त्रें यात वेदानुकूल भाग कोणता आणि वेदविरुद्ध कोणता समजावा? असे हे वादाचे मुद्दे होते. ब्रह्मापासून जैमिनीपर्यंत सर्व शास्त्रग्रंथ दयानदास मान्य होते असें ज्ञानीं म्हटलें आहे. पण ह्या मोघम विधानात कोणकोणते प्रसिद्ध आणि अप्रसिद्ध ग्रंथ किती अज्ञानें सनातनांचे तें ठरवितां येणें सोपें नव्हतें. बरें, सत्य-

निर्णयासाठी त्यांच्या मतें अखेर निर्णय देणें तर्काकडेच सोंपवावें तर वेदांचें प्रामाण्य तें काय ? बरे, वेदवित्पुरुषाचे तर्क पहावे असें म्हटलें तरी त्यांच्यांत-ही दृष्टिभेद आहेतच. विद्यासभा निर्णायक म्हणावी तर ह्या पंडिताच्या सभा भरवाव्या कोणी आणि भरल्या तरी त्यांचे निर्णय मानतो कोण ! श्रयवरा आणि दशावरा परिषदा विधर्मी परराज्यात काय करू शकणार ? असे हे प्रश्न दयानंदां पुढें होते. त्याचा विचार त्यांनी कितपत समाधानकारक रीतीनें लावला ह्याचा विचार पुढें पाहूं

इतकी गोष्ट खरी कीं, प्राचीन स्थितीचें वर्णन, वर्तमान स्थितीतील दोषांचें निराकरण आणि भविष्य काळच्या मार्गाचें दिग्दर्शन, ह्या तिहेरी दृष्टीने दयानंदांनी आपले प्रयत्न चालविले. त्यांनी प्राचीन आचार आणि शास्त्रप्रणालींचा उद्धार केला, मृतप्राय झालेल्या सकारास आपल्या कल्पनेप्रमाणें अगदीं नवीन स्वरूप देऊन कां होईना—जिवत केले, बालविवाहनिषेध जास्त आचारांत आणला, वेदविद्येच्या शिक्षणाचें द्वार सर्वांस खुले केले, शिक्षणाची कडक शिस्त सुरू केली, वेदांबद्दल प्रीति आणि रुचि वाढविली, षड्दर्शनाचें त्यांनी आपल्या मतें एकीकरण केले, चातुर्वर्ण्याची मुणकर्मांवर सपादणी केली, सर्वोच्या हातीं वेदसहिता हा एक प्रमाणग्रथ दिला, आणि देशी भाषेत अनेक ग्रंथ लिहून त्यांनी वेदविद्या सर्वांस सुगम केली. त्यांच्या प्रयत्नामुळे कित्येक तरुण नास्तिकांचे आस्तिक बनले आणि कित्येक तर धर्मातराच्या पापातून बचले. यासंबंधी गेल्या दयानंद शताब्दीच्या महोत्सवात कित्येक आर्य पुढाऱ्यांनी जे आपले कबुली-जबाब दिले, ते लक्षात घेण्यासारखे आहेत.

स्वामी श्रद्धानंद हे स्वतः ख्रिस्ती होण्याच्या अगदीं तयारींत असतां त्यांस फिरत्त्रिण्यास स्वामी दयानंद अप्रत्यक्षतेनें कारण झाले हें पुष्कळांस ठाऊक नसेल पं० गुरुदत्त विद्यार्थी या महा नास्तिकास श्रीमद्दयानंदांच्या अखेरच्या दर्शनानें आस्तिक केले, असे मानतात. याशिवाय वरील उत्सवप्रसर्गां स्त्रीशिक्षणाचे धुरीण सुप्रसिद्ध लाला देवराज म्हणाले कीं, “ मी हिंदुधर्मास कुचकामाचा समजत होतो. माझे उस्ताद मला मुसलमानी धर्म शिकवीत. पण स्वामींची व्याख्यानें ऐकून माझी स्वधर्मावर निष्ठा बसली. ” महात्मा अलखधारी सांगतात कीं, “ मी ख्रिस्ती होत होतो, पण माझ्या चुलत्यानें मला स्वामींकडे आणलें. आणि मी मग ख्रिस्ती झालों नाहीं. ” भारत-सुदशा-प्रवर्तकाचे संपादक म० गणेशप्रसाद आपला अनुभव



कळवितात की, “ मी रोज शिवाची एकादश पार्थिवलिंगें पूजित असैं; पण स्वामीं वा सत्योपदेश ऐकून मी तें वेड सोडले ” लाला गंगाराम तर विलक्षण हकीगत कळवितात की, “ मीं मुसलमान होत होतो, आणि माझ्याबरोबर लाला लजपतराय पण मुसलमान होणार होते, पण स्वामींच्या उपदेशाच्या प्रभावानें आम्ही बचलों ” आर्यसमाजाचे मुकुटमणि शाहूपुराधीश सर नाहरसिंहजी म्हणतात की, “ मला सरकारनें शिक्षक ठेविला होता तो ख्रिस्ती होता त्याच्या शिक्षणानें मी ख्रिस्ती नाहीं—तरी पुरा नास्तिक बनलों होतो परंतु स्वामीजींनीं मला नास्तिकाचा आस्तिक बनविले ”

येथपर्यंतचें वर्णन सर्व ठीक आहे. प्रत्याक्रमणापर्यंत आर्यांची तयारी आणून स्वामींनीं धर्मातरास आळा घातला, लोकशिक्षणाम चालना देऊन जननेचें अज्ञान दूर करण्यास आरंभ केला, विवाहमर्यादा वाढवून आणि ब्रह्मचर्याचे महत्त्व गाऊन त्यांना विषयामक्तीपासून तरुणांस राखले मद्य, मांस यांचा मोह कमी केला अशा ह्या वरील सर्व वर्णनांत थोडीफार अतिशयोक्ति असली तरी त्याबद्दल कोणी फारसो वाद घालणार नाही तसेच हे जं कार्य स्वामींनी केले ते कांहीं लहानसहान नव्हे, हेही कोणी कबूल करील पण याच्यापुढें जाऊन जर त्यांच्या बंराग्याची कोणी थोरवी मागेल तर ती निःसंग सनातनी सन्याशास पटेलच असे नाही. त्यांच्या ईश्वरभक्तीचें वर्णन महाराष्ट्रीय वारकरी कबूल करणार नाहीत त्यांच्या वेदिक निष्ठेबद्दल ब्राह्मादि चिकित्सक शका काढतील त्यांचा प्रामाण्यवाद स्मार्त भागवतास अशास्त्रीय व अयुक्तिक वाटेल. त्याने अगाध ज्ञान वेदान्ति मानणार नाहीत त्यांची यौगिकपद्धति किंयेंक पण्डितास हास्यास्पद वाटेल त्यांचा अगाध तर्क व विकास पाखंडी दिसेल त्यांचें वाक्चातुर्य आणि कोटिक्रम कोणा मिनभाषणी आत्मानुभवी पुरुषास तृच्छ वाटेल त्यांच्या सहानुभूतीच्या ठिकाणी परमतअसहिष्णुता कित्येकास आढळून येईल आणि त्यांची वर्णव्यवस्था व्यावहारिक धर्मशास्त्रज्ञांस फोल वाटेल त्यांची शुद्धि कर्मठांस अशुद्ध वाटेल त्यांच्या संस्कारशुद्धीकरणास जुने याज्ञिक नसता उपघ्राप म्हणतील, या गोष्टींचा आमच्या आर्यमित्रांनाही अर्थात् विषाद वाटू देतां कामा नये कारण, हे सारे प्रामाणिक मतभेदाचे मुद्दे आहेत. यात व्यक्तिद्वेष नसून फार गंभीर विषयासंबधीं केवळ दृष्टिभेद आहे

तसेच दयानंदांच्या कार्याची महती सांगत असतांना स्वामींनीं ब्राह्मणी


बर्चस्वाचा नामनाट केला, त्यांनीं भटशाही बुडविली, त्यांनीं मूर्तिपूजा झुगारून दिली, त्यांनीं गुरुशाही आणि आचार्यशाही नामशेष केली, त्यांनीं स्त्री-शूद्रांस समान हक्क दिले, अथवा त्यांनीं जातपात मोडून एककाराचा पाया घातला, असें जर कोणी म्हणूं लागले तर त्यांसही त्यांच्या आर्यभित्तांनीं “जरा सबूर” असेंच म्हणावे लागेल कारण, वरील सर्व गोष्टींबद्दल दयानदांचें खरोखर काय मत होतें, ह्याचा सूक्ष्म दृष्टीनें विचार करणें फार आवश्यक आहे. शिवाय वरील सर्व गोष्टी स्वामींनीं घडवून आणल्या असें जरी मानले, तरी त्यामुळें ते सर्व विचारी माणसांच्या स्तुतीसच पात्र होतील कीं काय, याचाही शातपणें आणि निर्विकार मनानें विचार केला पाहिजे त्याचप्रमाणे दयानदांचें स्वतःचें व्यक्तिमाहात्म्य व थोरपणा मान्य करून किंवा त्यांच्या कामगिरीची जाणीव बाळगूनही धर्मपथ या दृष्टीनें त्यांच्या निरनिराळ्या इतरांस मान्य न होणाऱ्या काहीं तत्त्वांवर टीका करण्याचा प्रसंग आला असता त्या वेळींही तत्त्वज्ञानसेकरितां आर्यसमाजानें त्याम पूर्ण स्वातंत्र्य दिले पाहिजे लेखन-भाषणस्वातंत्र्य हा मानवजातीचा एक प्रधान हक्क समजला जातो तेव्हा अशी टीका झाल्यास तिच्यायोगानें दयानदाविषयीं तुच्छताबुद्धि दर्शविण्याचा लेखकाचा उद्देश आहे, असेही समजण्याचे कारण नाही.

असो, येथपर्यंत दयानदांचे गुणवर्णन झाले, तें या भागास पुरेंसे आं अस घाटते दयानदांच्या अनुयायात आज आपल्याला मोठमोठे लोक आढळून येतात व त्यांनीं आपल्यापरीने आर्यसमाजाची व स्वदेशाची सेवाही श्रेष्ठ प्रकारे केली आहे त्यांच्या ह्या सर्व कार्यांचे स्वरूप म्हणजेच मग्याचा आर्यसमाज होय त्याची विस्तृत माहिती दुसऱ्या भागात येणारच आहे येथे विषयपूर्ततेकरिता त्यांच्या विषयीं थोडक्यात कल्पना दिली असता पुरे होईल.

माणें आम्हीं दर्शविलेच आहे की, सवाई माधवरावांनीं पेशव्याची गादी चालवावी त्याप्रमाणे दयानदांच्या पश्चात् जन्मास आलेली—निदान विशेष वाढीस लागलेली—सध्यांची चळवळ आहे श्रीमच्छकराचार्यांनीं आपल्या ह्यार्तांतच भरतखंडाच्या चारी दिशांस मठस्थापना करून धर्मराज्याची नाकेबंदी केली किंवा समर्थ रामदासांनीं आपल्या ह्यार्तांत हजारों सच्छिष्य निवडून काढून हजार बीड हजार मठांवर आपले महत् नेमून समर्थसांप्रदायानें जाळें साऱ्या देशभर पसरून दिलें तसें दयानदांस काहींच करतां आलें नाही. करतां आलें नाही हा

शेष आम्ही त्याच्यावर लादतो असे नव्हे. हा कालगतीचा महिमा असेल किंवा त्याहूनही तसे करण्यास त्यांस पुरेसा अवसर मिळाला नाही हेही कारण जास्त संभवनीय आहे. इ० सन १८६४ सालीं दयानंदाना मार्चजनिंक दृष्टीची चाळिशी लागली त्यानंतर उर्णापुरी वीस वर्षे त्यांस धर्मसंस्थापनेस मिळाली खरी, पण या कालातील त्याच्या कार्याचे सहारणी आणि उभारणी असे दोन भाग केल्यास, निदान सन १८७५ सालापर्यंत विधायक कार्यास सुरवातच झाली नसल्यामुळे, सहारणीच्या मानानें उभारणीस पुष्कळच अधिक काळ मिळावयास पाहिजे होता, तो त्यांस तितकाही मिळाला नाही. त्याच्या महत्त्वाकांक्षेच्या मानाने त्यास अकालीच मृत्यु आला ! त्यापूर्वी त्यानीं मोठ्या खटपटीने कित्येक आर्य-समाज आणि एक मोठी परोपकारिणी सभाही स्थापन केली होती पण सार्व-जनिक कार्यातील अशा ह्या कार्यकारी सभा आणि संस्था लवकरच कशा नामधारी ठरतात हे वाचकांस ठाऊक असेलच पण त्याबरोबर हा एक ऐतिहासिक चमत्कार दिसून येतो कीं, श्रीरामकृष्ण परमहंस, श्रीमद्भयानंद, ब्रह्मानंद केशव चंद्रसेन असे भारतवर्षात केंद्रीभूत असलेले महापुरुष जवळ जवळ एकाच सुमारास दिवगत झाले, आणि त्यानंतर थोड्याच काळात ते एका अमूर्त स्फूर्ति रूपांने पुन्हा जन्मास येऊन त्यापासून पुढें श्रीरामकृष्ण मिशन, दयानंद कॉलेज, राष्ट्रीय सभा अशा कार्यकर्त्या संस्थास चालना मिळाली पण ज्याप्रमाणें एंजिन जोराचा धक्का देऊन थांबलें आणि प्रत्यक्ष प्रत्यक्ष जोडणारा दुब्या सुटला कीं, गाडीचे डबे धावत सुटतात मग त्यानी सायडिंगला कोणच्या बाजूला जावें ह्याची तजवीज साधेवाला करीत असतो डब्याना गति एंजिन देतें, पण दिशाची प्रेरणा तें करीत नाही असाच काहींसा प्रकार येथेही दिसून येतो वरील अलौकिक पुरुषाच्या विचाराची प्रेरणाशक्ति आणि स्वामी विवेकानंद, लाला साई-दास आणि आनंदमोहन इत्यादि रजोगुणी साधेवाल्यानीं सांप्रदायिक चळवळीच्या गतीला दिलेली दिशा यांतील कार्यकारणसंबंध जुळावा तितका जुळत नाही.

आतां हें खरें कीं, दयानंदाच्या महत्त्वाकांक्षी मनात विशाल भारताची कल्पना नांदत होती. आर्यांचें राज्य आणि व्यापारविस्तार देशदेशांतरीं वाढला पाहिजे असें ते नेहमीं म्हणत. धर्मसंशोधनाप्रमाणें सामाजिक आणि राष्ट्रीय उन्नतीचीही त्यांना विशेष आस्था होती. कोणी असेही मानतात कीं, पाश्चात्य राज्य, पाश्चात्य सहवास, पाश्चात्य विज्ञान, पाश्चात्य शिक्षण, पाश्चात्य विज्ञान आणि विविध साधनें



पं० गुरुदत्त विद्यार्थी

जन्म—इ. सन १८६४]

[मृत्यु—इ. सन १८९०



यांच्या योगाने त्यांच्या महत्त्वाकांक्षेस एक संमिश्र स्वरूप प्राप्त झाले होते. त्यांच्या [सन १८८० च्या] पहिल्या मृत्युपत्रांत कर्नल अल्कोट, मॅडम ब्लॅव्हाटस्की, डॉ० बिहारीलाल हीं पाश्चात्य पद्धतीच्या विद्वान्-मंडळीचीं नांवे पुढील कार्यवाहकांत आढळतात. परंतु त्यांच्या अखेरच्या मृत्युपत्रांत हीं नांवे गळून राजस्थानांतील सरदार घराण्यांतील नांवे पूर्वी नव्हतीं तीं झलकू लागलीं. हा फरक महत्त्वाचा आहे पण ह्या दुसऱ्या मृत्युपत्रानंतर दयानंद लवकरच वारल्यामुळे. या फरकातील त्याचे खरे उद्दिष्ट लोकनिदर्शनास येण्यास अवसर राहिला नाहीं.

स्वामी दयानंदांच्या निर्याणानंतर स्वामी श्रद्धानंद, पं लेखिराम, पं० गुरुदत्त, महात्मा हसराम, लाला लजपतराय, भाई परमानंद, रामभुज दत्त इत्यादि आर्य-समाजधुरीण म्हणून ज्यांचा नावे नेहमीं पुढें येतात, त्यापैकी पं० गुरुदत्त, म० हसराम आणि लाला लजपतराय हे त्रिकूट स्वामींच्या सार्वजनिक चरित्रास आरंभ झाला त्याच वेळीं जन्मास आले पण वरील आर्य पुढाऱ्यापैकीं कोणासही दयानंदांच्या सगतीचा खरा व पुरा लाभ घडलेला नव्हता. स्वामी श्रद्धानंदाना फार तर तीनचार वेळा दयानंदांचें दर्शन झाले असेल पं० लेखिराम यांस तें एकदाच घडलें. आणि त्याच वेळीं काहीं थोडा सवाद झाला तितकाच पं० गुरुदत्त विद्यार्थी यास तर तोही लाभ घडला नाहीं दयानंदांच्या अतकाळीं त्याची दृष्टिभेट झाली तीच पहिली व अखेरची होय! आणि म० हसराम याना तर दयानंदांचें कधीं दर्शनही घडलें नाहीं. पं० गुरुदत्ताना ईश्वरानें दीर्घायु केले असते तर श्रीरामकृष्णाच्या विवेकानंदा-प्रमाणे दयानंदांचे विद्यार्थी गुरुदत्त त्रिखंडीं गाजले असते दयानंदांच्या यौगिक अर्थपद्धतीचे ते मोठे पुरस्कर्ते होते त्यांच्या हातून बरेंचसें शुद्ध व शाश्वत स्वरूपाचें धर्मकार्य होण्याचा सभव होता, पण तो योग आला नाहीं. कारण ते दयानंदांनंतर फार वर्षे जगलेच नाहींत त्यांच्या मृत्युसमयीं त्यांची शांत वृत्ति पाहून एकाने त्यास विचारले कीं, आपण या स्थितीतही प्रसन्न कसे ? त्यावर गुरुदत्त म्हणाले कीं, “या शरीरास दयानंद होता आले नाहीं. आतां पुढच्या जन्मीं याहून पवित्र शरीर धारण करून मीही दयानंद होईन !” आज विद्यमान असलेल्या मंडळींत लाला लजपतराय, महात्मा हसराम, भाई परमानंद हेच आर्यांचे भीष्म, कृप, द्रोण होत. लालाजींच्या दृष्टीनें स्वदेशाची भावि ऊर्जितावस्था धार्मिक भावना आणि राष्ट्राभिमान यांच्या समन्वयावर अवलंबून आहे. यांच्या

संलमतेच्यो'जो भाड येईल त्या पाण्याच्या पापाची कशानेही निष्कृति होणार नीहेंच असें त्यांचें भविष्य आहे. व त्यांच्या दृष्टीनें आर्यसमाजाचे श्रेष्ठत्वाचें सुख्य स्वरूप हेंच होय. हें लालार्जीचें सुवर्णगर्भ रसायन धार्मिक जीवनास कितपत आरोग्यवाचक झाले व होईल ह्याचा निदर्शक एकच सर्वसमर्थ काल आहे ऐतिहासिक लेखकाचा तरी, तोच एक प्रेरक त्यास जें सुचवील तेंच यास लिहावयाचें आहे तेव्हा त्याचा सविस्तर विचार पुढील भागात करूं.



# या भागाची कालानुक्रमणिका

इ. सन	इ. सन		
१७९८	विरजानदाचा जन्म	१८६६	शास्त्रार्थाला सुरुवात.
१८०८	गृहत्याग.	१८६९	काशीचा शास्त्रार्थ
१८१८	संन्यास.	१८७३	कलकत्याच्या ब्राह्मसमाजास भेट.
१८२४	दयानदाचा जन्म.	१८७५	मुंबईस पहिल्या आर्य समाजाची स्थापना [ता १० एप्रिल ]
१८३७	क्रान्तिकारक शिवरात्र		थिऑसफीची न्यूयॉर्कला स्थापना
१८४५	गृहत्याग		
१८४८	संन्यासग्रहण		
१८४९	पजाब सरकारजमा होतो	१८७७	चा३पूरचा तिरगी सवाद. लाहोरेच्या आर्यसमाजाची स्थापना [ तारीख २४ जून.]
१८५६	आत्महत्येचा विचार श्रद्धानदाचा जन्म.		
१८५७	भयंकर दुष्काळ जानासाहेबाचे बड		
१८५८	राणीसरकारचा जाहीरनामा.	१८७९	मॅडम् वलॅव्हाटस्की व कर्नेल अल्कांट याची भेट
१८५९	प० लेखरामचा जन्म		
१८६०	विरजानंदाची प्रथम भेट	१८८०	दयानदाचे पहिले मृत्युपत्र.
१८६४	दयानदाच्या सार्वजनिक जीवनास आरंभ.		
„	प० गुरुदत्ताचा जन्म.	१८८२	} परोपकारिणी सभेची स्थापना व दुसरे मृत्युपत्र
„	म० हसराम याचा जन्म.	१८८३	
१८६५	भागवत-पंचदशी-खडनाला सुरवात.	१८८३	दयानदाचे निर्याण [ ता.३० आक्टोबर. बलिप्रतिपदा ]
	लाला लजपतराय याचा जन्म	१८९०	पं० गुरुदत्ताचा मृत्यु.



## मुख्य आधार-ग्रंथांची यादी

श्रीमद्दयानंद—सत्यार्थप्रकाश [ मराठी भाषांतर ], भाष्यभूमिका  
[ इंग्रजी भाषांतर ]

संस्कारविधि [ हिंदी ], आर्योद्देशरत्नमाला [ इंग्रजी. ]

श्रीसत्यानंद—श्रीमद्दयानंदप्रकाश [ हिंदी. ]

श्रीपरमानंद—वैदिक संध्योपासना. [ मराठी भाषांतर ]

श्रीनरदेवशास्त्री—आर्यसमाजाचा इतिहास [ हिंदी ]—भाग १।२.

लाला लजपतराय—आर्यसमाजाचा इतिहास [ इंग्रजी. ]

प्रो० इद्र विद्यावाचस्पति—आर्यसमाजाचा इतिहास [ हिंदी. ]

बाबा छज्जुसिंग—दयानंदाने चरित्र व शिकवण—भाग १।२ व इतर

लहान लहान चोपडी [ इंग्रजी ]

राजरत्न आत्मारामजी—संस्कारचंद्रिका. [ हिंदी ]

प० चमूपति—संध्याहस्य [ हिंदी ], दयानंददर्शन. [ इंग्रजी. ]

महात्मा हंसराज - ऋषिदर्शन.

श्रीमद्दयानंद जन्मशताब्दिवृत्तान्त, काशीचा शास्त्रार्थ, ज्ञान-  
कोश, फुडुहार, आमच्या आयुष्यांतील आठवणी, मनुस्मृति इ०.













